

# सहस्राक्षः



परमहंसपरिव्राजकाचार्यश्रीसदानन्दगिरिविरचितः

लवजित्पुत्रेण मथुरादासेन स्वर्गतात्मतनया

लाडकौवाईनामस्मरणाय

मुंबापुर्यां गणपतकृष्णाजीमुद्रायंत्रालये

इक्ष्वाक्युटरसारख्याधिकारिनियुक्तेन दुमाळइत्युपाभिरुच्येन

नारोकृष्णाभिरुच्येनांकयित्वा

शसिद्धि नीतः

शकाब्दाः १७९२.

सन १८७०.



## प्रस्तावना.



श्रीमदुमारमणचरणकोकनदेषुविलसन्तु सर्वदा चेतश्चञ्चरी  
कास्संज्जनानामनवरतानन्दभरपूर्णाः ॥ आसीत्कश्चिदौत्तराहोऽने  
कनगनगरारामरमणीयस्य निरुपमकर्मलकुलसंकुलसरस्सहस्रस्य  
कविविद्वन्मस्कारिगणकमनीयस्य कश्मीरमण्डलस्य निकटनिवा  
सीकात्यायनीकान्तकृपापात्रंसारस्वतोविप्रः ॥ तेन चानपत्यताप्र  
तमचेतसा कस्यचित्कर्मन्दिनोनुग्रहेण चिराद्दृष्टाः पुत्रमुखसुधां  
शवः ॥ तन्मध्याह्नाथमिकस्तनूजन्मा स्वप्रतिज्ञापालनपरेण कु  
रुक्षेत्रारण्यपुण्यावनिनिवासशालिने तस्माएव यतिवर्यायै समापे  
तः । सचप्राक्तनसंस्कारबलादल्पेनैव कालेनाधिगतपाणिनीयगो  
नर्दीयशास्त्रसर्वस्वोनवद्वीपगमनेन संपादितकणभुक्चरणाक्षसिद्धा  
न्तसंपत् आदृष्टाभाकरमतपारावारपारदृष्ट्वा व्याससूत्रशारीरका  
दिनिखिलनिगमान्तपयःपयोधिपारीणः काश्यादिपत्तनेषु स्वदिग्वि  
जयं नाटयन्दिग्गजइव देशिकमण्डलाखण्डलश्रीशङ्करार्यसिद्धा  
न्तसन्मार्गाऽवरोधिनो बादिविटपानामूलं समुत्पाटयैस्तत्तद्देशक्ष्मा  
पालपूजितपादपद्मोऽनेकभूजानिलब्धच्छत्रचामराद्यखिलराजचि  
न्हउत्तरदिक्स्थशङ्कराचार्याभिमानितामुद्रहन्सकलसद्गुणरत्नरोहण  
गिरिस्सदानन्दगिरिरित्यभिल्यामलङ्घुर्वन्निखिलदेशावलोकनकौ

तुकी हरिचक्रचक्रमणक्रमेण समाससाद मेदपाटविषयरजधा-  
नीम् ॥

अथ तत्सत्कीर्त्तिश्रवणसमुत्पन्नदर्शनाभिलाषेण योजनपरि-  
मितभूभागं सन्मुखसमागतेन श्रीमच्चन्द्रचूडचरणदत्तावधानेन स  
दृणसंपन्निधानेन सरूपसिंहाभिधानेनोदयपुटभेदनाधिपतिना स  
मानीय निजनगरं स्वगुरुवर्यतया स्थापितः ॥ तदनन्तरं प्रतिदिनव-  
र्द्धमानप्रतापैर्निजविद्याविभववशीकृतानेकविद्वद्भिस्त्वसिद्धान्तप्रति-  
पादनपुरस्सरापरमतोत्पादनप्रवलयुक्तिकप्रचुरप्रबन्धकृद्भिर्वागीश्व-  
रीविहारभूभृद्भिस्तैस्तथा चरितं यथाऽऽकल्पमप्याल्हादिताखिलवि-  
द्वद्वरविहङ्गानिस्तापनिर्मलीकृतसमस्तमनुजमानसभूमयस्सत्कीर्त्ति-  
कूलंकपानिर्विरामाजवितारः ॥ येषाञ्च सद्विद्यावैदग्ध्यवाक्प्रा-  
टवप्रौढप्रतापान्निखिलावनिमण्डलमंडनानि विद्वन्मण्डलानि न  
प्रेम्णाद्यापि विस्मरन्ति ॥ कदाचित्तीर्थयात्राप्रसंगवशादुदयपुरं  
प्राप्ताविद्वांसो गोस्वामिनः श्रीजीवनजिञ्छमणिः समर्पयामासुरात्म-  
रचितां बालकृष्णचंपूमुदयपुरभूजानिसरूपसिंहाय तां विलोक्य सो  
पि स्वामिनां सकाशे प्रेषयामास तद्विलोकनसमुत्पन्नतत्समागमा-  
भिलाषैश्चर्यैः समागमायामंत्रिता अपि ते गोस्वामिनः कस्माच्चित्  
कार्यवशात् प्रयाणप्रणयिनः संवभूवुः ॥ एवमनेकप्रतिद्वंद्विवि-  
द्वदनुभूतप्रौढप्रतापाः प्रत्यक्कुपस्थतीर्थयात्राप्रसङ्गेन सौराष्ट्रभू-  
भागं भूपयन्तोभावनगरक्षितिजानिमान्येन वेदशिखरनिहितनि-  
ष्ठेन चमत्कारनगरनिवासिनागरगृहस्थविप्रेण सन्तोपरामनामके-  
न श्रीवल्लभसिद्धान्तखण्डनपूर्वकाद्वैतसिद्धान्तमण्डनाय प्रार्थिता  
स्तन्तस्त्वयमुपशमशीला अपि प्रज्ञाविरहिणां संसारकूपाद्वहि-

निःसारणं स्वधर्मे जानन्तस्समवलोक्य तदीयाणुभाष्यविद्वन्म  
ण्डनशुद्धाद्वैतमार्त्तण्डादीन्पंथान् परार्थमेव धृतशरीरास्ते श्रुति  
स्मृत्यविरुद्धानेकप्रौढोक्तिभिः प्रथमतश्शुद्धाद्वैतमार्त्तण्डमनन्तरञ्च  
विद्वन्मण्डनं सटीकं खण्डयन्तस्सहस्राक्षनामकमपूर्वनिबन्धमिमं  
रचयामासुः ॥ सचश्रीवल्लभार्थमतानुयायिना सर्वश्रेयोभिला  
षिणा भद्विंशजेन लवजित्तनूजन्मना मथुरादासवर्मणा शैरनये  
ननन्दनिशाकेरप्रमितविक्रमवर्षान्तर्गतोर्जमासवलक्षपक्षचतुर्दशी  
समासादितनिलिपनिलयवासायालाडकौवाडिसमाख्यायानिजा  
ङ्गजायाः प्रचुरकालातिक्रमणेनाप्यनुन्मूलनीयमूलः प्रचण्डवा  
तवर्षातपैरप्यलोपनीयलावण्यस्सकललोकलोचनानन्दजनकः  
कोपिस्मरणस्तभइवायमनेकद्वैतमतान्धकारसंभ्रान्तदृग्भ्योजनेभ्यः  
सन्मार्गावबोधप्रदानप्रवीणो मयाङ्कयित्वा प्रसिद्धिनीतः ॥ विलो  
क्येमनिबन्धं संभूय सर्वेपि श्रीवल्लभवंशीयास्त्वकीयसिद्धान्ता  
नुसारेण तत्खण्डनाय बद्धपरिकराजवितारइति महतीमाशांमन्मन  
सि स्थापयामि ॥ हन्तायमसन्तोषोयत्केपि ते वीणावेणुमृदङ्गाद्यने  
कवाद्यवादननिष्ठचित्तास्सङ्गीतमेव संसारसारं मन्यमानाःप्रबलेन श  
ङ्करसिद्धान्तिसिन्धुरेणामूलतउन्मूलितं स्वसिद्धान्तशाखिनं दृष्ट्वापि  
नपश्यन्तीति ॥ हाहंतनिगमागमोक्तस्वधर्मपालनप्रीतिस्वकीयसिद्धां  
तदृढीकरणबद्धपरिकरताव्याससूत्रभाष्यकरणशक्तिमत्ताशमदमति  
तिक्ष्णोपरतिब्रह्मण्यताब्रह्मनिष्ठताद्यखिलाचार्यचिन्हविरहिणां केवल  
माचार्यकुलउत्पत्तितत्त्वाचार्यपदाभिमानमुद्धृतां तेषां नैतत्किंचि  
दपि त्रपाकरमस्ति॥ तद्वयामयात्माऽनवरतनिखिलजगज्जनहितपरा

यणस्सर्वज्ञस्सर्वशक्तिमानोश्वरस्तेभ्यस्सन्मार्गदर्शिनीं दृशं प्रयच्छता  
दितिप्रार्थये परात्मानम् ॥

जयंत्वद्वैतार्यास्सकलवसुधाख्यातयशसः श्रिताद्वैताभासाऽ  
परमततमश्वण्डकिरणाः॥ यशोदेहेनास्मिन् जगति सततं सुस्थिति-  
जुषो विपश्चिद्व्यास्ते यतिवरसदानन्दगिरयः ॥



१ अस्य ग्रन्थस्य भागद्वयमस्ति ॥ तत्र पूर्वभागएकादशपद्यै  
स्सटीकस्य शुद्धाद्वैतमार्त्तण्डस्य खण्डनं चोत्तरभागे सटीकविद्वन्म  
ण्डनखण्डनमस्ति ॥ अथ प्रथम भागप्रथमश्लोके तटीकायाश्चसक  
लाचार्यचूडामणीभूतश्रीशङ्कराचार्यनमस्कारपूर्वकशतब्राह्मणकुल  
निर्णयोत्तरं ग्रन्थनामनिर्देशः

२ द्वितीयपद्ये तद्व्याख्याने च खण्डनीयग्रन्थद्वयोक्त्यनन्तरं  
सटीकशुद्धाद्वैतमार्त्तण्डोक्तशुद्धाद्वैतनिरुक्तिखण्डनम्

३ तृतीयपद्ये तटीकायाश्चेश्वरेच्छाया जगद्धेतुवादस्य सवि-  
स्तरं खण्डनम्

४ चतुर्थश्लोकतद्विवरणयोस्साकारब्रह्मवादखण्डनम्

५ सव्याख्ये पञ्चमपद्ये जगतोमाधिकत्वनश्वरत्वे निर्णीते

६ सटीके षष्ठश्लोके ब्रह्मणः कर्तृत्वविचारः

७ सप्तमे सव्याख्ये पद्ये जीवाणुत्वादिवादनिराकरणम्

८ अष्टमपद्ये सव्याख्याने प्रतिविम्बवादस्थापनम् ॥

९ नवमे श्लोके सटीके क्रीडार्थं ब्रह्मणोजगन्निर्माणमित्य  
स्य सविस्तरं खण्डनम् ॥

१० दशमे श्लोके तटीकायाश्च सर्वस्य नामरूपालम्बकप्रपञ्च  
स्य ब्रह्मरूपतोक्तिखण्डनम् ॥

११ एकादशमितपद्ये सटीके सर्वद्वैतमतेभ्यस्तिलाञ्जलिप्रदा  
नानन्तरं ब्रह्मात्मावगतिनिरूपणम् ॥ एवंसमाप्तःपूर्वभागः

श्री .

सहस्राक्ष

प्रारंभः

श्रीगणेशायनमः ॥ ओंतत्सत्स्वनिपेवितिष्यमल  
हृच्छ्रीशंकरंदेशिकंन्याय्यश्रौतमतस्य शिष्यसहि  
तं नत्वापुरा ब्राह्मणैः ॥ शसैर्विप्रकुलोद्भवैः श्रुतिप  
थाहुषार्थबोधैर्नरा माप्रच्याविपतेति तान्प्रति मया  
ज्ञाप्यः सहस्रेक्षणः ॥ १ ॥

॥ श्रीगणेशायनमः ॥ ॐ श्रीसदानन्दायनमः ॥ ओमित्यादिपद-  
त्रयेण ब्रह्मनिर्दिश्यते ॥ ओंतत्सदिति निर्देशोब्रह्मणस्त्रिविधस्मृ-  
तइति जगदुक्तेः ॥ १ ॥ श्रीशङ्कराचार्यस्य स्वभक्तकलिमलहर्तृत्वं  
श्रौतधर्मोपदेष्टृत्वंच कौर्मै पूर्वखण्डे त्रिशोऽध्याये वर्णितम् ॥ त-  
थाहि ॥ करिष्यत्यवताराणि शंकरोनीललोहितः ॥ श्रौतस्मार्त-  
प्रतिष्ठार्थं भक्तानां हितकाम्यया ॥ १ ॥ उपदेक्ष्यति तज्ज्ञानं शि-  
ष्याणां ब्रह्मसंज्ञितम् ॥ सर्ववेदान्तसारं हि धर्मान्वेदनिदर्शनम् ॥ २ ॥  
ये तं प्रीत्या निषेवन्ते येनकेनोपचारतः ॥ विजित्य कलिजान्दो-  
षान्यान्ति ते परमं पदं ॥ ३ ॥ अनायासेन सुमहत्पुण्यं ते या-

न्ति मानवाः ॥ अनेकदोषदुष्टस्य कलेरेषमहान्गुणः ॥ ४ ॥ इति ॥  
 करिष्यत्यवताराणीत्यत्राऽवतारशब्दोऽवेतृत्वोरित्यधिकरणघञन्तः ॥  
 तेन पुल्लिङ्गनियमो न ॥ अत्र इहाऽवतरिता लोके इत्येवाऽसंदिग्धं  
 शिष्यमात्राऽवतारबोधकवाक्यप्रयोगे कर्त्तव्येऽवताराणि करिष्य-  
 तीति रघेतरसाधारणाऽवतारकरणबोधहेतुवाक्यप्रयोगं कुर्वता अ-  
 वतरन्ति येप्यित्यर्थसूचनात्स्वस्य परेषां चाऽवताराणि करिष्यती-  
 ति सूचितम् ॥ तत्र च के तदतरदत्याकांक्षा उपदेक्ष्यति तज्ज्ञानं  
 शिष्याणां ब्रह्मसंज्ञितमिति प्रत्यासन्नेन वाक्येन शाम्यते एवञ्च  
 शिष्याणामप्यवतारत्वं बोधितम् ॥ एतेन कलीनां बहुत्वेन प्रति-  
 कलि शङ्करायतारसत्त्वेन चावतारबहुत्वसिद्धौ बहुवचनस्य प्रक्षा-  
 णशक्तिकतया शिष्याणामवतारत्वे न मानमिति कस्यचिदुक्तिः  
 प्रत्युक्ता ॥ किञ्च चतुर्भिः सह शिष्यैस्तु शङ्करोऽवतरिष्यतीति वा-  
 युपुराणमप्यत्र मानम् ॥ तत्रहि शिष्याणामवतारक्रियया साहि-  
 त्यमुक्तम् ॥ एवंच तच्छिष्याणां सामान्यतोऽवतारत्वे सिद्धे बुद्ध्या  
 युक्तिष्विवेहाऽप्रामाण्ये मानाभावेन तदुक्तीनां व्यासाद्युक्तिव-  
 त्प्रामाण्ये शङ्करदिग्विजयादिरूपतदुक्तिभिर्विशिष्य तेषां तत्तदव-  
 तारत्वं निश्चेतव्यमिति तेषां सर्वेषामपि कलिमलहर्तृतया नमनी-  
 यत्वेन शिष्यसहितमित्युक्तम् ॥ प्रत्यक्षत्वाऽनुमितत्वाभ्यां द्विवि-  
 धया श्रुत्योक्तस्य धर्मस्य पुराणे श्रौतस्मार्त्तैतिभेदेन कीर्त्तनेऽपि  
 इहाऽभेदविवक्षया श्रौतत्वेनैव कीर्त्तनं श्रौतेति ॥ ज्ञानमुपदेक्ष्यति  
 उपदेशेन संपादयिष्यति ॥ ब्रह्मसंज्ञितम् ब्रह्मविषयकं सर्ववेदा-  
 न्तानां सारं फलम् ॥ यद्वै ब्रह्मसंज्ञितं ब्रह्माऽऽख्यं ॥ सर्ववेदान्त-  
 सारं सर्ववेदान्ततात्पर्यविषयभूतं ॥ ज्ञानं चिद्रूपम् उपदेक्ष्यति व-



णीयिष्यति ॥ धर्मान्वेदनिदर्शनानित्यत्रोपदेक्ष्यतीत्यनुवर्त्य पृथ-  
 ग्वाक्यता ज्ञेया ॥ निदर्श्यन्तेऽनेनेति निदर्शनम् वेदोनिदर्शनं येषां  
 ते वेदनिदर्शना वेदप्रमाणकास्तानित्यर्थः ॥ ननु पुराणे विजित्य  
 कलिजान्दोषानित्यत्र दोषजयादिकं प्रति सेवकानामेव कर्तृत्वमु-  
 क्तं तत्कथं शङ्कराचार्यस्य कलिमलहर्तृत्वमुच्यते इति चेद् वक्ष्यमा-  
 णरीत्येश्वरस्य कर्मफलदातृत्वे जीवानां तद्वारैव फलाऽऽप्तेति गृहा-  
 ण ॥ इदमुपलक्षणं तेन पुण्यहेतुत्वं तद्वाराहितसम्पादकत्वं चाऽन्या-  
 यासेन सुमहदिति भक्तानां हितकाम्ययेति च कौर्मोक्तं बोध्यम् ॥  
 व्याकुर्वन्व्याससूत्राऽर्थं श्रुतेरर्थं यथोचिवान् ॥ श्रुतेर्न्याय्यः स एवा-  
 ऽर्थः शङ्करः सवितानन इति शिवपुराणवाक्यमवष्टभ्याह ॥ न्या-  
 य्येति ॥ विताननो व्याख्याता ॥ कचित्सवितानना इति पाठः तत्र  
 ननेत्यस्य नरोनेत्यर्थः ॥ न्यायादनपेतो न्याय्यः ॥ न्यायोयुक्ति-  
 स्तत्सहितस्तद्विरुद्धश्चेति निष्कर्षः ॥ श्रौतेऽर्थं युक्तेरपेक्षोत्तरभा-  
 गे षोडशखण्डखण्डनावसरे उपपादयिष्यते ॥ २ ॥ ब्राह्मणैरि-  
 ति ॥ गौतमादिभिरित्यर्थः ॥ उक्तं हि कौर्मै पूर्वखण्डे सप्तविंशेऽ-  
 ध्याये श्रीऋण्णेन भृग्वादीन्प्रति ॥ द्विपन्नो देवमीशानं युष्माकं  
 वंशसंज्ञकाः ॥ शप्ताश्च गौतमेनोर्व्या नसंभाष्याद्विजोत्तमैः ॥ १ ॥  
 तत्रैवैकोर्नात्रशेऽध्यायेऽर्जुनं प्रति व्यासेन ॥ कुर्वन्ति चावताराणि  
 ब्राह्मणानां कुलेषु वै ॥ देवीशापविनिर्दग्धाः पुरा दक्षाध्वरे द्वि-  
 जाः ॥ १ ॥ निन्दन्ति च महादेवं तमसाऽऽविष्टचेतसः ॥ दृथाधर्मं  
 चरिष्यन्ति तस्मिन्काले युगान्तके ॥ २ ॥ येचाऽन्ये शापनिर्दग्धा-  
 गौतमस्य महात्मनः ॥ सर्वेतिव्रतरिष्यन्ति ब्राह्मणास्तासु योनिषु ॥  
 ॥ ३ ॥ इत्याद्युक्तोक्तम् ॥ मोहयन्ति जनान्सर्वान्दर्शयित्वा फल-

नि वै इति ॥ कौर्मै पूर्वखण्डएव दक्षं प्रति दधीचेन ॥ अविप्यन्ति  
 त्रयीवासाः सर्वेऽपीश्वरविद्विपः ॥ निन्दन्तोहेश्वरं मार्गं कुशास्त्रा-  
 ऽऽसक्तचेतसः ॥ १ ॥ मिथ्याऽधीतसमाचारामिथ्याज्ञानप्रलापिनः ॥  
 प्राप्य कलियुगं घोरं कलिजैः परिपीडिताः ॥ २ ॥ त्यक्त्वा तपो-  
 बलं कृत्स्नं गच्छध्वं नरकान्पुनः ॥ अविप्यति तृपीकेशः स्वा-  
 श्रितोऽपि पराङ्मुखः ॥ ३ ॥ ये ये शापाऽग्निनिर्दग्धादधीचस्य  
 महर्षयः ॥ द्विपन्तोमोहितादेवं संभूतास्ते कलिष्वथ ॥ ४ ॥ इ-  
 त्यायुक्त्वा त्यक्त्वा तपोबलं कृत्स्नं विप्राणां कुलसम्भवाः ॥ इति-  
 चोक्त्वा कल्पान्ते रौरवादिषु निपात्यमानाः कालेनेत्युक्तम् ॥  
 तत्र द्विपन्तोदेवम् इत्यत्र लक्षणहेत्वोः क्रियायादिति सूत्रेण लक्ष-  
 णे हेतौ वा शता अदन्विप्रोन नमनीयः पचन्विप्रोन श्राद्धे भो-  
 जनीयइत्यादिवत् ॥ तेन शिवद्वेषः शप्तानामेकं लक्षणमुक्तम् ॥  
 द्वेषस्याऽसंज्ञाप्यत्वहेतुत्वं तु स्पष्टमेवोक्तम् ॥ द्वेषोऽप्रीतिः कलिम-  
 लहर्त्तरि श्रौतधर्मवक्तरि च तस्मिन्ननभिरञ्जनम् ॥ निन्दन्तीत्या-  
 दितद्रूपयोगआर्षः ॥ अनेन तेषां द्वितीयं लक्षणमुक्तम् ॥ निन्दा-  
 चाऽविद्यमानदोषकथनम् ॥ तच्च शिवोमोहनायाऽवतीर्णइत्येवं  
 शुद्धाऽद्वैतमार्त्तण्डटीकाविद्वन्मण्डनायुक्तराया प्रलपनम् ॥ तन्नि-  
 न्दाफलं धर्माऽऽचरणस्य दयात्वम् ॥ त्रयीवास्तत्वं नाम त्रयीतद-  
 र्थग्रहणाऽयोग्यत्वं ॥ कथंचित्तद्ग्रहणेऽपि तत्फलानर्हत्वं च ॥ मू-  
 र्खत्वाच्छूद्रवदनधिकाराच्च ॥ तत्राऽपि सर्वेऽपीश्वरेत्यादिनैकोहेतु-  
 र्लक्षणं चोक्तम् ॥ भागवतेऽपि यएतन्मर्त्यमुद्विश्य भगवत्यप्रतिद्रु-  
 हि ॥ द्रुस्त्यज्ञः पृथग्दृष्टि स्तत्त्वतोविमुखोभवेदित्युक्तम् ॥ तत्त्वं तु  
 वेदार्थएव ॥ ऐश्वरमार्गश्चाऽत्रेशसंमतश्रुत्यर्थवर्णनरूपएव ॥ तन्नि-

न्दयैव त्रयीवास्यतायायुक्तत्वात् ॥ योयं निन्दति सतद्द्वेष्योभवती-  
 ति न्यायाऽऽनुकूल्यात् ॥ अस्य वाक्यस्याऽपि कौर्मस्थत्वेनोक्तविध-  
 शङ्करनिष्ठोपदेष्टृत्वबोधककौर्मवाक्यैः प्रत्यासत्त्याऽत्रापि शिव-  
 निन्दायाः प्रसङ्गेन चोक्तविधमार्गग्रहणस्यैव युक्तत्वाच्च ॥ ईश्वर-  
 संमतमार्गनिन्दाऽपि त्रय्यनधिकारस्यहेतुर्लक्षणंच ॥ शप्तानां त्वियं  
 तृतीयं लक्षणम् ॥ कुशाक्षमपि उक्तविधैश्वरमार्गजिन्नमार्गरूपं ॥  
 प्रकरणस्थारस्यात् ॥ एवं मिथ्याऽधीतसमाचारत्वमपि शङ्कराऽन-  
 भिमताऽधीतसमाचारत्वं ॥ मिथ्याज्ञानप्रलापित्वमपि शिवाऽन-  
 भिमतज्ञानप्रलापित्वमेव ॥ शप्तानामिदमपिलक्षणत्रयम् ॥ ननु  
 वैष्णवानां नः कथं नरके पातोविष्णोरक्षायां समर्थत्वादतआह ॥  
 भविष्यतीति ॥ सत्यं तस्याऽस्तितत्र सामर्थ्यं सोऽपि चेत्पराङ्मुख-  
 स्यात् कस्तर्हि त्रातेतिभावः ॥ स्वाश्रितोऽपीत्यपिशब्देन कथंचिदा-  
 श्रितस्य ग्रहणम् नत्वनाश्रितस्य ॥ तथाभूतस्य पराङ्मुखतायाः  
 प्राप्तत्वेन तत्कथनस्य निष्फलत्वापत्तेः ॥ सुशब्दस्वारस्यभङ्गापत्ते-  
 श्च एवञ्च तादृशानां ॥ सम्यग्विष्णोराश्रयणमेव न संभवति ॥  
 यदि केपांचित्तस्यान्तथाऽपि सपराङ्मुखोभविष्यतीत्यपिना सू-  
 चितम् ॥ तथाच विष्णोस्सम्यगसम्यग्वा यदाश्रयणं तत्तेषां सप्तमं  
 लक्षणम् ॥ परंतु इदं लक्षणमितरस्य कस्यचित्संदिग्धस्याऽपि सत्त्वे  
 एव शप्तत्वनिर्णायकम् ॥ मुक्तिभुक्तिसाधनविष्णुभक्तिमात्रस्य  
 तल्लिङ्गतायावक्तुमनुचितत्वात् ॥ विष्णोः पराङ्मुखता शिवद्वेषादेः  
 फलम् ॥ एवंचै शापेन चेतसि तमसः प्रवेशः तासुयोनिपुकलौ-  
 जन्मच तमःप्रवेशेनमोहः तेनपरह्यासक्त्यादिप्रयुक्तकलिजपापप-  
 रिपीडितत्वम् कुशास्त्राऽऽसक्तचेतस्कताच तयामिथ्याऽधीतसमा-

चारता मिथ्याज्ञानप्रलापिता शिवद्वेषः शिवनिन्दा शिवोक्तवेदा-  
 र्थनिन्दा ऐहिकाऽऽमुष्मिकानांफलानां बोधनेन जनमोहकत्वं च मि-  
 थ्याऽधीतसमाचारत्वादिभिश्च यथायथं ब्राह्मणैरसंभाप्यत्वं धर्माच-  
 रणस्य वृथात्वं तपोबलहानिस्त्रयीवासत्वं विण्णोः पराङ्मुखत्वं त-  
 तोनरकेपातइति ॥ न च नहि निन्दा निन्द्यं निन्दितुं प्रवृत्ता किन्तु  
 स्तुत्यं स्तोतुमिति न्यायेन शत्रुविप्रनिन्दायां नैतत्तात्पर्यमिति वा-  
 च्यं ॥ तत्र तत्र स्तुत्यन्तराऽभावेनैतन्न्यायाऽनवतारात् ॥ किञ्च शा-  
 पादिविषयेऽपि तन्न्यायाऽवतारे पुराणकथानां बहुविधवः स्या-  
 दिति दिक् ॥ अत्र ब्राह्मणैरित्युपलक्षणं तेन देव्या शत्रैरित्यपि  
 बोध्यम् ॥ अत्र चेदानीम्पदमध्याहृत्य पुरा ब्राह्मणैरिति पदद्वय-  
 मावर्त्येत्थं व्याख्येयम् ॥ पुरा पूर्वजन्मनि ब्राह्मणैस्तत्रैव ब्राह्मणैः  
 शत्रैरिदानीं विप्रकुलोद्भवैरिति ॥ अनेनेदानीं विप्रकुले जन्मसत्वे  
 ऽपि ब्राह्मण्यनियमोनेति सूचितम् ॥ अतएव कौर्मै विप्राणां कुल-  
 सम्भवाइति तासु योनिषु इति चोक्तम् ॥ माप्रच्याविषतेति ॥  
 मोहयन्ति जनानिति कौर्मैवाक्येन तेषां मोहनसामर्थ्यस्याऽवधा-  
 रणात् ॥ तान्प्रतीति ॥ नरान्प्रतीत्यर्थः ॥ एतेन शत्रूनामसंभाप्य-  
 त्वं सूचितम् ॥ तत्र मानन्तु द्विपन्तो देवमित्यादिकौर्मैवाक्यमुदाह-  
 रमेव ॥ ३ ॥ न च वैष्णवग्रन्थेषु धृतेन मास्स्यं कौर्मै तथा लैङ्गं शै-  
 वं स्कान्दं तथैव च ॥ आग्नेयं च षडेतानि तामसानि निबो-  
 ध मे ॥ १ ॥ इति पाद्योत्तरखण्डवाक्येन कौर्मैस्य ताम-  
 सतया सात्त्विकामोक्षदाः प्रोक्ताराजसाः स्वर्गदायकाः ॥ तथैव  
 तामसादेवि निरयप्राप्तिहेतवः ॥ १ ॥ इति तत्र धृतेन पाद्य-  
 वाक्येन तामसस्य निरयहेतुत्वेन च शिष्टैस्तदुक्तार्थस्याऽप्यसत्त्व-

मिति वाच्यं॥लिङ्गार्चनचन्द्रिकादिशैवग्रन्थधृतेन तत्र शैवानि शैवं  
च भविष्यच्च द्विजोत्तमाः॥मार्कण्डेयं तथा लैङ्गं वाराहं स्कान्दमेवच॥  
मात्स्यमन्यत्तथा कौर्मं वामनं च मुनीश्वराः॥ब्रह्माण्डं च दशेमानीति  
ब्राह्मं पाद्मं ब्रह्मणो द्वे इतिचोपक्रम्य पठितेन दशशैवपुराणानि  
सात्त्विकानिविदुर्वुधाइत्यनेन ब्राह्मे तुराजसे वैश्यसेव्ये इत्यनेनच  
स्कान्दवाक्येन सात्त्विकतया निश्चितस्य कौर्मस्य राजसतया नि-  
श्चितेन पाद्मेन शिष्टाऽनादेयार्थकताया वक्तुमशक्यत्वात् ॥ अ-  
तएव वैष्णवग्रन्थधृतेन वैष्णवं नारदीयं च तथा भागवतं शुभम् ॥  
गारुडं च तथा पाद्मं वाराहं शुभदर्शने ॥ १ ॥ पठेतानि पुराणा-  
नि सात्त्विकानि मतानिमे इतिपाद्मेनैव सात्त्विकतयोक्ते नारदीये  
एतत्कूर्मपुराणं तु चतुर्वर्गफलप्रदम् ॥ पठतां शृण्वतां नृणां सर्वो-  
त्कृष्टगतिप्रदम् ॥ १ ॥ इत्यादिनोक्तःकौर्मपुराणतच्छ्रवणादिमहि-  
मासंगतस्तस्य तामसत्वेतुसनसङ्गच्छेत ॥ येषां श्रवणमात्रेणेति व-  
क्ष्यमाणतदध्यायोपक्रमवाक्यविरोधात् ॥ तामसस्य निरयप्रा-  
तिहेतुत्वाच्च ॥ एवञ्च पुराणनिन्दावाक्यं पाद्मे प्रक्षिप्तमेव ॥ कि-  
ञ्च पाद्मे मात्स्यमपि तामसेष्वेव गणितं ॥ तत्र सात्त्विकेषु गणिते  
भागवते तु मात्स्यमुपक्रम्य पुराणं वेदसंमितमित्युक्तम् ॥ अतए-  
वाऽस्य महतोभूतस्य निश्वासितमेतद्यद्वेदोयजुर्वेदः सामवेदोऽथ-  
र्वाङ्गिरसइतिहासपुराणं विद्योपनिषदइत्यादिना बहुषु स्थलेषूपनि-  
षत्सु सामान्यतोवेदवत्पुराणानामपि ब्रह्मनिश्वासितत्वादिश्रूयते ॥  
अतएवच पुराणन्यायमीमांसाधर्मशास्त्राङ्गमिश्रिताः॥वेदाः स्थाना-  
नि विद्यानां धर्मस्य च चतुर्दशेति याज्ञवल्क्यस्मृतावविशेषेण पु-  
राणानां विद्याधर्मयोः स्थानत्वमुक्तम् ॥ अतएव सात्त्विकतया

स्वदग्धिमेते नारदीयेऽष्टादशानामपि प्रत्येकं महिमा वर्णितः॥तत्सर्वञ्च  
 तादृशवाक्यस्य प्रामाणिकत्वेन संगच्छते॥अतएव पादो वद्गदेशज-  
 कायस्थविशेषेण प्रक्षेपः कृतोऽस्तीति विदुषां किंवदन्ती संगता ॥  
 अतएव व्यासवाक्येषु नविश्वासोच्छेदः॥प्रक्षेपकर्ता भूर्वदित्यपि-  
 भाति ॥ अतएव तथैव स्मृतयः प्रोक्ताः ऋषिभिस्त्रिगुणान्विताः ॥  
 सात्त्विकाराजसाश्चैव तामसाः शुभदर्शने ॥ १ ॥ वासिष्ठं चैव  
 हारीतमिति तदीयसर्वपुस्तकस्थपादपाठे लिङ्गनियमो न दृश्य-  
 ते ॥ अयेपि भारद्वाजं काश्यपं च सात्त्विकामोक्षदाः शुभाः  
 इत्यादिना स्मृतीनां ह्रीवत्वेन निर्देशः सात्त्विकराजसतामस-  
 शब्दानां पुल्लिङ्गेनैव निर्देशोऽस्ति ॥ एवञ्च स्थालीपुलाकन्यायेन  
 विज्ञानभिक्ष्वादिधृततदध्यायस्थश्लोकान्तरोक्तशास्त्रान्तरनिन्दापि  
 हेयैव ॥ प्रधानकारणवादाद्यप्रामाण्यं तु व्यासादिदर्शितप्रकारा-  
 न्तरेण बोध्यम् ॥ तस्माद्येषु पुराणादिषु विदुषां प्रक्षेपसंभावना  
 प्रमाणान्तरविरुद्धांशोपलब्धिर्वा तेषु प्रमाणान्तरविरुद्धांशोहेय-  
 एव अंशान्तरं तु सतिसंवादे ग्राह्यम् ॥ एवञ्च लिङ्गार्चनचन्द्रिकादि-  
 धृतस्कान्दवाक्यस्याऽपि यदि प्रक्षिप्तत्वमुच्यते नारदादिपुराणान्त-  
 रविरोधान्तर्ह्यपि न नोविद्वेषः ॥ यत्तु स्तुतिनिन्दारूपद्विविधवा-  
 क्यदर्शनेन कश्चिदंशोहेयः कश्चिद्ग्राह्यइति ॥ तन्न ॥ स्कान्दवाक्ये  
 शैवेतरांशानिन्दायां पादवाक्ये वैष्णवेतरांशानिन्दायां च तात्पर्ये-  
 ण बहुविधवापत्तेः ॥ अतात्पर्याविषयहानोपादानस्वीकारस्तु न  
 युक्तो निर्मूलत्वात् ॥ पादवाक्यानामत्यसंगत्या तद्विरोधस्याऽ-  
 किञ्चित्करत्वाच्च ॥ नहिनिन्दानिन्धमिति न्यायेनाऽपि न पाद-  
 वाक्यमुदाहरतांसंतोषसंभावना ॥ शृणु देवि प्रवक्ष्यामि ता-

मसानि यथाक्रमम् ॥ येषां श्रवणमात्रेण पातित्यं ज्ञानिना-  
मपि इत्युपक्रम्य निन्दायामेव समाप्त्या स्तुत्यलाभादितिदिक् ॥  
सहस्रेक्षण इन्द्रस्तत्सादृश्यं त्वस्य ग्रन्थस्य सयुक्तिकवेदान्तवा-  
क्यरूपमेघैः शुद्धाऽद्वैतमार्त्तण्डस्य तिरस्कारेण तादृशमेघोद्धूतभङ्-  
ग्यन्तरूपवज्रेण विद्वन्मण्डनस्य चूर्णीकरणेनचेति ग्रन्थान्तेवक्ष्यते  
किञ्च सहस्रेक्षणोविष्णुः सहस्राक्षःसहस्रपादिति श्रुतेः समया तदर्थ-  
ज्ञाप्यइमे नरारक्ष्यन्तामिति प्रार्थ्यः इति वाक्यान्तरकल्पनयाऽऽह-  
त्यादिनाऽर्थइति विष्णोः स्मृत्याच मङ्गलम् ॥ १ ॥ ४ ॥

नानात्वेऽपिच शप्तविप्रवचसां जिज्ञासया कस्य  
चिच्छुद्धाद्वैतनिरूपणं प्रथमतः खण्ड्यतेऽत्राऽपि  
तु ॥ शुद्धाद्वैतमतोष्णरश्मिरवरे प्रायेण टीकायुतो  
भागेऽन्यत्र तथैव बालुभिरुतं विन्मण्डनं खण्ड्य  
ते ॥ २ ॥

ननु गौतमादिशप्तविप्रवचांसि शुद्धाऽद्वैतविशिष्टाऽद्वैतद्वैतभेदाऽभे-  
दतदवान्तरभेदैर्विभिन्नानां मिथ्याज्ञानानां प्रलापरूपाणि नानो-  
पलभ्यन्ते तथाच कथं मतान्तराणि विहाय शुद्धाऽद्वैतमतमेव  
खण्ड्यते इत्यतआह ॥ नानात्वेऽपीति ॥ कस्यचित् भावनगरवा-  
सिनोनागरस्य संतोपरामशर्मणः जिज्ञासया खण्डनज्ञानेच्छया  
अत्रापि शुद्धाऽद्वैतमतखण्डनेऽपि अवरे पूर्वेभागे टीकायुतः सटी-  
कः शुद्धाद्वैतमतोष्णरश्मिः शुद्धाऽद्वैतमार्त्तण्डः कस्यचिजिज्ञासये-  
तीहापि संबध्यते प्रायेण बाहुल्येन खण्ड्यते ॥ अन्यत्र उत्तरभागे

तथैव सटीकं प्रायेणच विन्मण्डनं विद्वन्मण्डनं ॥ मार्तण्डशब्दं  
 विहायोष्णरश्मिशब्दोपादानमुक्तरीत्या मोहकत्वेन तन्मताऽऽश्र-  
 यिणां संतापएवफलमितिबोधनाय ॥ बलुभशब्दस्य नानार्थको-  
 शेषु अश्वाऽप्यक्षादिवाचित्वकथनान्तदपत्यस्याऽपि तद्वत्साधारण-  
 जनतायास्तत्कृतपन्थस्यान्धेषु काणोराजेतिन्यायेन तादृशेषु ये-  
 विद्वांसस्तन्मण्डनतायाश्च बोधनाय बालुभिरुक्तमिति विन्मण्डनस्य  
 विशेषणं दत्तम् ॥ अस्मिन्पन्थे कचित्सटीकैतद्वन्थद्वयस्योक्तिभ्यो-  
 ऽन्याउक्तयोऽपि खण्डिताः कचित्तु नैयायिकादिमतदूषणपरास्सं-  
 रम्भेण प्रवृत्त्या प्रपञ्चमात्रपराश्च तदुक्तयः प्रयोजनाऽभावादुपे-  
 क्षया नखण्डिताइति आधिक्यन्यूनतयोः परिहाराय प्रायेणेत्यु-  
 क्तम् ॥ ५ ॥ तत्रतावच्छुद्धाऽद्वैतमार्तण्डोक्तः शुद्धाद्वैतपदार्थोऽसं-  
 गतः ॥ तथाहि द्विधा ज्ञानं तु यत्तत्स्थानामरूपात्मना मुहुः ॥ ई-  
 शजीवात्मनावाऽपि कार्यकारणतोऽथवा ॥ द्वीतं तदेव द्वैतं स्यादद्वै-  
 तं तु ततोऽन्यथा इति शुद्धाद्वैतपदार्थउक्तः ॥ तद्दीकारुता तु ये ग-  
 त्यर्थकास्ते ज्ञानार्थकाइति न्यायेन गत्यर्थकादिण्धातोर्भावे क्ते इ-  
 तं मितिसिद्धं द्विधा इतं द्वीतं तस्मात्स्वार्थेऽणि द्वैतमिति निष्पन्नं ॥  
 तस्य च द्विप्रकारकं ज्ञानमित्यर्थः ॥ अन्यथा भेदज्ञानाऽभावोन-  
 द्वैतम् अद्वैतमिति व्याख्यातम् ॥ अये एतन्मते मुनिष्पन्नं सांकर्यं  
 क्षयकारणम् ॥ तन्निवृत्त्यर्थमाचार्यैः पदे शुद्धं विशेषितम् ॥ शु-  
 द्धाद्वैतपदे ज्ञेयः समासः कर्मधारयः ॥ अद्वैतं शुद्धयोः प्राहुः  
 षष्ठीतत्पुरुषं बुधाः ॥ मायासंबन्धरहितं शुद्धमित्युच्यते बुधैः ॥  
 कार्यकारणरूपं हि शुद्धं ब्रह्म नैमायिकम् ॥ इत्युक्तम् एतदपि त-  
 द्दीकारुता एतन्मते शङ्कराचार्यमते अविद्याऽवच्छिन्नचैतन्यं



कार्यं मायाऽवच्छिन्नचैतन्यं कारणमिति साङ्ख्यं ॥ तन्निवृत्त्यर्थं  
साङ्ख्यनिवृत्त्यर्थं ॥ कर्मधारयइति ॥ शुद्धं च तदद्वैतमिति विय-  
हः ॥ नचाऽद्वैते सति साङ्ख्याऽभावः स्पष्टएवेति शुद्धपदमपार्थ-  
कमितिवाच्यं ॥ परेषां मते पूर्वं साङ्ख्यं ततोऽद्वैतं तन्मते तु सदैव  
शुद्धत्वमिति ज्ञेयम् ॥ अतएव स्पष्टतयाबोधार्थं पठितत्पुरुषमा-  
हुरित्यादिना व्याख्यातम् ॥ तन्न युक्तम् समासद्वयस्याऽप्यसंग-  
तेः ॥ तथाहि ॥ स्वसम्मततयोपन्यस्ते, कर्मधारयपक्षे, तावच्छुद्ध-  
पदार्थमायासंबन्धरहितकार्यकारणात्मकस्य ब्रह्मणोऽद्वैतपदार्थेन  
भेदज्ञानाभावेनतादात्म्यस्य बाधादसंगतिः ॥ किञ्च नीलघटा-  
दिसमासघटकनीलादिपदैरनीलादिघटस्येव शुद्धाऽद्वैतसमासघट-  
कशुद्धपदेनाऽशुद्धाऽद्वैतस्य व्यावृत्तेर्वाच्यतया तादृशस्य तव म-  
तेऽप्रसिद्धत्वेन व्यावर्त्यालाभः ॥ एतेनाऽहंताममतापाशस्य मा-  
याकृततायाअत्रैव टीकाकृतोक्तत्वेन मायासंबन्धस्य तन्मतेऽपि  
संभवान्तद्युक्तएवाऽशुद्धइति सएव व्यावर्त्य इतिपरास्तं ॥ जी-  
वस्याऽशुद्धत्वेऽप्यद्वैतपदार्थस्य तत्त्वाऽभावात् ॥ मायायाअपि भ-  
गवच्छक्तितया ततोऽभिन्नत्वेन न परमतवन्मायासंबन्धः ॥ कि-  
ञ्चाऽध्यासएव मायिकोनजीवइति तेनैवोक्तत्वेन मायायास्तत्संब-  
न्धिनोवाऽशुद्धत्वस्य वक्तुमशक्यत्वाच्च ॥ मायाकार्याऽहंतायत्त्या-  
सस्य कथंचिदशुद्धत्वेऽपि तद्विशिष्टस्य जीवस्य तन्मतेऽशुद्ध-  
त्वाऽभावाच्च ॥ तद्व्यावृत्तेस्तदुक्त्यैव तदसंमतत्वप्रतीतिश्च ॥ अन्य-  
थाहिद्वैतापत्तिः ॥ सर्वं खल्विदमित्यादिश्रुतिविरोधश्च ॥ ए-  
तेन शङ्कराचार्यवदद्वैतं न मम संमतमिति बोधनमेवेतरनि-  
वृत्तिरिति प्रत्युक्तम् ॥ अन्वयासम्भवव्यावर्त्याऽलाभयोर्दोषोऽपि

तत्वात् ॥ किञ्चैवमद्वैते शुद्धत्वं विधीयतइत्यायाति एवञ्चैक-  
 प्रसरताभङ्गभयादपि नसमासोपपत्तिः ॥ एवञ्च ननु अद्वैतपदस्य  
 तदुक्तार्थत्वे भवत्वन्वयानुपपत्तिर्नास्तिद्वैतं यस्मिन्नित्यर्थकत्वे तु  
 नसेत्यप्यपास्तम् ॥ एकप्रसरताभङ्गप्रसङ्गात् ॥ अशुद्धाद्वैताभावेन  
 व्यावर्त्यालाभाच्च ॥ किञ्च शङ्कराचार्यमतेऽद्वैतज्ञानात्पूर्वमपि ब्रह्म-  
 णः शुद्धत्वमेव ॥ त्वन्मते स्वाभिन्नायामायायाः संबन्धोऽस्ति तन्मते  
 तस्याअपि मिथ्यात्वेन सोऽपि नेति तन्मते एव शुद्धाद्वैतं स्यात् ॥  
 एवञ्चैतन्मते इत्याद्यसंगतं ॥ साङ्कर्यस्य तन्मतेऽभावात् ॥ एवं  
 शुद्धयोस्तत्त्वंपदार्थयोस्तन्मतेऽद्वैतसत्त्वेन षष्ठीतत्पुरुषपक्षेऽपि शङ्क-  
 राचार्यमते शुद्धाद्वैतपदसंगतिः ॥ त्वन्मतेतु तत्पक्षे उक्तविधशुद्ध-  
 पदार्थस्य संबन्धः केतिवाच्यं ॥ भेदेवा तज्ज्ञानेवा तज्ज्ञानाऽभा-  
 वेवा ॥ नाद्यः ॥ अप्रसिद्धेः ॥ नहि ते शुद्धब्रह्मसंबन्धी भेदः प्रसि-  
 द्धः ॥ सामर्थ्याभावेन समासाऽभावप्रसङ्गाच्च ॥ अतएव न द्वि-  
 तीयः ॥ नहि देवदत्तस्य यद्वदज्ञानं तदभावोयज्ञदत्ते इत्यर्थे देवद-  
 त्तस्याऽघटज्ञानं यज्ञदत्ते इति विज्ञाः प्रयुज्यते ॥ किञ्च शुद्धस्य  
 भेदज्ञानेन कः संबन्धः ॥ नतावद्विषयिता ॥ तवाऽप्रसिद्धेः ॥ भ्र-  
 मात्मकस्याऽपि तस्य सत्त्वे त्वत्संमतस्य शुद्धाद्वैतस्याऽसिद्धेश्च ॥  
 नहि तत्सत्त्वे तन्नियेधः कर्तुं शक्यः ॥ किञ्चेदमेव शङ्कराचार्याः  
 स्वीकुर्वन्ति यद्ब्रह्मणोघटादिविषयकमिथ्याज्ञानविषयत्वं तच्चेत्त्व-  
 मपि स्वीकुर्यात्तर्हि कर्मधारयपक्षे स्वमतेन सहैव तन्मतंव्याव-  
 र्तयेः ॥ नाप्याश्रयाश्रयिभावः ॥ ज्ञानस्य सत्यत्वे भेदसिद्धेः ॥  
 असत्यत्वे ईश्वरस्य भ्रान्तत्वापत्तेः ॥ नापि तृतीयः ॥ तत्राऽनुयो-  
 गितयाऽन्वये सप्तमीप्रसङ्गात् ॥ त्वत्संमतार्थासिद्धेश्च ॥ प्रतियोगि-

तथा तु नान्वयसंभवः ॥ भेदज्ञानस्य तथान्वितत्वात् ॥ किञ्च शु-  
द्धप्रतियोगिकोद्वैतप्रतियोगिकोऽभावइत्यर्थे का तवेष्टासिद्धिरिति  
संक्षेपः ॥ २ ॥ ६ ॥

ईशानः सृजतीच्छयैव यदि तां केनाऽऽत्मनाऽऽत्मा  
श्रयान्नान्येष्ट्यापिभयात् श्रुतिस्मृतिगणैरिच्छोद्भ-  
वः कालतः ॥ उद्बुद्धाज्जनकर्मणोवत तथाऽविद्या  
स्यमायावशात् हेतुत्वं च परस्य लक्षणमिदं शास्त्रे  
न्दुवद्वाऽन्यगम् ॥ ३ ॥

अथ रमणार्थमिदं सर्वं ब्रह्मैव स्वेच्छयाऽभवदिति शुद्धाद्वैतमार्त्त-  
ण्डोक्तमीश्वरेच्छामात्रस्य जगद्धेतुत्वं खण्डयति ॥ ईशानः सृज-  
तीति ॥ एवकारेण कर्मादिव्यावृत्तिः ॥ तत्र यदीश्वरेच्छा नित्या  
स्यात्तदा सर्वदा सर्वं कार्यं स्यात्तस्य च सर्वे भावविकाराः स्युः ॥  
एकस्याअपीच्छायाः प्रतिवस्तु कालभेदेनाऽऽकारस्य धर्मस्य वा  
भेदकल्पने तु लोकविरोधः ॥ लोके ज्ञानादिवदिच्छायाअपि अ-  
नुभवबलेन समानविषयकत्वेन स्थित्यङ्गीकारात् ॥ तत्र लौकि-  
केच्छातोऽत्यन्तवैलक्ष्ण्येऽपीच्छाशब्दप्रयोगत्वादौर्द्विशब्दप्र-  
योगइव पारिजापिकः स्यात् ॥ स्याद्वेच्छाशब्दस्य नानार्थता ॥  
सोऽकामयतेति श्रौतव्यवहारस्य तथाप्युपपत्तेः ॥ तस्यानित्येच्छा-  
पक्षपरतायावक्ष्यमाणत्वाच्च ॥ किञ्च तदाकारास्तद्धर्मावा यावन्तः  
कल्प्यन्ते तावत्यद्वेच्छाएवकल्प्यन्तां ननुएकामिच्छाम्प्रकल्प्य त-  
दाकारादयः ॥ इच्छाकल्पनायाआधिक्यात् ॥ इच्छैवच धर्मपदे-  
नोच्यतां ॥ तस्याद्वेच्छाश्रयधर्मत्वात् ॥ एतेन धर्मकल्पनातोर्धर्म-

कल्पनायागुरुत्वान्नेच्छावद्भ्यः कल्प्यन्तइतिप्रत्युक्तम् ॥ वचन-  
मात्रेण गौरवादिव्यवस्थायाअसिद्धेश्च ॥ नह्यसति यौक्तिकगौरवे  
धर्मिकल्पनात्वेनैव गौरवम् ॥ मानाभावात् ॥ नचेदृशी श्रुतिः स्मृ-  
तिर्वा काचिदस्ति यद्वलात्सत्यपिगौरवे बहुधर्मानुगतैकेच्छाऽऽश्री-  
येत ॥ एवंच नित्येच्छायास्तैस्तैः सृज्यमानैः संबन्धमात्राद्गीकारप-  
क्षोपिनिरस्तः ॥ अनुत्पन्नेन पदार्थेन तदाविर्भावेन वा इच्छायाः-  
संबन्धाऽयोगात् ॥ समानविषयतयैवोपक्षयेण विरम्यव्यापारा-  
भावाच्च ॥ अन्यथा लाघवेन जीवेच्छानामपि नित्यत्वप्रसङ्गात् ॥  
नच जीवेच्छानां न नित्यत्वमनुभवेनोत्पत्तिनाशयोः सिद्धत्वादि-  
ति वाच्यम् ॥ ईश्वरेच्छायाअपि सोऽकामयतेत्यादिश्रुत्योत्पत्तिना-  
शयोः सिद्धान्नित्यत्वस्य वक्तुमशक्यत्वात् ॥ ईश्वरेच्छायामुत्पत्ति-  
नाशयोर्व्यपदेशस्य संबन्धोत्पत्तिनाशाभ्यां स्वीकारे तु जीवेच्छा-  
यामपि तयोरनुभवस्ताभ्यां स्वीक्रियेतेति समानम् ॥ किञ्च ला-  
घवमात्रेण श्रुत्यर्थस्यौपचारिकत्वस्वीकारे स्वमादेरप्यनित्यत्वाऽ-  
सिद्धिः ॥ कश्चायमिच्छाविषययोस्त्वन्मते संबन्धः ॥ किं स्वरूपात्मक  
उत तद्भिन्नः ॥ आद्येऽपि किमिच्छास्वरूपात्मक आहोस्विद्विषय-  
स्वरूपात्मकः ॥ नतावदाद्यः ॥ इच्छायानित्यत्वेन तस्य नित्यत्वा-  
नपाये उक्तदोषाऽनिस्तारात् ॥ संबन्धत्वरूपेणेच्छायाअप्यनित्यत्वे  
तु तदीयनित्यरूपमजागलस्तनायमानमेव ॥ अनित्यरूपस्य स्वीकृ-  
तत्वेन गौरवाऽनपायात् ॥ किञ्च स्वरूपस्य संबन्धत्वसम्भवे संयो-  
गादिव्यर्थः स्यात् ॥ एतेन संबन्धस्य विषयस्वरूपत्वमपि नि-  
रस्तम् ॥ घटादेस्तदाविर्भावस्य वाऽनुत्पत्तिदशायां तत्स्वरूपाऽभा-  
वेनेश्वरस्य तदिच्छाऽनुपपत्तेश्च ॥ नाप्युभयभिन्नः संबन्धः ॥ नि-

वर्तुमशक्यत्वात् ॥ किञ्च तस्याऽपि संबन्धान्तरकल्पनायामनव-  
 स्था ॥ समवायाभ्युपगमाच्च साम्यादवस्थितेरितिन्यायान् ॥ ममतु  
 तत्तद्विषयाऽऽकारोमायायावृत्तिविशेषश्चरेच्छा तस्याश्च तत्त-  
 द्विषयाऽऽकारतैव तत्तत्संबन्धव्यपदेशप्रयोजिका एवमन्तःकरण-  
 वृत्तिविशेषोजीवेच्छा संबन्धव्यपदेशस्तु पूर्ववज्ज्ञेयः ॥ तथाचेश्व-  
 रेच्छाया अनित्यत्वे तत्कारणं वाच्यमित्याह ॥ तकिनेति ॥ तामि-  
 च्छां केन सृजतीत्यर्थः ॥ ननु तामपीच्छयैव सृजतीति चेत्किंत-  
 यैवेच्छयोतान्यया ॥ न तावदाद्यः आत्माश्रयप्रसङ्गादित्याह ॥ आ-  
 त्मनाऽऽत्माश्रयान्नेति ॥ आत्माश्रयप्रसङ्गादात्मना न सृजतीत्यर्थः ॥  
 न द्वितीयः ॥ अनवस्थापत्तेः ॥ एकैककार्यार्थमैकेकाऽनादीच्छा-  
 सन्ततेः कल्पनेऽनन्तकार्यार्थमनन्तेच्छासन्ततीनां कल्पनेऽत्यन्तगौ-  
 रवाच्चेत्याहान्येष्ट्यापि भयादिति ॥ अपिशब्दवलान्नसृजतीति सं-  
 बध्यते ॥ भयन्त्वनवस्थादिरूपम् ॥ ७ ॥ स्वमतेऽपीच्छायाः सृष्टि-  
 हेतुत्वेनाऽनित्यत्वेन च तत्कारणमाह ॥ इच्छोद्भवइत्यादि ॥ काला  
 दुद्बुद्धाजनकर्मण इच्छोद्भवः ॥ कालेन कर्मोद्बोधस्तु संहाराऽव्य-  
 वहितप्राक्क्षणे भविष्यत्फलकजनकर्मभिरनुद्बुद्धैरेव स्वज्ञानद्वारा  
 जनितयैतावताकालेन जनकर्मण्युद्बोधयिष्यामीतीश्वरेच्छया ॥  
 दृश्यते हि योगिन इच्छाया अपि व्यवहितकाले फलजनकत्वम् ॥  
 अमुष्मिन्काल उत्थास्यामीति संकल्प्य युञ्जतस्तस्मिन्नेव काल उ-  
 त्थानदर्शनात् ॥ आगन्तुकं कारणमागन्तुककार्येऽपेक्षितमिति न्या-  
 यसम्भावितमर्थं प्रमाणेन विशिष्य द्रढयितुमाह ॥ श्रुतिस्मृतिग-  
 णैरिति ॥ निश्चीयते इति शेषः ॥ ज्योतिष्टोमेन स्वर्गकामो यजेते-  
 त्यादिभिः पुण्ये वैपुण्येन कर्मणा भवति पापः पापेन साधुकर्मका-

रीसाधुर्भवति पापकर्मकारीपापोभवति पुण्यःपुण्येनकर्मणाभवति  
पापःपापेन यद्हरमणीयचरणाः एषस्तेवसाधुकर्मकारयति इ-  
त्यादिभिश्चश्रुतिभिः योद्रव्यदेवतात्यागसम्भूतोरसउत्तमः ॥ देवा-  
न्संतर्प्यसरसोयजमानंफलेनचेति समवार्थातुपुरुषोमोहेच्छाद्वेष-  
कर्मजःइति विपाकःकर्मणांप्रेत्यकेपांचिदिहजायते ॥ इहचामुत्र-  
चैकेपांभावस्तत्रप्रयोजनम् इत्यादियाज्ञवल्क्यादिस्मृतिभिश्च क-  
र्मणां फलहेतुत्वमुक्तम् ॥ जडस्य च चेतनमन्तरा हेतुत्वायोगा-  
दीशःकल्प्यते एषएवसाधुकर्मत्यादिश्रुतिभ्यश्च॥तस्यचेच्छाद्वारैव-  
हेतुता लोकेतथैवदर्शनात् विलक्षणसामर्थ्यामन्तराकार्यवैलक्षण्या-  
नुपपत्तेश्च ॥ अतएवसोऽकामयतेत्यादिश्रुतीनांसंगतिः ॥ अतएव-  
फलमतउपपत्तेरितिसूत्रं संगतम् ॥ वस्तुतस्तु लोके राजसेवाचौर्या-  
देराजतोषरोपहारैव हेतुत्वदर्शनादिहाऽपि कर्मभिरीशतोषादिक-  
मेवकल्प्यते ॥ इयमेवयुक्तिःसूत्रउपपत्तिशब्देनोक्ता ॥ एवञ्चाऽन्य-  
थाऽनुपपत्त्या कल्प्यमानमदृष्टमेवफलदानार्हं कल्प्यतामित्यपास्त-  
म् ॥ अस्मन्मतेऽदृष्टस्याऽभावात् ॥ अचेतनस्यतथाकल्पयितुमश-  
क्यत्वाच्च ॥ अतएव वैपम्यनैर्घृण्ये न ॥ जीवसुखदुःखेच्छांप्रति क-  
र्मणोहेतुत्वात् ॥ अन्यथा स्वेच्छया कस्मैचित् सुखस्य कस्मैचिद्दुः-  
खस्य दानेन वैपम्यं क्लेशाऽभावकरणसमर्थस्य तदकरणेननैर्घृण्यं  
चापयेत ॥ ननुकर्मणः फलजनकत्वे ईश्वरस्य कर्माऽऽधीनतया  
स्यातन्व्याऽभावात्कर्तृत्वानुपपत्तावीश्वरत्वाऽसिद्धिरितिचेन्न ॥ अ-  
स्यतन्त्रस्याऽपि देवदत्तः पचति काष्ठानि पचन्तीत्यादौ देवदत्तका-  
ष्ठादेः कर्तृतायादर्शनात् ॥ नच स्यतन्त्रः कर्त्तेतिसूत्रविरोधः ॥ त-  
स्य स्यातन्व्येणविवक्षितोऽर्थःकर्त्तेतितद्व्याख्यातृभिर्व्याख्याततया

तद्विरोधाभावात् ॥ उपादानगोचरज्ञानेच्छादित्यादिरूपकर्तृत्वस्य  
 सहकारिसमवधानेऽवाधाच्च ॥ अतएव कर्त्ताशास्त्रार्थवत्त्वादित्य-  
 धिकरणस्थानि जीवस्य कर्तृत्वप्रतिपादकानि बहूनि सूत्राणि ते-  
 पाविषयवाक्यानिच संगतानि ॥ अन्यथासापेक्षतरस्य जीवस्य  
 सुतरां कर्तृत्वाऽभावे तानि नसंगच्छेरन् ॥ अन्यथाच त्वन्मतेऽपी-  
 च्छायाः सहकारित्वेनेश्वरस्य कर्तृत्व नोपपद्येत ॥ नक्षभेदवादि-  
 नस्ते इच्छाकर्मणोरभेदेवैलक्षण्यं वर्णयितुं शक्यं येनेच्छासमव-  
 धानेनास्वतन्त्रता कर्मसमवधानेत्वस्वतन्त्रता स्यात् ॥ एतेन यत्र क-  
 र्मानुसारेण फलदातृत्वमुक्तं तत्राऽपि कर्मकारयितृत्वमीश्वरस्यैव ॥  
 तथाचाहश्रुतिः ॥ एषस्त्वेवसाधुकर्मकारयति तमित्याद्या ॥ एतदनु-  
 रोधेन साधुकर्मकारी साधुर्भवतीति श्रुतावपि भगवत्प्रेरणया सा-  
 धुकर्मकर्तृत्वं बोध्यमिति वैषम्यनैर्घृण्ये इतिश्लोकटीकोक्तं प्रत्यु-  
 क्तम् ॥ सहकारिसमवधानरहितत्वरूपस्वतन्त्रत्वस्वरूपकर्तृत्वस्ये-  
 श्वरेसत्त्वे प्रमाणाभावात् ॥ परमेश्वरस्येच्छया साधुकर्म ततउन्न-  
 यनमित्यर्थस्य तस्याः श्रुत्याः प्रतीत्या इच्छायाः सर्वत्रहेतुत्वेन  
 कर्म प्रत्यपि हेतुत्वेऽप्यनन्यथासिद्धनियतपूर्ववर्तिनः कर्मणः फ-  
 लहेतुतायादुर्वारत्वाच्च ॥ ईश्वरस्येच्छाद्वारा तदिच्छायावा वृष्टि-  
 न्यायेन हेतुत्वमित्यन्यत्रविस्तरः ॥ एवमेव परात्तुतच्छ्रुतेरितिसूत्रं  
 परादीश्वराजीवस्य कर्तृत्वमित्यर्थकं लब्धव्यवस्थं बोद्धव्यम् ॥  
 एतेन वैषम्यनैर्घृण्ये इतिदूषणेद्वेपरेस्थिते ॥ अनादिकर्मचाश्रित्य  
 समाधानेत्वनीशता ॥ अत्राऽपिशाङ्गराःशैवामार्ध्वारामानुजादयः॥  
 निम्बार्काभास्कराभिष्युर्येऽन्येतेदोषसंश्रिताःइतिप्रत्युक्तम् ॥ तद्दी-

कायां दोषशब्देन याऽनीश्वरत्वापत्तिरुक्ता तस्याउद्धृतत्वात् ॥  
 यत्तु तत्रवैषम्यनैर्घृण्यपरिहारार्थं आत्मसृष्टेर्नवैषम्यं नैर्घृण्यं चा-  
 ऽपि विद्यते ॥ श्रीमदाचार्यचरणैर्निबन्धइदमीरितम् ॥ श्रीमत्प्रभु-  
 वरैर्विद्वन्मण्डनेपिनिरूपितम् ॥ रमणार्थमिदंविश्वमुच्चनीचादिभा-  
 वतः ॥ आत्मरूपं चकारातोहरिर्यस्माददूषणम् इत्युक्तं ॥ तन्नयु-  
 क्तम् ॥ तद्दीकायामात्मसृष्टेरित्येतत्तात्पर्यविषयाऽभेदमात्रस्यैव ता-  
 दृग्दोषाऽभावे हेतुत्वोक्त्या तावतादोषाऽनुद्धारात् ॥ तथाहि ॥ कि-  
 मित्ते जीवास्ततोऽभिन्नाअपिदुःखंजानन्तिनवा ॥ आद्ये दोषान-  
 पायोदुःखानिरासात् ॥ अन्येऽनुभवविरोधः ॥ किञ्चात्मनिदुःखो-  
 त्पादकआत्महादिरिवेश्वरोनिन्येतत्प्रेक्षावद्भिः ॥ एतेन भैक्षवमत-  
 मुपन्यस्य तन्मायावादिविष्वंसध्वस्तप्रायमित्यस्य दीकायां भेद-  
 वादेवैषम्यादिदोषाभिधानमपि प्रत्युक्तम् ॥ अभेदवादेऽप्यनिरस्त-  
 त्वात् ॥ यच्च तद्दीकाकारेण विद्वन्मण्डनोक्तं किञ्चिदनूदितम् ॥ क-  
 तप्रयत्नापेक्षस्तुबिहितप्रतिपिद्धावैयर्थ्यादिभ्यः प्रपञ्चेनरमणेच्छया-  
 हिभगवान् क्रीडार्थं कृतविविधमर्यादादिरूपप्रयत्नोजन्मकालादा-  
 रम्यमोक्षपर्यन्तंविचारितवान् तत्रहि कर्तृवैवमुत्पत्त्याऽन्यत्सर्वमुपस-  
 र्जनीभूतं तथाच तदपेक्षोभगवांस्तदनुसारेणैव कारयति <sup>हेतुवि-</sup>हितस्य  
 यागादेः प्रतिपिद्धस्य विप्रहननादेरैवैयर्थ्यमेवंभवेत् ॥ म-  
 र्यादाऽभावेतु ईश्वरस्यैव स्वर्गनरकादिदातृत्वेन विधिनिषेधवैयर्थ्यं  
 भवेदिति ॥ तच्च नसम्यक् ॥ एतादृशसत्यसंकल्पपरमेश्वरसंकल्प-  
 स्य दुःखादिप्रयोजकत्वेन परमेश्वरे वैषम्यादेर्दुष्परिहरत्वात् ॥  
 किञ्च तद्वचनसूत्रविरोधः ॥ सापेक्षतायाः सूत्रात्स्पष्टं प्रतीतेः ॥ स्व-  
 निर्मितजीवकर्मणामिव स्वनिर्मितविचारादेरपेक्षायामपिसापेक्ष-



त्वानपायात् ॥ सूत्रार्थस्तु जीवकृतप्रयत्नापेक्षइत्यादिः न्यायानु-  
 रोधात् ननुविचारितमर्यादापेक्षइत्यादिः मानाऽभावात् ॥ किञ्च  
 तथासतिस्वविचारापेक्षइतिवामर्यादापेक्षइतिवास्पष्टं ब्रूयात् ॥ ए-  
 वं वैषम्यनैर्घृण्ये न सापेक्षत्वात् पत्युरसामञ्जस्यादितिसूत्रद्वयवि-  
 रोधोपितन्मतेवोध्यः ॥ प्रपञ्चितश्चायमर्थस्तत्रतत्र भगवत्पादैरिति-  
 नात्राधिकं प्रयत्यते ॥ तादृशकर्मणामिच्छां प्रतिहेतुत्वं तु ज्ञानद्वा-  
 रा तदैक्षतेत्यादिश्रुत्या ज्ञानस्याऽपि हेतुत्वात् लोकेऽपि कर्मणां तैर्जा-  
 ततोषादिकस्य भूपादेर्ज्ञानद्वारैवेच्छां प्रतिहेतुत्वदर्शनाच्च ॥ क्रीडार्थं  
 यथासृष्टिरनुपपन्ना तथावक्ष्यते ॥ ८ ॥ कर्मणां च स्याऽव्यवहि-  
 तोत्तरक्षणएव फलाऽनुकूलेश्वरेच्छाजनकत्वाभावेनोद्बुद्धानामेव  
 तथात्वं वाच्यं ॥ तदुद्बोधार्थं च कालविशेषोऽपेक्षितः ॥ अतएव  
 कालः कलयतामहमिति भगवदुक्तं कालस्य कलयितृत्वं संगच्छ-  
 ते ॥ यद्यपि चाऽनेन सामान्येनैव कालस्य हेतुत्वमुक्तं तथाप्यतिप्र-  
 सङ्गवारणाय विशिष्यहेतुताकल्पनीया साऽपि कर्मोद्बोधद्वारैव क-  
 र्मणामुद्बोधकापेक्षायां तस्याः कुमहेतुताकेन कालेनैवोपशान्तौ  
 कारणान्तरकल्पनस्याऽयोगात् ॥ इयं च कालतः कर्मणामुद्भवस्य प्र-  
 क्रिया अदृष्टकल्पनावादिरीत्यामूले प्रोक्ता ॥ स्वमते त्वीश्वरतोषा-  
 देः फलोपधायकत्वलक्षणमौक्त्यं कालेन क्रियते इति वोध्यम् ॥  
 यद्वा कर्मशब्देन तज्जन्येश्वरतोषादिकमेवलक्षणयागृह्यते ॥ उद्बो-  
 धश्च तादृशमौक्त्यम् ॥ वस्तुतस्तु कालस्य विशिष्यहेतुत्वकल्पने  
 तादृशसहकार्यभावादेव कालान्तरे फलानतिप्रसक्तौ कर्मणो-  
 द्बोधकापेक्षा ॥ एवं च कालस्याऽपि सहकारित्वात्सुतरात्त्वन्मते स्व-  
 तन्त्रतास्यात् ॥ न च काल ईश्वरादभिन्न एव अतएव स देवसोम्ये द-

मयआसीदिति श्रुतिः संगच्छते अन्यथाऽवधारणं न संगच्छेत काल-  
 स्य तदानीं सत्त्वात् अन्यथाऽप्येपदासंगतेः- तथाच कालसत्त्वेऽपि ना-  
 ऽस्मदभिमतस्य तन्त्रताहानिरिति वाच्यम् ॥ आत्माश्रयप्रसङ्गात् ॥ स-  
 र्वस्येश्वरभिन्नत्वेन कर्मणा हेतुत्वनिराकरणप्रयासनैष्फल्यापत्तेश्च ॥  
 कालोऽस्मि लोकक्षयकृदित्यत्र तु कालशब्देन यमोदानधर्मप्रथमा-  
 ध्यायोक्तस्तत्सहचारी वाक्यश्च द्विवक्षितो न तु क्षणादिरूपः ॥ लोक-  
 क्षयकृदिति विशेषितत्वात् ॥ सर्वाऽऽत्मकस्य तस्य यमाद्यात्मकता-  
 या अविरोधाच्च ॥ एवं कालरूपोऽवतीर्ण इत्यत्राऽपि बोध्यम् ॥ एत-  
 त्समानाऽर्थत्वलाभात् ॥ कालः कलयतामिति तु विभूतिवर्णनम् अतो  
 मनआदिष्विव तत्राऽपि परमात्मदृष्टिमात्रविधितात्पर्यकम् ॥ न चैवं  
 कालोदरतिरिक्तत्वे सदेवेत्ववधारणविरोध इति वाच्यम् ॥ कल्पित-  
 स्याऽधिष्ठानाऽनतिरिक्ततयाऽवधारणाऽविरोधात् ॥ ९ ॥ इन्द्रो मा-  
 याभिः पुरुषरूप ईयते मायां तु प्रकृतिं विद्यादित्यादि श्रुतिभिः सम्प्र-  
 बान्मात्ममाययेत्यादि स्मृतिभिश्च मायाया अपि जगद्धेतुत्वं निश्ची-  
 यत इत्याह ॥ तथेति ॥ श्रुतिस्मृतिगणैरित्यर्थः ॥ ईशानः सृजती-  
 ति इच्छोद्भव इति चाऽनुवर्तते ॥ यत्तु अत्रैव शाङ्कराः प्राहुर्मायिकं  
 न श्वरं जगत् ॥ मायासंबन्धतो ब्रह्मकारणं नाऽन्यथैव हि इति श्लोके-  
 तद्दीकाकारञ्च ॥ रूपं रूपं प्रतिरूपो बभूव यत्तस्य रूपं प्रति चक्षणा-  
 य इन्द्रो मायाभिः पुरुषरूप ईयत इति मन्त्रान्माया ज्ञानस्य कारणं  
 न तु ब्रह्मणो बद्धस्य रूपत्वस्य अन्यथा पूर्वार्द्ध एव मायाभिः पुरुषरूपो ब-  
 भूवेति वदेदित्युक्तम् ॥ तन्न तथोक्तावपि विधेयभेदेन वाक्यभेदाऽ-  
 निवारणाच्छब्दगौरवस्य स्पष्टप्रतिपत्त्यर्थत्वेनाऽदूषणत्वात् ॥ पुरु-  
 रूपविज्ञानस्य मायिकत्वे पुरुषरूपत्वस्य सुतरां मायिकत्वसिद्धेश्च ॥

विवर्तवादेदृष्टेरेवसृष्टित्वात्॥ मायिकविज्ञानविषयस्यामायिकत्वा-  
सिद्धेः ॥ नहिशुक्तिरजतविज्ञानविषयस्य रजतस्यामायिकत्वम् ॥  
नच तत्रसतएवरजतस्याऽऽविर्भावः सर्वत्रसर्वसत्त्वस्यसत्कार्यवादे-  
ऽभ्युपगमादिति नरजतंमायिकमितिवाच्यम् ॥ आविर्भावस्यदूष-  
यिष्यमाणत्वेन सत्कार्यवादासंभवात् ॥ किञ्च स्वभादेर्मायिकताया-  
स्त्वयोक्तत्वेन तज्ज्ञानेपुमायिकेपुमायिकविषयकत्वदर्शनेनेहाऽपि-  
तादृशज्ञानस्यमायिकविषयकत्वंस्यात् ॥ तत्राऽपिविषयस्याविर्भा-  
वाभ्युपगमेत्वपसिद्धांतः ॥ किञ्चैवंविज्ञानस्याऽपिस्वाश्रयेसतएवघ-  
टादिबद्धीश्वरेच्छातआविर्भावोपपत्तौ तत्रापिमायिकत्वासित्थ्याप-  
त्तिः ॥ ईश्वरतदिच्छयोर्ज्ञानाकारणत्वे ईश्वरस्य सर्वकारणत्वरूपं स-  
र्वात्मकत्वंतदिच्छायाश्वसर्वकारणत्वं नस्यात् ॥ किञ्च पारमार्थिकवस्तु-  
विज्ञानेकृतप्रमाणातिरिक्तसामग्र्यपेक्षाभावेन तत्रमायानापेक्ष्येत  
तस्मान्निर्विशेषस्यतथाभवनासंभवशङ्कायां तन्निवृत्त्यर्थं वाक्यशेषो-  
बहुतूपज्ञानमेवतथाभवनमितिबदन्विवर्तवादमेवपुण्णाति ॥ पुराणे-  
षुतु प्रपञ्चस्यमायिकत्वंबहुशउक्तं तत्तुविदुषांसुविदितमितिनास्मा-  
भिरुपन्यस्तम् ॥ यत्तु मायिकत्वंपुराणेषुवैराग्यार्थमुदीर्यते इतितद्बु-  
धवाक्यं तत्रोच्यते ॥ कथं भूतार्थवादरूपस्यतस्यस्वार्थतात्पर्याभा-  
वउच्यते ॥ किञ्च प्रपञ्चस्यवस्तुतोमायिकत्वाभावेत्वदीयसंगतस्त्व-  
द्गोष्ठीकुशलोनैतैर्वाक्यैर्वैराग्यभावस्यादिति परमतस्थपुरुषाणां बो-  
धार्थतानिवाक्यानीतिवाच्यम् नचतेषांमोक्षाधिकारस्त्वसंमतइति  
तानिवाक्यानिव्यर्थान्यप्रमाणानिचस्युः तस्माच्छ्रौतवाक्यार्थोपबृ-  
हकत्वमेवैतेषांवक्तुमुचितम् ॥ यच्चसतोहेतुत्वाददर्शनान्नासतोऽज्ञा-  
नस्यकार्यजगत्सम्भवतीत्याह ॥ तन्नयुक्तम् ॥ अज्ञानस्यासत्त्वा-

नङ्गीकारात् ॥ नासदासीदिति श्रुतेः ॥ सद्विलक्षणस्य तु कूटकार्पा-  
 पणस्वमादेर्हेतुत्वं दृष्टम् ॥ अतएव मिथ्याभूतस्वमहेतुत्वपरा यदा क-  
 र्मसुकाम्येषु स्त्रियं स्वमेनुपश्यति ॥ सम्यग्द्वितत्रजानीयात्तस्मिन् स्वम-  
 निदर्शने इति श्रुतिः संगता ॥ विस्तरेण चैतदद्वैतसिद्धौ स्थितम् ॥ य-  
 तु षष्ठश्लोकव्याख्यायां तद्दीकाकारेण सन्मूलाः सौम्येमाः प्रजाः-  
 सदायतनाः सत्यतिष्ठाः कथमसतः सज्जायेत तत्सत्यं यदिदं किञ्चित्त-  
 त्सत्यमित्याचक्षते इत्यादि श्रुतीरुपन्यस्य असत्यत्वेन ज्ञानं त्वासुरा-  
 णामेव ॥ तथा च गीतायाम् ॥ असत्यं मप्रतिष्ठन्नेजगदाद्गुरनीश्वर-  
 मित्युक्तं ॥ तत्र सन्मूला इत्यादेः सतो जगद्भूमाधिष्ठानत्वेन नानुपप-  
 त्तिः ॥ प्रकृतिमात्रहेतुत्ववादेऽपि तस्य भ्रमाऽधिष्ठानताऽऽश्रीयत ए-  
 वेति न दोषः ॥ कथमसतः सज्जायेतेत्यस्यास्तु सत्त्वेनाऽप्रतीयमाना-  
 त्सत्त्वेन प्रतीयमानं कथं जायेतेत्यर्थः ॥ अन्यथा वाचारम्भणं वि-  
 कारो नाम धेयमिति विरुध्येत ॥ वस्तुतस्तु एक आद्गुरसदेव सौम्येद-  
 मप आसीत्ततो वै सदजायतेत्युपक्रम्य प्रवृत्ततयेयं श्रुतिरसद्वेतुकस-  
 त्कार्यवादं खण्डयतीति भांति ॥ तथा च तद्वादप्राप्तसत्कार्यानुवादे-  
 न कारणासत्त्वनिराकरणे तस्यास्तात्पर्यान्वितद्विरोधः ॥ सदितित्व-  
 अधिष्ठानाभेदमारोप्य स्याह ॥ जगतः सद्विलक्षणत्वस्वीकारेऽप्यसद्वि-  
 लक्षणत्वस्याऽपि स्वीकारान्न भगवद्वाक्यमस्मन्मतनिन्दापरं किन्तु-  
 शून्यवादनिन्दापरम् ॥ अतएवाप्रतिष्ठमित्युक्तम् ॥ अस्मन्मते तु ज-  
 गतः सत्यतिष्ठत्वमस्ति ॥ तद्वाक्यस्य जगत्सत्यत्वपरत्वे तु वाचारम्भ-  
 णश्रुतिविरोधः ॥ ननु यो विकारः पृथुबुधोदरादिः स वाचारम्भणः-  
 वाचिकक्रियात्मको न तु कारणाद्व्यक्तिभेदापादकः ॥ यथा सुप्तउत्थि-  
 तउपविष्टे च पुरुषेऽवयवविन्यासभेदो न पुरुषभेदोऽतो नाम धेयं का-

रणस्यैवनामधेयं कारणमेवहिततदर्थक्रियानिष्पत्त्यर्थं घटशरावा-  
दिनाम्नाऽऽहूयतइतिकारणादभिन्नंकार्यतदामृत्तिकेत्येवसत्यं ॥ अ-  
न्यथा कार्याभावेन ब्रह्म कस्य कारणंस्यात् ॥ कारणत्वाभावेका-  
रणत्ववादिकायतोवाइत्यादिकाःश्रुतयोविरुद्धेयम् ॥ यदिविकारे-  
वाह्यमात्रतामभिप्रेयाद्वाचारम्भणविकारोमृत्तिकैवसत्यमितिबदेत् ॥  
तावतैवकार्यस्यमिथ्यात्वसिद्धेः ॥ वदतितु नामधेयपदेतिपदाभ्यां-  
घटितम् ॥ तेनकारणादभिन्नं कार्यमितितात्पर्यादुक्तएवार्थः ॥  
किञ्च वाचारम्भणमितिवाक्यमुपक्रम्याऽप्ये कथमसतःसज्जायेतेति  
सदेवसौम्येदमग्रआसीदिति पठितम् ॥ अतएव सूत्रकारइमामे-  
वश्रुतिं विषयीकृत्य तदनन्यत्वमारम्भणशब्दादिभ्यइत्यवदत् ॥ अ-  
र्थस्तुवाचारम्भणमित्यादिशब्देभ्यस्तदनन्यत्वंकारणानन्यत्वंकार-  
णादभिन्नत्वंबोध्यतइति ॥ आत्रादिपदेनेतिपदं नामधेयपदं स-  
देवेत्यादिवाक्यानि गृह्यन्तेइतिचेन्न ॥ ननुकारणादित्यर्थस्यलक्ष-  
णांविनावाचारम्भणशब्देनाऽबोधात् ॥ नामधेयपदस्यकारणस्यै-  
वनामधेयमित्यर्थोऽपिनाऽध्याहारमन्तरासंगतः ॥ कारणमेवही-  
त्यादित्वसंगतमेव मृदोघटइतिकथनेनजलाहरणासिद्धेः ॥ तस्मा-  
द्वाचारम्भणविकारइत्यत्रान्यतरस्यान्यतरंप्रतिहेतुत्वम् ॥ इतिश-  
ब्दस्यपूर्वत्रान्वयेनइतिमृत्तिकैवेतिव्याख्येयम् ॥ अतोपदद्वयवै-  
यर्थ्यम् ॥ सूत्रआदिपदेनैतदात्म्यमिदंसर्वमित्यादिकारणाभेदबोध-  
कं नेहनानास्तीत्यादिचगृह्यते ॥ अनन्यत्वशब्दार्थस्तुअन्यत्वाभा-  
वोननुतादात्म्यम् ॥ प्रमाणाभावात् ॥ सचकार्यस्य मिथ्यात्वात् ॥  
अतएवारम्भणशब्दादिभ्यइत्युक्तं ननुसच्छब्दादिभ्यइति ॥ का-  
र्यस्याऽसत्त्वेऽपिकारणस्यसत्त्वंतुत्वन्मतेभेदादेरसत्त्वेपितत्कारणस्य-

यथासत्त्वं तथा बोध्यम् ॥ किञ्च स्वानन्यावयवविन्यासान्यतद्वि-  
न्यासान्तरानन्यस्य स्वतोऽनन्यताया अयुक्तत्वेनावयवविन्यासभे-  
दो न पुरुषभेद इत्यप्यसंगतम् ॥ अतस्तत्रापिताद्विन्व्यासानां कल्पि-  
तत्वेनैव पुरुषभेदाभाव इति बोध्यम् ॥ यच्च मायिकतयोक्तयसंमत-  
स्त्वमवैधर्म्यप्रतिपादकस्य वैधर्म्याच्च न स्वमादिवदिति सूत्रस्य विरोध-  
मुक्तत्वांस्तच्चमसम्यक् ॥ तथाहि नाभाव उपलब्धेरित्यनेन सर्वथा-  
वाह्यार्थासत्त्वमभ्युपगच्छतो विज्ञानवादिनो मतस्य खण्डनमुपक्र-  
म्य स्वमादिष्वन्तरेणाऽप्यर्थवासनानिमित्तस्य वैचित्र्यस्योभाभ्या-  
मभ्युपगम्यमानत्वात् ॥ अन्तरेण तु वासनामर्थनिमित्तस्य ज्ञानवैचि-  
त्र्यस्य मयाऽनभ्युपगतत्वात् ॥ अभावो वाह्यार्थस्येति तदभ्युपगतं-  
स्वमे सर्वथार्थशून्यत्वमभ्युपगम्य जागरितप्रत्ययेषु तदभाववैधर्म्या-  
च्चेत्यनेनाह ॥ एवं च यथा स्वमेऽर्थशून्यत्वमाश्रीयते तथा जागरि-  
तेनाश्रयितुं शक्यम् ॥ वैधर्म्यात् ॥ वैधर्म्यं च जागरिते बाधाभावः स्व-  
मे बाधः ॥ अस्मद्वीत्यातु अविद्यादशायामेव स्वमस्य बाध इतरस्य-  
तुनेति बोध्यम् ॥ एवञ्च कथं तद्विरोधः ॥ स्वामप्रत्ययैः सर्वथा सादृ-  
श्यस्याऽनिषेधात् ॥ अन्यथा सर्वस्य कथंचित्सर्वसदृशत्वेन अहंता-  
दिप्रपञ्चस्य भेदादेरासुरव्यामोहायासत्यस्यैव प्रतीयमानतयाऽभ्युप-  
गतस्य प्रज्ञासलीलादेश्च त्वन्मतेऽपि मायिकत्वेन च तवापिताद्विरोधो-  
द्वारिः स्यात् ॥ अहंत्वादिपुण्यभिचारेण सूत्रासंगतिश्च ॥ एतेन मो-  
क्षसाधने प्रवृत्त्यनुपपत्तेश्चेति तत्सूत्रस्य चकारस्य तात्पर्यवर्णयतर्ही-  
काकारस्योक्तिः प्रत्युक्ता ॥ उक्ताशयेन विज्ञानवादिनं प्रति सूत्रस्य प्र-  
वृत्तत्वात् ॥ एवं च सर्वनामरूपात्मकं जगन्मायिकमिति सिद्धम् ॥  
एतेन अस्ति जातिप्रियं रूपं नामचेत्यंशपञ्चकम् ॥ आद्यं त्रयं ब्रह्मरू-

पंमायारूपद्वयं परमिति यन्नामरूपयोर्मायिकत्वमुक्तं तदसहमाने-  
 न जगद्रूपं द्वयं परमिति पाठस्य कथंचित्त्वसंमतत्वप्रतिपादनाय  
 नामरूपविभेदेन जगद्भीडतियोयं तदिति स्वगुरुसंमतिमुपन्यस्येश्व-  
 रस्य नामरूपयोः प्रकाशकत्वेन कर्तृत्वान्नामरूपयोरीश्वररूपत्वं  
 यदुक्तं तदपि निरस्तम् ॥ एतयोर्मायारूपत्वस्य दर्शितत्वात् ॥ अ-  
 न्यथा पञ्चानामपि ब्रह्मरूपत्वेन त्रयाणां विशिष्य तद्रूपत्वकथ-  
 नं न संगच्छेत ॥ अतएव विद्वान्नामरूपाद्विमुक्तइति श्रुतिः संग-  
 ता ॥ अत्र चोद्देश्यतावच्छेदककालावच्छिन्नत्वस्यौत्सर्गिकस्य वि-  
 धेये ज्ञाननिर्वाहाय ज्ञानसमकालमेव मुक्तिरिति केचित् ॥ एतेन  
 प्रपञ्चस्याऽज्ञानकार्यत्वे ज्ञानेनाऽज्ञाननाशे तत्कार्यस्य देहादेरस्थि-  
 त्या जीवन्मुक्त्यनुपपत्तिरित्यपास्तम् ॥ अपरोक्षकल्पपरोक्षज्ञान-  
 घत्वेव जीवन्मुक्तव्यवहारस्य शास्त्रीयस्योपपत्तेः ॥ अज्ञानसंब-  
 न्धिन्या आवरणशक्तेरेव विद्ययाविरोधः ॥ विक्षेपशक्तेस्तु प्रार-  
 ब्धनाशसहकृतया तथा ॥ आवरणनाशाच्च जीवन्मुक्तइत्यादयोऽपि-  
 पक्षास्तस्य तावदेव चिरं यावन्निविमोक्ष्येऽथ संपत्त्यै अनारब्धकार्यै-  
 एवतु पूर्वतदवधेः ज्ञानेन त्वितरेक्षपयित्वाऽथ संपद्यते इत्यादि श्रुति-  
 सूत्रादिसिद्धाः सिद्धान्तलेशादिषु सोपपत्तिकादर्शितास्तेतु विस्त-  
 रदिदृक्षुभिस्ततएव द्रष्टव्याः ॥ अन्येतु ज्ञानिनोऽदृष्टाभावेऽपि स्वा-  
 दृष्टैरेव जीवन्मुक्तेशरीरादिस्थितिः शिष्यादिभिरेव कल्पिता यथा-  
 कश्चिदक्षत्रियादिः काश्चो मृतस्तत्पत्नीतु ग्रामान्तरे तत्पादुकादि-  
 कमादायाऽनुगमनं कृतवती तत्र तस्यायथाशास्त्रं फलोपभोगार्थं  
 स्वादृष्टेनैव पतिदेहादिकल्पना पच्युत्त्वदृष्टं नास्त्येव मुक्तत्वात् ॥

अत्रहि जन्तोः प्राणेषूक्रममाणेषु रुद्रस्तारकं ब्रह्म व्याचष्टे येना-  
 ऽसावमृतीभूत्वा मोक्षीभवतीतिश्रुतेः ॥ एवंजीवन्मुक्ताऽदृष्टाऽभा-  
 वेऽपि परेपामदृष्टैरेव तद्देहादिकल्पनेत्याहुः ॥ अधिकमुत्तरभागे  
 षष्ठखण्डखण्डने वक्ष्यते ॥ एतेनैव भैक्षवमतमुपन्यस्य यदुक्तं त-  
 न्मायावादिविध्वंसध्वस्तप्राच्यमिति तदेवध्वस्तम् ॥ मायाहेतुवाद-  
 स्य निवारयितुमशक्यत्वात् ॥ अध्यासितुर्वास्तवत्वमध्यास्यस्याऽ-  
 न्यत्रवास्तवत्वंवानाध्यासे प्रयोजकं प्रमाणाभावाद्गौरवाच्च ॥ एव-  
 ञ्च जीवस्योपाधेरवास्तवत्वेऽपि संसारस्याऽन्यत्राऽवास्तवत्वेऽपिच  
 माययाऽध्यस्तत्वरूपस्य मायिकत्वस्य नानुपपत्तिः ॥ नच ब्रह्म-  
 णोघटपटाद्यात्मना भासे ब्रह्मणस्तत्सदृशत्वापत्तौ साकारता स्या-  
 त् नहि रज्जौ ह्याऽऽकाराऽऽभासः किन्तु सर्पाऽऽकाराऽऽभासएवेति  
 वाच्यम् ॥ अध्यासे सादृश्यस्य साक्षादप्रयोजकत्वात् ॥ संस्कारोद्बो-  
 धद्वारा हि सतत्रप्रयोजकः संस्कारोद्बोधस्य तु न सादृश्यज्ञानमेव  
 कारणं किन्त्वदृष्टाद्यपि रज्जावश्वाऽध्यासाऽभावस्तु केनाऽपि हेतु-  
 ना तत्संस्काराऽनुद्बोधात् ॥ अन्यथा जुजगदण्डभूच्छिद्रमालाज-  
 लधाराद्यध्यासोयुगपद्रज्जौ स्यात् ॥ पृथक्तदध्यासदर्शनेन सादृश्य-  
 स्याऽप्रत्याख्येयत्वात् ॥ पूर्वपूर्वाऽध्यासजन्यसादृश्यस्य ब्रह्मण्यङ्गी-  
 कारे साकारतापत्तेरभावाच्च ॥ १० ॥ साचेयं मायाऽनादिः ॥ नासदा-  
 सीन्नोसदासीत्किंतुतमः इतिश्रुतेः ॥ लाघवाच्च अनादिसंसारकार-  
 णतासिद्धौ तस्याः सादितायावक्तुमशक्यत्वाच्च ॥ पूर्वपूर्ववासनाना-  
 मुत्तरोत्तराध्यासंप्रति पूर्वपूर्वकर्मणामुत्तरोत्तरजन्म प्रतिच हेतुत्वात्  
 बालस्य स्तन्यपाने प्रवृत्तिदर्शनेन पूर्वसंस्कारसिद्धौ संस्कारप्रवाहस्य  
 कल्पनीयत्वाच्च संसारस्याऽनादितासिद्धिः ॥ अतएव बन्धोऽस्याऽ-



विद्ययाऽनादिरिति स्मृतिः संगता ॥ नच बन्धस्याऽनादित्वेऽविद्य-  
 येति तृतीयाऽनुपपत्तिरिति वाच्यम् ॥ गोपेन गावदित्यादिवदुपप-  
 न्नेः ॥ नच तत्र जीवन्तीत्यादिपदाध्याहारइति वाच्यम् ॥ इहाऽ-  
 पि तिष्ठतीत्यध्याहारस्य सुलभत्वात् ॥ अतएव भागवते तृतीय-  
 स्कन्धे विश्ववैव्रह्मतन्मात्रसंस्थितं विष्णुमायया इत्यत्र संस्थितमि-  
 त्युक्तम् ॥ सादित्वंतु बन्धस्य नाङ्गीकर्तुं युक्तम् ॥ अस्यां स्मृतौ  
 अनादिराब्धार्थस्य त्यागे बीजाभावात् ॥ प्रवाहाऽनादौ तु संसारो-  
 ऽनादिरित्यादौ नैयायिकादीनां सर्वेषां प्रचुरः प्रयोग इति तत्रा-  
 ऽनादिशब्दस्य शक्तिरेव निरूढलक्षणावा ॥ देवेषु त्वमरशब्दस्य  
 रूढिरेव ॥ योगासंभवे तस्याः सर्वसम्मतत्वात् ॥ तस्य देवेष्वौप-  
 चारिकत्वेऽपि यथा तत्र तद्यथेहकर्मचितोलोकइत्यादिश्रुतिरनु-  
 भाहिकाऽस्ति तथाऽत्र किञ्चिदनुपाहकं नोपलभ्यते इति नेहाऽ-  
 ऽमरशब्दवदुपचरितार्थता ॥ प्रत्युत तथात्वे धातायथापूर्वमकल्प-  
 यदिति श्रुतेः ऋषीणां नामधेयानियाश्ववेदेपुट्टयः ॥ शर्वर्यन्ते-  
 प्रसूतानां तान्येवैभ्यो ददात्यजः इत्यादिस्मृतीनां समाननामरूप-  
 त्वाच्चाऽऽवतावविरोधो दर्शनात्स्मृतेऽप्येति सूत्रस्य च विरोधः स्यात् ॥  
 सूत्रार्थादिकन्तु उत्तरभागे एकोनचत्वारिंशत्खण्डखण्डने स्फुटीभ-  
 विष्यति ॥ बन्धस्य सादित्वेऽकृताऽभ्यागमादिदोषप्रसङ्गश्च स्यात् ॥  
 तथाच यथापूर्वं विनाकारणान्तरमीश्वरोमां संसारान्धकूपेऽक्षि-  
 पत्तया पुनरपि क्षेप्यतीति विचारयन्नकोऽपि प्रेक्षावान्मोक्षार्थं  
 यतेतेति मोक्षमार्गएवोच्छिद्येत ॥ संसाराऽनादित्वबोधकवाक्ये-  
 प्विव न स पुनरावर्तते यद्गत्वाननिवर्तन्ते अनाद्यतिः शब्दादित्या-  
 दिष्वपि कुतर्कप्रवृत्तेरप्रतिबन्धात् ॥ प्रत्युत मोक्षस्य नाशे जन्य-

स्य नाशइति नियमोऽनुकूलः स्यात् लयरूपस्य तस्योत्पन्नत्वा-  
 दित्यलम् ॥ सान्ताचेयंमाया ॥ विद्वान्नामरूपाद्विमुक्तइतिश्रुतेः ॥  
 तरत्यविद्यांविततांस्तदियस्मिन्निवेशिते ॥ योगीमायाममेयायत-  
 स्मैविद्यात्मनेनमः ॥ मायामेतांतरन्ति ॥ विभेदजनकेऽज्ञानेना-  
 शमात्यन्तिकंगते इत्यादिस्मृतिभ्यश्च ॥ नचयदनादितदनन्तमिति-  
 व्याप्तिः संगता ॥ प्रागभावेव्यभिचारात् ॥ घटादेराविर्भावस्यैव  
 स्वीकारेऽपि भेदस्योत्पत्तिस्वीकारेण तवाऽपि तत्प्रागभावप्रत्याख्या  
 नस्याशक्यत्वात् ॥ नचानादिर्भावोऽनन्तइतिवाच्यम् ॥ भावत्वस्य  
 निरूपयितुमशक्यत्वात् ॥ अस्तीतिप्रतीत्यर्हत्वस्याऽभावेऽपि स-  
 त्त्वात् ॥ अभावजिन्नोभावइतितु अन्योन्याश्रयमस्तम् ॥ अभा-  
 वस्य भावनिरूपणाधीननिरूपणत्वात् ॥ अधिकन्तुखण्डनादि-  
 भ्योद्धेम् ॥ किञ्चाऽविद्याया अभाववैलक्षण्येनैव भावव्यवहारोऽ-  
 स्माकं नतु त्वदभिमतभावरूपत्वेन ॥ तदाहुर्भावाभावाभिगाऽवि-  
 द्यातत्त्वेदृष्टान्तितंतमइत्यादि ॥ यद्विद्यानादिपदार्थानाम्भेदस्य  
 सादिता नयुक्ता सादिस्तु नकोऽपिपदार्थइत्युच्यते तर्हि सर्वमन-  
 न्तमित्येव त्वया वाच्यं ॥ यत्तच्छब्दयोरव्यावर्तकत्वात् ॥ नचत-  
 थाऽपि वक्तुं युक्तमुक्तश्रुत्यादिविरोधात् ॥ आविर्भावतिरोभावा-  
 वेवाद्यन्ततयाविबक्षितावितिचेन्न ॥ मायायानाशेऽपि तिरोभा-  
 वानङ्गीकारेण मलिन्यमविरोधानवतारात् ॥ सतःपूर्ववज्ज्ञानाऽभा-  
 वस्यैव तिरोभावपदार्थत्वात् ॥ अन्यथा नाशयत्वेनाऽभिमतोभेदो-  
 ऽपि तिरोभवतीति त्वयोच्येत ॥ नैयायिकाद्यैश्च कूर्मस्याद्वापि  
 तिरोभवन्तीतिवद्वृद्धादयास्तिरोभवन्तीतिप्रयुज्येत ॥ एतेन किञ्चज-  
 न्यात्वजन्यावामायाऽऽयेजनकोहिकः ॥ अन्याभावात्तुब्रह्मैवंसवि-

शेषत्वमागतम् ॥ द्वितीयेत्वद्वैतभङ्गः कदाचित्त्वंत्वसङ्गतम् ॥ आत्मै-  
वेदमग्रआसीदित्यादिश्रुतिबाधतः ॥ अनादित्वेतुसान्तत्वमिति-  
पक्षोऽप्यसङ्गतः ॥ अनादित्वमनन्तत्वंमायायादितिनिश्चयः इ-  
तिप्रत्युक्तम् ॥ अनादिसान्तत्वपक्षे श्रुतिन्याययोर्विरोधस्योद्धृत-  
त्वात् ॥ अनन्तत्वस्योक्तरीत्यानिरस्तत्वाच्च ॥ ११ ॥ यत्तु माया-  
संबन्धरहितमितिश्लोकटीकायामस्याभगवतोऽभिन्नत्वमुक्तम् ॥  
तत्रब्रूमः ॥ किमिदमभिन्नत्वं तादात्म्यम् भेदाभावोवा ॥ आद्येऽ-  
पि कथंचित् सर्वथावा ॥ नतावदाद्यः ॥ तत्रभेदोनचैवेत्यादित्वस्ति-  
द्धान्तविरोधात् ॥ न द्वितीयः ॥ शक्तिः शक्तिमानिति व्यवहारलो-  
पप्रसङ्गात् ॥ सत्तादात्म्यनिपेधकनोसदासीदितिश्रुतिविरोधाच्च ॥  
मायायाविनाशित्वस्योक्तत्वेन तदभिन्नस्य ब्रह्मणोविनाशित्वाप-  
त्तेश्च ॥ विभेदजनकेज्ञानेनाशमात्यन्तिकंगते इत्यत्राऽत्यन्तनाशेन  
तिरोभावग्रहणे प्रमाणाभावाच्च ॥ मायायान तिरोभावोक्तिस-  
म्भवः ॥ किञ्चैवमप्यनिस्तारोब्रह्मणोऽपि तिरोभावप्रसङ्गात् ॥ भे-  
दाभावपक्षस्त्विष्टएव ॥ शुक्तिकायां कल्पितरजतभेदाऽभावसत्त्वा-  
त् ब्रह्मणि मिथ्याभूतमायाभेदाऽभावस्योचितत्वात् ॥ एतेन श-  
क्तिशक्तिमतोर्भेदाभेदोयःसनबाधकः ॥ तत्रभेदोनचैवास्तिशक्ते-  
र्ब्रह्मत्वनिश्चयात् ॥ भिन्नत्वेतुजडत्वंस्यादिति ॥ धर्मधर्मिविचारेऽ-  
पिज्ञेयमेवंविचक्षणैः ॥ प्रकाशाऽऽश्रयदृष्टान्तेऽप्यभेदोबोध्यतेकि-  
ल ॥ अरूपवत्सूत्रवाक्येधर्माणामपिब्रह्मता ॥ निरूपिताप्रभुवरैःश्री-  
विद्वन्मण्डनेस्फुटम् इतिप्रत्युक्तम् ॥ भेदस्यासंमतत्वे भेदाभेदस्यावा-  
धकत्वायोगात् ॥ उत्तरार्द्धेनविरोधाच्च ॥ जडतायाइष्टत्वाच्च ॥ अतएव  
किन्तुतमदतिश्रुत्युक्तंसंगच्छते ॥ प्रकाशाश्रयवद्वाऽरूपवदेवेत्यनयोः

सूत्रयोस्तु तात्पर्यं चतुर्थश्लोकव्याख्यायां वर्णयिष्यामः ॥ इयंच  
 मायाऽविद्याशब्देनाऽपिव्यवहियते मायाचाविद्याचस्वयमेवभव-  
 ति तरत्यविद्यांविततांरुदियस्मिन्निवेशिते इत्यादिश्रुतिस्मृति-  
 भ्यस्तदेतदाहाविद्याख्यमायेति ॥ एवं सर्वस्य नामरूपात्मकस्य ज-  
 गतोमायिकत्वसिद्ध्या तदन्नःपातितद्धेतुत्वस्य च तथात्वमित्याह ॥  
 हेतुत्वंचेति ॥ ननु ब्रह्मणोमाययाऽपि हेतुत्वे निर्विकारत्वाऽसङ्गत्व-  
 योर्हानिरितिचेन्न ॥ मायया सिंहादिभूतस्यैन्द्रजालिकस्य विका-  
 राद्यनुपलब्धेः ॥ ऐन्द्रजालिकोवस्तुतोविकारादिमानितिचेदास्ता-  
 म् ॥ एतावता हि न विकारित्वादि तत्रप्रयोजकं गौरवान्मानाभा-  
 वाच्च ॥ सिंहादिप्रकारकं भानमात्रं तत्रेतिचेन्न वयं ब्रह्मणोवस्तु-  
 तस्तथाभावं स्वीकुर्मः किन्तु तथाप्रतीतिमात्रं विवर्तवादाऽङ्गी-  
 कारात् ॥ अतएव मायया बहुरूपज्ञानमेव श्रुतिराह इन्द्रोमाया-  
 भिःपुरुषरूपईयतइति ॥ कारकस्य क्रियाऽन्वयनियमात् ॥ कारक-  
 विभक्तेरितरविभक्तितउचितत्वाच्च ॥ तस्मात्प्रातीतिकस्य जगत-  
 इव तद्धेतुत्वस्याऽपि मायिकस्य तत्रसम्भवान्नकाप्यनुपपत्तिः ॥  
 अतएवाऽक्षमाभवतःकेयंसाधकत्वप्रकल्पने ॥ किंपश्यसिसंसा-  
 रंतत्रैवाऽज्ञानकल्पितमित्यभियुक्तोक्तं संगच्छते ॥ एवंच ब्रह्मण-  
 स्तटस्थलक्षणं सिद्धमित्याह ॥ परस्यलक्षणमिदमिति ॥ प्रकारा-  
 न्तरमाह ॥ शाखेन्दुवदिति ॥ शुद्धे उपादानत्वं नास्ति किंतर्हि शबले  
 शबलगतं चोपादानत्वं तदनुगतस्य शुद्धस्य लक्षणं शाखेव चन्द्रस्य ॥  
 मायैवचोपादनं तद्रतं चोपादानत्वं तदधिष्ठानस्य लक्षणम् ॥ एतेन  
 निर्गुणब्रह्मजिज्ञासां प्रतिज्ञाय सगुणब्रह्मणोमायायावा लक्षणक-  
 थने व्यासस्य प्रतिज्ञाहान्युपक्रमविरोधौ स्यातामिति जन्माद्य-

स्येति सूत्रं निर्गुणलक्षणपरतया व्याख्येयं तथाच तद्विरोधइत्यपा-  
स्तं ॥ शाखाचन्द्रवन्निर्गुणतटस्थलक्षणताया एव स्वीकारात् ॥ अ-  
त्र शुद्धकारणत्वपक्षे तदैक्षतबहुस्यांप्रजायेयेत्यत्र प्रकृतः सत्पदा-  
र्थः परामृश्यते तस्य बहुभावो मायया ॥ नहि माया रूपसहकारि-  
समवधानेन्द्रजालिकस्य तथाभावो गौणो द्वैतापादको वा ॥ शब-  
लकारणत्वपक्षेऽपि ऐन्द्रजालिकपरतच्छब्दघटिते स ऐक्षतसिंहो-  
भवेयमिति वाक्यइव तच्छब्देन सत्पदार्थस्यैव परामर्श ईक्षणं च  
मुख्यमेव न तु ता आप ऐक्षन्तेति वद्वौ ॥ एवं मायामात्रहेतुत्वपक्षे-  
ऽपि सत्पदार्थस्यैव तच्छब्दवाच्यत्वमीक्षणं च ते च मुख्ये एव परन्तु  
सेनाऽभिप्रायेण यथा राज्ञो योत्स्ये इति वाक्यमौपचारिकं तथामा-  
याभिप्रायेण बहुस्यामित्यौपचारिकम् ॥ सेयं देवतैक्षतहन्ताहमि-  
मास्ति स्तो देवता अनेन जीवेनात्मनानुप्रविश्य नामरूपे व्याकरवाणी  
ति वाक्येऽपि सेयं देवतैक्षताहं आत्मना शब्दार्थमुख्या एव ॥ जीवा-  
ऽभेदोऽपि मुख्यः नामरूपव्याकरणमेव शुद्ध औपचारिकमिति गौ-  
णश्चेन्नाऽऽत्मशब्दात् तन्निष्ठस्य मोक्षोपदेशात् हेयत्वावचनाच्चेति-  
सूत्रत्रयस्य विरोधो नास्माकं किन्तु सांख्यमतरखण्डनपरमेव तत् ॥  
तन्मत ईश्वराभावेनोक्तरीत्या योजनाया असम्भवात् ॥ मायाका-  
रणत्वपरबहुवाक्यबलेनेश्वरहेतुत्ववादिनीनां श्रुतीनां जन्मादिसू-  
त्रस्य च केवलमौपचारिकत्वम् ॥ यथा त्वन्मतेऽक्षरब्रह्मणो हेतुत्वेन  
पुरुषोत्तममुपक्रम्य कारणत्ववादिनीनां तत्रौपचारिकत्वमिति पु-  
रुषोत्तमजिज्ञासां प्रतिज्ञाय पठितस्य जन्माद्यस्य यत इत्यस्याऽपि  
तथात्वम् ॥ १२ ॥ यत्तु टीकायां प्रकृतिगतं कर्तृत्वं ब्रह्मण्यारो-  
प्यते ॥ एवं भृगुर्वैवारुणिरित्यत्राऽपि गौणमेव कर्तृत्वमनूयत इति

पूर्वपक्षेऽस्माकमतं न्यस्य जन्माद्यस्ययतःशास्त्रयोनित्वात् इतिसू-  
 त्रमेकं कृत्वावतारितम् ॥ अस्य प्रत्यक्षस्य जगतोजन्मादि  
 जन्मस्थितिलया यतस्तत्कर्तुं कुतः शास्त्रयोनित्वात् शास्त्रे यो-  
 निः शास्त्रयोनिस्तस्य भावः शास्त्रयोनित्वं तस्माच्छास्त्रोक्त-  
 कारणत्वादित्यर्थ इतिव्याचख्यौ ॥ तन्नसम्यक् ॥ तथाव्याख्या-  
 ने हि जगज्जन्माद्याश्रयस्य शास्त्रोक्तकारणत्वेन हेतुनाकर्तृ-  
 त्वमात्रमनेन सूत्रेण साध्यते ॥ तथाच पूर्वपक्षिणा भृगु-  
 र्वैवात्मणिरित्यत्राऽपि ब्रह्मणि प्रकृतिस्थं गौणमेव कर्तृत्वमनूयते  
 इतिचेदुक्तं तर्हिजगज्जन्मादिकं प्रकृतेरन्यत्रास्थापयित्वा प्रवृत्ते-  
 नाऽनेन सूत्रेण प्रकृतावेवकर्तृत्वमपि साध्यते इत्यापतति ॥ जी-  
 वेशावाभासेनकरोति मायांतुप्रकृतिविद्या दिन्द्रोमायाभिःपुरुष-  
 पर्दयतइत्यादिशास्त्रैः प्रकृतौ कारणत्वस्योक्तत्वात् प्रकृति-  
 निष्ठकर्तृत्वस्य बोधने च जीवेशावितिश्रुतिरुपष्टम्भिका स्यात् ॥  
 सिद्धसाधनं चैवंव्याख्याने स्यात्कर्तृत्वस्यपूर्वपक्षिणा स्वीकृतत्वा-  
 त् ॥ तथाच सुव्याख्याता ब्रह्मजिज्ञासाप्रतिज्ञोपपत्तिः ॥ तस्माद्ब्र-  
 ह्मजिज्ञासां प्रतिज्ञाय ब्रह्मलक्षणमात्रमनेनोक्तवान् इतियुक्तं ॥  
 यथा पूर्वकाण्डेऽथातोधर्मजिज्ञासेतिधर्मजिज्ञासां प्रतिज्ञाय चो-  
 दनालक्षणोऽर्थोधर्मइत्यनेन धर्मलक्षणमात्रमुक्तं तद्वत् ॥ ब्रह्मपद-  
 स्य तत्रविशेषणत्वेऽपि पटोलपत्रंपित्तघ्नमूलंतस्यविरेचनमित्या-  
 दिष्विव बुद्ध्यासन्निकृष्टत्वाद्यच्छब्दापेक्षिततच्छब्देन युक्तः परा-  
 मर्शः ॥ कर्तृपदाध्याहारस्त्वत्यन्तासन्निकर्पादयुक्तः ॥ किञ्च शौ-  
 ण्ढादिषु योनिशब्दस्य पाठाभावेन सप्तमीतियोगविज्ञागस्य भा-  
 प्यानारुढत्वेन शास्त्रेयोनिरिति विपहे सहसुपेतिसमासोवाच्यः

सचागतिकगतिः ॥ किञ्चोक्तशब्दाऽध्याहारेऽसामर्थ्यप्रसङ्गाच्छास्त्र-  
 शब्दस्य तदुक्ते लक्षणा वाच्या तथाच विग्रहोऽनुपपन्नः ॥ उक्ता-  
 न्तिगत्यागतीनामित्यादिषु हेत्वदर्शनेन सूत्रेषु हेतुबोधिपदघटित-  
 त्वनियमोनयुक्तः ॥ ब्रह्मसूत्रपदैश्चैव हेतुमद्भिरित्यत्र हेतुपदं कार-  
 णपरं प्रयोजनपरंवा ॥ सूत्राणां कारणानितु विषयवाक्यानि ॥  
 किञ्चाऽत्र हेतुमद्भिरित्येतद्ब्रह्मसूत्रपदैरित्यस्य पदान्तप्रकृतिकसुव-  
 न्तस्य विशेषणमिति प्रतिपदं हेतोः पञ्चम्यन्तस्य कल्पनायां प्रया-  
 सस्तेस्यान्वयसा सम्भवति अस्माकंतु नकाप्यनुपपत्तिः ॥ यद्वे-  
 तुकत्वं वाक्यस्य तद्वेतुकतायाः पदेपि सत्त्वात् ॥ एतेन हेतुर-  
 हितत्वाज्जन्माद्यस्ययतः इति न पृथक्सूत्रं किन्तु शास्त्रयोनित्वा-  
 दित्यनेन मिलितमेवंच तत्राऽपि साध्यलाभइत्यपास्तम् ॥ एवंच  
 शास्त्रयोनित्वादितिसूत्रमपि साध्याध्याहारेण योज्यम् ॥ एवं त-  
 तुसमन्वयादित्यत्र समन्वयादित्यस्य सम्यगनुवृत्तत्वात् ॥ अना-  
 रोपिताऽनागन्तुकरूपेणाऽन्वयादिति तद्व्याख्याने तादृगर्थे लक्षणा-  
 यां मानमन्वेप्यम् ॥ इत्यलम्प्रसङ्गागतेन ॥ १३ ॥ इयंच माया शु-  
 द्धचैतन्ये तिष्ठतीतिबहवः ॥ नचाऽविद्याश्रयत्वेऽज्ञत्वापत्तिरिति-  
 वाच्यम् ॥ अविद्यायास्तमःसदृशत्वेन तमसःस्वाश्रयविषयकज्ञा-  
 नप्रतिबन्धकत्वेऽपि तन्निष्ठज्ञानप्रतिबन्धकत्वस्याऽदर्शनेन माया-  
 यामपि तथाकल्पनात् ॥ अतएव तमःस्थाजनाः प्रकाशस्यान्व-  
 श्यन्ति ॥ अन्यथा त्वन्मतेऽप्यविद्याश्रयत्वेन ब्रह्मणोऽज्ञत्वप्रसङ्गा-  
 त् ॥ तस्याअविद्यायालौकिकाऽज्ञानवैलक्षण्यं नु अविद्यापदस्य  
 तत्रपरिभाषात्वमेवस्यात् ॥ अविद्या जीवे तिष्ठतीत्येके ॥ यदुक्ता-

वोऽज्ञानस्वरूपत्वान्नाज्ञानाश्रयइत्याह ॥ तत्त्वनङ्गीकारपराहतम् ॥  
 अस्मिन्पक्षेऽज्ञानस्य तिमिराख्यरोगवत्त्वाश्रयमात्रदोषत्वं ननु वि-  
 षयावरकत्वम् ॥ अतोब्रह्मणोनाज्ञत्वम् ॥ अभेदस्य वास्तवत्वेऽप्य-  
 वास्तवभेदस्याऽपि सत्त्वेन जीवस्याऽज्ञानेऽपि ब्रह्मणोनाज्ञत्व-  
 म् ॥ ३ ॥ १४ ॥

एवंमायिकमस्य पादकरकंवाक्यात्कमात्रत्वगीरा  
 नन्दस्य कृतेर्यतो न हि सुखं संस्थानवदृश्यते ॥ अ  
 झाभावगिरः सुवर्णवदयं स्यात्ते विकारी मते धेनु  
 र्न प्रकृतिर्मतान्तरपरे सूत्रे निपातादितः ॥ ४ ॥

इदानीं साकारं सर्वशक्त्येकं सर्वज्ञं सर्वकर्तृ च ॥ सच्चिदानन्दरूपं हि-  
 ब्रह्मतस्मादिदं जगदिति श्लोकोक्तमाकारसहितस्य सच्चिदानन्द-  
 रूपत्वं तथा तद्वाकोक्तं विश्वतश्चक्षुरुत विश्वतो मुखो विश्व-  
 तो बाहु रुरुत विश्वतस्पात् ॥ संबाहुभ्यां धमति संपतत्रैर्यावाभूमी जन-  
 यन्देव एकः इत्यादि श्रुतिभिः साकारं ब्रह्म प्रतिपाद्यते ॥ श्रुतिस्थ च-  
 क्षुरादिकमिन्द्रियान्तरस्योपलक्षणं ॥ बाहुभ्यामिति द्विवचनेन ब्र-  
 ह्मणो द्विभुजत्वं श्रुतिसिद्धं चतुर्भुजत्वं तु स्मृतिप्रसिद्धम् ॥ सर्वका-  
 मः सर्वगन्धः सर्वरसः इति छान्दोग्ये रसो वै स इति तैत्तिरीये सहस्र-  
 शीर्षा पुरुषः सहस्राक्षः सहस्रपात् इति पुरुषसूक्ते साकारत्वमुक्तम् ॥  
 अयेततो विराडजायतेति कथनं नान्नायं विराट्पुरुषः ॥ सर्वतः पाणि-  
 पादान्तं सर्वतोऽक्षि शिरो मुखमिति गीतायाम् ॥ आनन्दमात्रकर-  
 पादमुखोदरादीति नारदपञ्चरात्रे अथवा परमात्मानं परमानन्दविष-  
 हमिति याज्ञवल्क्यस्मृतौ इति निरस्यति ॥ एवंमायिकमिति ॥ यः



था जगद्धेतुत्वं तथेत्यर्थः ॥ कंशिरः पादकरकमित्याकारमात्रस्यो-  
 पलक्षणम् ॥ वाक्यादिति ॥ इन्द्रोमायाभिरिति श्रुतेः मायाशेषा-  
 मयासृष्टायन्मां पश्यसिनारद सर्वभूतगुणैर्युक्तं नैवं मां ज्ञातुमर्हसि इ-  
 ति स्मृतेश्चेत्यर्थः ॥ आनन्दरूपतोक्तिरानन्दजननादौ पचारिकी-  
 त्याहाऽऽनन्दस्येति ॥ इदमुपलक्षणम् रज्जुमात्रे सर्पइति वदधिष्ठा-  
 नाऽभेदेनाऽपि तथा व्यपदेशोपपत्तेः ॥ किञ्च मात्रत्ववधृतौ स्वार्थ-  
 कार्त्तन्त्र्यमात्रापरिच्छदे अक्षरावयवे द्रव्ये मानेऽल्पे कर्णभूषणे का-  
 ले वृत्ते चेति हेमचन्द्रोक्त्या आनन्दो मात्रं स्वार्थो यस्य मात्राऽल्पो-  
 यस्येति वा नारदपञ्चरात्रवाक्यार्थः ॥ अथ विग्रहः संप्रामे प्रविभा-  
 गे च देहविस्तारयोरपीति त्रिकाण्डशेषात्परमानन्दस्य विग्रहः प्र-  
 विभागे विस्तारो वा यस्मादिति याज्ञवल्क्यवाक्यार्थः ॥ एतेन ओ-  
 नन्दमयोऽभ्यासादिति सूत्रमानन्दमयं हस्तादिकं ब्रह्मण आहेति त-  
 टीकाकारभ्रमः प्रत्युक्तः ॥ हस्तादिपदानुपादानात् ॥ सूत्रार्थस्तु  
 आनन्दमयपर्याये पठ्यमानब्रह्मशब्दो ब्रह्मबोधीत्यादिर्जाप्यादि-  
 तो ज्ञेयो वादिविवादेन शास्त्रार्थविस्तरादिहनोपन्यस्तः ॥ अनेनैव  
 आह च तन्मात्रम् इत्यस्याऽप्यानन्दमात्रं तस्य करादिकमाहेत्यर्थः ॥  
 प्रत्युक्तः ॥ करादिशब्दाभावात् ॥ सूत्रार्थस्तु आह च श्रुतिः तन्मा-  
 त्रम् चिन्मात्रम् रूपादिरहितमात्रं वा ब्रह्मेति ॥ अरूपवदेवेति व्य-  
 वहितपूर्वसूत्रे अरूपवद्ब्रह्मोक्त्वा तर्हि साकारत्वश्रुतीनां वैयर्थ्यमि-  
 त्याशङ्क्य प्रकाशवच्चा वैयर्थ्यमित्यनेन यथा प्रकाशः सौरश्वा-  
 न्द्रमसो वा वियद्याप्याऽवतिष्ठमानोऽद्भुत्याद्युपाधिसंबन्धात्तेष्वजु-  
 वक्रादिभावं प्रतिपद्यमानेषु तद्भावमिव प्रतिपद्यते एवं ब्रह्माऽपि  
 पृथिव्याद्युपाधिसंबन्धात्तदाकारतामिव प्रतिपद्यते तदालम्बनो-

ब्रह्मण आकारविशेषोपदेशउपासनार्थो न विरुध्यते एवमवैयर्थ्य-  
 माकारवद्ब्रह्मविषयाणामपि वाक्यानां भविष्यति औपाधिका-  
 श्च धर्मानवास्तवा इति विरोधो नेत्यर्थकेनाऽवैयर्थ्यमुपपाद्य तत्त्व-  
 वृत्तेः ॥ अतएवचोत्तरञ्च दर्शयति चाथोऽपि च स्मर्यते इति निर्वि-  
 शेषमेव ब्रह्मोक्तवान् ननु आनन्दमात्रहस्तादिकम् ॥ अर्थस्तु दर्श-  
 यति च श्रुतिः परप्रतिपेधेनैव ब्रह्म अन्यदेवतद्विदिता दथोऽविदि-  
 तादधि इत्याद्या ॥ किञ्च वाष्कालिना पृष्टो वार्थोऽवचनेनैव प्रोवा-  
 चेति श्रूयते सहोवाचाधीहि भो इति सहतूर्णावभूवतंह द्वितीयेतृ-  
 तीयेवावचन उवाच ब्रूमः खलु त्वं तु न विजानास्युः पशान्तो यमात्मा इ-  
 ति ॥ तथा स्मृतिष्वपि परप्रतिपेधेनैवोपदिश्यते ज्ञेयं यत्तत्त्ववक्ष्या-  
 मियज्ज्ञात्वाऽमृतमश्नुते ॥ अनादिमत्परं ब्रह्म न सत्तन्नासदुच्यते इ-  
 त्येवमाद्यास्तु ॥ तथा विश्वरूपधरो नारायणो नारदमुवाचेति स्मर्य-  
 ते मायाक्षेपामयासृष्टेति तस्मादुपासनार्थमेव मायिककरादिक-  
 ल्पना ॥ यत्तु उपासनार्थं धर्मरोप इत्ययौक्तिकम् न हि शाखाव-  
 द्ब्रह्मप्रत्यक्षं यस्मिन्नरुन्धतीव धर्म आरोप्यते इत्युक्तम् ॥ तन्न ॥ प्र-  
 त्यक्षारोपेऽधिष्ठानस्य प्रत्यक्षत्वापेक्षायामपि परोक्षारोपे तदभावा-  
 त् ॥ आरोपस्य प्रत्यक्षत्वनियमे प्रमाणाभावाच्च ॥ अप्रत्यक्षेऽप्या-  
 काशे तलाद्यध्यासाच्च ॥ यत्तु अवकाशरूपेण वस्तुसामर्थ्यादेव  
 तस्य प्रत्यक्षत्वम् अन्यथाऽवकाशाद्यभिलापोच्छेदप्रसङ्गादिति ॥  
 तन्न ॥ अपरोक्षेऽभिलापनियमे प्रमाणाऽभावात्स्वर्गाद्यभिलाषाऽ-  
 भावप्रसङ्गाच्च ॥ आकाशं साक्षत्करोमीत्यप्रत्ययात् आकाशं न प-  
 श्यामीति प्रत्ययाच्च चाक्षुषमात्रउद्भूतरूपस्य हेतुत्वमिति नियमवि-  
 रोधाच्च यत्साक्षादपरोक्षाद्ब्रह्म सर्वप्रत्ययवेद्येऽस्मिन्नह्मरूपेभ्यव-

स्थितइत्यादिश्रुतिस्मृतिभिः अस्तिघटः इत्यादिसत्ताद्यवगाहिप्र-  
त्यक्षेणच ब्रह्मणः प्रत्यक्षत्वनिश्चयाच्च ॥ पराश्चिरवानिव्यतृणत्स्व-  
यम्भूस्तस्मात्पराद्वृष्यतिनान्तरात्मान्नितितु निरुपाधिकब्रह्मज्ञाना-  
ऽभावं संसारिणामाह ॥ अतएवोत्तरत्र कश्चिर्द्धीरःप्रत्यागात्मानमै-  
क्षदिति प्रत्यागात्मदर्शनमेवसाधनविशेषसाध्यमित्याह ॥ यत्तूप-  
हितस्य त्याज्यत्वेन पुत्रादिवत्यागापत्तिरिति ॥ तत्तु इष्टापत्या प-  
रिह्यते ॥ अतएव नेदंयदिदमुपासते इतिसंगतम् ॥ कथंतर्हि त-  
ज्ज्ञानेन चित्तशुद्धिरन्यथा प्रापञ्चिकज्ञानेनाऽपि चित्तशुद्धिःस्या-  
दितिचेच्चित्तशुद्धौ नध्येयस्योपहितत्वाभावः प्रयोजकतया स्वी-  
क्रियते प्रमाणाभावात् किन्तु शास्त्रेण तदर्थतया प्रतिपाद्यत्वं त-  
च्चेदिहाऽस्ति तर्हि कथंनचित्तशुद्धिः स्यात् शास्त्रप्रतिपाद्यमेवहि  
फलं कर्मणामुपासनादीनांवक्तुमुचितं नतुयौक्तिकम् ॥ अनप्य-  
च प्रापञ्चिकैश्वान्द्रायणादिभिर्निष्कामतया सम्पादितरपि चित्त-  
शुद्धिरितिसंक्षेपः ॥ १५ ॥ विपक्षेबाधकमाह ॥ यतोनर्हानि ॥ वा-

अत्र नेतिनेतीत्यादिश्रुतिभ्यः ॥ इदानीं सुवर्णस्याऽविकारित्वं का-  
 मधेनोर्मणेरपि इतिशुद्धाद्वैतोक्तं विविधकार्याकारतासद्भावेऽपि  
 निर्विकारत्वं युक्त्या खण्डयति ॥ सुवर्णवदिति ॥ यत्तु वस्तुतो-  
 विविधाकारं ब्रह्मेतित्वन्मतं ॥ तस्मिंस्त्वन्मते सुवर्णवद्विकारि स्यात् ॥  
 नच परिणतेर्नविकारत्वमतः सुवर्णं नविकारीतिवाच्यं ॥ विका-  
 रोनामधेयमिति श्रौतव्यवहारविरोधात् ॥ नच यस्मिन्विकारः सो-  
 ऽविकारीत्युपपद्यते विरोधात् ॥ किञ्च पूर्वाकारपरित्यागेनाकारा-  
 न्तरापत्तिस्तत्र दृश्यते तथापि चेदविकारित्वं स्वीक्रियते उत्पत्तिवि-  
 नाशयोः सतोरपि नित्यत्वं स्वीक्रियेत तस्मादर्थार्थीकारे शब्दाप-  
 लापस्याऽयुक्तत्वादीश्वरस्य विकारित्वं स्यादेव ॥ एकरसतायानि-  
 त्यतायाश्चाभावः स्यात् ॥ त्वन्मते रूपान्तरापत्तेरेवानित्यत्वव्याप्य-  
 त्वात् ॥ अन्यथा घटादेरप्याविर्भावतिरोभावयोरेव सत्त्वेन तार्कि-  
 कसंमतविकारितायास्त्वन्मते काप्यभावेनेश्वरेऽहिकुण्डलादिदृष्टा-  
 न्तेनेतरविकारिवैलक्षण्यसंपादनप्रकारः यथा सर्पः स्वेच्छयाहिकु-  
 ण्डलाकारतांगतः नविकारी तथा ब्रह्मव्याससूत्रैर्निरूपितम् इतित्व-  
 दुक्तो न संगच्छेत ॥ सर्वाणि तैजसान्यविकृतानीति स्वगुरुत्किंतु भ-  
 वानेव स्वीकुर्यान्नान्य उक्तविरोधात् ॥ धेनुः कामधेनुः ॥ एतेन काम-  
 धेनोरनेकवस्तुत्पत्तावपि यथा तस्यानविकृतिरेवमीश्वरस्याऽपीति  
 सुबोधिन्मुक्तं प्रत्युक्तम् ॥ धेनोर्नमित्ततयाऽप्रकृतित्वेनेश्वरस्य प्रकृ-  
 तित्वेन दृष्टान्तदार्ष्टान्तिकयोर्वैषम्यात् ॥ धेनुर्मणेरप्युपलक्षिका ॥  
 एतेन सुवर्णस्याऽविकारित्वं कामधेनोर्मणेरपीति यद्विविधाकारस-  
 द्भावेऽपि निर्विकारत्वमुक्तं तद्वत्प्रत्युक्तम् ॥ १६ ॥ ननु प्रकृतैतावत्त्वं-  
 हि प्रतिपेक्षितततो ब्रवीति च भूयदिति सूत्रविरोधः ॥ अपाणिपादो-

जवनइतिलौकिकैतावच्चं निषेध्य जवनोयहीतेत्याह ॥ एवमस्थू-  
लमनणुइतिनिषेध्यैतस्यैवाऽक्षरस्य प्रशासनेगार्गइत्याहेतिचेन्न ॥  
परत्रोक्तिमात्रस्य प्राबल्याप्रयोजकत्वेन श्रौतैतावच्चस्यैव तत्रनिषे-  
धादतएव नतत्ररथारथयोगाःपन्थानोभवंत्यथरथान्नथयोगान्प-  
थःसृजतीत्यत्र सृष्टेः परत्रोपन्यासेऽपि नसत्यत्वमिति मायामात्रं-  
तुकात्स्न्येनेतिसूत्रेण स्वप्नस्य मायामात्रत्वं व्यासऊचे ॥ किञ्च प्र-  
कृतशब्दस्योपक्रान्तार्थतायाः प्रसिद्धत्वेन लौकिकेतिव्याख्यानं-  
नयुक्तम् ॥ एवं प्रकृते ब्रह्मणि यदेतावच्चं तत्प्रतिषेधतीत्यप्ययुक्त-  
म् ॥ रूपद्वयस्यैव प्रकृतत्वात् ॥ द्वेवावब्रह्मणोरूपेमूर्त्तौचामूर्त्तौचेत्युप-  
क्रम्य भूतपञ्चकस्य राशिद्वयेनाऽप्येवाणितत्वात् ॥ ब्रह्मणः पष्ठ्यन्त-  
तया निर्दिष्टस्य तद्विशेषणत्वेनाऽप्रकृतत्वात् ॥ एतेन प्रकृते ब्रह्म-  
णि प्रकृतस्य ब्रह्मणइतिव्याख्याद्वये ततोब्रवीतीत्याद्यनर्थकमाप-  
द्यते॥प्रकृतशब्देन ब्रह्मणः सत्त्वस्य सिद्धत्वात् इति विद्वन्मण्डनटी-  
कोक्तं निरवकाशमस्माज्जिस्तादृशव्याख्यानस्यानादृतत्वात् ॥  
कस्तर्हि सूत्रार्थइतिचेत् प्रकृतम् एतावच्चं वस्तुपरिच्छिन्नत्वं मू-  
र्तामूर्तरूपत्वं प्रतिषेधति अथातआदेशोनेतिनेतीति ततो निषेधा-  
दनंतरं भूयश्च ब्रवीति अन्यत्परमस्तीति सूत्रार्थइति गृहाण ॥ न-  
च प्रकृतैतावत्पदयोरन्यतरस्य वैयर्थ्यमितिवाच्यम् ॥ अवैदिकस्य  
निषेधकमिति त्वादृशवासनावसिताशयनिवारणाय प्रकृतपदस्य  
प्रकृतपदार्थस्वरूपप्रदर्शनायैतावत्पदस्यचमार्थक्योपपत्तेः ॥ नहि-  
शब्दाधिक्यमात्रेणाऽर्थाधिक्यं युक्तमितिप्रसंगात् ॥ तस्मात्तवैवे-  
दं सूत्रं प्रतिकूलम् ॥ यत्तु स्वरूपलक्षणवाक्यशेषे कर्तृत्वस्याऽनिषे-  
धाद्ब्रह्मणः कर्तृत्वमित्याह ॥ तन्न ॥ कार्यत्वस्याऽनिषेधात्तत्त्वस्या-

ऽप्यापत्तेः ॥ परिच्छेदमात्रनिषेधकानन्तपदेन कर्तृत्वनिषेधस्य सि-  
 द्धत्वाच्च ॥ नतस्यकार्यमितिवाक्यान्तरे कार्यस्य निषेधेन तन्निरू-  
 पितकारणत्वस्याऽर्थान्निषेधाच्च ॥ १७ ॥ यत्तु उभयव्यपदेशात्त्वहि-  
 कुण्डलवत् प्रकाशाश्रयवद्वातेजस्त्वादिति सूत्रे स्वमतोपपत्त्य-  
 कतयोपन्यस्ते तत्राह ॥ मतान्तरपरेसूत्रेदिति ॥ तथाहि संराध्यसं-  
 राधकभावे सति परेतरात्मनोरन्यत्वं स्यादित्याशङ्क्य प्रकाशादि-  
 वच्चावैशेष्यं प्रकाशश्चकर्मण्यभ्यासात् यथा प्रकाशाकाशसवि-  
 तृप्रभृतयोऽङ्गुलिकरकोदकप्रभृतिषु कर्मसु उपाधिषु सविशेषाद्-  
 वाऽवभासन्ते नच तत्र स्वाभाविकीमविशेषात्मतां जहति एव-  
 मुपाधिनिमित्तएवायमात्मभेदः स्वतस्त्वैकात्म्यमेव ॥ तथाहि वेदा-  
 न्तेषु अभ्यासेनाऽसकृज्जीवब्रह्मणोरभेदः प्रतिपाद्यते अतोऽनन्तेन-  
 तथाहिलिङ्गम् अतः स्वाभाविकत्वाद्भेदस्याऽविद्याकृतत्वाद्भेदस्य  
 विद्ययाऽविद्यां विधूय जीवः परेणानन्तेन प्राज्ञेनात्मना एकतां  
 गच्छति तथाहिलिङ्गम् सयोहवैपरमंब्रह्मवेदब्रह्मैवभवति ब्रह्मैवस-  
 न्ब्रह्माप्येति इतिसूत्रद्वयेनाऽभेदमुक्त्वा उभयव्यपदेशात्त्वहिकुण्ड-  
 लवत् प्रकाशाश्रयवद्वातेजस्त्वात् इति मतद्वयमुपन्यस्तं ॥ स्वमत-  
 विशुद्धये भेदाभेदयोर्व्यपदेशादहिकुण्डलवदत्र तत्त्वं भवितुमर्ह-  
 ति यथाऽहिरित्यभेदः कुण्डलाभोगप्रांशुत्वादीनीतिभेद एवमिहा-  
 पीति ॥ अथवा प्रकाशाश्रयवदेतत्पत्तिपत्तव्यम् यथा प्रकाशः सा-  
 वित्रः तदाश्रयश्च सविता नात्यन्तभिन्नावुभयोरपि तेजस्त्वाविशे-  
 षादथच भेदव्यपदेशभाजौ भवतएवमिहापीति ॥ एवं मतान्तरमु-  
 पन्यस्य पूर्ववद्वाइत्युक्तम् ॥ यथावा पूर्वमुपन्यस्तं प्रकाशादिवच्चा-  
 वैशेष्यं तथैतद्भवितुमर्हति तथासविद्याकृतत्वाद्धन्यस्य विद्यया

मोक्षउपपद्यते ॥ यदिपुनः परमार्थतः संस्थानभूतोऽहिकुण्डलव-  
 देकदेशभूतोवा प्रकाशाश्रयवदोऽभ्युपगम्येत ततः पारमार्थिकस्य  
 बन्धस्य तिरस्कर्तुमशक्यत्वान्मोक्षशास्त्रवैयर्थ्यं प्रसज्येत ॥ नचाऽ-  
 भ्रोजौ भेदाभेदौ श्रुतिस्तुल्यवद्व्यपदिशति अभेदमेवहि प्रतिपाद्य-  
 त्वेन निर्दिशति भेदं तु पूर्वप्रसिद्धमेवाऽनुवदति अर्थान्तरविवक्षया  
 प्राप्तत्वेन शास्त्राप्रतिपाद्यत्वात् ॥ अतएवाहिकुण्डलसूत्रेतुशब्दः  
 उत्तरसूत्रेवाशब्दः पूर्ववद्वेति सूत्रं च संगतम् ॥ अतएव नस्थानतो-  
 पिपरस्योभयलिङ्गसर्वत्रहि अरूपवदेवहितप्रधानत्वादिति सूत्रे-  
 च संगच्छेते ॥ तदेतदाह ॥ निपातादितदिति ॥ निपातौ तुवाशब्दौ  
 आदिनासूत्राणि तद्विषयवाक्यानि नञ्सामान्येत्यादिनावक्ष्यमा-  
 णायुक्तयश्चगृह्यन्ते ॥ १८ ॥ सूत्रार्थस्तु स्थानतः भूम्यादिरूपात्  
 स्थानात् उपाधितदित्यावत् अपिशब्देन स्वतस्तुनसंभवत्येव वि-  
 रोधादित्यर्थः संगृह्यते ॥ परस्य ब्रह्मणः उभयलिङ्गम् उभेलिङ्गेय-  
 स्यतत् सविशेषत्वनिर्विशेषत्वसहितं हि यस्मात् सर्वत्रब्रह्मस्वरूप-  
 प्रतिपादनपरेषु वाक्येषु अशब्दमस्पर्शमित्यादिष्वित्यर्थः ॥ नन्वुपा-  
 धियोगादप्यन्यादृशस्य वस्तुनोऽन्यादृशः स्वभावः संभवति ॥ न-  
 हि स्वच्छः सन्स्फटिकोऽलक्तकादियोगादस्वच्छोभवति भ्रममात्र-  
 त्वादस्वच्छत्वाभिनिवेशस्य ॥ यत्तु विरुद्धरूपता ब्रह्मणोलक्षण-  
 मिति तत्प्रतिवक्ष्यामः ॥ अरूपवदेव आकाररहितमेव हि प्रसिद्धं  
 ब्रह्म तत्प्रधानत्वात् ॥ अस्थूलमनणुअहस्वमित्येवमादीनि वाक्या-  
 नि निष्प्रपञ्चब्रह्मात्मतत्त्वप्रधानानि नार्थान्तरप्रधानानि इत्येवं-  
 जातीयकेषु वाक्येषु यथाश्रुतं निराकारमेव ब्रह्म प्रतिपत्तव्यम् ॥

यत्तु रूप्यते व्यवहियते इतिरूपं सर्वव्यवहारविषयत्वं तद्वद्विश्वं-  
तद्विलक्षणं ब्रह्मेत्यादिव्याचक्षते ॥ तत्तुनयुक्तं ॥ यतोव्यवहारवि-  
षयोव्यवहियते नतुव्यवहारविषयत्वम् ॥ एवंतत्प्रधानत्वात् इत्य-  
स्य सर्वेषां वेदान्तानां ब्रह्मैव प्रतिपाद्यम् ॥ यतः करादीनामपि ब्र-  
ह्मत्वेनैव निरूपणम् ॥ अन्यथा तेषामब्रह्मत्वे सर्ववेदायत्पदमामन-  
न्ति वेदैश्चसर्वैरिति नियमव्याहृतिः स्यात् ॥ अतः करादिनिरूप-  
काः साक्षाद्ब्रह्मनिरूपकाएवेत्यपि न युक्तम् ॥ प्रधानपदस्वारस्य-  
भेदात् ॥ अरूपवदेवहितत्परत्वादिति ब्रह्मैवहितत्परत्वादितिवा व-  
क्तुमुचितत्वात् ॥ नतत्ररथारथयोगाः ज्योतिष्टोमेनस्वर्गकामोय-  
जेत पृथगात्मानंप्रेरितारंचमत्वा जहात्येनांभुक्तभोगामजोन्यः इ-  
त्यादिना स्वप्नस्य कर्मणां भेदस्यच वेदप्रतिपाद्यत्वदर्शनेऽप्यभेदप्र-  
तिपादनाग्रहाभावाज्निर्मूलस्तवकरादीनामभेदप्रतिपादनाग्रहः ॥  
सूत्रस्थप्रधानपदविश्वासेनाऽस्मद्रीत्याऽर्थकरणेतु नकोपिदोषः ॥  
एवंच सर्ववेदायत्पदं यत्पदप्राप्तिप्रयोजकमामनन्तीति सर्ववेदाइ-  
त्यस्य लक्षणया त्वयाऽप्यर्थोवाच्यः ॥ एवं गीतावाक्यस्य सर्ववेद-  
प्रतिपाद्यैर्धर्मैरित्यादिरर्थः ॥ एतेन विद्वन्मण्डनाद्युक्तस्तद्विरोधोपि  
परित्यक्तः ॥ १९ ॥ ननु स्वप्नरथादिकमपि ब्रह्मणोऽभिन्नमेव प-  
रन्तु तदक्षरब्रह्मणोऽभिन्नं करादितु पुरुषोत्तमादभिन्नम् ॥ नचैवं  
ब्रह्मभेदवादापत्तिः साच यउदरमन्तरंकुरुतेअथतस्यभयंभवति द्वि-  
तीयाद्वैभयंभवति भयंद्वितीयाभिनिवेशतः स्या दित्यादिश्रुतिस्मृ-  
तिविरुद्धा ॥ जीवस्यापि परेण भेदस्य निन्दितत्वेन परस्परेण भे-  
दस्य सुतरां निन्दितत्वादितिवाच्यम् ॥ अक्षरपुरुषोत्तमयोर्वस्तुतोभे-  
दास्वीकारात् ॥ पुरुषोत्तमस्यैवहिअक्षरंब्रह्मरूपान्तरं ज्ञानिजिरपी-



दमक्षरं ब्रह्मैव गम्यते पुरुषोत्तमस्तु भक्तैः ॥ पुरुषोत्तमस्याऽक्षरात्पर-  
 त्वंतु यस्मात्क्षरमतीतो ह्यमक्षरादपि चोत्तमः ॥ अतोऽस्मिलोके वेदे-  
 च प्रथितः पुरुषोत्तमः इति गीतायामुक्तम् इति चेन्न ॥ तयोरभेदेऽ-  
 क्षरादभिन्नमिदं पुरुषोत्तमादभिन्नमिदमिति निर्णयस्यावास्तव-  
 त्वापत्तेः ॥ परापरभावस्य चानुपपत्तेः ॥ किंचोक्तं भगवद्वचनेऽक्ष-  
 रशब्देन ब्रह्म नोच्यते ॥ एकस्मिन्परापरभावस्य विरुद्धत्वात् कि-  
 न्तु जडमेवेति भाति तच्च मायैव अतएव अक्षरं स्यादपवर्गं परमब्रह्म-  
 वर्णयोः ॥ गगने धर्मतपसोरध्वरे मूलकारणे इति परमब्रह्मणो मूल-  
 कारणं पृथग्वदन् हेमचन्द्रकोशः संगतः ॥ अतएव तस्मिन्नेव प्रक-  
 रणे कूटस्थोऽक्षर उच्यते इत्युक्तं भगवता तथाच कूटमित्युपक्रम्य  
 सीराद्वेन्दुतुच्छयो रिति हेमचन्द्रोक्त्या कूटमनृतं तुच्छं वा यथा-  
 स्यान्तथा तिष्ठतीति कूटस्थो माया ॥ अतएव द्वाविमौ पुरुषौ लोक-  
 इति उभयोरपि भगवता लौकिकत्वमुक्तम् ॥ अव्यक्तोऽक्षर इत्यु-  
 क्त इति तु प्रकरणान्तरस्थमिति नेहोपयुज्यते ॥ किञ्चाव्यक्तम् प्रकृ-  
 तावात्मनीति हेमचन्द्रकोशात् अव्यक्तशब्दस्याऽपि प्रकृतिवाचि-  
 त्वमेव ॥ किञ्चाव्यक्तोऽस्कुटमूर्खयोरिति हेमचन्द्रकोशादस्फुटः  
 लौकिकैरगृह्यमाणः अक्षरोऽपवर्गरूपः इत्यपि व्याख्यायुक्ता ॥ त-  
 स्माद्वीतासु अक्षरपदेन जडस्य ग्रहणादक्षराख्यब्रह्मान्तराऽसि-  
 त्थ्याऽक्षरब्रह्मणोऽभिन्नं जगदित्यादि निर्मूलमेव ॥ एतेन अलौकि-  
 काकारसिद्धौ प्रवेशो हरिणोदितः ॥ अव्यक्तोऽक्षर इत्युक्तस्तमाहुः-  
 परमांगतिम् ॥ यं प्राप्य न निवर्तन्ते तद्भामपरमं मम ॥ इति वाक्येन-  
 भगवद्ब्रह्मब्रह्म प्रकीर्तितम् ॥ पुरुषः स परः पार्थ भक्त्या लभ्यस्त्वनन्यया ॥  
 इत्यग्निमेणवाक्येन गेहाधीशो निरूपितः ॥ भक्त्या लाभो हि निर्दि-

षोभक्तिश्चाचार्यसंश्रयात् ॥ श्रीमदाचार्यचरणभंजनादेवनान्यथा  
 इति अक्षरपुरुषोत्तमशब्दाभ्यां गृह्यतदधीशयोर्मुक्तभक्तप्राप्ययो-  
 र्वर्णनमपि प्रत्युक्तम् ॥ किञ्च सर्वस्वत्विदं यतोवा इत्यादौ यदि  
 अक्षरं ब्रह्मवर्ण्येत तर्हि पुरुषोत्तमोऽश्रौतः स्याद्वीतावाक्यस्योक्त-  
 विधयोपपत्त्याऽलीकः स्यात् ॥ यदिपुरुषोत्तमउच्येत तर्हिअक्षरस्य-  
 जगदभेदवर्णनं व्याकुप्येत इत्यनया दिशा जीवाभेदप्रकरणादि-  
 श्वप्यूहम् ॥ किञ्च धामशब्दस्य नानार्थत्वाद्धामप्रसारिसर्वतङ्-  
 त्यादौ तेजोवाचकताया दृष्टत्वा तेजस्यपिधामस्यादित्यनेकार्थे-  
 षु हलायुधकोशाच्च कथंनतेजोवाचकत्वं कथंचगेहवाचकत्वमेव  
 कथंचपरमगतिशब्देनोक्ताज्ज्ञानीत्वान्नैवमेतत् समहात्मासुदु-  
 र्लभः नहिज्ञानेनसदृशंपविधमिहविद्यते इत्येवंसंस्तुतेन ज्ञानेन  
 साध्यान्मोक्षाद्यद्वाचानभ्युदितं येनवागभ्युद्यतेतदेवब्रह्मत्वंविद्धि-  
 नेदंयदिदमुपासते इत्यादिनाऽभ्यासेनाब्रह्मत्वेनयदुक्तं तद्विषयके-  
 नोपासनेन तमेवविदित्वाऽतिमृत्युमेतिनान्यःपंथाविद्यतेऽयनाये-  
 त्यादिश्रुतिविरुद्धायाः पुरुषोत्तमप्राप्तेः श्रेष्ठत्वमुच्यते ॥ एतेन येतु-  
 ज्ञानैकसंनिष्ठास्तेपांतुलयएवहि ॥ भक्तानामेवभवतिलीलास्वादो-  
 ऽतिदुर्लभः इत्यपिप्रत्युक्तम् ॥ २० ॥ यत्तु यद्वाचाइत्यस्यायमर्थः  
 यद्वागाद्यगम्यं तत्प्रेरायितृ ब्रह्म विद्धि नेदं वागादि ॥ कथंतर्हि तस्य  
 ज्ञानं तत्राह ॥ यदिदं श्रुतिप्रसिद्धमुपासते वैदिकाइतिशेषः ॥ यद्यु-  
 पास्यस्याब्रह्मत्वमभिप्रेयात्तर्हि पुनरिदंकारं नब्रूयात् नेदंयदुपास-  
 तइत्येतावतैवसिद्धेरिति ॥ तन्न ॥ नेदंत्वयौपधंभोज्यं यदिदंशूद्रा-  
 भुञ्जतेइतिवदुक्तमत्र प्रसिद्धिसूचनायेदंकारद्वयस्य सत्त्वात् ॥ अ-  
 न्यतरोपादानेहि उपासनायां निषेधेचप्रसिद्धिर्नस्यात् ॥ किञ्च

त्वदुक्तव्याख्यायां तृतीयचरणे ब्रह्मण उक्तत्वेन नेदंशब्दम् पुनर्नूया-  
त् तदव्यवहितं वा नूयादुत्थिताकाङ्क्षत्वान्ननु निषेधाव्यवहितम् ॥  
अनुत्थिताकाङ्क्षत्वात् ॥ ततोऽयैव ब्रुवन्प्रतियोगिनं समर्पयतीति-  
भाति ॥ आकाङ्क्षाया उत्थानात् ॥ किञ्चेदमः सन्निकृष्टपरामर्श-  
कत्वेन वागादिसमुदायस्याऽसन्निकृष्टतया तेन परामर्शोऽयुक्तइ-  
ति प्रत्येकमेव सवाच्यस्तथाच वाक्प्राणयोरनपुंसकत्वेन तत्र  
नपुंसकनिर्देशोऽप्यसंगतः स्यात् ॥ किञ्च वागादेर्ब्रह्मत्वं कथं प्रसक्तं  
यदनेन निषिध्यते मम तु सविशेषस्योपासनाप्रकरणानुरोधेन ब्रह्म-  
त्वं प्राप्तं तन्निषिध्यते ॥ निषेधश्च न सर्वथा तदभावबोधनाय  
किन्तु ज्ञेयस्वरूपत्वाभावबोधनाय ॥ अतएव विद्धीत्युक्तमित्यास्तां-  
तावत् ॥ तस्मादुपासकानामुपास्यब्रह्मप्राप्तिर्या भवति सा न मु-  
ख्यब्रह्मप्राप्तिः ॥ उपास्यब्रह्मणः करादिकमास्तां न तावता ज्ञेयब्रह्म-  
णि तत्प्रसक्तिः ॥ ४ ॥ २१ ॥

नञ्सामान्यनिषेधकृद्यदुदिता नोर्वी सकुम्भाऽपं  
टा संकोच्योविहितौ विशेष उपसंहारानपेक्षोवला  
त् ॥ तुल्ये सापि विधेर्विशेषविषयो विध्यादिना न्या  
यतः संकोचः सफलं प्रपञ्चवचनं मिथ्यात्यभावि  
स्थितः ॥ ५ ॥

इदानीम् अग्नैवशाङ्कराः प्राहुर्मायिकं न श्वरं जगदिति श्लोकटीका-  
यामस्थूलमनणु निष्कलं निष्क्रियं शान्तं निरवद्यं निरञ्जनमित्यादि-  
श्रुतीरूपस्य तासामेतस्यैवानन्दस्यान्यानि भूतानि मात्रामुपजी-  
वन्ति आसीनो दूरं व्रजन्ति इत्यादिश्रुत्यनुरोधेन यज्जीवादिगतलौ-

किककलादिनिषेधपरत्वमुक्तं तत्रैवचार्थे प्रकृतैतावत्त्वंहिप्रतिषे-  
 धतीति सूत्रमुपपटम्भकतयोपन्यस्तं तन्यायविरुद्धमित्याह ॥ न-  
 ज्ञसामान्येति ॥ यद्यस्मात्कारणात्सकुम्भा पृथिवी अघटा नोच्य-  
 ते अतो न ज्ञसामान्यनिषेधकत्वाच्चान्वयिताऽवच्छेदकधर्मावच्छि-  
 न्नात्यन्ताभावबोधकइत्यर्थः ॥ न जित्युपलक्षणं निषेधार्थकपदा-  
 न्तरस्यापि ॥ यतस्तादृशी भूमिर्निष्कुम्भापिनोच्यते तस्मान्निषे-  
 धवाक्येषु संकोचे न्यायविरोधइति ॥ यत्र विशेषेविहितः विशेष-  
 पविषयकं विधानमस्ति तत्र न्यायविरोधेऽपि तादृशवचनबला-  
 देव सामान्यनिषेधकोऽपि न ज्ञः विशेषेसंकोच्य स्तद्वलादेव सङ्केशः  
 सस्यइतियावत् ॥ यथा नहिंस्यात्सर्वा इति श्रुतिस्थस्य नजोऽग्नी-  
 षोमीयंपशुमालभेतेति विधिवलान् ॥ तथाच तत्र सर्वशब्दस्यो-  
 क्तन्यायाविरोधाय विशेषेलक्षणा ॥ यतः स उपसंहाराऽनपेक्षः  
 यथाहि विधिवाक्येन सामान्यार्थबोधे सामान्यस्य विशेषमन्तरा-  
 पर्यवसानाभावाद्धिधिवाक्यस्य तदपेक्षत्वं तथा निषेधवाक्यस्य  
 नास्ति उक्तविधाभावस्यैव तेन बोधात् ॥ तुल्ये निषेधशास्त्रादन्यू-  
 नानतिरिक्तेविधाने सापि विहितिरपि वचनबलादेव संकोच्या ॥  
 यथाऽतिरात्रेपोडशिनंगृह्णाति नातिरात्रेपोडशिनंगृह्णातीत्यत्र ॥ प-  
 क्षान्तरांशेऽनुत्थितांकाङ्क्षत्वेन तत्रसंकोचस्य न्यायेनालाभात्  
 निषेधेनावसरानवशेषणाच्च तथाचोभयत्र गौरवं सस्यम् ॥ विधेः  
 सामान्यविधेः पुरोडाशंचतुर्धाकरोतीत्यस्य सस्यमिवमर्त्यः पच्यते  
 सस्यमिवाजायतेपुनः ध्रुवंजन्ममृतस्यचेत्यस्यच विशेषविषये आ-  
 ग्रेयादिविषये विधिना ऽऽग्रेयंचतुर्धाकरोतीत्यनेन आदिपदेन नि-  
 षेधोग्राह्यत्वेन न स पुनरावर्तते यद्वत्त्वाननिवर्तन्ते इत्यनेन न्यायत

उपसंहारापेक्षत्वादितिभावः ॥ एवञ्चास्थूलादिवाक्यप्रतिपाद्यस्य  
 निषेधस्य कीदृशेनापिवाक्येन लौकिकस्थौल्यादिनिषेधबोधक-  
 त्वे संकोचेऽप्येकशः ॥ नातिरात्रेतिश्रुतिवर्नाहस्यादितिश्रुतिस्थस-  
 र्वशब्दवद्वा तस्य दुर्वारत्वात् ॥ एतस्यैवानन्दस्येत्यादिवाक्यप्रति-  
 पाद्यस्य तु समानविषयकनिषेधेन संकोचएवकेऽशः ॥ इन्द्रोमा-  
 याभिर्मायान्तुप्रकृतिमित्याद्युपसंहाराः अशरीरंशरीरेष्वित्यादयो  
 ज्ञेयस्याकारनिषेधाश्च समानविषयकानसन्त्येवेति तैः संकोचे ना-  
 स्ति केऽशः ॥ एतस्यैवानन्दस्य आसीनोदूर मित्यादिजन्यमात्राग-  
 मनादिसामान्यधियः किंस्वभाविददयं मात्रादिर्मायिकउतात्मवद-  
 मायिकइति किमयंज्ञेयस्योताज्ञेयस्येति च विशेषाकाङ्क्षत्वात् ॥  
 ॥ २२ ॥ स्वमते विशेषानुवादफलमाह ॥ सफलमिति ॥ हि य-  
 स्मात् अभाविस्थितः स्वात्यन्ताभाववाधिकरणस्थो मिथ्येत्युच्यते  
 तस्मात्तद्वोधनाय प्रपञ्चवचनं सफलमित्यन्यत्रविस्तरः ॥ यत्तु प्र-  
 त्यक्षं कापि वेदे मिथ्यात्वकथनं नास्तीत्युक्तं तदनेनैवनिरस्तम् ॥  
 अधिष्ठाननिष्ठात्यन्ताभावप्रतियोगित्वस्यैव मिथ्यात्वपदार्थत्वेन  
 मिथ्यापदेनानुक्तावपि अविप्रतिपन्नरूपेण मिथ्यात्वस्योक्तत्वात् ॥  
 एवंच विशेषानुवादस्याभावे वायौ रूपस्य निषेधेऽपि तस्याभ्या-  
 दाविव ब्रह्मणि विशेषाणां निषेधेऽपि प्रधानादौ तेषां सिद्ध्या मि-  
 थ्यात्वाऽसिद्धे स्तदनुवादोयुक्तः ॥ ईक्षत्यधिकरणमपि ब्रह्मणि वि-  
 शेषाधारत्वे सत्येव प्रधानादौ तदभावं बोधयितुमर्हति ॥ तदाङ्कुर-  
 ध्यारोपापवादाभ्यानिष्प्रञ्चंप्रपञ्च्यते इति ॥ ब्रह्मनिरूपकमहावा-  
 क्यप्रकरणे विशेषनिरूपणं बुद्धिसौकार्यार्थं ॥ क्वचित्तु शब्दवाक्य-  
 प्रदर्शनपरं लक्ष्यज्ञानसौकार्यार्थम् ॥ उपासनायाः प्रकरणेतु तद-

र्थमिति ॥ किञ्च श्रुतिषु विशेषनिरूपणाभावे निर्विशेषवाक्यानां  
 लौकिकविशेषनिषेधपरत्वं स्यादपि सतिलौकिकालौकिकविशे-  
 षद्वयस्यसमूलत्वे ॥ सतितुं श्रुतिषु तन्निरूपणे नैवं भवितुं शक्यं ॥ प्र-  
 त्यासन्नप्रतियोगिनं विद्वायाऽप्रत्यासन्नप्रतियोगिनिषेधे न्यायवि-  
 रोधान् ॥ अन्यथा न तत्ररथाइत्यनेनापि लौकिकरथादेरेवनिषेधः  
 स्यादथरथानित्यादिनातु पारमार्थिकरथादिप्रतिपाद्येत ॥ माया-  
 मात्रंत्विति सूत्रं श्रुतिविरुद्धं स्यात् ॥ तादृशसूत्रबलेन कथंचित्  
 श्रुत्यर्थस्यान्यथाकरणेतु इहापि प्रकृतैतावत्त्वमितिसूत्रबलेन श्रु-  
 त्यर्थोऽन्यथाक्रियेतैत्यलम् ॥ ५ ॥ २३ ॥

विष्णौ जीवगकर्तृतादि यदि न प्राप्तं निषेध्यं कथं  
 प्राप्तं चेत्प्रतिबन्धतो न तदसत्ताधीनं योगान्तरैः ॥  
 सर्वैरेव हरौ यतस्तव जगद्योगैः समस्तात्मनि आ-  
 विर्भावनिषेधने क्व स न चेत्सर्वात्मसर्वाश्रये ॥ ६ ॥

इदानीमुक्तन्यायमनाश्रित्याऽपि निर्विशेषश्रुत्यादेर्युक्त्यन्तरेण तदु-  
 क्तार्थपरत्वं खण्डयति ॥ विष्णाविति ॥ जीवादिसंबन्धि यद्वन्तृत्व-  
 कलादिकं तदेवासीनोदूरं ब्रजतिनिष्कलमित्यादावासीनादिपदैर्नि-  
 पिध्यते इति हि तदभ्युगमस्तत्र तावत्सप्रष्टव्यः किमिदं जीवादिग-  
 तगन्तृत्वादिकम् ईश्वरे न प्राप्तम् उत प्राप्तम् नाद्य इत्याह ॥ यदि-  
 न प्राप्तमिति ॥ प्रसक्तं हि प्रतिपिध्यते इति न्यायादिति भावः ॥ जी-  
 वेत्युपलक्षणं जडस्यापि ॥ ननु सर्वस्वत्विदं ब्रह्मेत्यादिभिः सर्वा-  
 भेदबोधकैर्वाक्यैर्जगदिव तदन्तःपाति जीवादिसंबन्धि गन्तृत्वादिकं  
 मापि प्राप्तमेवेति कुतो नेत्युच्यते इति द्वितीयपक्षमाशङ्क्याह ॥

प्राप्तं चेदिति ॥ प्रतिबन्धत इति ॥ विशिष्टतद्वत्ताबुद्धेस्तदभाववत्ताबु-  
 द्धिप्रतिबन्धकत्वात् सर्वखलितोत्त सर्वशब्देन विशिष्य तत्तद्वर्माण-  
 दानेनाऽभेदबोधने तन्निपेधासम्भवात् ॥ अन्यथा नेतिनेतीतिवा-  
 क्यैर्लौकिकजगतस्तत्र निपेधे यतोवाइत्यादिवाक्यैरानन्दमयस्य-  
 जगतः स्वीकारस्तत्र त्वन्मते स्यात् ॥ द्विविधवाक्यबलेन गन्तृत्वादे-  
 रिव जगतोऽपि द्वैविध्यसंभवात् ॥ ओमिति चेत् लौकिकजगतः  
 किमुपादानं ॥ ब्रह्मैवेति चेत्तत्र निपेधानुपपत्तिरतएव न जगद्विषये  
 द्वैविध्यकल्पनेति चेद्गन्तृत्वादिषु जीवधर्मेषु तन्यायावतारः ॥ ननु  
 जीवधर्मा उपादानोपादेयभावेनेश्वरे सन्ति धर्मिधर्मभावेन तत्र  
 निपिध्यन्ते तत्राह ॥ नयोगान्तरेरिति ॥ उपादानस्यापि धर्मित्वे-  
 न धर्मिधर्मभावेन निपेधे उपादानतयाऽपि निपेधात् ॥ किञ्च ये-  
 न संबन्धेन निपिध्यन्ते ससंबन्धश्चेद्धरौ नास्ति तर्हि सर्वात्मत्वहा-  
 निर्यद्यस्ति तर्हि तेन निपेधानुपपत्तिस्तेन संबन्धेन जगतस्तत्रस-  
 त्वात् ॥ नहि घटसंयोगवति भूतले संयोगेन घटोन भवति नवा  
 तत्रसंयोगेन घटोनास्तीति प्रमाभवतीत्याह ॥ समस्तात्मनीति ॥  
 समवायाङ्गीकर्तृमते तु येन संबन्धेनेत्यस्य स्थाने यन्निरूपितत्ववि-  
 शिष्टेन येन संबन्धेनेति निवेश्यम् ॥ ननु जीवधर्माः सन्त्येव हरौ  
 तेषामाविर्भावस्तत्र निपिध्यते यतस्ते जीवे आविर्भूतास्तिष्ठन्ति त-  
 त्राह ॥ आविर्भावेति ॥ सः आविर्भावः यदा सर्वस्य स एवाश्रय-  
 स्तदा तत्रासत्त्वे कसत्त्वं स्यात् ॥ तस्य सर्वाश्रयत्वेन आविर्भूताना-  
 मपि तत्र सत्त्वाभ्युपगमस्यावश्यकत्वमिति भावः ॥ किञ्च जीवे त-  
 त्सत्त्वे सुतरामीशे तत्सत्त्वं जीवस्येशादभिन्नत्वादित्याह ॥ सर्वात्मे-  
 ति ॥ ६ ॥ २४ ॥

नात्माऽणुः श्रुतितः स्मृतेरणुवचोगौणं परस्मिन्य  
 था एवं बुद्धिगुणैर्विसर्पिगुणता युक्तेर्विरोधान्नतु ॥  
 अंशत्वं घटखाम्बुचन्द्रवदजोजीवोऽत्र कस्याऽपरं  
 ज्ञानस्याऽपि तिरस्कृतिर्यदि तदा प्रीतिश्च भानं क  
 थम् ॥ ७ ॥

यत्तु त्रयश्चत्वारिंशदश्लोकव्याख्यायाम् एषोऽणुरात्माचेतसावेदि-  
 तव्यदिति श्रुतेर्जीवस्याऽणुत्वम् ॥ लिङ्गशरीराभिप्रायेणाणुत्वस्य गौ-  
 णस्य वर्णनेतु न मानम् ॥ सवाएपमहानजइतीयं श्रुतिस्तु ब्रह्मपरा ॥  
 तत्प्रकरणस्थत्वात् ॥ तथाच सूत्रं नाणुरतच्छ्रुतेरिति चेन्नेतराधिका-  
 रात् ॥ अतच्छ्रुतेरित्यस्य महत्त्वश्रुतेरित्यर्थइत्युक्तं तत्राह ॥ नात्मा-  
 णुःश्रुतितदिति ॥ श्रुतिस्तु सवाएपमहानजआत्मायोयंविज्ञानमयः  
 प्राणेषुहृद्यन्तर्ज्योतिरिति ॥ नचेयंपरविषया ॥ प्राणहृदयविज्ञा-  
 नानां परस्मिन्नसंबन्धात् ॥ विज्ञानं हि बुद्धिः ॥ प्राणादिसहचारा-  
 त् ॥ प्रदेशान्तरेऽपि तत्सहचारदर्शनाच्च विज्ञानमयोमनोमयःप्रा-  
 णमयइति ॥ हृदयस्थानलिङ्गञ्चजीवविषया ॥ जीवस्य हृदय-  
 स्थानंतु अवास्थितिवशेऽप्यादिति चेन्नाभ्युपगमाद्बुद्धिर्हि इतिसूत्र-  
 सिद्धम् ॥ प्रकरणन्तु लिङ्गादिभ्योदुर्बलम् ॥ आलोमभ्यआनखापे  
 भ्यदिति श्रुतेश्च ॥ साहि तत्रात्मसत्त्वं स्वरूपाभिप्रायेणाह ननुचेत-  
 न्याभिप्रायेण ॥ मानाभावात् ॥ लोमनखे तददर्शनाच्च मर्यादा-  
 यामादित्यङ्गीकारेऽपि नखापाद्याग्भागे तदुपलब्धिप्रसङ्गात् वर्धि-  
 तनखेषु तददर्शनात् ॥ गुहांप्रविष्टाविति श्रुतिप्रदर्शनंतु मौर्ख्यादी-  
 श्वरस्याऽपि तथात्वापत्तेः ॥ तत्रौपाधिकतयोपपादनेऽत्रापि तथा-



वक्तुंशक्यत्वात् ॥ तत्सहचारेण जीवेऽपि तथैववक्तुमुचितत्वेन त-  
 स्याःश्रुतेस्तत्प्रतिकूलत्वाच्च ॥ स्मृतेरिति ॥ नित्यःसर्वगतःस्थाणु-  
 रचलोऽयंसनातन इतिस्मृतेरित्यर्थः ॥ यत्तु तत्र सर्वगतेन सहतिष्ठ-  
 तीतिसर्वगतस्थः सचासावणुश्चेतिव्याचख्यौ ॥ तन्न ॥ सामानाधि-  
 करण्येन स्थित्या तथाप्रयोगे रसस्य रूपेण सह स्थित्या रूपस्थो-  
 रसइतिप्रयोगापत्तेः ॥ तस्मात्तत्रासामर्थ्यान्नोपपदसमासः ॥ कि-  
 ञ्चैवं सर्वगतस्थपदं विफलं स्यात्प्रकृतानुपयोगात् ॥ नच यथाश्रु-  
 तेऽर्थेपि स्थाण्वचलपदयोः पर्यायत्वापत्तावन्यतरवैयर्थ्यमापद्येते-  
 तिवाच्यम् ॥ स्थाणुपदस्य निर्विकारार्थकतया तत्राचलइत्यस्य हे-  
 तुर्गर्भितविशेषणत्वात् ॥ अस्माकं सविसर्गनिर्विसर्गपाठयोरुभयो-  
 रसङ्गतिस्तस्यतु सविसर्गपाठोऽसङ्गतःस्यात्सच तद्गुणा कृते विद्वन्म-  
 ण्डने दृश्यते ॥ किञ्च तेनास्मदभिमतार्थपरत्वेनैवोपन्यस्तमिदंबच-  
 नम् ॥ एषोऽणुरात्माचेतसावेदितव्यइत्यत्रतु परस्यैवग्रहणं ॥ पर-  
 स्यैवात्मनश्चक्षुराद्यगम्यत्वेन ज्ञानप्रसादगम्यत्वेन प्रकृतत्वात् ॥ इ-  
 हापि वेदितव्यतया उक्तत्वाद्देदितव्यश्च परएवात्मा ॥ किञ्च य-  
 थाऽणोरणीयानित्यादिवाक्यं महतोमहीयानितिवाक्यबलात् दु-  
 र्ज्ञेयत्वपरमित्यङ्गीक्रियते तथेहापि महानजः नित्यःसर्वगतःस्थाणु-  
 रित्यादिवाक्यबलाद्वालाग्रशतभागस्येत्यादिवाक्यं तत्परं स्वीक्रि-  
 यतामित्याह ॥ परस्मिन्यथेति ॥ यथा दुर्ज्ञेयत्वाभिप्रायेण ब्रह्म-  
 ण्यणुवचस्तथा जीवइत्यर्थः ॥ किञ्च बुद्धिस्थगुणैरेवात्रतथा व्य-  
 पदेशोऽस्तु तथाच श्रुतिर्बुद्धेर्गुणेनात्मगुणेनचैवआरापमात्रोसंवरो-  
 पिदृष्टइति ॥ एतेनोक्तान्यादयोऽपि व्याख्यतास्तासामपि बुद्ध्यु-  
 पाधिकत्वात् ॥ तमुक्तामन्तप्राणोनूक्तामतीत्यादौ प्राणादेरेव प-

श्वादुक्रमणमुक्तं नतु बुद्धेरिति तस्याः सहोक्रमणेऽपि नतद्विरोधः॥  
 अनोर्लक्षणार्थत्वेनापिविरोधाभावाच्च ॥ तथाच भगवद्गीतायां श-  
 रीर्यदवामोतियच्चाप्युक्तामतीश्वरः ॥ गृहीत्वैतानिसंयातिवायु-  
 र्गन्धानिवाशयात् ॥ श्रोत्रंचक्षुःस्पर्शनंचरसनंघ्राणमेवच ॥ अधि-  
 ष्ठायमनश्चायंविषयानुपसेवते इत्यत्र ग्रहणपूर्वकं गमनमुक्तम् ॥  
 तथाचसूत्रम् तद्गुणसारत्वात्तुतद्व्यपदेशःप्राज्ञविदिति ॥ तुशब्दः पू-  
 र्वपक्षव्यावृत्त्यर्थः ॥ एतेन नाणुरतच्छ्रुतेरिति सूत्रविरोधः परित्-  
 तस्तस्य पूर्वपक्षस्थत्वात् ॥ सूत्रार्थस्तु तस्याबुद्धेर्गुणास्तद्गुणास्ते सा-  
 रः प्रधानं यस्यात्मनः संसारिभावे संभवन्ति कारणत्वात् सतद्गु-  
 णसारस्तद्भावस्तद्गुणसारत्वं तस्मात् ॥ तद्व्यपदेशः अणुत्वोक्तान्त्या-  
 दिव्यपदेशः ॥ प्राज्ञवत् यथा प्राज्ञस्य परमात्मनः सगुणेषूपसनेषु  
 उपाधिगुणसारत्वादणीयस्त्वादिव्यपदेशोऽणीयान्वीहेर्वायवाद्वा इ-  
 त्येवंप्रकारस्तद्वदिति ॥ यद्वा सारोवलेस्थिरांशेचेतिमेदिनीकोशा-  
 द्बलवाची सारशब्दः ॥ एतेन बुद्धिगुणानामनर्थरूपत्वात्कथं सा-  
 रत्वमित्यपास्तं ॥ संसारित्वे सारत्वाच्च ॥ तदेतदाह ॥ एवंबुद्धिगुणैरि-  
 ति ॥ किञ्चात्मनोऽणुत्वे निदाघे सकलदेहव्याप्यौष्ण्यं युगपन्नप्र-  
 तीयेत एवं गङ्गाज्ज्दनिमग्नस्य शैत्यम् ॥ नच यथा गुणिनोमण्या-  
 देरेकदेशस्थत्वेऽपि तत्तज्जास्तद्गुणाअधिकं देशं व्याप्नुवन्ति एवं जी-  
 वस्याणोर्लक्षदेशस्थस्यापि ज्ञानं गुणः सर्वत्र देहे प्रसरति तेन तद्व्या-  
 पिसैत्यौष्ण्योपलब्धिरितिरिवाच्यम् ॥ प्रभाया विरलसंयोगवत्तेजो-  
 द्रव्यत्वेन गुणत्वे प्रमाणाभावात् ॥ यत्तु विद्वन्मण्डनटीकायाम्  
 आलोकस्यद्रव्यत्वे व्योम्नि वर्तमानस्य तस्य तदातिरेकेण तद्रूपग्रह-  
 णापात्तिरित्युक्तं ॥ तन्न ॥ ज्वालादौ तददर्शनात् ॥ सचदीपजन्य-

इति दीपस्याऽऽलोकदत्तुच्यते ॥ प्रदीपाद्यालोकस्य गुणत्वे प्रका-  
 शवत्सूत्रविरोधः ॥ एवंच विशेषाभावान्मण्याद्यालोकोपि द्रव्य-  
 म् ॥ एवंच वस्तुतस्तु आलोकोऽत्र मणेरिव पाद्मइति कुशकाशा-  
 वलम्बनमपि प्रत्युक्तम् ॥ ज्ञानस्य गुणत्वे पदार्थान्तरेण संयोगस-  
 मवाययोरसम्भवेन साक्षात्संबन्धान्तरस्य वक्तुमशक्यत्वेनाऽसंबद्ध-  
 स्य भानेऽतिप्रसङ्गेनच शैत्यादिज्ञानानुपपत्तिः ॥ एवं प्रभायागुणत्व-  
 मित्यादिना तस्याः संबन्धोदुर्बलः ॥ एवंच चक्षुषा भित्त्यादेर्ग्रहणम-  
 पि दुष्करं तेजः संबन्धाभावात् ॥ तथाऽऽलोकस्य चाक्षुषसत्त्वेन गु-  
 णचाक्षुषे स्वसंयुक्तद्रव्यद्वाराचक्षुषोहेतुत्वं व्याकुप्येत ॥ एतेन ग-  
 न्धस्यापि निराश्रयस्य गमनं प्रत्याख्यातम् ॥ घ्राणेनासंबन्धेनाप्र-  
 त्यक्षत्वप्रसङ्गात् ॥ द्रव्यद्वारकस्य घ्राणहेतुत्वस्य भङ्गाच्च ॥ तस्माद्ग-  
 न्धोऽप्यवयवैस्सहैव याति तेषां च यथाद्रव्यस्वभावमेव प्रसरणं  
 द्रव्यैश्चाकर्षणमिति नातिदूरे गन्धज्ञानं नवा द्रव्यस्य देशान्तरे ग-  
 गमनेऽवयवान्तरप्रसरणम् ॥ अतिसौक्ष्म्याच्च नतदपगमेऽपि द्रव्य-  
 स्य लघुत्वादिज्ञानम् ॥ त्वयापि हि गुणभूतस्य गन्धस्यातिदूरग-  
 मनाभावाय न्यूनत्वाभावाय च तत्रितयं कल्पनीयमिति समं  
 कल्पनागौरवम् ॥ सूक्ष्मावयवान्तरपूरणंवा कल्प्यते त्वयापि न्यू-  
 नताभयाद्गन्धान्तरोत्पत्तिः कल्पनीया ॥ एवमनेकंचर्मपुटघोटितमृ-  
 गमदादिषु गन्धस्येवावयवानामपगमागमौ बोद्ध्याविति साम्यम् ॥  
 कर्पूरेऽवयवानागमाल्लघुतेव ॥ गन्धमात्रापगमे सा कथं स्यादि-  
 तिविचार्यम् ॥ परिमाणसाम्येऽल्पगन्धतातु पूर्यमाणावयवानामल्प-  
 गन्धत्वेन वक्तुंशक्या ॥ प्रसारितमुखस्य तद्रसानुपलंभस्तु रसने-  
 न्द्रियस्याऽत्यल्पवस्तुरसायाहकताया दृष्टत्वात् ॥ अतएव कर्पूरस-

निधौ तद्गन्धज्ञानेऽपि नतद्रसज्ञानम् ॥ नच सकृत्स्पृष्टस्यापि ल-  
 शुनादेर्हस्तादीनां क्षालनेऽपि गन्धोनापैतीति गन्धमात्रस्य करा-  
 दौ संबन्धोनावयवानां तेषां सकृत्स्पर्शेनागतानां सकृत्क्षालनेना-  
 पगमस्यौचित्यादितिवाच्यं ॥ सकृत्स्पर्शेनागतस्य गन्धस्याऽपि  
 सकृत्क्षालनेनापगमौचित्यात् यदि तु गन्धे तदर्थं सामर्थ्यं कि-  
 ञ्चित्कल्प्यते तर्हि तत्तदाश्रयएव कल्प्यताम् ॥ यथावक्षस्यसं-  
 पुष्पितस्यदूराद्गन्धोवात्येवंपुण्यस्यकर्मणोदूराद्गन्धोवातीतिश्रुतौ ग-  
 न्धशब्दोगन्धवद्भव्यपरोलेशपरोवा ॥ गन्धःप्रतिवेश्यामोदलेशसं-  
 बन्धगन्धकेइतिमेदिनीकोशात् ॥ दूरत्वं तु वक्षापेक्षया तस्योपात्त-  
 त्वात् नतु त्याश्रयापेक्षया भानाभावात् ॥ पृथिवीं परित्यज्य ग-  
 न्धस्थितेः सर्वथाऽयुक्तत्वात् ॥ तथाचव्यासः॥उपलभ्याप्सुचेद्गन्ध-  
 केचिद्भूयुरनैपुणाः ॥ पृथिव्यामेवतंविद्यादपोवायुंचसांश्रितमिति ॥  
 यत्तु केचिच्छब्दवदनाश्रयस्य चैतन्यस्य गतिमाहुस्तन्न ॥ श्रोत्रे-  
 न्द्रियस्य गत्वा माहित्वेन शब्दस्य चलनाभावात् ॥ यत्तु यथा  
 चन्दनस्यैकदेशस्थस्य सर्वदेहव्यापिशैत्यसंपादकत्वमेवं जीवस्या-  
 पि तद्देशस्थस्य सर्वदेहव्यापिज्ञानसम्पादकत्वमिति ॥ तन्न ॥ च-  
 न्दनस्य सावयवत्वेन सूक्ष्मतदवयवप्रसरणेन देहव्यापिशैत्यापाद-  
 कत्वसम्भवात्॥एतेनगुणाद्वालोकवत् व्यतिरेकोगन्धवत् अविरोध-  
 श्चन्दनवदितिसूत्राण्यपिसमाहितार्थानि ॥ तेषांपूर्वपक्षपरत्वात् ॥  
 कथमन्यथा प्रकाशाश्रयद्वातेजस्वादित्यनेन विरुद्धं गुणाद्वालोक-  
 वदितिसूत्रकारोवदेत् ॥ अधिकजिज्ञासुभिस्तु शारीरके द्रष्टव्यम्॥  
 तदेतदभिप्रेत्याह ॥ विसर्पिगुणतायुक्तेर्विरोधान्नतुइति ॥ एतेन  
 विसर्पिगुणचैतन्योऽणुर्जीवइति प्रत्युक्तम् ॥ २५ ॥ यत्तु विसर्पि-

गुणचैतन्योऽणुजीवांशोहरेः स्मृत इति यच्चाऽभेदोवास्तवः स्यांशा-  
 जीवा इति निजे मते इति च जीवस्य ब्रह्मावयवत्वमुक्तम् तत्खण्ड-  
 यति ॥ अंशत्वमित्यादिना तृतीयचरणेन ॥ अंशोनानाव्यपदेशा-  
 दित्यत्रांशद्वांशः सचावच्छेदवादेन प्रतिबिम्बवादेन वासमर्थ-  
 नीयः ॥ नच सूत्रे मुख्यांशपरित्यागे प्रमाणाभाव इति वाच्यम् ॥  
 हस्तमात्रेऽयं देवदत्त इति व्यपदेशस्य मुख्यत्वाभावेन विप्रहस्तच्छे-  
 दने ब्रह्महत्याप्रायश्चित्तस्य धर्मशास्त्रज्ञैरनुपदेशेन च अवयवे मु-  
 ख्याभेदव्यपदेशाभावेन गौणाभेदव्यपदेशस्यावयवत्वव्याप्या ते-  
 न तत्साधने तवापि मुख्यार्थस्यैकत्रत्याज्यत्वात् ॥ किञ्चौपचारि-  
 कोऽपि अभेदव्यपदेशो व्यभिचारवाणाय विशिष्यैव हेतुर्वाच्यः स-  
 च दुर्वच इत्यवयवसदृशोऽंशशब्देन चाहस्तत्रच मुख्योऽभेदव्यप-  
 देशो भेदव्यपदेशस्तु गौणो व्याप्यः ॥ एवं चोक्तविधं विभुत्वमप्यु-  
 पपन्नम् ॥ एवमेव ममैवांशो जीवलोके इति गीतापि व्याख्येया ॥ सू-  
 त्रैकवाक्यतालाभात् ॥ अतएव निष्कलमिति ब्रह्मणि कलानिपे-  
 धश्रुतिः संगता ॥ तत्र न्यायोपबृंहितश्रुतौ संकोचापेक्षयाऽन्यत्र  
 संकोच एव युक्तः ॥ नचावच्छेदवादेऽवयवसादृश्येऽपि प्रतिबिम्ब-  
 वादे कथं तदिति वाच्यम् ॥ परिच्छिन्नोपाधिप्रतिबिम्बस्योपाधिप-  
 रिच्छेदेन परिच्छिन्नतयाऽवयवसादृश्योपपत्तेः ॥ किञ्च त्वदुक्तरी-  
 त्या ईशस्योपचयापचयाभ्यां विकारित्वापत्तिः ॥ जीवस्य तत्तद्दे-  
 शगमनार्थं निस्सरणे हरेस्सच्छिद्रत्वापत्तिश्च ॥ सन्निहितावय-  
 वान्तराणां तत्र प्रसर्पणेतु शैथिल्यापत्तिः ॥ परास्यशक्तिर्विविधै-  
 व श्रूयते इति श्रुतिर्मायाविषयैव ॥ मायायामेवाघटितघटनापटी-  
 यसीत्वस्य लोके दृष्टत्वेन ततोऽतिरिक्तायाः शक्तेः सत्त्वे तस्यां

निधौ तद्गन्धज्ञानेऽपि नतद्रसज्ञानम् ॥ नच सकृत्स्पृष्टस्यापि ल-  
 शुनादेर्हस्तादीनां क्षालनेऽपि गन्धोनापैतीति गन्धमात्रस्य करा-  
 दौ संबन्धोनावयवानां तेषां सकृत्स्पर्शेनागतानां सकृत्क्षालनेना-  
 पगमस्यौचित्यादितिवाच्यं ॥ सकृत्स्पर्शेनागतस्य गन्धस्याऽपि  
 सकृत्क्षालनेनापगमौचित्यात् यदितु गन्धे तदर्थं सामर्थ्यं कि-  
 श्चित्कल्प्यते तर्हि तत्तदाश्रयएव कल्प्यताम् ॥ यथावक्षस्यसं-  
 पुष्पितस्यदूराद्गन्धोवात्येवंपुण्यस्यकर्मणोदूराद्गन्धोवातीतिश्रुतौ ग-  
 न्धशब्दोगन्धवद्भव्यपरोलेशपरोवा ॥ गन्धःप्रतिवेश्यामोदलेशसं-  
 बन्धगन्धकेइतिमेदिनीकोशात् ॥ दूरत्वंतु वक्षापेक्षया तस्योपात्त-  
 त्वात् नतु स्वाश्रयापेक्षया मानाभावात् ॥ पृथिवीं परित्यज्य ग-  
 न्धस्थितेः सर्वथाऽयुक्तत्वात् ॥ तथाचव्यासः॥उपलभ्याप्सुचेद्रन्ध-  
 केचिद्दूरनैपुणाः ॥ पृथिव्यामेवतंविद्यादपोवायुंचसंश्रितमिति ॥  
 यत्तु केचिच्छब्दवदनाश्रयस्य चैतन्यस्य गतिमाहुस्तन्न ॥ श्रोत्रे-  
 न्द्रियस्य गत्वा ग्राहित्वेन शब्दस्य चलनाभावात् ॥ यत्तु यथा  
 चन्दनस्यैकदेशस्थस्य सर्वदेहव्यापिशैत्यसंपादकत्वमेवं जीवस्या-  
 पि तद्देशस्थस्य सर्वदेहव्यापिज्ञानसम्पादकत्वमिति ॥ तन्न ॥ च-  
 न्दनस्य सावयवत्वेन सूक्ष्मतदवयवप्रसरणेन देहव्यापिशैत्यापाद-  
 कत्वसम्भवात्॥एतेनगुणाद्वालोकवत् व्यतिरेकोगन्धवत् अविरोध-  
 श्चन्दनवदितिसूत्राण्यपिसमाहितार्थानि ॥ तेषांपूर्वपक्षपरत्वात् ॥  
 कथमन्यथा प्रकाशाश्रयद्वातेजस्त्वादित्यनेन विरुद्धं गुणाद्वालोक-  
 वादितिसूत्रकारोवदेत् ॥ अधिकजिज्ञासुभिस्तु शारीरके द्रष्टव्यम्॥  
 तदेतदभिप्रेत्याह ॥ विसर्पिगुणवायुक्तेर्विरोधान्नतुइति ॥ एतेन  
 विसर्पिगुणचैतन्योऽणुर्जीवइति प्रत्युक्तम् ॥ २५ ॥ यत्तु विसर्पि-

गुणचैतन्योऽणुर्जीवांशोहरेः स्मृत इति यच्चाऽभेदोवास्तवः स्वांशा-  
 जीवा इति निजे मते इति च जीवस्य ब्रह्मावयवत्वमुक्तम् तत्त्वण्ड-  
 यति ॥ अंशत्वमित्यादिना तृतीयचरणेन ॥ अंशोनानाव्यपदेशा-  
 दित्यत्रांशद्वयांशः सचावच्छेदवादेन प्रतिबिम्बवादेन वा समर्थ-  
 नीयः ॥ नच सूत्रे मुख्यांशपरित्यागे प्रमाणाभाव इति वाच्यम् ॥  
 हस्तमात्रेऽयं देवदत्त इति व्यपदेशस्य मुख्यत्वाभावेन विप्रहस्तच्छे-  
 दने ब्रह्महत्याप्रायश्चित्तस्य धर्मशास्त्रज्ञैरनुपदेशेन च अवयवे मु-  
 ख्याभेदव्यपदेशाभावेन गौणाभेदव्यपदेशस्यावयवत्वव्याप्त्या ते-  
 न तत्साधने तवापि मुख्यार्थस्यैकत्रत्याज्यत्वात् ॥ किञ्चौपचारि-  
 कोऽपि अभेदव्यपदेशो व्यभिचारवाणाय विशिष्यैव हेतुर्वाच्यः स-  
 च दुर्बल इत्यवयवसदृशोऽंशशब्देन पाह्यस्तत्रच मुख्योऽभेदव्यप-  
 देशो भेदव्यपदेशस्तु गौणो व्याप्यः ॥ एवं चोक्तविधं विभुत्वमप्यु-  
 पपन्नम् ॥ एवमेव ममैवांशो जीवलोके इति गीतापि व्याख्येया ॥ सू-  
 त्रैकवाक्यतालाभात् ॥ अतएव निष्कलमिति ब्रह्मणि कलानिपे-  
 धश्रुतिः संगता ॥ तत्र न्यायोपबृंहितश्रुतौ संकोचापेक्षयाऽन्यत्र  
 संकोच एव युक्तः ॥ नचावच्छेदवादेऽवयवसादृश्येऽपि प्रतिबिम्ब-  
 वादे कथं तदिति वाच्यम् ॥ परिच्छिन्नोपाधिप्रतिबिम्बस्योपाधिप-  
 रिच्छेदेन परिच्छिन्नतयाऽवयवसादृश्योपपत्तेः ॥ किञ्च त्वदुक्तरी-  
 त्या ईशस्योपचयापचयाभ्यां विकारित्वापत्तिः ॥ जीवस्य तत्तद्दे-  
 शगमनार्थं निस्सरणे हरेस्सच्छिद्रत्वापत्तिश्च ॥ सन्निहितावय-  
 वान्तराणां तत्र प्रसर्पणे तु शैथिल्यापत्तिः ॥ परास्यशक्तिर्विविधै-  
 व श्रूयते इति श्रुतिर्मायाविषयैव ॥ मायायामेवाघटितघटनापटी-  
 यसीत्वस्य लोके दृष्टत्वेन ततोऽतिरिक्तायाः शक्तेः सत्त्वे तस्यां

तादृशसामर्थ्यवत्त्वकल्पने च प्रमाणाभावाद्वितीयमपि श्रुतिर्जीवे-  
शावाभासेनकरोति मायाचाविद्याच स्वयमेवभवति इत्यादिश्रु-  
त्यन्नरोक्तमेवार्थं द्रढयति नत्वेतथा श्रुत्या जीवांनां तदवयवत्वेपि  
तस्य निरवयवकत्वं ॥ तेषां ततोनिस्सरणेऽपि सच्छिद्रत्वाद्यभावं  
विचित्रशक्तिमत्त्वेनेशस्यबोधयितुं युक्तं ॥ लोकविरोधाच्छ्रुत्यन्त-  
राविरोधाच्च ॥ २६ ॥ इदानीमग्रेर्यथाविस्फुलिङ्गस्तथाजीवोद्गमः  
स्मृतइति तदुक्तं जीवस्योद्गमनं खण्ड्यते ॥ अजोजीवइति ॥ प्रा-  
णवजीवस्य व्युच्चरणे समानश्रुत्या तद्देवोत्पत्तौ नाशोऽपि तस्य-  
स्यात् ॥ उत्पन्नस्य नाशघ्नौव्यात् ॥ जातस्यहिध्रुवोमृत्युरितिभग-  
वदुक्तेः ॥ नन्वस्तु तथा येतु ज्ञानैकसन्निष्ठास्तेषांतुल्यएवहीत्य-  
स्मदीर्यमुक्तौ लयस्यैवोक्तत्वादितिचेत्सुव्याख्यातमात्मविनाशार्थं  
यतामहेइतिवदता ॥ अधिकमुत्तरभागे वक्ष्यते ॥ तस्मादुपात्त्युद्ग-  
मेनैव जीवोद्गमः ॥ अतएव काण्वानां सर्वएतआत्मानइति पाठो-  
नास्ति उपात्त्युद्गमेन तदुद्गमस्य सिद्धत्वात् ॥ माथ्यंदिनानान्तु उ-  
पाधिनिर्गमेनात्मनिर्गमइति स्पष्टप्रतिपत्त्यर्थं तथापाठः ॥ अतएव  
नात्माऽश्रुतेर्नित्यत्वाच्चताभ्यइतिसूत्रंसंगतं ॥ नजायतेभ्रियतेवावि-  
पश्चित्इतिश्रुतिर्नजायतेभ्रियतेवाकदाचिदितिस्मृतिश्च संगता ॥  
॥ २७ ॥ इदानीं जडेचिदानन्दयोस्तुतथाऽऽनन्दस्यसर्वशः तिरो-  
धानंहरीच्छातोनिबन्धादिपुर्वार्णितम् ॥ आविर्भावितुसर्वहिब्रह्मैवे-  
तिनसंशयः इतिखण्डयति ॥ अत्रकस्येति ॥ अत्र जीवे कस्य  
मुखस्य तिरस्कृतिर्यादि तदा प्रीतिप्रतीतिः कथम् अपरे जडे ज्ञान-  
मुखयोर्यादि सा तदा भानप्रीतिप्रतीती कथमित्यन्वयः ॥ नहि  
तिरस्कृतस्य भानं संभवति ॥ यच्चाऽनुभवयोग्यत्वंवर्तमानस्यवस्तु-



नः आविर्भावः सविज्ञेयस्तिरोभावस्ततोऽन्यथा इति त्वदुक्त्या भा-  
 नायोग्यत्वस्यैव तिरस्कारपदार्थतया त्वया स्वीकारात् ॥ किञ्च चि-  
 दानन्दौ सतोभिन्नावभिन्नौ वा ॥ आद्येऽपसिद्धान्तः ॥ चिदानन्द-  
 योरसत्त्वापत्तिश्च ॥ द्वितीये तु त्रिषु तेषु तिरोभावातिरोभाववैल-  
 क्षण्यानुपपत्तिः ॥ किञ्च जीवजडयोर्ब्रह्मणाऽत्यन्ताभेदेन एतयोः  
 सुखादितिरोभावे ब्रह्मणोऽपि सस्यात् ॥ एतेन जीवस्यानन्दतिरो-  
 भावेन ब्रह्मणोभेदइत्यपि प्रत्युक्तम् ॥ पूर्वमभेदसत्त्वेनातिरोभावः  
 तिरोभावयोः समानयोगक्षेमत्वात् ॥ किञ्च व्युच्चरणसाम्ये प्राणा-  
 दिजडे ज्ञानस्याऽपि तिरोभावे किं कारणम् ॥ ईश्वरेच्छां प्रति तु  
 वक्ष्यते ॥ तर्कस्तु त्वया श्रौतेऽर्थे नाश्रीयते ॥ श्रुतौ तु अंशांशिभाव-  
 मनादृत्य ब्रह्ममात्रतएव व्युच्चरणमुक्तम् ॥ तस्मात्सर्वत्राऽस्तिभा-  
 तिप्रियमितिप्रतीत्या ब्रह्मणः सर्वत्र सर्वदा सर्वथैकरसत्वेन समा-  
 नैवोत्पत्तिर्वाच्या ॥ वस्तुस्थितिस्तूक्ता ॥ २८ ॥ ७ ॥

मायायां प्रतिबिम्ब्यते चितिरसौ स्वच्छा हि सत्त्वे  
 न सा गाम्भीर्यस्य जले रवस्य गगने भानान्नभः  
 शब्दयोः ॥ छाया तत्र परैस्तिरस्कृतिवशात्पञ्चीक-  
 र्ता चाम्बरे रूपं नोद्भवतीत्यतो नियमनं सामान्य-  
 तोवाधितम् ॥ ८ ॥

एवं जीवस्य परसंमतमंशत्व निराकृत्य स्वसंमतं पन्थानं निष्क-  
 ण्टकं चिकीर्षु. यथाक्षयं ज्योतिरात्माविवस्वानपोभिन्नावद्बुधैको-  
 नुगच्छन् उपाधिनाक्रियतेभेदरूपोदेवः क्षेत्रेष्वेवमजोयमात्मा

जीवेशावाभासेनकरोतिमायाचाविद्याचस्वयमेवभवति छायात-  
 पौब्रह्मविदः रूपंरूपंप्रतिरूपोबभूव एकएवतुभूतात्माभूतेभूतेव्यव-  
 स्थितः । एकधाबहुधाचैवदृश्यतेजलचन्द्रवदित्यादिश्रुतिसंमतम्  
 आभासएवच अतएवचोपमासूर्यकादिवदित्यादिसूत्रसमतं च जी-  
 वस्य ब्रह्मप्रतिबिम्बत्वमाह ॥ मायायामिति ॥ अत्र कश्चित्प्रत्य-  
 वतिष्ठते ॥ मायात्वेनाभिमता नप्रतिबिम्बभाक् अस्यच्छत्वात् १  
 दारुवत् ॥ निरवयवत्वात् २ रूपाभावात् ३ रूपवत् ॥  
 अपरिच्छिन्नात्वात् ४ आत्मवत् आकाशवद्वा ॥ एतेषु प्र-  
 तिबिम्बापत्तिरेव विपक्षे बाधकस्तर्कः ॥ एवम् आत्मा न प्रतिबि-  
 म्बते अनवयवत्वात् ५ अपरिच्छिन्नत्वात् ६ आकाश-  
 वत् ॥ अरूपत्वात् ७ तद्वत् वायुवच्च ॥ एतयोः प्रतिबिम्बा-  
 पत्तिरेव विपक्षे बाधकस्तर्कः ॥ एवंच स्वच्छे सावयवे रूपवति  
 परिच्छिन्नएवोपाधौ सावयवस्य रूपवत् परिच्छिन्नस्य प्रतिबि-  
 म्बनियमेन तर्कपराहतत्वान्नेमानि वाक्यानि प्रतिबिम्बत्वपराणि  
 किन्त्वशत्वप्रतिपादकवाक्यवदन्यथाव्याख्येयानि इति ॥ तत्र  
 अजामेका सत्त्वरजस्तमइतिप्रकृतेरित्यादिवचनैः स्रष्ट्या प्रकृतेः  
 सत्त्वगुणकत्वेन मायानुप्रकृतिमिति श्रुत्या तस्याएव मायाशब्दवा-  
 च्यत्वेन विद्वद्यवहारात्सत्त्वात्सजायतेज्ञानमितीश्वरवाक्याच्च स-  
 त्स्य स्वच्छत्वेन आत्मावरकतयाऽस्मदीयैस्तमस्सादृश्यस्य त-  
 न्न स्वीकृतत्वेपि स्वपृष्ठगतघटावरकरजतादिपात्रवत्प्रतिबिम्बमह-  
 प्रयोजकस्वच्छतायाः प्रत्याख्याने प्रमाणाभावेन सजलकज्ज-  
 लादिलिप्तपात्रादौ दीपादिप्रतिबिम्बदर्शनात्तदनुगतस्य माया-  
 व्यावृत्तस्य स्वच्छत्वस्य वक्तुमशक्यत्वेनच प्रतिबिम्बमहत्पदफल-

कल्प्यस्वच्छताया अदृश्यआकाशादाविव तत्र कल्पने बाधका-  
 भावेन चाद्योहेतुः स्वरूपासिद्धइत्याह ॥ स्वच्छाहिसत्त्वेनेति ॥  
 ॥ २९ ॥ द्वितीयोपि मायायास्त्रिगुणात्वेन गुणानां सावयवत्वेन  
 च स्वरूपासिद्धोहेतुरित्यपि अनेनैव सूचितम् ॥ सव्यभिचारश्चे-  
 त्याह ॥ रवस्यगगनेइति ॥ अतएव तृतीयचतुर्थविपि सव्यभिचा-  
 रौ ॥ आकाशे सावयवत्वस्योत्पत्तिमत्त्वेन परिच्छिन्नत्वस्य च पा-  
 दोस्यविश्वा अत्यतिष्ठद्वशाद्बुलम् एकांशेनस्थितोजगत् विकारा-  
 र्वातिचेत्यादिवाक्यैः स्वीकारे तु उक्तरीत्या सावयवत्वस्य श्रुत्या-  
 दिभिरेव परिच्छिन्नत्वस्य च मायायामपि सत्त्वेन स्वरूपासिद्धिरेव  
 द्वितीयचतुर्थयोर्बोद्धव्या ॥ ३० ॥ ननु स्वच्छत्वमात्रस्यैवोपाधौ प्रति-  
 बिम्बग्रहप्रयोजकत्वे स्वच्छरूपेऽपि प्रतिबिम्बः स्यादिति चेन्न ॥  
 रूपस्य स्वच्छत्वे प्रमाणाभावात् ॥ अस्वच्छद्रव्यगतरूपस्य स्वच्छ-  
 त्वाभावेन स्वच्छगतस्य तत्त्वेऽपि स्फाटिकपात्रस्थजलप्रतिबिम्ब-  
 स्य तादृक्पात्रगतप्रतिबिम्बादपृथक्त्वद्रूपप्रतिबिम्बस्य द्रव्यप्र-  
 तिबिम्बादपृथक्त्वात् ॥ आधाराधेयगतयोः प्रतिबिम्बयोरव्यति-  
 रेकात् ॥ रूपस्य द्रव्यादपृथक्त्वाच्च ॥ एवं गुणान्तरे क्रियादिषु च  
 समाधेयम् ॥ अस्वच्छत्वादेव वायुकालादिशासु न प्रतिबिम्बा-  
 शङ्का ॥ आत्मनि प्रतिबिम्बाभावस्तु प्रभायामिव प्रतिबिम्बधा-  
 हिविजातीयस्वच्छत्वाभावेन बोद्धव्यः ॥ नचास्मन्मते जल-  
 क्षित्योरेव प्रतिबिम्बस्वीकारात्प्रभायां तदतिप्रसक्तेरभावेन तादृ-  
 ग्वैजात्यस्वीकारोव्यर्थइतिवाच्यम् ॥ ईदृशनियमस्वीकारस्य श्रु-  
 त्यादिप्रामाण्याकल्पनलाघवेनैव ततो लघुत्वात् ॥ आकाशे शब्दप्र-  
 तिबिम्बदर्शनेन व्यभिचारित्वाच्च ॥ नच त्वन्मते वाद्यवादावपि श-

ब्दस्य सत्त्वेन शब्दान्तरस्य वाग्वादिगुणत्वेन प्रतिध्वनेरेवाकाशगु-  
 णत्वं तथाच तस्याकाशेएव समुत्पत्त्या कथं प्रतिबिम्बत्वमिति वा-  
 च्यम् ॥ नैयायिकादिरीत्या अङ्गीकारे द्वितीयादिशब्दानां सामा-  
 न्याकाशस्य तस्या अनङ्गीकारे वर्णात्मकशब्दानां वायूपाकाश-  
 स्य गुणत्वात् ॥ दन्ताद्यभिघातजन्यशब्दानामनभिव्यक्तत्वेन व-  
 र्णानां दन्तादिजन्यत्वायोगात् ॥ शास्त्रविरोधाच्च ॥ नच वागिन्द्रियं  
 नाकाशः किन्तु तद्विकारइतिवाच्यम् ॥ प्रकृतिविकृत्योरभेदात् ॥  
 प्रतिबिम्बशब्दस्यैवाकाशगुणत्वस्वीकारे बाधकाभावाच्च ॥ नहि  
 प्रतिबिम्बत्वप्रयोजकसामर्थ्याजन्यत्वे तत्रोत्पत्तिमात्रेण तद्गुण-  
 त्वेनवा प्रतिबिम्बत्वाभावः शक्यनिश्चयः ॥ प्रतिवर्णस्य प्रतिबि-  
 म्बत्वमन्तराऽनुपपत्तेश्च ॥ नच वर्णाभिव्यञ्जकध्वनिनिमित्तकप्र-  
 तिध्वनेर्मूलध्वनिवदेव वर्णाभिव्यञ्जकत्वेन तदुपपत्तिरितिवाच्य-  
 म् ॥ अष्टौस्थानानिवर्णानामिति पाणिनीयशिक्षाविरोधात् ॥ त-  
 द्वाप्याप्येन तत्तस्थाने वाग्वाभिघातजन्यध्वनेरेव वागिन्द्रिये वर्णा-  
 भिव्यञ्जकत्वात् ॥ तन्निमित्तकध्वनेरपि व्यञ्जकत्वे प्रमाणाभावा-  
 त् ॥ वागिन्द्रियस्य निष्फलत्वापत्तेश्च ॥ बहिराकाशवदन्तराका-  
 शएव वर्णोत्पत्तिसंभवात् ॥ किञ्च स्वस्मात्पूर्वतोभेद्यादिध्वनिस-  
 मुत्पत्तौ नियमतः प्रतिध्वनिः पश्चिमतएव श्रूयते तदुत्पत्तिपक्षे न  
 संगच्छते ॥ तथाहि ॥ यद्याकाशे प्रतिध्वनिरुत्पद्यते तर्हि किञ्चि-  
 द्देशावच्छेदेनैव तद्वाच्यं तथाच तद्देशात्पश्चिमतः स्थितस्य पूर्वत-  
 स्तत्पतीति स्यान्नचैवमस्ति प्रतिबिम्बत्वे तु स्वव्यवहितदेशे एव  
 तत्कल्पनान्नानुपपत्तिः ॥ किञ्च प्रतिबिम्बातिरिक्तं कार्यं मणिम-  
 न्त्रादिभिन्नसामर्थ्या व्यवहितदेशे न जन्यतेइति कथं प्रतिध्वनिर्न-

शब्दस्यच्छाया ॥ ३१ ॥ गगने शब्दप्रतिबिम्बदर्शनादेव पञ्चमो-  
 पिव्याभिचारी ॥ रूपादेःप्रबिम्बदर्शनाच्च ॥ नच द्रव्यत्वे सतीति  
 हेतोर्विशेषणान्व्यभिचारइतिवाच्यम् ॥ आत्मनोगुणाद्यभावेन  
 द्रव्यत्वासिद्धौ स्वरूपासिद्धेः ॥ द्रव्यत्वपरिभाषायानिर्मूलत्वेन  
 शास्त्रार्थाव्यवस्थापकत्वाच्च ॥ जले आकाशप्रतिबिम्बदर्शनाद्दृ-  
 ष्टान्ते हेतोरसिद्धेश्च ॥ यत्तु तद्गतप्रभामण्डलस्य जले प्रतिबिम्बो-  
 नाकाशस्येति ॥ तन्न ॥ गाम्भीर्यवुत्थभावप्रसङ्गात् ॥ नहि गाम्भीर्य-  
 मवकाशविशेषातिरिक्तं जानुदग्धे जले वक्तुं शक्यते ॥ प्रमाणाभा-  
 वात् ॥ बहुदेशावच्छिन्नप्रभाप्रतिबिम्बेन गाम्भीर्यव्यवहारइतिचे-  
 न्न ॥ देशस्योपलक्षणत्वे यत्रयत्र प्रभामण्डलप्रतिबिम्बस्तत्रतत्र  
 गाम्भीर्यप्रतीत्यापत्तिः ॥ नचैवमस्ति ॥ मम तु यत्राकाशप्रतिबि-  
 म्बस्तत्र गाम्भीर्यज्ञानं यत्रतु नतत्प्रतिबिम्बस्तत्र नतद्भानमिति  
 नाव्यवस्था ॥ प्रतिबिम्बाभावप्रयोजकंतु स्वगतमुपाधिगतं वा कि-  
 ञ्चिदुभाभ्यां कल्पनीयम् ॥ देशस्य विशेषणत्वे घटकुटीप्रभात-  
 न्यायः ॥ देशस्याकाशानतिरिक्तत्वात् ॥ दिगूपत्वे तु तत्कुट्यन्तर-  
 प्रभातन्यायः ॥ सएववा ॥ दिशआकाशानतिरिक्तत्वात् ॥ एवं  
 दूरत्वधीरप्याकाशप्रतिबिम्बेनैव समर्थनीया ॥ तदेतदाह ॥ गाम्भी-  
 र्यस्येति ॥ इदं दूरत्वस्याप्युपलक्षणम् ॥ ३२ ॥ अतएव पष्ठोऽपि-  
 व्यभिचारी ॥ नचोपाध्यनन्तर्गतस्यैव प्रतिबिम्बइति कथं विशो-  
 राकाशस्यात्मनश्च प्रतिबिम्बइतिवाच्यम् ॥ अप्रयोजकत्वादन-  
 न्तर्गतत्वस्य ॥ तद्विकारस्य न तत्र प्रतिबिम्बइति नियमेनैव रेखा-  
 प्रतिविंबाऽनवकाशात् ॥ आकाशस्योक्तरीत्या परिच्छिन्नत्वे तु  
 दृष्टान्ते हेत्वभावोऽसाधारण्यंच ॥ अत्राकाशस्य जलाधारत्वं तत्र

प्रतिबिम्बितत्वं चेत्यवच्छेदभेदेन द्विधा जलेस्थितिरिति ब्रह्मजी-  
 वयोरप्येकत्र तथास्थितौ नबाधकम् ॥ एतेन लोकेबिम्बप्रतिबि-  
 म्बयोरैकत्रस्थित्यदर्शनेन द्वासुपर्णा गुहांप्रविष्टौ इत्यादिश्रुतेर्गुहां-  
 प्रविष्टावित्यादिसूत्रस्य च विरोधइति आत्मनः सर्वगतस्य सर्वग-  
 तायां मायायां सत्त्वेन कथं प्रतिबिम्बः स्यादितिच विद्वन्मण्ड-  
 नोक्तं प्रत्युक्तम् ॥ आकाशवदेवोपपत्तेः ॥ मायायाः परिच्छिन्न-  
 त्वस्योपपादितत्वात् ॥ यत्तु विद्वन्मण्डने नचसंयोगसंबन्धेन तत्र  
 वर्तमानत्वमप्रतिबिम्बेप्रयोजकम् एतयोश्च न संयोगोविभुत्वा-  
 त् अतो नानुपपत्तिरितिवाच्यम् ॥ संयुक्तस्याऽपि प्रभामण्डल-  
 स्य तथाप्रतीतेः ॥ नच यदंशे संयोगस्तदंशे न तथेतिवाच्यम् ॥ बि-  
 सिनीसूत्रमात्रान्तरिताङ्गुलीतलभागस्थप्रभाया अपि दर्पणे प्रति-  
 बिम्बादित्युक्तं ॥ तदपिनसम्यक् ॥ संयोगस्याव्याप्यवृत्तितया  
 ततोऽल्पान्तरितस्थायाश्चांशकल्पनायाः सम्भवेन चासमाधानत्वा-  
 त् ॥ बिम्बोरसंयोगे प्रमाणाभावान्मायायाः परिच्छिन्नत्वस्यो-  
 क्तत्वात् पूर्वपक्षोऽप्यांकित्करः ॥ ३३ ॥ आकाशे व्यभिचारादे-  
 व न सप्तमः ॥ प्रथमदृष्टान्तेसाध्याप्रसिद्धेश्च ॥ यत्तु शुद्धाद्वैतमा-  
 र्त्तण्डटीकाकृत्यर्चीकरणेन तेजआदेरंशस्याऽऽकाशेऽपि सत्त्वेन रू-  
 पवत्त्वोपपत्त्या तत्र शब्दप्रतिबिम्बाङ्गीकारेऽपि रूपवत्येव प्रतिबि-  
 म्बइति नियमाव्यभिचारः ॥ वायौतु नातिप्रसङ्गोरूपस्याऽनुद्भूतत्वा-  
 त् ॥ उद्भूतरूपवत्येव प्रतिबिम्बनियमादित्याह ॥ तन्न ॥ सामर्थ्या-  
 विशेषाभावेनैकत्रोद्भूतमन्यत्राऽनुद्भूतमित्यत्र गमकाभावात् आ-  
 काशस्य चाक्षुषत्वापत्तेश्च स्पर्शवत्त्वप्रसंगाच्चातस्मादर्द्धस्य स्पर्श-  
 वत्त्वेऽपि स्पर्शानुत्पत्तिवद्वायाविवांशत्रये रूपसत्त्वेऽपि अंशपञ्च-

के तदभावेन तत्प्रतिबन्धात्स्थूलकाशे न रूपोत्पत्तिरित्याह ॥ प-  
 रैरिति ॥ अंशान्तरैरित्यर्थः ॥ प्रतिबिम्बस्याऽज्ञातसत्तास्वीकारे आ-  
 स्तां वायोः प्रतिबिम्बस्तदग्रहस्तु त्वचः प्रतिबिम्बामाहकत्वादेवो-  
 पपद्यते ॥ चक्षुषा तु सन गृह्यते ॥ वायोस्तदयोग्यत्वात् ॥ नचैवमा-  
 काशप्रतिबिम्बोपि तेन न गृह्येत आकाशस्येन्द्रियागोचरत्वात् ॥  
 अतएवाप्रत्यक्षेऽपि ह्याकाशे बालास्तलमलिनताद्यध्यस्यनीति-  
 भाष्यं संगच्छते इतिवाच्यम् ॥ आकाशे बलाकाउड्डीयंतइति प्र-  
 त्यक्षबलेनाकाशस्य साक्षिवेद्यतया तत्प्रतिबिम्बस्यापि साक्षिवेद्य-  
 त्वाङ्गीकारात् ॥ तस्मादिन्द्रियान्तरस्य प्रतिबिम्बमाहकत्वाऽदर्शनेन  
 तत्सामर्थ्याभावाद्वासेन्द्रियेषु चक्षुषः श्रोत्रस्य च तदस्तीति बो-  
 द्यम् ॥ सर्वाचेयं कल्पनोक्तश्रुत्याद्यनुगृहीता परोक्ता तु तद्वाधि-  
 ता इत्याह ॥ इत्यतो नियमनमिति ॥ सावयवे एव प्रतिबिम्बतइत्या-  
 दिरूपं नियमनं नियमकरणं श्रुतियुक्तिभ्यां बाधितमित्यर्थः ॥  
 एवं च अम्बुवदग्रहणात्तु न तथात्वमिति पूर्वपक्षसूत्रमपि लब्धपथ-  
 म् ॥ ३४ ॥ यत्तु आभासएवचेत्यस्य यथाऽनाचारीब्राह्मणोब्राह्म-  
 णाभासस्तथा तिरोहितानन्दांशोब्रह्माभासइत्यर्थमाह ॥ तत्तु जी-  
 वेशोवाभासेन करोति इत्यादिश्रुतिहृदयमपर्यालोच्य ॥ यत्तु वि-  
 ध्वन्मण्डनटीकायां रूपंरूपमित्यत्ररूपंरूपंरूपयित्वाप्रतिपुस्तकन्या-  
 येनमूलरूपोवभूवेतिव्याख्यातं ॥ तन्नयुक्तं ॥ रूढ्यर्थस्य वाक्या-  
 न्तरस्वारस्यस्यच जडपत्तेः ॥ मूलरूपत्वोपपादानस्यास्मदुक्तार्थ-  
 कत्वेपि सम्भवाच्च ॥ यच्च तत्रैव एकधाबहुधेत्यत्रचन्द्रदृष्टान्तेनांश-  
 प्रवेशोविवक्षितइत्युक्तं ॥ तदपिनयुक्तं ॥ चन्द्रमण्डलांशस्य जले  
 प्रवेशाभावात् ॥ यच्च तत्रैव जीवेशावित्यत्र कार्यजीवेशग्रहणं ॥

हिरण्यगर्भादीनां कार्येश्वरत्वाज्जीवोजीवविहायमाभित्येकादशै  
कार्यजीवस्याऽभिधानाच्चेत्युक्तं ॥ तन्नयुक्तं ॥ तादृशयोरोपि प्रति-  
विम्बत्वे नियममात्रमङ्गपत्याऽन्तेरण्डाविवाहश्चेदादावेवकुतो न-  
हीतिन्यायापातात् ॥ हिरण्यगर्भादीरीश्वरत्वे मानाभावाच्च ॥ जी-  
वोजीवमित्यस्यत्वयमर्थः ॥ जीवः जीवात्मा जीवं जीवनकरणं  
लिङ्गशरीरं विहाय मां संपद्यते ॥ तथाच कुतो जीवान्तरस्य प्रमि-  
तिः ॥ येतु आभास एव चेति सूत्रस्थाने आभासा इति पाठः प्रकल्प्य  
अभेदयुक्तय आभासा इत्याहुस्तेतु सर्वं वक्तुं शक्नुवन्ति ॥ सर्वत्र-  
पाठमन्यथाकर्तुं समर्थत्वात् ॥ किञ्चानेनैकेनैव सूत्रेण स्वप्रतिकूलं  
सर्वमाभासयितुं शक्नुवन्ति ॥ अभेदबोधकवेदानामेव तथाकरणे इ-  
तरत्र तत्सम्पादने श्रमाभावात् ॥ किञ्चैव मन्योप्यनेनैवैतदुक्तस्य  
सर्वस्य आभासत्वं कुर्यादित्ययं पाठोऽयमर्थश्च विश्वासमज्ञक एव  
विश्वेन्द्रवल्त्वादित्युपेक्ष्यः ॥ ३५ ॥ प्रतिविम्बस्य च विम्बो-  
त्पत्तिविनाशाभ्यामुत्पत्तिविनाशौ उपाधिसमवधानेन प्रतिवि-  
म्बस्याविर्भावस्तत्र विम्बाभेदतिरोभावश्च जायते तथा प्रतिवि-  
म्बत्वविम्बत्वयोरुत्पत्तिः उपाधिसमवधाननाशेन च तादृगावि-  
र्भावतिरोभावयोर्विम्बत्वप्रतिविवेकयोश्च नाशो जायते ॥ प्रति-  
विम्बस्य विम्बस्वरूपेण स्थितिरित्यावत् ॥ विम्बस्य च प्रति-  
विम्बोत्पत्तिनाशप्रयोजकोत्पत्तिनाशप्रतियोगित्वं न विम्बत्वेन  
किन्तु स्वरूपेण ॥ उत्पत्तिरपि प्रतिविम्बस्य तादात्म्येन ॥ इ-  
दं च सादिबिम्बे ॥ विम्बस्यानादित्वेतु तदुत्पत्तिविनाशयोर-  
भावेन प्रतिविम्बोत्पत्तिविनाशयोरप्यभावः ॥ उपाध्यसन्निधा-  
नेऽसन्नपि प्रतिविम्बो विम्बरूपेणैव गृह्यते नतु प्रतिविम्बरूपेण ॥



तादृक्स्वरूपस्यानाविर्भावात् ॥ अभेदस्याऽतिरोभावाच्च ॥ बिम्ब-  
त्वादेरभावाद्विम्बादियदैर्व्यवहारोऽपि न ॥ एवंच सत्कार्यवादे तं-  
न्तुसंयोगस्योत्पत्तेः पूर्वं नाशात्पश्चाच्च पटस्य तन्तुमात्रत्ववत्तन्तु-  
संयोगकाले वाचारम्भणपरिणाहायामशालिद्रव्यस्वरूपत्वतन्तु-  
भेदश्चत्ववच्च प्रतिबिम्बस्यापि उपाधेरसमवधाने बिम्बमात्रत्वं त-  
त्समवधाने तादृशप्रतिबिम्बत्वविम्बत्ववत्त्वं बिम्बभेदवत्त्वं च भ-  
वति ॥ आविर्भावकोपाधिकृता देशान्तरसंबन्धप्रतीतिः प्रतिबिम्बे  
पटादितोऽधिका ॥ एतेन अविद्यायां ब्रह्मप्रतिबिम्बोजीवइति  
मोक्षश्चाविद्यानाशइति वदतस्तव मते जीवस्वरूपनाशएव मोक्षइ-  
तिसंपद्यते तथाचात्माहानमपुरुषार्थइति मोक्षस्यापुरुषार्थत्वमाप-  
द्येत जीवस्याऽलीकत्वं च स्यात्तथासति कोऽपि पारलौकिक-  
प्रयत्नं न कुर्यात् इति विद्वन्मण्डनोक्तं सर्वप्रत्युक्तम् ॥ उपाधिनाशे-  
न प्रतिबिम्बस्यानाशात् ॥ सतएव पदार्थस्याविर्भावसम्भवाद्भेदा-  
विर्भावस्योपाधिना स्वीकारे बिम्बे प्रतिबिम्बभेदः स्वीकृतः स्यादि-  
ति अभेदतिरोभावस्यैव तेन स्वीकारइति तन्नाशोऽपि नभेदनाशः  
किन्तु अभेदतिरोभावनाशएव ॥ विभेदजनकेऽज्ञाने इत्यादौ विभे-  
दादिपदैरभेदतिरोभावएवोच्यते इति नकश्चिद्विरोधः ॥ उपाधेर्जल-  
स्थधर्मास्तु दृद्धिह्मासाद्याः प्रतिबिम्बेऽध्यस्यन्ते ॥ तथाच पारमर्ष-  
सूत्रम् ॥ दृद्धिह्मासमात्मन्तर्भावादुभयसामञ्जस्यादेवम् ॥ एवंच  
लौकिकप्रबिम्बविलक्षणं यदि किञ्चिज्जीवारव्ये प्रतिबिम्बे तव  
प्रतीयेत लोकेच तथास्वीकारआवश्यकः स्यात्तर्हि अत्राऽधटित-  
घटनापटीयस्यामायायाः प्रभावेन तत् स्वीकार्यम् ॥ तादृशवैल-

क्षण्येऽपि प्रतिबिम्बत्वं नापन्हवनीयम् ॥ यत्किञ्चिद्वैलक्षण्यस्य  
सर्वत्र सत्त्वेनानिवारणीयत्वात् ॥ यद्यपिचावच्छेदवादोपि भगव-  
त्पादमुनेः सम्मतोस्ति पक्षान्तराणिचभाष्यादिसम्मतानि तत्रप्रती-  
यन्ते तेषां च वेस्तुतो न विरोध इति वार्त्तिककारपादैः सिद्धान्तले-  
शकृदादिभिश्चोपपादितम् तथापि तत्रपरस्यातिप्रत्यवस्थानाज्ञा-  
वान्ततदस्माभिरिह प्रतायते इतिदिक् ॥ ८ ॥ ३६ ॥

क्रीडायान फलं ततोऽस्ति विफलाऽजेच्छा तथाऽहे  
तुका श्रुत्यर्थो भवतोदितो न घटते किञ्च श्रुतौ तत्प  
दं ॥ न ब्रह्माऽपितु वक्ति तत्प्रकरणज्जीवं तथाऽऽ  
त्मा हरेर्ज्ञानार्हो यदि कं ससर्ज नहि चेन्न ज्ञोभिदिष्टा  
नते ॥ ९ ॥

नन्वेकाकी नरमते स द्वितीयमैच्छदिति श्रुत्या ब्रह्मणः क्रीडार्थं ज-  
गन्निर्माणमिति भाति ॥ क्रीडा च वैषम्यमन्तरा न घटत इत्यास्ताम-  
भेदेऽपि प्रयोजनानुसारेण चैतन्याद्यंशतिरोभावादि वैलक्षण्यमि-  
ति चेन्न ॥ निरस्तत्वात् ॥ वैषम्येनैर्घृण्यापत्तेरुक्तत्वाच्च ॥ किञ्च लो-  
के क्रीडा स्वानन्दफला दृष्टा ॥ नचाऽऽप्तकामस्याऽऽविर्भूतनित्या  
ऽऽनन्दस्वरूपाऽऽनन्दापेक्षास्ति ॥ नहि तदानन्दो न्यूनो यतोऽधिकार्थं  
सा स्यात् ॥ प्रलये न्यूनानन्दप्रसंगाच्चेत्याह ॥ क्रीडायानेति ॥ नि-  
रर्थकक्रीडाकल्पनं तु दृष्टविरुद्धमिति भावः ॥ एवं च क्रीडेच्छाया-  
अपि फलं चिन्त्यमित्याह ॥ तत इति ॥ अजेच्छा ईश्वरेच्छा ॥  
किञ्च कारणमन्तरा कार्यानुद्भवान्वयाददृष्टस्याऽनङ्गीकारात्कथं  
क्रीडेच्छेत्याह ॥ तथेति ॥ तस्मान्नोक्तश्रुतेर्भवत्संमतोर्थः ॥ किञ्च

तत्र क्रीडार्थमेतिपदाभावान्तदर्थं द्वितीयमैच्छादिति कुतोलभ्य-  
ते ॥ समभिव्याहारादिति चेन्नोक्तयुक्त्या बाधितत्वात् ॥ किञ्च द्वि-  
तीयमन्तरेव तदनुपपत्त्युक्त्या तत्सृष्टौ क्रीडोपपत्त्या तृतीयादिसृ-  
ष्टिर्न स्यात् ॥ द्वितीयपदेन स्वान्यलक्षणायामसहायार्थं साधिते-  
नैकाकिपदेन बहुसहायशून्यलक्षणायां च गौरवम् ॥ किञ्च तदा-  
नीमिच्छादेः सद्भावात्कथमेकाकित्वम् ॥ इच्छादिः स्वरूपभूतद-  
तिचेत्किमन्यन्नस्वरूपभूतम् ॥ ओमिति चेत् अपसिद्धान्तः ॥ त-  
स्मादेकाकीनरमतेति सृष्टेः प्रागौदासीन्यमात्रमुक्त्वा सद्वितीय-  
मिन्यनेन सृष्टिरेवोक्ता इत्याह ॥ श्रुत्यर्थ इति ॥ किञ्चात्र सशब्दे-  
न ब्रह्मणो न ग्रहणं किन्तु संसारिणो हिरण्यगर्भस्य तदुत्पत्तिमुक्त्वा  
प्रवृत्तत्वात् अथेव मिथुनसृष्टिरेवोक्तत्वादित्याह ॥ किञ्चेति ॥ श्रु-  
तौ तत्पदं ब्रह्म न वक्ति अपितु जीवमित्यन्वयः ॥ जीवो हिरण्य-  
गर्भः ॥ सवैशरीरप्रथम इति श्रुते ॥ एतेन रमणार्थमिदं सर्वं ब्र-  
ह्मेवस्येच्छयाऽभवदिति प्रत्युक्तम् ॥ ब्रह्मणो नित्यत्वेन तत्सत्त्वे तद-  
भिन्नस्य जगतोऽपि सत्त्वेन सर्वजवनतदिच्छयोरयोगाच्च ॥ प्रलयेऽ-  
नाविर्भूतस्येच्छयाऽऽविर्भाव इति चेत् आविर्भावोऽनित्यो नित्यो वा ॥  
यद्यनित्यस्तर्हि आविर्भावतिरोभावौ पदार्थानां तत्ततः नाऽनि-  
त्यता तु विज्ञेया शास्त्रविद्भिर्विचक्षणैः तिरोभावे तु कार्यहि वृत्ततेका-  
रणात्मना आविर्भावे तु कार्यहियथामृदि घटादय इत्यनेन विरु-  
द्ध्यते ॥ आविर्भावस्यापि पदार्थतया शास्त्रविचक्षणैरनित्यताया-  
अज्ञेयत्वोक्तेः ॥ यदि नित्यस्तर्हि तस्याविर्भावेऽनवस्था ॥ यत्रैव-  
चानित्यत्वमङ्गीक्रियते तत्रैवोक्तविरोधः पूर्वोक्तनित्यत्वाङ्गी-  
कारनैष्फल्यं च ॥ ३७ ॥ किञ्च सर्वं कार्यं यदि हरिर्न वेत्ति तदाऽ-

ज्ञः स्यात् यदिवेत्ति तर्हि सृष्टिर्मुधा ज्ञानार्हत्वरूपाविर्भावस्यैव  
 त्वया कार्येऽङ्गीकारात् ॥ नच स्वस्वरूपेण स्थितस्य स्वयंज्ञातत्वे-  
 पि जीवानां तज्ज्ञानाभावात्तज्ज्ञानार्थं सृष्टिरितिवाच्यम् ॥ स्वर-  
 मणार्थमिति सिद्धान्तविरोधात् ॥ जीवानामेव रमणस्य निष्पत्तेः ॥  
 क्रीडायानित्यत्वानित्यत्वयोरुक्तदोषावतारोऽनुसन्धेयः ॥ अधि-  
 कन्तूत्तरभागे वक्ष्यते ॥ तदेतदाह ॥ तथात्मेति ॥ भिदिष्टेति ॥ जीव-  
 स्येश्वराभिन्नत्वेनेशस्य ज्ञानं न जीवस्यैत्युक्तिरेव नसंगता ॥ प्राग-  
 भावादयोनाङ्गीकार्याआभ्यांयतोऽखिलमिति श्लोकव्याख्याया-  
 मभावचतुष्टयस्याऽपि तद्दीकाकारेण दूषितत्वात् ॥ एतेन भेदः का-  
 र्यतया जातः क्रीडार्थं तु हरीच्छया प्रलये कारणे तस्य स्थितिर्दृष्टाय-  
 थाम्नादि इति पूर्वापरव्याकुलं वाक्यं प्रत्युक्तम् ॥ नच भेदस्योत्प-  
 त्तिर्नाविर्भावइति नित्यत्वाभावाभिप्रायेण खण्डनमिति वाच्यम् ॥  
 तत्र त्यटीकायां स्पष्टं खण्डितत्वात् ॥ भेदोत्पत्तेः प्राग्जीवस्य तथा-  
 ज्ञानसत्त्वेन सृष्ट्यभावदोषस्य तादवस्थाच्च ॥ सत्यपि सर्वस्व-  
 त्विदमेतदात्म्यमिदमितिसामान्येनाभेदबोधने भेदोऽनित्यइतरन्नि-  
 त्यमित्युक्तिः किं निबन्धनेति तु चिन्त्यम् ॥ विभेदजनकेऽज्ञाने इ-  
 तिवदेतस्माज्जायते इत्यस्य जागरूकत्वाच्चेत्यलम् ॥ १ ॥ ३८ ॥

सर्वात्मा चेत्सजीवेशकार्याकार्यविपर्ययः ॥ अवि-  
 रोधेऽव्यवस्था स्यात् तथेष्टे हेतुतामते ॥ १० ॥

यत्तु तेन सर्वं हि स्वस्वत्विदं ब्रह्मतज्जलानिति पठ्यते सर्वं ब्रह्मात्मकं विश्व-  
 मिदमावोत्थ्यते पुरः सर्वशब्देन यावद्विदृष्टं श्रुतमदोजगत् बुद्ध्यते तेन-  
 सर्वं हि ब्रह्मरूपं सनातनम् कार्यस्य ब्रह्मरूपस्य ब्रह्मैव स्यात्तु कारणम्

इति तथा यत्र येन यतो यस्य यस्मै यस्माद्यथा यदा स्यादिदं भगवा-  
 न्साक्षात्प्रधानपुरुषेश्वरः इति भागवते पद्ये सर्वस्य ब्रह्मता श्रुता श्रु-  
 तिसूत्रैः स्मृतिगणैर्दृष्टैः स्वर्णार्थिनो यथा सुवर्णस्य च ये खण्डाः क-  
 टकामुद्रिकादयः सुवर्णत्वेन गृह्णाति तथा ब्रह्मविदो मतिः यथा सौ-  
 म्येत्यादि श्रुतौ स्पष्टमेव निरूपितम् तथा तत्त्वमसीत्यत्राज्ञेदोशां शि-  
 विचारतः इति सार्वस्म्यमीशस्य वर्णितम् तन्न युक्तमित्याह ॥ सर्वा-  
 त्मेति ॥ यदि हरिः सर्वात्मा तर्हि जीव ईश ईशश्च जीव उच्येत एवं  
 तदभिन्नाभिन्नस्तदभिन्न एवेति न्यायेन ब्रह्महत्याद्यभिन्नेश्वराभि-  
 न्नोयागोऽपि ब्रह्महत्यादिरूपः स्यात् ॥ एवं ब्रह्महत्यादिरपि याग-  
 रूपः स्यादिति तद्विधिनिषेधधीः संकीर्येत एवं च त्वया कार्यमेव  
 क्रियेत विधिनिषेधप्रायश्चित्तादिशास्त्रं च व्यर्थं स्यात् ॥ ३९ ॥  
 यत्तु सर्वजवनसमर्थत्वाद्विरुद्धधर्माश्रयत्वस्य ब्रह्मणो लक्षणत्वमि-  
 ति तद्दीकाकारोजगाद तन्नेत्याहा विरोध इति ॥ लोकस्य ब्रह्मा-  
 भिन्नत्वेन लोकेऽपि तस्य लक्षणत्वे विरोधकथामात्रस्योच्छेदप्र-  
 सङ्गात् ॥ किञ्च ब्रह्मानित्यमज्ञमित्याद्यपि साक्षात्त्वयाऽङ्गीक्रिये-  
 त सर्वैरर्वात्त्रित्यादि श्रुतिबलात् विरोधस्य ब्रह्मण्यदूपणत्वात् ॥ ए-  
 वंच कथं त्वमेव प्रमाणविरोधोद्भावनेन परान्विजिगीषेथाः कथं-  
 च द्वितीयाध्यायस्यो ब्रह्मपरवाक्यानां श्रुतियुक्तिविरोधोद्धारः सं-  
 गतः कथं वा त्वदुरोर्द्वितीयाध्यायस्थतादृशसूत्रव्याख्या युज्येत तव-  
 वाविरोधपरिहारयत्नः ॥ किञ्चैवमविरोधेऽप्यकार्यं प्रवृत्तिर्न परितृ-  
 ता ॥ ४० ॥ नन्वाश्वरेच्छैव सर्वत्र कारणं तथाच तयैवाकार्यं ममाप्रवृ-  
 त्तिः यदाच तस्येच्छा मदीयाऽकार्यकरणविषया जायते तदा  
 क्रियत एव तदिति चेन्नेत्याह ॥ तथेति ॥ अयमभिप्रायः ॥ किं ह-

रीच्छावशान्यायान्यायौ कुर्वन्नियमेन सुखदुःखे भुंक्ते किंवा  
 कर्म कीदृशमपि तदिच्छया करोतु फलमप्यनियमेन सस्येच्छया  
 ददातीति ॥ नाद्यस्तृतीयश्लोकोक्तरीत्याकर्मणोहेतुत्वापत्तेः ॥ कि-  
 ञ्च यदिदं सुकृतादिकारयति तस्योक्तरीत्या दुष्कृतादितोऽनन्य-  
 त्वानपायादुक्ताऽनुपपत्तिर्दुरुद्धरा ॥ नद्वितीयोऽनाश्वासेनाप्रवृ-  
 त्त्यापत्त्या भक्त्यादिमार्गोच्छेदप्रसङ्गात् ॥ एवं निश्चितवतः कस्या-  
 पि प्रवृत्त्ययोगात् ॥ इष्टएव मोक्षमार्गध्वंसः पुष्टिमार्गस्थस्येति चे-  
 त्तैव पुष्टिमार्गेण मोक्षमार्गं नाशयेथाः ॥ न्यायस्य तुल्यत्वेन  
 तत्रापि शङ्कया प्रवृत्त्यभावप्रसङ्गात् ॥ न्यायाद्यविरोधेतूक्तं वक्ष्या-  
 मश्च ॥ कुमार्गेप्रवृत्त्यापत्तेश्च ॥ इष्यते इति चेद्वाह्योसि ॥ कृतप्रयत्ना-  
 पेक्षइत्युक्तसूत्रविरोधोप्यत्र पक्षेज्ञेयः ॥ तस्मादिच्छाया अनियाम-  
 कत्वात्कर्मणामेवतत्त्वंवाच्यं ॥ तथाचोक्तद्वीपानिस्तारः ॥ यत्तु तत्रो-  
 त्तमामध्यामाश्चकनिष्ठास्यधिकारिण इत्यादिना सर्वब्रह्म सर्वब्रह्म-  
 सदृशं सर्वब्रह्मणोऽभिन्नं तत्कार्यभूतमित्यधिकारिभेदेनदं हि विश्व-  
 मिति भागवतश्लोकटीकारूपसुबोधिनीस्थस्वगुरुसंमत्या पक्षत्रय-  
 मुपन्यस्यान्तिमपक्षस्य भेदपरत्वेन दुष्टत्वमुक्त्वा मध्यमपक्ष-  
 स्य मध्यमत्वं स्थानुरोधित्वेन स्वसंमतत्वं चोक्तं ॥ यच्च भेदाभेदप्र-  
 तीतिस्तु मध्यमानां प्रकीर्तितेत्येतद्व्याख्याने कार्यात्मनाभेदः कार-  
 णात्मनाऽभेद इति तदीकायामुक्तं ॥ तत्तु न युक्तं ॥ तदभिन्नाभिन्न-  
 इति न्यायेन कार्याणामप्यभेदापत्त्या कार्यात्मनाभेदासिद्धेः भे-  
 दाभेदयोः समसत्ताकयोरप्याविरोधे विरोधकयामात्रोच्छेदप्रसङ्गा-  
 च ॥ किञ्चैवं मतद्वयं स्वीकुर्वता त्वदुरुणा किं वस्तुन्यपि विकल्प-  
 रस्वीक्रियते उत परप्रतारणायेतरः पक्षः ॥ उभयमपि विज्ञातशा-

सहार्दहास्यास्पदमेवेत्यलम् ॥ १० ॥ ४१ ॥

साकारध्यानतोध्येयं ध्यातारः शास्त्रतत्पराः ॥ ग

च्छन्युपाधियोगाद्यद्वटते साकृतिश्चित्तिः ॥ ११ ॥

यत्तु शाक्तानां तु मते ब्रह्मविश्वोपादानमेव हि निमित्तकारणं शक्ति-  
विकारित्वमयादत इति शाक्तमतमुपन्यस्य तत्रात्मनो विकारि-  
त्वं श्रुतिशास्त्रविरोधि हि प्रकृतिर्ह्यस्योपादानमाधारः पुरुषः परः स-  
तोऽभिव्यञ्जकः कालो ब्रह्मतत्त्वितयन्त्वहम् इति भागवते पद्य उपादान-  
त्वमीरितम् तद्विरुद्धेत मम तु ब्रह्मतो न पृथक्कसा इति तन्मते भाग-  
वतविरोधं स्वमते प्रकृतेरंशादभिन्नत्वेन तदभावं चोपन्यस्य श-  
ङ्कराचार्यदुर्वासोवाक्यविरोधमुक्त्वा नास्ति शर्कर्वर्णनं हि कारणत्व-  
नुदूरतः व्यासैस्तु प्रकृतेः सर्वकारणत्वं तिरस्कृतम् ब्रह्मणः समवायि-  
त्विनिमित्तत्वेन रूपिते इत्युक्तं ॥ तत्र ब्रूमः ॥ मायां तु प्रकृतिमित्यादि-  
श्रुतिमार्कण्डेयपुराणाद्यनालोचनमूलकं तद्वर्णनाभावकथनम् ॥  
व्यासानां तु साङ्ख्यसम्मतप्रधानहेतुवादखण्डने तात्पर्यं ॥ माया  
यायथा हेतुत्वं तथोक्तमस्माभिस्तृतीयश्लोके ॥ यदितु शाक्तैः  
शक्तिशब्देन मायोच्येत ततोऽतिरिक्तं तत्त्वं न स्वीक्रियेत तदा स्या-  
देवदोषः ॥ यदितु स्मार्त्तरीत्या विष्णवादिशब्दैरिव शक्तिशब्देनापि  
केनचिदुपाधिना विशिष्टाचितिरेवोच्येत उपादानत्वे तु विवर्त्तो-  
पादानत्वम् आकारस्तु ध्यानार्थो ध्यानेन ध्येयमात्रप्राप्तिर्मु-  
क्तिस्तु निष्कटतत्त्वरूपात्मकतत्पदार्थेन त्वम्पदार्थस्याभेदज्ञानात्  
तर्हि न दोष इत्याह ॥ साकारेति ॥ परन्तु दुर्वासः शङ्कराचार्यवा-  
क्यविरोधेन तेषां हानिर्भवति नवेति ते प्रष्टव्याः ॥ विष्णुभागव-

तं नव्यासकृतं किन्तु देवीभागवतमिति मन्यमानांस्तान्प्रति विष्णु-  
 भागवतविरोधोद्गावनन्तु उपहासावहम् ॥ नन्वेवं बौद्धादीनामपी-  
 श्वरप्राप्तिः स्यादत आह ॥ शास्त्रतत्पराः ॥ शास्त्रं वेदस्तन्मूलकमनु-  
 स्मृत्यादिच ॥ ४२ ॥ एतेन तन्त्रशास्त्रेण चेद्वृत्तेतदवैदिकसंमतम् इ-  
 त्युक्त्वा वेदाः श्रीकृष्णवाक्यानि व्याससूत्राणि चैव हि समाधिभा-  
 षा व्यासस्य प्रमाणं तच्चतुष्टयम् एतद्विरुद्धं यत्सर्वतन्मानं न कथंचन इ-  
 ति श्रीमन्निजाचार्यैरुक्तं तन्त्राणि न प्रमा श्रीमदाचार्यचरणैरत एव-  
 निरूपितम् शाक्तास्तांश्चेत्ततो ब्रूयुस्ते सन्मार्गाद्विहिष्कृताः इति सर्वे-  
 पुमार्गे पुदोषाः सन्ति ततो हरिम् शुद्धाद्वैतावलम्बेन भजेत सुविनिश्चि-  
 तम् इति प्रत्युक्तम् ॥ श्रीमद्भागवते एकादशस्कंधे यथाशुद्धदय-  
 र्प्रस्थिर्निर्जहीर्षुः परात्मनः विधिर्नोपचरेद्देवं तन्त्रोक्तेन च केशव-  
 मित्यादिना तन्त्रानुसारेणार्चाया विहितत्वाच्च ॥ शुद्धाद्वैतावलम्बेन-  
 यादृशं हरिपूजनं त्वत्संमतं तादृशं लिखित्वा सक्रमं खण्डयिष्या-  
 मोऽनुपदम् ॥ किञ्च वेदादिषु चतुर्षु यस्य वर्णनं नास्ति तद्विरुद्धं च  
 यत्तद्वोपवदिति ते संमतम् ॥ तत्र वेदादिप्रामाण्यमुभयसंमतं ॥  
 भागवतं चेत्तेऽप्रमाणं ब्रूयुस्तर्हि तत्र त्वं किं ब्रूयाः ॥ स्वगुरुवाक्यमि-  
 ति चेन्न ॥ स्वगोष्ठीमात्रे विश्वास्यत्वात् ॥ अन्यथा तेऽपि भागव-  
 तमप्रमाणं तन्त्रप्रमाणमिति कंचित्स्वगुरुं कृत्वाऽपि तद्वाक्येन  
 ब्रूयुः ॥ ननु पुराणन्यायमीमांसाधर्मशास्त्राद्विमिश्रिताः इत्याद्येव  
 भागवतप्रमाण्ये प्रमाणमिति चेत् ॥ तत्र मीमांसाया अतिरिक्तत-  
 योपात्तत्वेन न्यायपदेन तर्कशास्त्रग्रहणं वाच्यं तत्रच परमा-  
 णुवादादि वेदविरुद्धं दृश्यते तदेव पुराणमपि कस्मिंश्चिदंशे प्र-  
 माणं वेदविरुद्धांशोऽप्रमाणमिति चेत्स्यात्तर्हि तादृशभागवतांशवि-



रुद्धं चेदन्यत्र व्यासादिभिः सर्वज्ञैरिदानींतनैरदृश्यमानवेदमूलकं  
 प्रोक्तं स्यात्तत्कथमप्रमाणं त्वद्गुवाक्येनोच्यते ॥ किञ्च वि-  
 ण्णुभागवतस्य तत्र विशिष्यनामनास्ति ॥ पुराणेष्वन्तर्भावेण  
 प्रामाण्यं कौर्मादिभिः समम् ॥ देवीभागवतस्य तत्रान्त-  
 र्भावेण संदिग्धं च ॥ किञ्च पुराणान्तरस्य भागवताज्जघन्यत्वे  
 त्वदीयैर्विष्णोर्नैवेद्यं न भुज्येत ॥ अपि दीपावलोकं मेनोपयुक्त्या-  
 निवेदितमिति भागवते तन्निषेधात् ॥ प्रकरणान्तरेऽपि तद्वि-  
 धिर्नोपलभ्यते यतो विकल्पादिकल्पनाऽवतरेत् ॥ निवेदितं तद्भक्ता-  
 यदद्याद्भुञ्जीत वा स्वयमिति तु विकल्पः ॥ किञ्च नैवेद्यप्रतिपत्तिरियं  
 भक्तालाभे स्वयमिति ॥ वाशब्दोऽनास्थायाम् ॥ एवं च भक्तः सा-  
 त्वतः ॥ तथा च नैवेद्यप्रतिपत्त्यर्थं सात्वतश्चेन्न लभ्यते पासमात्रं स-  
 मुत्पृच्य जलेऽग्नौ वा विनिक्षिपेत् इति पुराणान्तरवचनार्थः सद्गृ-  
 हीतः ॥ अतएव ब्राह्मणभोजनादूर्ध्वं भुञ्जीत तैरनुज्ञातः शेषैः स-  
 भाजितैरित्यवशिष्टभोजनं पृथग्विहितम् न तु नैवेद्यभोजनमेव ॥  
 अतएवापे त्रयोश्यामृत्विगादिवहुविप्रादिभोजनमनैवेद्येनैव वि-  
 हितम् ॥ नैवेद्यं चातिगुणवद्दद्यात्पुरुषतुष्टिदम् इति पुरुषतुष्टिदस्यै-  
 व नैवेद्यत्वात् ॥ अग्रे भुक्तवत्सु च सर्वेषु दीनान्धरूपेण पुच विष्णो-  
 स्तन्प्रीणनं विद्वान्भुञ्जीत सह बन्धुभिरित्यत्र तत् दीनादिभोजनो-  
 त्तरं भोजनं विष्णोः प्रीणनमित्यर्थः ॥ यद्वा तदन्नाद्यं भुञ्जीत ॥ वि-  
 ण्णोः प्रीणनमिति क्रियाविशेषणम् न तु तच्छब्देन नैवेद्यपरामर्शोऽ-  
 तिव्यवधानात् ॥ पुरुषतुष्टिदस्य सवद्बन्धूदरपूरकत्वासम्भवाच्च ॥  
 किञ्चेदं सर्वं काम्यव्रतप्रकरणस्थमिति ज्योतिष्टोमपशुसमानयोग-

क्षेमतामावेदयेत् ॥ उच्छिष्टभोजिनोदासाइत्यादितु लिङादिशू-  
 न्यामिति लिङ्गज्भ्यांसहितेनानेन विरोधान्नविधिकल्पयितुं प्रभ-  
 वति ॥ एतेन यज्ञशिष्टाशिनःसन्नोमुच्यन्तेसर्वकिल्बिषैरित्यपि  
 व्याख्यातम् ॥ गीतायास्तन्मते भागवतादनुकूलत्वात् ॥ किञ्चाऽत्र  
 यज्ञभोजनशिष्टाशिनः यज्ञभुक्तांशातिरिक्ताशिन इत्यर्थप्रतीत्या  
 न तेन तत्प्राप्तिः ॥ पुराणान्तराणि स्मृतयश्चैतद्विरोधेऽप्रमाणानीति  
 तत्र यदि तद्विधायकं वचनं स्यात्तर्हि एतद्विरोधादप्रमाणमेव  
 स्यादिति विशेषपरत्वं तद्वलान्नसम्भवति ॥ श्रुतिः सप्तं च तादृशं  
 नास्त्येव यन्निवेदितोपयोग विदध्यात् इति वैदिकान्पृष्ट्वा निश्चिनु ॥  
 यदि काचिच्छ्रुतिः कस्यां चिच्छाखायामुपलभ्येत तर्हि इत्थं  
 निश्चिनु ॥ सति समानविषयत्वे विकल्पः विषमविषयत्वे यावा-  
 नंशस्तत्राऽस्तिविहितस्तावानेव पाशो जेतरोऽन्यथा भागवतवा-  
 क्य़ाचारितार्थप्रसङ्गात् ॥ नच भागवतवाक्यएव अन्यस्मै नि-  
 वेदितं दीपावलोकमपि मे नोपयुक्त्यादित्यर्थइतिवाच्यम् ॥  
 अन्यनिवेदितस्य हरावुपयोगाप्राप्त्या निषेधानर्हत्वात् ॥ वि-  
 ण्णोर्निवेदननिषेधेऽपि त्वदुपभोगे बाधकाभावेन त्वयाऽन्यनिवे-  
 दितं भुज्येत ॥ अपिशब्देन दीपावलोकेशुज्ञाप्रतीत्या तत्त्वया वि-  
 ण्णवे उपयोज्येताकिञ्च अन्यस्मैपदाध्याहारे मानमन्वेप्यं तच्च य-  
 दिपुराणान्तरादि तर्हि दुर्बलत्वान्नभागवतीयस्वारसिकार्थं संकोच-  
 येत् ॥ वेदादिकंतु नास्तीत्युक्तम् ॥ दत्त्वाचमनमुच्छेपंविष्वक्तेनाय-  
 कल्पयेदिति भागवताविरुद्धश्चायमर्थः ॥ आस्तातावदेतत् ॥ किञ्च  
 पुराणान्तरस्य यद्वैमनुरब्रवीत्तद्वेपजमिति श्रुत्यादिस्तुतमनुस्मृतेश्च  
 जघन्यतायां किमानम् ॥ सन्मार्गाद्वोहृष्करणन्तु स्वगुरुवाक्यैस्तै-

रपित्वाऽप्रत्युच्यते तस्माच्छास्त्रगन्धसत्त्वे शास्त्रेणैववाच्यं ॥ गालि-  
 प्रदानन्तुशिष्टगर्हितम् ॥ एवं शैवादिमतेष्वपि ऊहनीयम् ॥ अस्मा-  
 कंतु शास्त्रमात्रे पक्षपातो नान्यत्र ॥ ४३ ॥ एवं च चेतस्तत्त्ववर्णसे-  
 वाफलरूपा तु मानसी तस्मिन्स्थित्यर्थदेहवित्तजनिः कार्या ततो भवेत् सं-  
 सारदुःखनाशो हि ब्रह्मात्मत्वाऽवबोधनमित्यत्र यदि देहवित्ताभ्यां  
 जनिर्यस्यास्सा तत्फलभूतमानससेवासिन्स्थित्यर्थं तयाऽप्येव ब्रह्मविद्या-  
 प्राप्तिरित्युच्येत तर्ह्यस्माकं नकोपि विद्वेषः ॥ यदितु तत्र तत्त्ववर्ण-  
 ता ब्रह्मविद्योच्यते तर्हि देहवित्तयोस्तत्र नोपयोगः ॥ श्रवणादेरेव त-  
 ओपयोगात् ॥ इतीदं नास्माभिर्मृष्यते ब्रह्मात्मत्वावबोधनमित्यस्या-  
 सङ्गतिश्च ॥ यदितु भक्तिमात्रमुच्यते तर्हि न परप्राप्तिः वासुदेवः स-  
 र्वमिति अहंब्रह्मास्मीति ज्ञानेनैव तत्प्राप्तेः ॥ एतेन मामेव ये प्रपद्य-  
 न्ते मायामेतां तरन्ति ते इति वाक्यात् भक्तानामविद्याविनिवृत्ति-  
 तदप्यपि चिन्तितम् ॥ पद्यते भक्त्यर्थकत्वाभावात् ॥ गत्यर्थानां  
 ज्ञानार्थतया ज्ञानेनैवाविद्यानिवृत्तेस्तेन वाक्येन प्रतीतिश्च ॥ यत्तु-  
 येतु ज्ञानैकसन्निष्ठास्ते पातुल्य एव हि भक्तानामेव भवति लीलास्वा-  
 दोऽतिदुर्लभ इति श्लोकव्याख्याने ऽक्षरब्रह्मप्राप्तस्याऽपुनरावृत्तिमु-  
 क्ता पुरुषोत्तमं प्राप्तस्य पुनरावृत्तिमाशङ्क्य मामुपेत्य तु कौन्तेय पुन-  
 र्जन्म न विद्यत इति भगवद्वाक्येन कैमुतिकन्यायेन समादधौ ॥ ब्र-  
 ह्मज्ञानेनाक्षरं प्राप्तस्य पुनरावृत्त्यभावे ततोऽपि परं प्राप्तस्य सुतरां  
 तदभावसिद्धेरिति तन्न ॥ तेतु ब्रह्मज्ज्दं नीता इति क्ष्यमाण भागवत-  
 श्लोकस्य त्वत्संमतार्थे सति तेषां गोपानामिव राधादीनामिव च त-  
 तोऽप्युक्तस्य रुन्दावनादिस्थशृगाललतात्वप्राप्तिपूर्वकमनुभूयमा-  
 नस्या पूर्वफलस्य प्राप्त्यै पुनर्जन्म न स्वया वक्तुं त्वदीयैः शङ्कितुं चो-

चित्त्वात् ॥ विद्वन्मण्डने भक्तानां पुनरागमनस्योक्तत्वाच्च ॥ त-  
 दपि तत्त्वण्डनावसरे खण्डयिष्यामः ॥ पुरुषोत्तमाक्षरयोरभेदो  
 ऽक्षरपदार्थश्चोक्तएव प्राक् ॥ एवमुपास्याज्ज्ञेयस्योत्कृष्टत्वमप्यु-  
 क्तं ॥ निरतिशयत्वात् ॥ मुक्तानामपिसिद्धानां नारायणपरायणः  
 सुदुर्लभइत्यादिपुराणवाक्यन्तु मुक्तेतरापेक्षया नारायणपरायण-  
 स्योत्कर्षमाहेत्यपि बदेन गम्यते ॥ यथा तपस्विभ्योऽधिको योगी-  
 ज्ञानिभ्योऽपिमतोऽधिकइत्यत्रापिशब्दबलेन ज्ञानीतरापेक्षया यो-  
 गिनआधिक्यं प्रतीयते ॥ अस्तु वा मुक्तानामित्यस्य कुटुम्बवा-  
 सनाया मुक्तानामित्यर्थः सिद्धानामित्यस्य त्वणिमादिमतामिति  
 तावैतैवार्थवादत्वोपपत्तेः ॥ अतएव योवेदनिहितगुहायां सोऽश्रु-  
 तेसर्वान्कामान्सहेत्याद्याः श्रुतयः यावानर्थउदपानेसर्वतःसंप्लुतो-  
 दके तावान्सर्वेषुवेदेषुब्राह्मणस्यविजानतइत्याद्याः स्मृतयश्च सं-  
 गताः ॥ यानि तु पुराणवाक्यानि अनुग्रहेण लीलाऽऽत्मादे प्रमा-  
 णतया दर्शयति तानि लीलात्वादस्यानुग्रहप्रयोज्यत्वे एव प्रमा-  
 णानि नतु इतरापेक्षया तस्योत्कर्षेऽपि ॥ प्रमाणाभावाच्छ्रुत्या-  
 दिविरोधाच्चेत्यल ॥ यत्तु टीकाकृता भगवत्कृपाङ्कुरस्य स्वतः स-  
 स्कारेण भगवन्मार्गीयसंगादिना बोद्धो धे मार्गेऽस्मिन् रुचिस्ततोऽ-  
 स्मिन्प्रवेशेच्छा तत्राप्यङ्कुरस्य दृढत्वे ऽस्मिन्मार्गे दृढत्वभावनं ॥  
 प्रवेशश्च द्वारभूतश्रीमदाचार्यकुलगुरुद्वारा शरणागतिस्ततः शुद्धं-  
 कृष्णं भजेदित्युक्तं ॥ तन्नयुक्तम् ॥ अस्मिन्मार्गे इत्यादिनोक्तानां  
 पदार्थानामेव शास्त्राप्रसिद्धतया तत्त्वमस्य शास्त्रीयत्वाभावे विप्र-  
 तिपत्त्यभावात् ॥ किञ्च भगवत्कृपाङ्कुरपदबोध्यस्योद्बोधं प्रति त-  
 स्यतस्य हेतुत्व वदतोऽप्रसिद्धान्तः ॥ ईश्वरेच्छामात्रस्य त्वन्मते त-

प्रापि हेतुत्वात् ॥ द्वारभूतेत्यादित्वसङ्गतं ॥ समित्पाणिः श्रोत्रियं ब्रह्म-  
 निष्ठमित्यादिश्रुतिविरोधात् ॥ यत्तु ब्रह्मभावंतुसंपाद्यपरमानुग्रहा-  
 द्विभुः गृहस्थितं स्वीयजीवं समुद्धरतियत्नतः इत्युक्तोद्धृतौ परमक्लेशः  
 इत्यादि जगाद ॥ तन्निर्मूलम् ॥ ब्रह्मभावादुत्तरमुद्धारफलान्न-  
 रयोः क्लेशस्य चोक्तप्रमाणाविरुद्धत्वात् ॥ तत्सद्भावे प्रमाणाभावा-  
 च्छ ॥ तस्य तावदेवचिरं तरतिशोकमित्यादिश्रुतिभिः कृतकृत्यत्व-  
 निश्चयाच्च ॥ यत्तु यमेवैषणुते तेन लभ्य इति श्रुतावेवकारो ज्ञानिनो-  
 निरासायेति ॥ तन्न ॥ ज्ञानीत्वालैव मे मतमिति भगवदुक्त्या ज्ञानिन-  
 एव स्वीकृतत्वेन प्रतीयमानत्वात् ॥ मुक्तिं ददाति सकर्हि चिन्म-  
 क्तियोगमिति तु भक्तियोगस्तुतिपरं न तु अक्षरार्थे तात्पर्यवत् ॥ अ-  
 न्यथा भक्तियोगदानस्य सर्वथा निषेधेन तवाशैवोच्छिद्येत ॥ अ-  
 नेकश्रुतिविरोधाच्च ॥ यत्तु समुद्धरतीत्यस्य पृथक्करोतीत्यर्थे टीका-  
 कृता कृतः तत्तु वास्तवभेदाभावादसंगतं ॥ पृथक्कर्मपि न भेदादन्यत्  
 प्रमाणाभावादौ रवाच्च ॥ यत्तु संपद्याविर्भावः स्वेन शब्दादिति सूत्रं  
 स्योक्ते ब्रह्मभावोत्तरं फलान्तरसद्भावे प्रमाणतयोपन्यस्तवान्व्या-  
 ख्यातवांश्च ब्रह्म संपद्य स्थितस्य जीवस्य अथवा सम्पद्येत्यत्रा-  
 न्नर्भावितण्यर्थः तथाच ब्रह्मभावं संपाद्य स्वेन पुरुषोत्तमेनावि-  
 र्भावः क्रियते ॥ एवं कथमुच्यते तत्राह ॥ शब्दात् यो वेदमिहितं-  
 गुहायां परमेव्योमन्सोऽश्रुते सर्वान्कामान्सह ब्रह्मणा विपश्चितेति अ-  
 प्र पुरुषोत्तमसाहित्येन सर्वकामोपभोगो जीवस्य निरूपितः स-  
 लीनस्योद्धरणं विना न सम्भवतीत्यस्मादुद्धरतीत्यर्थः ॥ तथाच श्री-  
 मद्भागवते ते तु ब्रह्मरूढं नीता मग्नाः रूपेण चोद्धृताः ददृशुर्ब्रह्मणो लो-  
 कमित्युक्तमिति ॥ तन्न युक्तम् ॥ प्रथमव्याख्याने सम्पद्यर्थे पृथ-

कर्त्रध्याहारे स्थितपदाध्याहारेच द्वितीयव्याख्याने णिजर्थकल्प-  
 ने उभयत्र क्रियते पदाध्याहारेच गौरवात् ॥ प्रथमान्तार्थस्य ति-  
 ङ्ङन्तार्थे ऽन्वयनियमोनसमूलोयेनक्रियतेइतिपदमध्याह्रियेत ॥  
 दशावताराहरेरित्यत्र विभागपरे त्रयःकालादित्यत्रच तिङ्ङन्तार्था-  
 भावात् तात्पर्याभावेन ज्ञायन्तामित्यादेरप्यध्याहारायोगात्तद-  
 र्थाननुभवाच्च ॥ यस्यापि तन्नियमाग्रहस्तन्मतेऽपि औत्सर्गिकभव-  
 तिपदाध्याहारं परित्यज्य क्रियतेइत्यस्याध्याहारे नमानम् ॥ स्व-  
 शब्दस्य पुरुषोत्तमबोधकत्वे प्रमाणाभावाच्च ॥ शब्दादित्यनेन यो  
 वेदनिहितंगुहायामित्यस्यैवग्रहणे प्रमाणाभावाच्च ॥ तस्मात्स्वेन  
 रूपेणेतिश्रुतिस्थस्वेनशब्दस्य तृतीयान्तस्य सूत्रे स्वेनेत्यनुकरणम् ॥  
 तस्यच शब्दपदेन कर्मधारयः अनुकार्यादनुकरणस्य भेदान्नेनश-  
 ब्दस्य सुप्त्वमिति नतल्लुक् ॥ ततश्च एवमेवैपसंप्रसादोऽस्माच्छरी-  
 रात्समुत्थायपरंज्योतिरुपसम्पद्यस्वेनरूपेणान्निनिष्पद्यते इति श्रु-  
 तिस्थतृतीयान्तस्वशब्दादितिसूत्रार्थः ॥ सच मुक्तस्येति स्वस्वरूपे-  
 णेतिच अर्थात्तात्पर्याच्च लभ्यते ॥ नैवं तव किञ्चिद्भ्रमकं जाति ॥  
 किञ्च त्वन्मते ज्ञानिनोर्लीलास्वादोनभवति किन्तूपासकस्य ॥ सो-  
 ऽश्रुतेसर्वानितितु ज्ञानिपरं नोपासकपरं ॥ योवेदेत्युक्रमात् ॥ ज्ञा-  
 निनश्च त्वन्मते न पुरुषोत्तमप्राप्तिरिति । कथं पुरुषोत्तमेन सहेति-  
 व्याख्यायते ॥ तस्माद्ब्रह्मणासहइत्यस्य स्वस्वरूपभूतेन ब्रह्मणा यु-  
 गपदित्यर्थः ॥ सचक्रमित्यादौ सशब्दस्थानिनः सहशब्दस्य युग-  
 पदर्थतायाः प्रसिद्धत्वात् ॥ कामानां सर्वेषामपि ब्रह्मणोऽभिन्नत्वा  
 द्ब्रह्मावाप्तौ तदवामेःसुलभत्वात् ॥ अतएव यावानर्थउदपानेसर्व-  
 तःसंप्रुतोदके तावान्सर्वेषुवेदेषुब्रह्मणस्यविजानतः इत्यनेन तुल्या-

र्थता ॥ त्वन्मतेतु सर्वपदसंकोचः स्यादतीतादिकामानुषजोगात् ।  
 यस्तु भागवतश्लोकः सोऽपि न त्वदुक्तार्थकोगोपानां पुनरागम-  
 नदर्शनात् तस्माद्दर्शयामासलोकंस्वमित्युक्ते तत्र कथंभावाकाङ्क्ष-  
 क्षायां तेतुब्रह्मज्ज्दंतीतामग्राब्रह्मणोलोकंददशुः ॥ पुनश्चब्रह्मज्ज्द-  
 त्कृष्णेनोत्थृताइत्युक्तम् ॥ अकूरोयत्र दृष्टवांस्तस्य यमुनाज्ज्दस्य  
 ब्रह्मज्ज्दइतिनामेत्यादि श्रीधरकृततटीकायां स्पष्टम् इत्यलम् ॥  
 ॥११॥४४॥ इतिश्रीपेरमहंसपरिव्राजकाचार्यश्रीमत्स्वरूपानन्दस्यां  
 मिशिष्यश्रीमत्सदानन्दस्याभिकृतेसहस्राक्षयथेमेघविस्तारोनामप्रथ-  
 मोऽङ्गागःसमाप्तः ॥ १॥ . . . ॥७३॥ . . . ॥

## सहस्राक्ष.

भाग २

श्रीगणेशायनमः ॥ श्रीसाम्बसदाशिवायनमः ॥ तदेवं सव्याख्या-  
 नैरेकादशभिः श्लोकैः प्रायेण शुद्धाद्वैतमार्तण्डतटीकोक्तं तत्रत्यक-  
 मं विहाय खण्डितम् प्रसङ्गाच्चन्यदपि ॥ इतः परं विद्वन्मण्डनो-  
 क्तं तटीकोक्तञ्च प्रायेण खण्डयिष्यते ॥ तत्रच पूर्वं विद्वन्मण्डन-  
 स्य कंचित्कंचित्खण्डं लेखिष्यामः ततः परन्तु स्वकृतं तस्यतस्य  
 खण्डनार्हततटीकायाश्च खण्डनमिति क्रमो बोध्यः ॥ खण्डक-  
 ल्पनां च व्यवहारसौकर्यार्थमस्माभिरवकृता ॥ १ ॥ तत्रतावत्-  
 श्लोकत्रयात्मकोविद्वन्मण्डनस्य प्रथमः खण्डोलिख्यते ॥ ॥  
 निजमुरालिकानादाब्धानागतव्रजसुन्दरीनिरुपमनवस्नेहाम्मोदे-  
 विचित्रतरोर्मिभिः ॥ किमपि परितश्चार्द्रार्द्रोऽस्तु स्वयं प्रकटीभन्म-  
 तियुवतिसंभेदेनास्मदृशां विषयः सदा ॥ १ ॥ पितृचरणान्नत्वाहं  
 हरिरिति मार्गम्बुजातमार्तण्डान् ॥ तदनुग्रहतः किञ्चिद्विस्वामि  
 यत्नाद्यथाबुद्धिः ॥ २ ॥ श्रुतिसूत्रादिमणिभिर्जटितं युक्तिमौक्ति-  
 कैः ॥ यथितंकुरुतेविद्वन्मण्डनं विव्वलः सुधीः ॥ ३ ॥ ॥ १ ॥  
 अथैतत्कुत्सापरावस्मदीयौ श्लोकौ तथा तच्छ्लोकार्थादिदूषणरूपं  
 प्रथमखण्डखण्डनम् ॥ आत्ताऽऽत्मार्यमनःसमर्पणपथा हर्तुं पर-  
 स्त्रोधनं क्षुद्रान्तःकरणप्रसादनकृते गीतेशगोपीकथाः ॥ विद्वद्वाक्-  
 श्रवणप्रवीणजनताधीमोहनाय श्रुतिस्मृत्याद्यर्थविलोमतोद्यमपराः  
 पुष्ट्याख्यमार्गस्थिताः ॥ १ ॥ यन्मोहाय पुराणकृष्णवचनश्रुत्यर्थ-  
 शोत्थ्युत्तमयुक्तिष्वामुरगोचरत्वभितरास्वाङ्गबुद्ध्याकल्पताम् ॥ ताना-



चार्यविकाशितार्थवचनैः संबोधयामोयतोयुक्तार्थाः श्रुतयोऽभवन्ति  
 फलदानस्वार्थतश्चाविताः ॥ २ ॥ आत्मा देहः ॥ यान्हिशि-  
 प्यानिमे कुर्वन्ति तानिदं संस्कृतं मन्त्रतया ग्राहयन्ति ॥ सहस्रप-  
 रिवत्सरपरिमितकालजातरुणवियोगजनिततापक्लेशानन्दतिरो-  
 भावोऽहं भगवते रुणाय देहप्राणेन्द्रियान्तःकरणानि तद्धर्मांश्च  
 दारागारपुत्राभविस्तेहापराण्यात्मना सह समर्पयामि दासोऽहं रु-  
 ण तवास्मि इति ॥ नास्मिन्मन्त्रादिरीतिरस्ति ॥ नवेदंमन्त्रशास्त्रा-  
 दिपूपलभ्यते ॥ तस्मादात्मादिहरणायैवाऽयं समर्पणमार्गः ॥ कि-  
 ञ्च तादृशकालस्य रुणवियोगं प्रति रुणवियोगस्य तापादिकं  
 प्रतिच हेतुत्वं तत्सिद्धान्तविरुद्धं ॥ तेन भगवदिच्छामात्रस्य सर्वत्र-  
 हेतुतायाअभ्युपगमात् ॥ अन्याप्यर्थासङ्घतिस्तु यथाऽस्य भवति  
 तथाऽप्ये तत्रतत्र स्फुटीभवित्यति ॥ प्रथमश्लोकद्वितीयचरणेन त-  
 दीयप्रथमश्लोकस्य दुरभिप्रायत्वं सूचितम् ॥ आर्द्रार्द्रइत्ययंप्रयो-  
 गश्चिन्त्यः ॥ द्वित्वे बहुव्रीहिवद्भावाद्यप्राप्त्या पूर्वभागे विभक्त्यभा-  
 वायोगात् ॥ प्रतियुवतीत्यस्य टीकोक्तरीत्या व्याख्याने ऽसंगति-  
 रेव ॥ तत्रहि प्रतिर्लक्षणे युवतिर्युवति लक्ष्यीकृत्य संभेदइत्युक्तम्  
 तच्च लक्षणे द्वित्वसमासयोरप्राप्त्याऽसंगतम् ॥ अत्रचटीकोक्ता  
 कामुकचर्या तूपेक्ष्यते ॥ ३ ॥ यत्तु टीकाकारेणाऽनिर्वाच्यत्वन्तुर-  
 सरूपस्यैव ॥ यतोवाचोनिवर्त्तन्तेअप्राप्यमनसासहेत्यनिर्वाच्यत्वं  
 यद्यपि ब्रह्मणः श्रावितं तथापि रसोवैसदिति रसरूपत्वं पूर्वानुवा-  
 के प्रकृत्य तदुत्तरमेतस्य श्रावितत्वात्तादृशस्यैव तथात्वं नत्वोश्व-  
 रूपस्य ॥ तन्त्वौपनिषदंपुरुषंपृच्छामि अतोस्मिलोकेवेदेत्तप्रथितः

पुरुषोत्तमः सर्ववेदानप्रत्ययमित्यादिश्रुतिस्मृतिन्यायविरोधादित्यु-  
 क्तं ॥ तन्नयुक्तम् ॥ वक्ष्यमाणस्य तृतीयखण्डस्थस्य तथासति प्र-  
 क्षालनादित्यस्य व्याख्याने वाचोमनश्चलौकिक्योऽशुद्धंचेति-  
 च्छ्रुत्यर्थवर्णनपरस्वोक्तेर्विरोधात् ॥ चतुर्विंशतिखण्डस्थमूलविरोधा-  
 च्चातत्रहि ॥ वस्तुतो विरुद्धधर्माश्रयमपि ॥ तथाहि ॥ श्रोतव्यो मनव्यः  
 यतो वाचो निवर्त्तन् इत्युक्तम् ॥ भवदुक्तौ तु विरोधाभावात्तन्न संगच्छे-  
 त ॥ आनन्दं ब्रह्मणो विद्वानित्युत्तरत्रानन्दपददर्शनेन तद्वाच्यस्यावा-  
 ङ्मनसगोचरत्वप्रतीतिश्च तस्यैव रसशब्दार्थत्वाद्ब्रह्मत्वाच्च औपनिषद-  
 त्वादिकन्तवीश्वरस्य भक्तेयति न श्रुत्यादिविरोधः ॥ किञ्चानन्दरूपाद्ब्र-  
 ह्मणः शृङ्गाररूपस्य तद्गुणैः रसरूपस्य भिन्नत्वेन सामानाधिकरण्या-  
 नुपपत्तिः ॥ रसं स्नेहबलञ्चेति वाक्यशेषानुपपत्तिश्च ॥ लब्ध्वेति त्काप्रत्य-  
 येनानन्दे लाभपूर्वकत्वज्ञानेन परमेश्वरानन्दस्य नित्यतया तदसं-  
 भवेनैकत्वैकरसत्वाभ्यां मुख्यव्यादाय स्वपितीत्यत्रत्यन्यायानवतारे-  
 ण च परस्य तत्प्राप्तिमुखित्वे वाच्ये न च पररसः परेण लभ्यः ॥ किञ्च  
 तत्पक्षे रसं स्नेहेत्यत्रापि कर्त्तेश्वर एव वाच्यस्तथाचैवकारानुपपत्ति-  
 रितरेषामपि मुखानुभवात् ॥ किञ्च ताद्रूप्येण भेदाङ्गीकारेऽपि नाऽब्र-  
 तस्याऽवाङ्मनसगोचरतोच्यते किन्त्वानन्दरूपस्यैव ॥ प्रकरणाद्वा-  
 क्यस्य बलवत्त्वात् ॥ पूर्वत्र यच्छब्ददर्शनेनोत्तरत्र तच्छब्दाध्या-  
 हारस्यावश्यकत्वेन सर्वस्यैकवाक्यत्वात् ॥ किञ्चानन्दरूपस्येश्वर-  
 स्य रसरूपाद्भेदे मानाभावः ॥ अतएव रसं स्नेहेति श्रुतिः संगता ॥  
 अतएवानन्दो ब्रह्म एतस्यैवानन्दस्य एष एवानन्दयातीत्याद्याः श्रु-  
 तयः संगताः ॥ एवं च नत्वीश्वररूपस्येत्यसंगतम् ॥ किञ्च रसस्य  
 रसादिशब्दैर्व्यवहारादज्ञातस्यापुरुषार्थत्वाच्च कथं तस्यावाङ्मन-

सगोचरत्वम् ॥ अथ सामान्येन तद्गोचरत्वेऽपि विशेषेण तद्गो-  
चरत्वमभिमतमिति चेन्न ॥ रूपादेरपि विशेषस्य वागगोचरत्वेन  
सर्वत्र विशेषस्य वागगोचरतयारसमात्रे तद्गोचरत्वकथनस्य न्यू-  
नत्वाद् व्यर्थत्वाच्च ॥ रसगतविशेषस्य मनसाऽप्यगम्यत्वे तस्याऽ-  
पुरुषार्थतापत्तेश्च ॥ तस्माद् यन्मनसानमनुते पराश्चिखानिव्यवृ-  
णत् कश्चिद्धीरःप्रत्यगात्मानमैक्षत् दृश्यतेत्वय्ययावुत्थ्येत्यादिसमा-  
नार्थैव यतोवाचइतिश्रुतिः ॥ तत्रच प्रमेयस्यैकरसत्वेन विशेषा-  
भावात्प्रमाणगतविशेषेणैव ग्रहणाऽग्रहणव्यवस्थेति युक्तम् ॥ ४ ॥  
यच्च स्नेहोभक्तिरिति प्रोक्तइति वाक्यबलेन स्नेहपदेन भक्तिं गृही-  
त्वा स्नेहस्याभ्योदितुल्यत्वसूचनमपि तस्यानन्तत्वाय समुद्रइवाहि-  
कामः नान्तोस्तिकामस्य न समुद्रस्येति श्रुतेः न तु स्वरूपतुल्यत्वाय ॥  
तेन निरुपमत्वोक्तेर्न विरोधः ॥ स्नेहश्चात्मनो मनसो वा योग्यो धर्मवि-  
शेषो न त्विच्छा ॥ तस्मिन्निष्ठा मिप्रीणाम्यनुरञ्जामिनेच्छामीत्यनु-  
व्यवसायाद् इति तेनोक्तं ॥ तदप्ययुक्तम् ॥ स्नेहस्येच्छायाभिन्नत्वाङ्गी-  
कारे कामादपि तथात्वापत्तेः ॥ कामशब्दस्येच्छार्थककमेर्निष्पन्न-  
त्वान् ॥ तथाच स्नेहानन्तत्वे प्रमाणतया नान्तोस्तिकामस्येति श्रुत्युप-  
न्यसो विरुध्येत ॥ स्नेहज्ञानस्येच्छाभावज्ञानस्य चानुव्यवसायत्वोक्ति-  
स्तु अनुव्यवसायपदार्थाज्ञानात् ॥ यच्च तेनैव अत्रच वंशस्तु भगवान्-  
रुद्रइति तापनीयश्रुतेर्वेदः शिवः शिवो वेदइति वाक्याच्च मुरलिकाया-  
वेदात्मकत्वमित्युक्तं ॥ तदप्ययुक्तं ॥ समानशब्दवाच्ययोस्तत्तदात्मक-  
त्वे हरिश्चन्द्रार्कवाताश्वेत्यादिकोशाच्चन्द्रादेः सूर्याद्यात्मकत्वापत्तेरि-  
त्यलम् ॥ विद्वद्वागित्यादिसार्द्धश्लोकेन स्वीयप्रथमार्द्धश्लोकोक्तं दृढं  
कृतं तदीयतृतीयश्लोकासङ्गतिरपि सूचिता ॥ तत्र क्षुद्रान्तःकरणेत्य-

त्रशीलहीनावाचकक्षुद्राशब्दक्षुद्रशब्दयोरेकशेषे पठितत्पुरुषः॥पु-  
 ष्यास्येति॥यतः स्वयं पुष्टिमार्गगाः सन्ति अतोऽयं श्रमोमोहनायै-  
 वेतिनिश्चयः ॥ तेहि पुष्टिमार्गः प्रमाणमार्गदति मार्गद्वयं व्यवहर-  
 न्ति ॥ तत्र पुष्टिमार्गउत्तमः प्रमाणमार्गोऽधमदति वदन्ति ॥ अनेन  
 तेषां मोहकत्वं दृष्टसामयीतः प्रत्यायितं ॥ वाक्यानि तु पूर्वभागे  
 प्रथमश्लोकव्याख्यायामुपन्यस्तानि ॥ द्वितीयश्लोकार्येऽपि तत्रै-  
 व वाक्यानि प्रमाणानि द्रष्टव्यानि ॥ द्वितीयश्लोके यत्नेन हरि-  
 रतीत्याद्युक्तम् तदपे निराकरिष्यामोनिराकृतं च कौर्मवाक्यप्रद-  
 र्शनेन प्रथमश्लोकव्याख्यायाम् ॥ विठ्ठलःसुधीरिति ॥ आसीत्क-  
 श्विदारूढपतितोदेवानांप्रियस्तस्य सुतोऽभवत् तस्य विठ्ठलेतिर्यथा-  
 धिकारं नाम चक्रे ॥ युक्तमेव तु तादृशाज्जातस्य तादृशं नाम ॥  
 आर्यार्थमेवहि कृतंकुर्यादिति शास्त्रप्रवृत्तिः ॥ तेनचायंपन्थः क-  
 तोविद्वन्मण्डनाख्यः ॥ युक्तंचेदमपि मोहकानां ब्राह्मणत्वनियमा-  
 भावस्य कौर्मवाक्येन दर्शितत्वादित्यास्तांतावत् ॥ परन्तु साम्प्रतं  
 तत्सन्नतिगः कथंचिच्छ्रुतशास्त्रोजिह्विद्विठ्ठलपदं साधु चिकीर्ष-  
 न्कश्चित् विदा ठाः शून्याविद्यास्तोल्लाति आदत्ते स्वीकरोतीति वि-  
 ष्टलइति प्रलपति ॥ तत्रतावत्प्रष्टव्यः किमियं तृतीया धनेन  
 हीनः प्रज्ञया रहितइत्यादौ दर्शनेन प्रयुक्ता ॥ सचेदोमिति ब्रूया-  
 त्ताहि वाच्यं वत्स नवेत्ति हीनादिशब्दानां व्युत्पन्नत्वेन तत्र का-  
 रकतृतीयामिति कर्तरीत्यादौ दर्शनेन शब्दरि अर्थरि इत्यादाव-  
 रादेशं प्रयुञ्जानं तार्किकमनुकरोषि ॥ अथ धनेनशून्यइत्यत्रेव प्र-  
 कृत्यादित्वेन तृतीयेति वदेत् तर्हि वाच्यं प्रकृत्यादिषु शून्यशब्द-  
 समभिष्यादृतधनशब्दपाठोयदि प्रामाणिकस्तर्हि ठशब्दसमभिष्या

तदविच्छेदस्य तत्र पाठे प्रमाणं दर्शय ॥ यदि सन ग्रामाणिक-  
 स्ताहिं दृष्टान्तासिद्ध्या दार्ष्टान्तिकासिद्धिः सुतराम् ॥ नहि प्रकृत्या  
 दिराकृतिगणइति यथेष्टं तृतीया प्रयुज्यते ॥ नीलेन घटइत्याद्या-  
 पत्तेः ॥ किञ्च तृतीयान्तार्थस्य ठशब्दार्थाभाववदेकदेशे ऽभावे प-  
 रम्परया ऽभाववति वाऽन्वये शिष्टसंमतिरपेक्षिता ॥ अन्यथा प-  
 दार्थः पदार्थेनान्वेतीत्यौत्सर्गिकव्युत्पत्तिलङ्घने ऽतिप्रसङ्गात् ॥ किञ्चा-  
 त्यन्तज्ञानाभावस्य शिलादिष्वेव सत्त्वेन विद्वद्वशब्देन पारमार्थिक-  
 ज्ञानाभाववान्माहस्तच्च न सम्भवति ॥ यत्किञ्चिद्वदति भूतले  
 निर्घटं घटहीनमित्यादिप्रयोगाऽदर्शनेनाऽभावेऽन्वयितावच्छेदक-  
 धर्मावच्छिन्नप्रतियोगिताकत्वेनैव प्रतियोग्यन्वयस्य व्युत्पन्नत्वात् ॥  
 किञ्च सूत्रान्तरेण समासाऽप्राप्त्या सहसुपेत्यनेन समासोवाच्यः स-  
 चच्छिष्टः ॥ किञ्च विदोदकारस्य ठकारः केनसूत्रेणेति वदतु देवा-  
 नाम्निप्रयः ॥ नाऽत्र प्रथमठकारः किन्ताहिं टकार इति वदता तु गु-  
 लावइति पितृनामशोधनाय कुलाभइति पितुर्नामकुर्वन् प्राज्ञोऽ-  
 नुकृतोभवति ॥ लोके देवविशेषे तादृशशब्दप्रयोगस्तु कनैयादि-  
 शब्दप्रयोगवज्ज्ञेयः ॥ इति श्लोकत्रयात्मकप्रथमखण्डखण्डनं ॥  
 ॥१॥ ॥ इहहि विविधदृजिनतापोपतप्यमाननिखिलजनापवर्गा  
 य श्रुतिस्मृतिपुराणेषु श्रवणादयः प्रतिपाद्यतां ॥ ६ ॥ तेषां विषयश्च ब्र-  
 ह्मैवोच्यते ॥ तन्निर्द्धर्मकं सधर्मकं वेति भवति विप्रतिपत्तिर्जिज्ञासू-  
 नां ॥ उभयरूपत्वेनाऽपि श्रूयमाणत्वात् ॥ तथाहि ॥ अथातआ-  
 देशोनेतिनेति अपाणिपादोजवनोग्रहीतापश्यत्यचक्षुःसशृणोत्य-  
 कर्णः सहोवाचैतद्वैतदक्षरंगार्गिब्राह्मणाअभिवदंत्यस्थूलमनण्वह-  
 स्वमदीर्घमलोहितमस्त्रेहमच्छायमतमोवाय्वनाकाशमसंगमस्पर्श-

मगंधमरसमचक्षुष्कमश्रोत्रमवागमनोऽतेजस्कमप्राणममुखमनामा  
गोत्रमजरममरमजयममृतमरजोऽशब्दमविवृतमसंवृतमपूर्वमनपरम  
नन्तरमबाह्यंनतदश्रोतिकश्चननतदश्रोतिकंचन दिव्योऽसमूर्तःपुरु-  
षःसबाह्याभ्यंतरोऽस्यजः अशरीरंशरीरेष्वनवस्थेष्ववस्थितं महान्तंवि-  
भुमात्मानंमत्वाधीरोनशोचति अप्राणोऽयमनाःशुभ्रः असंगोऽयं-  
पुरुषइत्यादिश्रुतिभिः अव्यक्तोऽयमचित्योऽयं नसत्तन्नासदुच्यते स-  
वैनदेवासुरमर्त्यतिर्यङ्मूर्त्तानपढोनपुमान्जंतुः नायंगुणःकर्मनसन्न-  
चासन्निपेथशेषोजयतादशेषइत्यादिपुराणवाक्यैश्च निर्विशेषं ब्रह्म  
प्रतिपाद्यते ॥ यतोवाइमानिभूतानिजायते येनजातानिजीवंति  
यत्पयंत्यजिसंविशंतीति आनंदार्थ्येवरखल्विमानिभूतानिजायंत-  
इत्यादि सर्दक्षांचक्रे सआत्मानमेवावेदहंब्रह्मास्मीति सर्वस्यवशी-  
सर्वस्येशानः यःसर्वज्ञःसर्वशक्तिः विश्वतश्चक्षुरुतविश्वतोमुखोवि-  
श्वतोबाहुुरुतविश्वतस्पात् सम्बाहुभ्याधमतिसंपतत्रैर्यावाभूमीज-  
नयन्देवएकः सर्वकाम.सर्वगंधःसर्वरसइत्यादिश्रुतिभिः सर्वतःपा-  
णिपादंतत्सर्वतोऽक्षिशिरोमुखं सर्वतःश्रुतिमल्लोकेसर्वमावृत्त्यतिष्ठति  
निर्दोषपूर्णगुणविग्रहआत्मंतंत्रोनिश्चेतनात्मकशरीरगुणैश्चहीनः ॥  
आनन्दमात्रकरपादमुखोदरादि.सर्वत्रचस्यगतभेदविवर्जितात्मा इ-  
त्यादिस्मृतिभिश्च सविशेषं प्रतिपाद्यते ॥ ७ ॥ किमत्र युक्तं नि-  
र्विशेषमेवेति कुतः उपजीव्यत्वतःश्रौतवाक्यैश्चान्यपरत्वतः अन्तर-  
ङ्गत्वतश्चापिनिर्विशेषंनिरूप्यते ॥ तथाहि ॥ सविशेषवादिना वि-  
शेषाधारत्वेनाऽवश्यं ब्रह्मस्वरूपमप्यंगीकर्तव्यं ॥ अन्यथा कुत्र  
विशेषानिरूपिताः स्युः ॥ तथाचाऽधारनिरूपिका श्रुतिराधेयनि-  
रूपिकया नान्यथायितुं शक्या उपजीव्यत्वात् ॥ नचधर्मिस्वरूपं

निरूप्य धर्मनिरूपणेनोभयसार्थकत्वमितिवाच्यं ॥ अस्थूलाद्यु-  
 क्तश्रौतवाक्यैर्धर्मनिषेधश्रवणात् ॥ ननु निर्विशेषब्रह्मनिरूपिका  
 श्रुतिर्धर्मान्विना न तन्निरूपयितुं शक्ता ॥ तथाहि ॥ निरूपणं हि ल-  
 क्षणैः तानिचासाधारणधर्मरूपाणि अत्रच धर्माभावात्तन्निरू-  
 पणपूर्वकमभावमुखेनाऽस्थूलादिवाक्यैर्निरूपयन्त्याधर्मनिरूपिका  
 श्रुतिरूपजीव्या ॥ अभावस्य प्रतियोगिनिरूपणाधीननिरूपण-  
 त्वात् ॥ तथाच श्रौतत्वोपजीव्यत्वयोरविशेषादन्यतरबाधोन यु-  
 क्तः ॥ विरोधात्तथाकरणेतूभयबाधोयुक्तः ॥ उक्तयुक्तेः ॥ तथा-  
 च शून्यवादआपद्येतेति वृश्चिकभिया पलायमानस्य विषमाशी-  
 विषमुखे निपातः ॥ नचैवमपि वक्तुं शक्यं असन्नेवसंभवति अस-  
 द्भूतेतिवेदचेदिति निंदाश्रुतेरितिचेत् ॥ मैवं ॥ नहि श्रुतिसिद्धाध-  
 र्मा निषिध्यन्ते कित्वनुवादपूर्वलौकिकाः स्थौल्यादयः ॥ तथाच  
 क धर्माणां श्रौतानामुपजीव्यत्वं ॥ नचैवं निषेधस्य भिन्नविषय-  
 त्वाद्विरोधाभावेनैकतरबाधोनयुक्तस्तथाचोभयधर्मवत्त्वं सिद्धमि-  
 तिसंप्रतं ॥ श्रौतानामप्यर्थानां श्रोतव्यत्वादीनां यतोवाचोनिव-  
 र्त्ततइत्यादिना निषेधात् ॥ नचोपजीव्यत्वबाधः ॥ एवंविधस्य त-  
 स्याप्रयोजकत्वात् ॥ अन्यथाऽभावनिरूपणोच्छेदप्रसङ्गात् ॥ न-  
 च्चिदमसंगतं नहि लोके यस्मिन् यदा ये धर्माः सत्त्वेन निरूपि-  
 तास्ते तस्मिन्नेव तदैव निषेद्धुं शक्याः ॥ विरोधात् ॥ कालभेदेनतु  
 शक्यानिषेद्धुं पूर्वं श्यामत्वेन निरूपिते पाकरक्ते घट्टे श्यामत्वस्ये-  
 व ॥ नचैवं ब्रह्मणि संभवति ॥ सदैकरसत्वात् ॥ अतः कथं धर्म-  
 निरूपणं कथंवा निषेधइति तत्प्रसंदंशपतितोमिथ्यावादीतिचेत्  
 न ॥ धर्मनिरूपिकायाः श्रुतेरन्यपरत्वात् ॥ तथाहि ॥ सोपाधि

ब्रह्म निरूपयति धर्मनिरूपिका श्रुतिरूपासनार्थं तथा चित्तशुद्धौ  
 सत्यां निर्विशेषं ब्रह्म प्रतिपत्स्यतइतितात्पर्येण ॥ ततस्तादृशब्रह्म-  
 ज्ञापनाय पूर्वोक्तान्निषेधति ॥ तेषामविद्याकल्पितत्वेनाङ्गीकारा-  
 न् ॥ अतोऽपवादार्थं कर्तृत्वाद्युक्त्वा निषेधतीतिकल्पने सर्वं समंज-  
 समितिचेत् ॥ अत्रब्रूमः ॥ अभेदादनुपाधित्वाज्जगदप्रत्ययामितः  
 सर्वाधारत्वतस्तावच्छक्तित्वान्नास्यबाधनं ॥ अत्र मिथ्यावादी प्र-  
 ट्ययः जगत्कर्तृत्वेशितृत्वादिविशिष्टनिर्विशेषयोर्भेदमङ्गीकरोष्यु-  
 ताभेदं ॥ भेदपक्षेऽपि तात्त्विकमतात्त्विकंवा ॥ नतावदाद्यः ॥ सर्व-  
 त्र प्रसिद्धोपदेशादित्यधिकरणविरोधात् ॥ अस्यार्थस्तु सर्वत्र वे-  
 दान्तेषु प्रसिद्धस्य ब्रह्मणएवोपास्यत्वेनोपदेशान्मनोमयत्वादिविष-  
 यवाक्योक्तधर्मविशिष्टं ब्रह्मैवाऽस्मिन्वाक्यउच्यतइत्येतत्सर्वं व्यास-  
 सूत्रभाष्ये विस्तृतं पितृचरणैः ॥ विस्ताराभियाऽत्र नलिख्यते ॥  
 किंचैवं जीवे नितरां तथायातमिति तत्त्वमसीत्याद्यभेदबोधकश्रु-  
 तिविरोधः ॥ ब्रह्मानेकत्वापत्त्याचैकमेवेत्यादितद्विरोधः ॥ त्वया  
 तथाऽनङ्गीकाराच्च ॥ येऽप्यङ्गीकुर्वन्ति तेषां मते वेदांतानां तादृग्भा-  
 वनापरत्वमेव नतु वस्तु तादृशमित्युच्यते ॥ तदप्ये निराकरिष्यते ॥  
 नद्वितीयः ॥ सतूपाधिकृतएव संभवति घटादिकृतइवाकाशस्य  
 प्रकृते तादृशउपाधिः कः सोऽप्यनादिः सादिर्वेति विचारणीयं ॥  
 अविद्यैवोपाधिः साचानादिरेवेति पक्षस्त्वसंगतः ॥ तथाहि ॥ उभ-  
 योरप्यनादित्वेनोपहितस्याऽप्यनादितया तादृशस्यैवच त्वन्मते  
 कर्तृत्वेनाविरतं सर्गः स्यान्न जातु प्रलयः ॥ श्रुतौ ब्रह्ममात्रस्यैवे-  
 च्छाविशिष्टस्य कारणत्वोक्त्या कारणान्तरानपेक्षणात् ॥ स्मार्तम-  
 वलंब्य गुणापेक्षाकथनेतु गुणानां पौर्वापर्येणाविर्भावे हेतोरवश्य-



वाच्यत्वे तदिच्छैव तादृशी वाच्या ॥ तथासति तद्धेतोरेवेतिन्याये-  
 नेच्छैव तथाऽस्तु कृतं गुणैः ॥ नचैवमपि त्वन्मते वक्तुंशक्यं ॥ उप-  
 हितस्येच्छाक्रमे हेत्वपेक्षाया तस्योपाध्यधीनतयेच्छायामपि त-  
 दुणाएव हेतुत्वेन वाच्याः ॥ गुणानां क्रमेचैवंसतिस्वभावएवहेतु-  
 र्वाच्यस्तथाच तादृक्स्वभावविशिष्टागुणाएव कारणानि संतु कृतं  
 तदधीनब्रह्मणेत्यनीश्वरवादः प्रसज्येत ॥ सदेवसौम्येदमयआसीदि-  
 तिश्रुतिविरोधश्च ॥ एवकारेण सतोब्रह्मणोऽन्यस्य व्यवच्छेदात् ॥  
 नच कालवाचकापपदेन तस्याऽप्युक्तत्वादेवकारो नान्ययोगव्यव-  
 च्छेदकः किंतु तदानीमपि ब्रह्मासीदेवेत्ययोगव्यवच्छेदकएवेतिवा-  
 च्यं ॥ बोधनार्थमेवतथोक्तेः ॥ अन्यथा सोनुवीक्ष्यनान्यदात्मनोप-  
 श्यदिति श्रुतिविरोधः ॥ एतच्छ्रुत्यनुरोधेनापपदेन यदि कालस्या-  
 ऽपि ब्रह्मत्वमेव मनुष्ये तदोमिति ब्रूमः ॥ अतएव कालोस्मीति भग-  
 वद्वाक्यं कालरूपोऽवतीर्णइत्याद्यपि ॥ इदमेवोपक्रम्य सन्मूलाः-  
 सौम्येमाः सर्वाः प्रजाः सदायतनाः सत्यतिष्ठा इत्यादिश्रुतिभिः सतए-  
 व कर्तृत्वोक्तेश्च ॥ किञ्च त्वन्मतेऽप्युपहितस्योपाध्यधीनतया स्वात-  
 न्याऽभावात्कर्तृत्वानुपपत्तिः ॥ भवद्वा उपाधावेव स्यान्नतूपहिते घट-  
 क्रियेव ॥ एवमस्त्विति चेन्न ॥ यतोवाइमानि सन्मूलाः सौम्येति आनं-  
 दात्थ्येव खल्विमानि भूतानि जायत इत्यादि अह सर्वस्य प्रभव इत्यादि  
 जन्माद्यस्य यत इत्यादि श्रुतिस्मृतिन्यायव्याकोपात् ॥ नचायमुप-  
 चारएव सर्वत्रेति वाच्या ॥ मुख्ये स भवति त्था कल्पनस्यायुक्तत्वात्  
 मुख्यार्वाधाच्च ॥ अतएव व्यासोऽपीममर्थमसूत्रयत् ॥ गौणश्चेन्नात्म-  
 शब्दादिति ॥ श्रुतावात्मपदमप्युपचारादुपार्धिपरमेवेत्याशकायां

पुनराहं ॥ तन्निष्ठस्य मोक्षोपदेशात् इति ॥ यदात्मशब्देनोक्तं त-  
 न्निष्ठस्यैव श्रुतौ मोक्षोक्तेर्नौपचारिकमात्मपदं किंतु शुद्धब्रह्मपरमे-  
 वेत्यर्थः ॥ किञ्च त्वन्मते उपहितस्य जीवत्वेन पुत्रादितुल्यतया तद्धेय-  
 त्वोपदेशवन्मुमुक्षुसाधनोपदेशेषु तस्याऽपि तथात्वं वदेत् न तु तदुपा-  
 सनां ॥ इतोऽपि हेतोर्निर्गुणमेव ब्रह्म जगत्कारणमित्याशयेन हेत्वंत-  
 स्माह सूत्रकारः हेयत्वावचनाच्चेति ॥ किञ्च अथाऽतो ब्रह्म जिज्ञासेति  
 निर्गुणब्रह्म जिज्ञासां प्रतिज्ञाय किलक्षणं तदित्याकांक्षायां जन्मा-  
 यस्मयत इत्यवदत् तच्च सगुणनिरूपकमिति वदन् व्यासस्य प्रति-  
 ज्ञाहान्युपक्रमविरोधावपश्यन् हृदयशून्यो भासि ॥ किञ्चैवं सर्व-  
 वेदायत्यदमामनन्ति वेदैश्च सर्वैरहमेव वेद्य इत्यादि श्रुतिस्मृतिविरोधो-  
 पि ॥ अतो भेदपक्षस्त्वसंगत एव ॥ ॥२॥ ॥ अथ श्लोकत्रया-  
 दग्रिमइह हि विविधेत्यादिरतो भेदपक्षस्त्वसंगत एवेत्यनो द्वितीयः ख-  
 ण्डः खण्ड्यते ॥ तत्र तावन्निखिलजनापवर्गाय श्रवणादयः प्रतिपा-  
 द्यन्ते इति प्रतिज्ञा भुक्तेरप्यधिकं भक्तियोगमीश्वरो भक्तेभ्यो ददा-  
 तीति वक्ष्यमाणस्य सिद्धान्तेन विरुद्धा लक्षणया तप्यमानान्त-  
 विशेषणेन वा निखिलपदस्यार्थसंकोचेन तस्य वैयर्थ्येनानुपादा-  
 नमेव वरम् ॥ किञ्च श्रवणादीनां निखिलजनापवर्गार्थत्वमपशूदा-  
 धिकरणविरुद्धम् ॥ श्रवणस्य श्रोतव्यः श्रुतिवाक्येभ्य इति वाक्येन  
 वेदवाक्येभ्य एव कर्तव्यतया शूद्रस्य तेऽप्यनधिकारात् ॥ अत एवा-  
 धिकारी तु त्रैवर्णिक एवेत्युक्तं प्रथमसूत्रव्याख्याने तदतातेन ॥ व-  
 स्तुतस्तु त्रैवर्णिकस्यापि न सर्वस्याधिकारः किन्तु शान्तोदान्म-  
 इत्यादि श्रुत्युपात्तस्यैवेत्यन्यत्र विस्तर इति त्वत्तातोक्तमपि न किञ्चि-  
 त् ॥ टीकोक्तेषु श्रुत्यर्थेषु यद्धेयं तदप्ये स्वयमेव स्फुटी भविष्यति ॥

पूर्वपक्षे नहिश्रुतिसिद्धा इति यत्पूर्वं प्रतिज्ञातं ततो विरुद्धमप्ये श्री-  
 तानामपीत्यादिकथनम् ॥ तत्र पूर्वप्रतिज्ञा संगता ॥ एवं पाकर-  
 क्ते धटे श्यामत्वस्येवेत्यत्र पष्ठ्यनुपपन्ना, ॥ एवमङ्गीकारादित्यत्र  
 ल्यबलोपे पञ्चमीत्युक्ताऽङ्गीकृत्येति, टीकाकृतो व्याख्यानमयुक्तम् ॥  
 अङ्गीकारमाश्रित्येत्यादिव्याख्यानस्यैवौचित्यात् ॥ अपवादार्थमि-  
 त्यादेः, पूर्वोक्तप्रकारेण भेलयित्वा कथनमसंगतमस्य फलान्तररू-  
 पत्वात् ॥ अतएवोभयत्रानेनाप्यर्थशब्दः प्रयुक्तः ॥ अथ सिद्धान्त-  
 गद्यारम्भे मिथ्यावादीत्यस्य कोर्यः ॥ किं सर्वं मिथ्या वदति तच्छीला-  
 दिरिति किंवा किञ्चिन्मिथ्या वदतीत्यादिः उत जगन्मिथ्या वदती-  
 त्यादिः ॥ न तावदाद्यः ॥ ब्रह्मणो मिथ्यात्वानङ्गीकारेण निरनुयो-  
 ज्यानुयोगात् ॥ न द्वितीयः ॥ त्वय्यतिप्रसङ्गात् स्वमादेस्त्वन्मतेऽपि-  
 मिथ्यात्वात् ॥ अन्यथोत्पत्तिबाधश्रुत्योस्तत्रानुपपत्तेः ॥ अहन्तादेरपि  
 मायिकत्वाङ्गीकारेण तत्रापि मिथ्यात्वस्य त्वया वक्तव्यत्वात् ॥ माया  
 मात्रन्वितिसूत्रेण मायिकतयोक्ते स्वमे मिथ्यात्वदर्शनात् ॥ अतएव  
 न तृतीयः ॥ जगन्मिथ्येत्येतावन्मात्रार्थवाचकत्वे प्रमाणाभावेन त-  
 दर्थमादाय त्वयेव स्वमाहन्तादि मिथ्येत्यर्थमादाय परैरपि प्रयोक्तुं  
 शक्यत्वेन त्वय्यतिप्रसङ्गात् ॥ बाधितार्थवादित्वेन तथा प्रयोगस्तु  
 अपि मनिर्णयाधीनः ॥ स्वमनस्येव निर्णय तथा प्रयोगे तु अतिप्रस-  
 ङ्गः ॥ गालीमात्रदाने पर्यवसानंच ॥ तथाच ददतु ददतु गालीर्गालिम-  
 न्नो भवन्त इति न्यायावतारः ॥ एवं मायावादिशब्दार्थोपि विक-  
 ल्य दूषणीयः ॥ किञ्च पराऽस्य शक्तिरित्यादिश्रुतिप्रामाण्येन सि-  
 द्धायास्त्वन्मते ईश्वरादभिन्नायाः शक्तेस्त्वयापि अहन्तादिकं  
 प्रति स्वमंप्रति आसुरज्ञानं प्रतिच हेतुत्वमुच्यते साच मा-

यान्तुप्रकृतिमित्यादिश्रुत्युक्तमायायानभिन्ना मानाभावाद्गौर-  
वाच्चेति त्वय्यतिप्रसङ्गः ॥ किञ्च पराऽस्यशक्तिरित्यादिश्रुतिसिद्धा-  
यामायायास्त्वन्मतर्दश्वराभिन्नत्वेनेश्वरस्य जगद्धेतुत्वे मायाया-  
स्तद्धेतुत्वं सुतराम् ॥ अतएव मायान्तुप्रकृतिमिति श्रुतिः संगता ॥ त-  
स्याश्च मायायास्त्वन्मते संत्यत्वमेवेति मायावादित्वं त्वय्येवसंग-  
च्छते नास्मासु ॥ अस्माभिर्ब्रह्मातिरिक्तस्य सत्यत्वानङ्गीकारे-  
णास्मन्मते तस्या असत्कल्पत्वात् ॥ नहितमोद्वय्यं नास्तीतिवदस्ता-  
किंस्तमोवादीत्युच्यते अभावो नास्तीतिवदन्भ्राकरादिर्वाऽभा-  
ववादी किन्तु ब्रह्मवादित्वमेवास्मांसु सङ्गच्छते ॥ तन्मात्रस्य सत्य-  
त्वाभ्युपगमात् ॥ त्वन्तु ब्रह्मणोऽभामीणतरगोपीविट्वाङ्गीकारेण  
विट्वाद्येव ॥ प्रकृतमनुसरामः ॥ विट्वादिनस्तावदयं सिद्धान्तः ॥  
पुष्टिमार्गवर्तिसिद्धान्तविरुद्धायायुक्तयस्ता आसुरमोहनायैवेति ॥  
तथाच तावत्योक्त्यैव निर्वाहे व्यर्थः परमतरवण्डनप्रयासः ॥ किञ्च  
सर्वभवनसमर्थेऽस्मिन्विरुद्धमपि तथात्वसूचकत्वाद्दूषणमेवेति त-  
त्सिद्धान्तइति 'तथा'क्त्यैव 'सर्वोपपत्तौविरोधपरिहारश्रमोऽपार्थ-  
कः ॥ इदञ्च स्वमताऽज्ञानेन पूर्वापरानुसन्धानाभावेन चायं प्रवर्त्त-  
तइति ख्यापनायोक्तमस्माभिर्ननु तथासिद्धान्ताश्रयणेन समाधा-  
तुं शक्यम् ॥ तादृशसिद्धान्ताङ्गीकारस्य दुष्टत्वादित्युक्तं वक्ष्यामश्च  
तत्रतत्रा ॥ अथ तदुक्तयोदूष्यन्ते तदुक्तदूषणानिचोत्थियन्ते ॥ तत्र पा-  
रमार्थिकभेदपक्षोन नः समंतः ॥ अस्वार्थस्त्वित्युपक्रम्य मनोमय-  
त्वादिविपयवाक्योक्तधर्मविशिष्टं ब्रह्मैवास्मिन्वाक्ये उच्यते इत्ये-  
तत्कथनन्वसगतं ॥ सूत्रात्तथार्थाज्ञानात् ॥ विवक्षितगुणोपपत्ते-  
श्चेत्युत्तरसंक्षेपेण मनोमयत्वादिगुणानामीश्वरउपपत्तिकथनाच्च ॥

एवञ्च विवक्षितानांगुणानां सत्यसंकल्पत्वादीनां स्वरूपेण मनोम-  
यत्वादीनाञ्च जीवाभेदेनोपपत्तेरिति विवक्षितगुणेतिसूत्रस्यार्थो न-  
तु विवक्षितालोकान्तेतादृशरूपप्राप्तिः साप्रकृतेऽप्युपपद्यते इत्या-  
दिस्तत्पित्रुक्तस्तादृशरूपप्राप्तेर्गुणशब्देन ग्रहणे मानाभावात् ॥ म-  
नोमयत्वादिगुणानामीश्वरउपपत्त्यनुक्तौ तद्वाक्यस्य जीवपरत्व-  
शङ्कानपगमाच्चेति संक्षेपः॥त्वयानङ्गीकारादित्यत्र पक्षस्यसंगता ते-  
षां मते इति पदद्वयस्थाने तैरिति वक्तुमुचितम् ॥ यथाचाविद्याया-  
अनादित्वं हेतुत्वं च तदनादित्वेऽपि नाविरतंसृष्टिर्न वासदेवेत्येवका-  
रविरोधो यथाच कर्मणामिच्छांप्रतिहेतुत्वं यथाच कालस्यक-  
र्मोद्बोधहेतुत्वेन तस्य सृष्टेः प्राक्सत्त्वेऽपि नैवकारविरोधो यथाचने-  
श्वरस्यनैष्कल्यं स्वतन्त्रत्वस्यकर्तृत्वस्यचविधातो यथाच कालो-  
स्मीत्यादेर्नत्वदुक्तार्थकत्वं यथाच त्वन्मतेऽविरतसृष्ट्यनवस्थावै-  
पम्यादिदोषस्तथोक्तं तृतीयश्लोकव्याख्यानावसरे ॥ मायास्वरू-  
पातिरिक्तगुणापेक्षातु नोच्यतेऽस्माभिरिति तद्वोषोक्तिर्निरनुयो-  
ज्यानुयोगः॥ तद्वेतोरेवेति न्यायस्तु कुलालादौ व्यभिचारी ॥ सन्मू-  
लाइत्यादेस्तु सतःप्रजाभ्रमाधिष्ठानतयोपपत्तिरुक्तापूर्वभागे ॥ नतू-  
पहितेघटक्रियेवेतितु नयुक्तम् ॥ आकाशस्य विभुत्वेन वास्तव-  
क्रियानाधारत्वेन तादृशक्रियायाघटमात्रे सत्त्वेऽपि कल्पितक्रि-  
यायास्तादृशतलादेश्च यथाऽऽकाशे सत्त्वं कल्पकदोषसहितस्य  
चाकाशस्य तत्रहेतुत्वं क्रियादिकंप्रतिवितर्त्तोपादानतायाअविरो-  
धात्॥तथाऽत्रापि सोपाधिकस्य तत्त्वोपपत्तेः॥अस्मदेकदेशिमाया-  
मात्रहेतुत्ववादिमते यथासर्ववाक्योपपत्तिरक्षरब्रह्महेतुत्ववादे यथा  
समानानुपपत्तिर्यथा चास्मन्मतेऽथातोगौणश्चेदित्यादेः संगति-

स्तथोक्तं तृतीयश्लोकव्याख्यायाम् ॥ शुद्धब्रह्मातिरिक्तनिरूपणस्य  
वेदेष्वप्राधान्यमिति सर्वेवेदाइत्यादेस्तात्पर्यं चारूपवदेवहीतिसूत्र-  
व्याख्यानावसरे चतुर्थश्लोकव्याख्यायां वर्णितम् ॥ इति द्वितीयख-  
ण्डखण्डनम् ॥ २ ॥ ॥ द्वितीयस्तु स्यात् न स्यात् विरोधादिति चेन्मै-  
वं ॥ अस्थूलादिवाक्यैर्जडजीवधर्मा एव ब्रह्मणि निषिध्यन्ते न श्रुति-  
सिद्धाजगत्कर्तृत्वादयः ॥ तथासति प्रक्षालनाद्विपक्वस्येतिन्यायेन-  
प्रतिपादनैवैयर्थ्यापातात् ॥ किंच ब्रह्मनिरूपकमहावाक्ये त्वन्म-  
ते सृष्टिनिरूपकाणि वाक्यान्यसंगतानि स्युः ॥ तदनिरूपकत्वा-  
त् ॥ नन्वस्ति संगतिरध्यारोपापवादलक्षणा ॥ तथाहि ॥ शुद्धब्रह्म-  
णो दुर्ज्ञेयत्वेन तज्ज्ञापनाय जगज्जननमुक्त्वा कर्तृत्वभोक्तृत्वे प्रति-  
पाद्य तद्वारा सोपाधिके ब्रह्मणि बुद्धौ सिद्धायां शाखारुंधती-  
न्यायेन पूर्वोक्तमपोद्य कर्तृत्वाद्यपेतं ब्रह्म पश्चाद्भोक्तृत्वमिति चेत् ॥  
नैवं वक्तुं युक्तं ॥ जगदप्रतीतिप्रसंगात् ॥ तथाहि ॥ न हि जगत्प्रती-  
तिः श्रुतिसिद्धा येन पूर्वबोधयति पश्चान्निषेधतीत्युच्येत किन्तु  
लोकसिद्धा ॥ तथाच तत्र कर्त्रपेक्षायां कर्त्तारमेवोपदिशतीति-  
वक्तुं युक्तं न तु लोकसिद्धमेव जगदनूद्य तत्र कर्तृत्वं बोधयित्वा  
पश्चान्निषेधतीति ॥ तथासति कार्यस्य प्रतीतिसिद्धत्वेन कर्त्रंतर-  
स्याज्जावाच्च जगत् एवाऽसंभवेनाऽनुवादोवाधितविषयः स्यात् ॥ स्वा-  
सृष्टशाखाच्छेदनवन्मातावंध्येति वाक्यवच्च सर्वार्थतत्त्वप्रतिपादि-  
का श्रुतिः कथमेवं वदेत् सर्वतो बलवती स न्यथानुपपत्तिः ॥ न नू-  
लब्धिमात्रेण न वस्तुसत्त्वं वक्तुं शक्यं ॥ स्वभादिषु तथाप्रसंगात् ॥  
तथाच निषेधिकायाः श्रुतेः प्रपञ्चासत्त्वमेवाभिप्रेतमिति चेत् त-  
र्हि प्रतीतिमुपपादयतु देवानां प्रियः ॥ न तावद्वासनयेति वक्तुं

शक्यं ॥ तस्यानुभवजन्यत्वेन जगतश्वासत्वेन पूर्वमनुभवसंभ-  
 वात् ॥ नचानादित्वेन तदुपपत्तिः ॥ सर्वेषामनुभवानां वासना-  
 जनकत्वानियमेन कदाचित्कस्यचिदर्थस्याप्रतीतिप्रसंगात् ॥ नि-  
 यमे वा सर्वदा तदुद्बोधानियमेनापि तथाप्रसंगः ॥ उद्बोधकंच न  
 दृष्टं ॥ अन्योन्याश्रयप्रसंगात् ॥ नाप्यदृष्टं ॥ दृष्टसामग्रीसंपादन-  
 द्वारैव तस्य कारणत्वात् ॥ वैधर्म्याच्चनस्वमादिवदिति तत्त्वसूत्रवि-  
 रोधाच्च ॥ ३ ॥ ॥ अथ द्वितीयस्तु स्यादित्यादिर्विरोधाच्चेत्य-  
 न्तस्तृतीयः खण्डः खण्ड्यते ॥ ॥ तत्र जडवर्गस्य जीवस्य च  
 धर्माणां ब्रह्मणि निषेधो न सम्भवतीत्युक्तं विष्णौ जीवगेति श्लो-  
 के ॥ ब्रह्मणिविशेषाननिरूप्य तत्र तन्निषेधे विशेषाणां मिथ्या-  
 त्वं नस्यादित्यपि तत्रैवोक्तम् ॥ उपासनार्थमपि कचिद्विशेषाणा-  
 मनुवादइति ब्रह्मनिरूपकमहावाक्यप्रकरणेपि सृष्टिनिरूपकवा-  
 क्यानां नासंगतिरिति च तत्रैवोक्तम् ॥ तथाहीत्यादिनाऽध्यारो-  
 पापवादस्वरूपकथनन्त्वज्ञानात् ॥ अस्थूलमनण्वित्याद्युक्तोक्त-  
 स्यैतस्यैवाक्षरस्यप्रशासनइति वचनस्य गतिस्तु चतुर्थपञ्चमश्लो-  
 कयोरुक्तेति तद्विरोधो न ॥ अतो निर्विशेषवाक्यानां तद्विरोधेन  
 दौर्बल्यापादनं सुवर्णसूत्राख्यतट्टीकोक्तं न किञ्चित् ॥ यद्यपि सवि-  
 शेषवाक्यमात्रदर्शनेन जगदुत्पत्तिवर्णने कर्तुरपेक्षया तदुपदेश-  
 स्तात्पर्यविषयइति वक्तुं युज्येत तथापि निर्विशेषवाक्यदर्शने-  
 न तदप्यनुवादकोटिगतमेव ॥ अनुवादस्य तु बाधितविषयत्वमि-  
 दमेव ॥ स्थावरूढशाखाच्छेदनादिदृष्टान्तस्तु विषमः ॥ अथरथा-  
 नुरथयोगान्पथःसृजति यदाकर्मसुकाम्येपुस्त्रियंस्वमेऽनुपश्यतीत्या-  
 दौ व्यभिचारी च ॥ बाधितत्वेन ज्ञातस्यापीश्वरेण निर्माणत्वेन्द्र-

जालिकवत् ॥ एतेन तद्दीकोक्तं सर्वज्ञस्य मायिकपदार्थनिर्माण-  
 मसंगतमिति निरस्तम् ॥ श्रुतीनां सर्वार्थतत्त्वप्रतिपादकत्वं तु अथ-  
 रथान् इत्यादौ व्यभिचारि ॥ तात्पर्यविषयसर्वार्थतत्त्वप्रतिपादकत्वं  
 न्विष्यते ॥ तात्पर्यविषयस्तु निर्विशेषं ब्रह्मैव ॥ प्रतीतिविषयेत्वि-  
 यं व्यवस्थो ॥ सद्विलक्षणस्य जगतः स्वप्रवर्तनीतिः ॥ हेतुभूतवा-  
 सनायाः सत्यविषयकानुभवजन्यत्वे गौरवादनुभवजन्यत्वमेवा-  
 ङ्गीक्रियते ॥ यावद्भिः संस्कारैः स्मृतिरूपमध्यासरूपं वा कार्य-  
 मुत्पाद्यते तावतामनुभवेनोत्पत्तिर्जीवाऽदृष्टेन चोद्बोधः ॥ अदृष्टस्य  
 दृष्टसामग्रीसम्पादनद्वारा कार्यहेतुत्वनियमस्तु अदृष्टस्य हेतुत्वमन-  
 ङ्गीकुर्वतस्तेऽसङ्गतः ॥ सुषुप्त्युत्तरे स्वप्ने जागरणे चादृष्टमात्रस्य हे-  
 तुत्वं वदन्त्या पुनश्च जन्मान्तरकर्मयोगात्स एव जीवः स्वपिति प्रबुद्ध-  
 इति श्रुत्या विरुद्धश्च ॥ अदृष्टेन स्वकार्योत्पत्तये या दृष्टसामग्री  
 सम्पाद्यते सापि तत्कार्यमेवेति तत्रापि दृष्टसामग्र्यपेक्षायां मू-  
 लच्छेदक्यनवस्थाऽप्येत अनपेक्षणे तु नियमभङ्ग इत्यप्रामाणि-  
 कोऽयं नियमः ॥ सति सम्भवे इति वा नियमशरीरे निवेशनी-  
 यम् ॥ वैधर्म्याच्चेति सूत्रविरोधस्त्वीशानः सृजतीत्यादिश्लोकोक्त्या-  
 ख्यायामुद्धृतः ॥ इतितृतीयखण्डखण्डनम् ॥ ३ ॥ ॥ ननु जी-  
 वाविद्यैव जगत्प्रतीतौ हेतुः ॥ तथाहि ॥ जीवब्रह्मणोरभेदबोधक-  
 श्रुत्या भेदस्य च तत्रैव ज्ञाननिवर्त्यत्वोक्त्या भेदस्यातात्त्विकत्वम-  
 ज्ञानकृतत्वं च निरूपितं ॥ यतः परमार्थतौ भिन्नस्याभेदासंभवः ॥  
 ज्ञानमप्यज्ञानस्यैव निवर्त्तकं ॥ तथा चानादिरविद्यैवाऽज्ञानरूपा-  
 ऽहमज्ञादित्यनुभवसिद्धा भावरूपा तदवच्छेदिका भूतव्या ॥ जी-  
 वब्रह्मविभागस्यानादित्वात् बंधोऽस्याऽविद्ययाऽनादिरिति वच-



नात् ॥ तथाच विचित्रपरिणामशीलया तथैव दोषरूपया वि-  
चित्रं जगत्प्रतीयते ॥ युक्तंचैतत् ॥ कार्यस्य तुच्छत्वेन तत्कारणेना-  
पि तादृशेनैव भवितव्यं ॥ कारणसजातीयत्वात्कार्यस्य ॥ यथा-  
च मुखसंबन्धमात्रेण दर्पणादिकं बिम्बप्रतिबिम्बभेदनिमित्तं तथा  
चिद्रूपब्रह्मसम्बन्धमात्रेण तद्भेदनिमित्तं ॥ सतत्कृततद्दध्यासवशा-  
त्स्यस्मिन्नज्ञत्वं कर्तृत्वभोक्तृत्वे मन्यमानोजीवोविधिनीयोज्यता-  
दिभावं मनुते ॥ ततः शमदमादिभिर्गुरूपसत्तितदुपदेशश्रवणमन-  
ननिदिध्यासनेश्वाधिष्ठानरूपस्यात्मनोऽद्वैतकूटस्थचिदेकरसत्वलक्ष-  
णस्वरूपज्ञानेनाज्ञाननिरुत्था तत्कार्यरूपप्रपञ्चस्यापि निरुत्तेर्ब्रह्म-  
वेदब्रह्मैवभवतीत्यादिश्रुतिनिरूपितोमोक्षः संपद्यते ॥ रज्जुस्वरूप-  
ज्ञानेन प्राचीनसर्पानुभवतत्कृतभयनिरुत्था स्वास्थमिव ॥ ननु ब्र-  
ह्मणः सर्वज्ञस्याऽविद्यासम्बन्धोऽशक्यवचनः ॥ अज्ञत्वापादकत्वात् ॥  
नच जीवाश्रयैव सेतिवाच्यं ॥ ऐक्यांगीकारात्तयोः ॥ एतेन जीव-  
स्याप्यज्ञत्वमनुपपन्नं वेदितव्यमिति चेत् न जपाकुसुमारुणस्फटि-  
कस्तंभश्रेणिगतपुरुषप्रतिबिम्बस्यारुणत्ववर्जीवस्याज्ञत्वावभासोप-  
पत्तेः ॥ तद्विम्बस्योज्ज्वलतेव ब्रह्मणः सर्वज्ञत्वोपपत्तेरविद्याश्रयत्वे-  
न नाभेदानुपपत्तिरित्येवंप्राप्ते ब्रूमः ॥ पूर्वं जीवस्वरूपं विचारणी-  
यं यस्य सा शक्तिः ॥ तत्र न तावत् ब्रह्मप्रतिबिम्बोजीवइति पक्षो-  
युक्तिसहः ॥ तथाहि ॥ ब्रह्मणोनीरूपत्वेन प्रतिबिम्बाश्रयस्याज्ञान-  
स्य चास्थच्छत्वेन क्व कस्य प्रतिबिम्बः स्यात् ॥ रूपवतएव प्रति-  
बिम्बनियमात् ॥ दृष्टानुसारिणी हि कल्पनोचिता ॥ अन्यथा वा-  
युदारुणोरपि बिम्बत्वप्रतिबिम्बाश्रयत्वप्रसङ्गात् ॥ ननु दर्पणादा-

वाकाशंप्रतिबिम्बोदृश्यते न तावदेशीयप्रभामण्डलस्यैव रूपवत्त्वेन  
तत्र प्रतिबिम्बप्रतीतेः ॥ किञ्च ॥ यत्र यदस्ति तत्र तन्न प्रतिबिम्ब-  
ते ॥ दर्पणरेखावत् ॥ तथाच सर्वगतस्य ब्रह्मणोऽविद्यायामपि स-  
र्वगतायां सत्त्वेन कथं प्रतिबिम्बः स्यात् ॥ नच संयोगसम्बन्धेन  
तत्र वर्तमानत्वं प्रतिबिम्बे प्रयोजकं एतयोश्च न संयोगोविभुत्वा-  
त् अतो नानुपपत्तिरिति वाच्यं ॥ संयुक्तस्यापि प्रभामण्डलस्य त-  
थाप्रतीतेः ॥ नच यदंशे संयोगः तदंशे न तथेति वाच्यं ॥ विसिनी-  
सूत्रमात्रान्तरिताङ्गुलीतलभागस्थप्रभाया अपि दर्पणे प्रतिबिम्बात् ॥  
किञ्च ॥ द्वासुपर्णासयुजा गुहांप्रविष्टौ परमेपराद्धौ गुहांप्रविष्टावा-  
त्मानौ हितदर्शनादित्यादिश्रुतिन्यायनिर्णीता जीवपरमात्मनोरेक-  
ञ्च स्थितिर्बिम्बप्रतिबिम्बपक्षे न संगच्छते ॥ तयोर्लोके तथा दर्श-  
नात् ॥ ४ ॥ ॥ अथ ननु जीवाविद्यैवेत्यादिस्तयोर्लोके तथा दर्शना-  
दित्यन्तश्चतुर्थः खण्डः खण्ड्यते ॥ ॥ तत्र यद्यप्यस्मन्मतोपपादनप्र-  
यासो मूलटीकंयोरस्मन्मतज्ञानपूर्वकत्वेन न नोरोचते तथापि वि-  
स्तरभयान्नतद्दूषणाय प्रयत्यते ॥ मायायाः स्वच्छत्वं रूपरहितस्य  
प्रतिबिम्बो यत्र यदस्ति तत्रापि तत्प्रतिबिम्बश्च मायायां प्रतिबिम्ब-  
ते इति श्लोकव्याख्यायाम्प्रत्यपादि ॥ इतीयं कल्पना दृष्टानुसारिण्ये-  
व ॥ किञ्च त्वदुक्तन्याये कल्पनाशब्देन श्रौतार्थज्ञानस्यापि ग्रहणे  
स्वर्गादिरलीकः स्यात् ॥ तज्ज्ञानस्य दृष्टानुसारित्वाभावात् ॥ अ-  
र्यापत्तेर्व्यतिरेक्यनुमितेर्वा ग्रहणे नात्र तन्मायावतारशङ्कापि ॥ श्रौ-  
तप्रतिबिम्बप्रमायाः कल्पनात्वाभावात् ॥ किञ्च प्रभायरूपमात्र-  
त्वेन गुणत्वं मन्यमानस्य ते तत्प्रतिबिम्बस्वीकारे कुतो न रूपवत् ए-  
व प्रतिबिम्ब इति नियमविरोधः ॥ सकिरणायाः प्रभायाः प्रति-

विम्बस्वीकारे तु न मानम् ॥ किञ्चैवं गमनमप्यालोकस्य सकि-  
 रणस्यैव स्यादिति त्वया सिद्धान्तपरतया मन्यमानेन गुणाद्वालो-  
 कवदितिसूत्रेण विरोधः स्यात् ॥ द्वासुपर्णा गुहांप्रविष्टौ परमइत्या-  
 दिश्रुतेः गुहांप्रविष्टावात्मानौ हि इत्यस्य सूत्रस्य चाविरोधो मा-  
 यायां प्रतिविम्बते इति श्लोकव्याख्यायामुक्तः ॥ एवं टीकोक्तस्य  
 रूपं रूपमित्यादिश्रुतिं व्याख्यानस्य दूषणमपि तत्रैवोक्तम् ॥ किञ्च  
 गुहांप्रविष्टावित्यत्र छायातपावित्युक्तत्वेन सा श्रुतिः प्रतिविम्ब-  
 त्ववादिन्येव ॥ छायास्यादातपाभावे प्रतिविम्बार्कयोऽपितोरिति मेदि-  
 नीकोशेन छायाशब्दस्य प्रतिविम्बपरत्वज्ञानात् ॥ मायाया ब्रह्मा-  
 श्रितत्वे जीवाश्रितत्वे वा ब्रह्मणो यथा नाज्ञत्वं तथोक्तं तृतीयश्लो-  
 कव्याख्यायाम् ॥ इति चतुर्थखण्डखण्डनम् ॥ ४ ॥ ॥ अपरंच ॥  
 अविद्यायां ब्रह्मप्रतिविम्बो जीव इति मोक्षश्चाविद्यानाश इति वद-  
 तस्तव मते जीवस्वरूपनाश एव मोक्ष इति संपद्यते ॥ तथा चात्महान-  
 मपुरुषार्थ इति मोक्षस्याऽपुरुषार्थत्वमापद्येत् ॥ जीवस्यालीकत्वं  
 च स्यात् ॥ तथा सति कोऽपि पारलौकिकप्रयत्नं न कुर्यात् ॥ तथा-  
 हि ॥ मुमुक्षुर्हि मोक्षस्वरूपं बद्धत्वेन स्वस्वरूपं च ज्ञात्वा तत्साध-  
 ने यतिष्यते ॥ तथा चोक्तो भयस्वरूपाज्ञाने सर्वं मिथ्येति ज्ञात्वा  
 प्रवृत्तिश्चाविद्याध्यासकृतैर्बैहिकी पारलौकिक्यपीति ज्ञात्वा च  
 वरमैहिक्येव न तु पारलौकिकी स्वरूपहानिहेतुत्वादिति सर्वाऽप्र-  
 वृत्तौ निवृत्तिमार्ग एवोच्छिद्येत तूष्णीं वा तिष्ठेत्सर्वोऽपि निषिद्ध-  
 विहितयोश्चाविशेषात् कुतोऽपि न निवर्त्तते वैति सन्मार्गमात्रोच्छे-  
 दनायेदृशं मतं प्रवर्त्तयन् व्यवहारमात्रे वेदमपि प्रमाणत्वेनोरी-  
 कुर्वन् प्रच्छन्नबौद्धोऽसि वेदमपि स्वाऽज्ञानकल्पितं ध्रुवन्नतिष्ठो-

ऽसि ॥ नन्वखिलप्रपञ्चस्यैव तथात्वात्तन्मध्यपातित्वेन वेदेऽपि त-  
 थात्वं ब्रवीमि ॥ बाढं ब्रवीमि निरङ्कुशत्वात्ते तुण्डस्य नतु युक्ति-  
 युक्तं ब्रवीमि ॥ तथाहि ॥ नहि प्रतिविम्बिताभतरुकदम्बफलाऽऽदा-  
 नाय प्रसारितबाहुः प्रतिविम्बत्वं जानन् दृष्टचरः कश्चित् ॥ एवं  
 वेदे तथात्वं जानंस्तदुक्तस्वर्गापवर्गादिफलकयागसंन्यासादिषु ब-  
 द्धायाससाध्येषु सर्वबंधुपरित्यागेन सर्वसुखंवैमुख्येन च कोवा  
 प्रवर्त्तते ॥ ननु स्वमे कल्पितफलार्थं प्रवृत्तिर्दृष्टचरा ॥ सत्यं दृष्टच-  
 रा तदा तत्सत्यमेवेति विदुषो ननु 'स्वममिमं पश्यामि न पारमार्थि-  
 कमिति स्वमेव विदुष इति गृहाण ॥ ननु विशेषदर्शनस्य स्वस-  
 जातीयस्यैव भ्रमस्य निवर्त्तकत्वात्प्रकृते च प्रापञ्चिकभ्रमस्याऽप-  
 रोक्षरूपत्वाच्छाब्दं ज्ञानं न तन्निवर्त्तनसमर्थमिति प्रवृत्तिरुपपद्य-  
 तइति चेत् ॥ नैतत्सारं ॥ प्रतिम्बितत्वेनानुमितासत्वानामपि तत्त्व-  
 णां चाक्षुषप्रतीतिवच्छाब्दज्ञानानंतरमपि प्रपञ्चप्रतीतिरास्तां नाम  
 नतु जातु प्रवृत्तिः ॥ अन्यथा तत्फलार्थापि प्रवृत्तिः स्यात् ॥ प्राग्ज्ञा-  
 तस्य यागब्रह्मज्ञानयोः स्वर्गमुक्तिफलकत्वज्ञानस्य पश्चाज्जातेन त-  
 न्मिथ्यात्वज्ञानेन बाधे बाधकाभावः ॥ उभयोरपि शाब्दत्वात् ॥ ननु  
 द्वैतप्रतीतिरेवाऽनर्थरूपा तन्निवृत्तिश्चाऽपरोक्षब्रह्मज्ञानं विना न भ-  
 वतीति तदर्थं प्रवृत्तिरिति चेत् ॥ अत्र मिथ्यात्ववादी प्रष्टव्यः ॥ तदनर्थ-  
 हेतुत्वैतत्कार्यकारणभावाऽवगतिस्तवकुत इति ॥ श्रुतितदिति यदि ब्रू-  
 यात्तदा सवक्तव्यः निःश्वसितमस्य वेदाः यो ब्रह्माणं विदधाति पूर्व-  
 यो वैवेदांश्च प्रहिणोति तस्मै वेदो नारायणः साक्षात्स्वयं भूरिति शुश्रुम  
 वेदैश्च सर्वैरहमेव वेद्यो वेदांतरुद्धेदविदेव चाहमित्यादिस्य स्मृतिवैरुद्धं  
 यदज्ञानकल्पितत्वं स्वस्य लौकिकवाक्यावैशिष्ट्यापादकं कथं श्रु-

तिर्वक्तुमर्हतीति स्वयमेव विचारय॥किञ्च पूर्वं वेदानां पारमार्थिक-  
सत्त्वं ज्ञात्वा तदौदासीन्येन वा तच्छ्रवणे प्रवृत्तस्त्वदुक्तरीत्याच श्रुते-  
स्तदुक्तसाधनानां चाऽज्ञानकलितत्वं श्रुत्वा स्वामिकजोजनेन पर-  
मार्थतस्तृप्तिवदसत्तुल्यैर्गुरुवाक्यैः कथं परमार्थसद्रूपं ब्रह्म फलिप्य-  
तीति शंकयाऽवधारणेन वा न कश्चिद्व्यवर्त्तता॥ननु यतएवाऽवधारणं  
ततएव प्रवृत्तिरपीति चेन्मैवं॥पूर्वं तथाऽवधारणेऽपि तादृशानामेव त-  
दुक्तसाधनानामतादृशफलकत्वं श्रुत्वोक्तदृष्टान्तन्यायेन बाधितार्थ-  
त्वं जानन्नेकतरबाधोपराशक्यः श्रुतित्वाविशेषादित्यपि जानंस्तद-  
र्थे संदिहानस्तन्निर्णयार्थं प्रवृत्तो निःश्वसितमिति यो ब्रह्माणमिति  
नामरूपे व्याकरवाणीति ऐतदात्म्यमिदं सर्वमिति आत्मानं स्वयम-  
कुरुत तत्सत्यमित्याचक्षते कथमसतः सज्जायेतेतेति वेदो नारायणः  
वैदंश्च सर्वैः अहं सर्वस्य प्रभवः तेने ब्रह्म त्वदा आनंदमात्रकरपादमु-  
खोदरादि जन्माद्यस्य यतः आनंदमयोऽभ्यासादित्यादि श्रुतिस्मृति-  
न्यायसहस्रैर्बाधितत्वाऽवधारणाच्च दुक्तरीत्या न विचारकस्य प्रवृ-  
त्तिः संभवति ॥ संप्रतितु विचारकागामप्यासुरसर्गोत्पन्नत्वेन ज-  
गवन्मायामोहितानां न बाधज्ञानं पूर्वोक्तमिति तथैव प्रवृत्तिः ॥  
अतएव ज्ञानिनामपि चेतांसि देवी जगवती हि सा बलादाकृष्य मो-  
हाय महामाया प्रयच्छतीति मार्कण्डेयेनोक्तं ॥ यतस्तथैव हरीच्छा ॥  
तदुक्तं पाद्मादौ ॥ द्वापरादौ युगे भूत्वा कलयामानुपादिषु स्वागमैः  
कल्पितैस्त्वं च जनान्मद्विमुखान्कुरु मां च गोपाय येन स्यात्सृष्टिरे-  
पोत्तरोत्तरा इत्यादि ॥ फलंतु ते पामन्वंतमएव ॥ मामप्राप्यैवेति-  
वचनादित्यलमतिप्रसंगेन ॥ ५ ॥ ॥ अथाऽपरश्चेत्यादिरलम-  
तिप्रसङ्गेनेत्यन्तः पञ्चमः खण्डः खण्ड्यते ॥ ॥ यथाच जीवस्वरू-

पनाशोनमोक्षो यथाच जीवस्यनालीकत्वं तथाऽष्टमश्लोकव्याख्यायामुक्तम् ॥ प्रत्युत त्वन्मते मुक्तौ जीवस्वरूपनाशइत्युक्तं सप्तमश्लोकव्याख्यायाम् ॥ ब्रह्माऽतिरिक्तं सर्वं मिथ्येति निश्चयस्तु श्रवणादेः परम् ॥ तदानीं तु न कापि प्रवृत्तिरिष्यते ॥ अतएव जनकादयः संन्यासेऽपि न प्रावर्त्तन्त ॥ याज्ञवल्क्यादीनां तु श्रौतादिकर्मस्यप्रवृत्तिरूपएव संन्यासोजीवन्मुक्तिसुरवानुभवाय विक्षेपजिहासयेत्यवेहि ॥ तस्मात्संन्यासे कर्मन्निरेवा ज्ञानाख्यागेवप्रवृत्तिः ॥ तदानीं हि वेदास्त्वर्गादयश्च कल्पितादिति ज्ञानं नाऽस्तीति तत्र प्रवर्त्तते ॥ शास्त्रीयं कल्पितत्वज्ञानंतु असम्भावनादिदोषात्संदिग्धमिवेति नानादिकालिकां कर्मादिश्रद्धां परोक्षामपि बाधितुमीष्टे श्रवणादिभिरसम्भावनादिनिवृत्त्या संदेहनिवृत्तौ तु तदपि तां बाधितुमीष्टएव ॥ तथाचश्रुतिः ॥ यत्रत्वस्यद्वैतमिवभवतितदितरद्वतरम्पश्यतिइत्याद्या यत्रत्वस्यसर्वमात्मैवाभूत्तत्केनकम्पश्येदित्याद्याच ॥ अधिकन्तु अस्मत्कृतदण्डधारणव्यवस्थायां द्रष्टव्यम् ॥ किञ्च लिपौ सत्यपि कल्पितवर्णत्वज्ञाने ऽकल्पितार्थज्ञानाय यथा तत्र प्रवृत्तिः सत्यपिकल्पितत्वज्ञाने दर्पणादिस्थमुखादिषु तद्दर्शनेच यथा प्रवृत्तिस्तथा संन्यासऐहिकामुष्मिकसाधनेष्वपीति न शास्त्रीयमार्गोच्छेदोवाधितानुवृत्त्याव्यवहारस्याचार्यैः साधितत्वान् ॥ नहि प्रतिबिम्बितेत्यत्रदृष्टान्तदार्ष्टान्तिकयोर्वैषम्यं ॥ दृष्टान्ते कल्पिते प्रवृत्त्यदर्शनेन दार्ष्टान्तिके कल्पितेन प्रवृत्त्यभावस्य कथनात् ॥ प्रतिबिम्बिताभतरुफलादानेतु न प्रवृत्तिरध्यासाऽनुवृत्तावापि अभिमतसाधकत्वाऽज्ञानात्पुरोवर्त्तिनि तत्साधकत्वज्ञानस्यैव प्रवृत्तिं प्रति हेतुत्वान् कस्य बाधितहेतोः सा-

धकताज्ञानं किम्प्रतिच तदितितु प्रमाणवलाह्यवस्थाप्यं नतु दृ-  
 ष्टान्तमात्रेणातिप्रसङ्गात् ॥ प्रत्युत त्वन्मते एव सर्वमार्गोच्छेदइत्यु-  
 क्तं सर्वात्मैत्यस्य व्याख्यायाम् ॥ मुक्तेरपारलौकिकताया नतस्य-  
 प्राणाइत्यादिश्रुतिसिद्धत्वेनाऽस्मन्मतोपपादनाऽवसरे तद्यत्तस्य पा-  
 रलौकिकत्वोक्तिश्चिन्त्या ॥ वेदस्तु न व्यवहारमात्रबोधकः कि-  
 न्तु साक्षात्परम्परया वा ब्रह्मबोधकएवेत्युक्तं सर्ववेदायत्पदमित्या-  
 दिश्रुतिस्मृतितात्पर्यवर्णनावसरे चतुर्थश्लोकव्याख्यायाम् ॥ प्र-  
 त्युत पुष्टिमार्गवर्तिनस्तेमते एव प्रमाणमार्गपरत्वे नाऽभिमतस्य वे-  
 दादेर्व्यवहारमात्रपरत्वम् ॥ वेदस्याऽज्ञानकल्पितत्वे महिमापगमे-  
 कथनं तु तन्महिमस्वरूपाज्ञानमूलकमेव ॥ तन्महिमाह्यबाधितता-  
 त्पर्यविषयार्थकत्वम् ॥ इदंचाऽज्ञानकल्पितत्वे नापैति मानाभावात्  
 तथेश्वरनिःश्वसितत्वं तथाब्रह्मणेदत्तत्वञ्च ॥ अतएव नलौकिकवा-  
 क्यवैशिष्ट्यम् ॥ असत्त्वंतु कल्पितस्य नाऽऽश्रीयते अनिर्वचनी-  
 यस्य तु हेतुत्वमस्येवेत्युक्तं प्राक् ॥ अतः श्रुतीनां कल्पितत्वेऽपि न  
 हेतुत्वाभावः ॥ ततोऽनिर्वचनीयत्वाऽवधारणेऽपि तत्र गुरुवाक्या-  
 दौचं प्रवृत्तिः स्वमसूचितसमृद्धाविव तत्र विश्वासात्फलस्यावि-  
 संवादित्वात् ॥ अत्र सदैहोद्विविधश्रुतिभिरेव तासामेकतरविधया  
 निर्धारणकथनं तु निर्धारणरीत्यज्ञानाच्छ्रुतित्वाविशेषादित्यस्य  
 विस्मरणाच्चातर्द्रातिस्तु उपक्रमादिभिस्त्वार्यै तात्पर्यवत्त्वज्ञानाऽ-  
 ज्ञानाभ्यां बलवत्त्वावलवत्त्वज्ञानम् ॥ निःश्वसितं योब्रह्माणमित्या-  
 देस्तु गतिरुक्ता एवञ्चाऽशास्त्ररीत्या प्रवर्तमानस्त्वदुरुरेवाऽऽसुरइति  
 प्रथमश्लोकोदाहृतकौर्मवाक्यैर्निश्चिनु ॥ अतोमार्कण्डेयपुराणवा-  
 क्यं तद्विषयमेव ॥ इदमपि यक्षानुरोधोबलीतिन्यायेनोक्तम् ॥ व-

स्तुतस्तु ज्ञानिनामिति श्लोके ज्ञानिपदमोहपदयोः प्रकरणाऽनुरो-  
 धादर्थान्तरपरत्वमेवेति तद्व्यकरणं दृष्ट्वाऽवधारय ॥ किञ्चेदानीतनत्वे-  
 न त्वदभिमतभ्यो भगवत्पादादिभ्यः प्रार्चनैः कृतेषु भागवता-  
 दिष्वपि त्वयाऽऽसुरमोहनाद्यर्थतया वर्णितस्य जगन्मिथ्यात्वादि-  
 कथनस्य दर्शनात्तत्कर्तृणां व्यासादीनामप्यासुरत्वं स्यात् ॥ कि-  
 ञ्च पाप्मे वङ्गदेशजकायस्थविशेषकृतः प्रक्षेपोऽस्तीति विद्वद्गोष्ठी-  
 गम्यमित्युक्तम् ॥ अतो न तद्विद्वदादरणीयम् ॥ किञ्च वक्ष्यमाण-  
 त्वद्रीत्याऽऽसृष्टेराचसंहारं कर्त्तव्यस्येशेन प्राक्संकल्पितत्वेन कि-  
 मिदं नियोजनं तद्विस्मृतिमूलकम् ॥ नियोगंकरिष्यामीत्यपि त-  
 दैव संकल्पितमासीदिति चेद्व्यर्थः ससंकल्पदानीतनेनोपपत्तेः ॥  
 सर्वान्संसारेमज्जयिष्यामीति पूर्वसामान्यसंकल्पेनोपपत्तावयंच सं-  
 कल्पोव्यर्थः ॥ सुव्याख्याताचवङ्गजकायस्थेन हरेर्दयालुता ॥  
 त्वयाच तच्चरणसेवया लब्धोऽयं श्लोकोविप्रशापादेव ॥ किञ्च  
 शिवस्य नामानुपेषु भावइतीदमसंगतम् ॥ किञ्च भगवत्पादमुने-  
 र्द्वापरे नाऽवतारः किन्तु द्वैपायनस्यैवेति तत्परोऽयं श्लोकः स्यात् ॥  
 तथाच सुव्याख्याता व्यासभक्तिः ॥ किञ्च श्रीकृष्णोद्वापरेऽभूदि-  
 ति बहुसंमतम् ॥ सचशिवस्यांशइति पुराणे बलदेवकृष्णयोस्तदी-  
 यसितकृष्णकेशावतारत्वकथनादवगम्यते ॥ सितश्वकृष्णश्चकश्च-  
 तेषामीशौ इतितु कदर्थकल्पना ॥ बहुषु पुराणेषु तादृशशब्दोल्लेखस्य  
 निस्त्वारस्यकत्वापत्तेः ॥ विष्णोरीशद्वयसत्त्वे मानाभावाच्च अधिकं-  
 तु विस्तरभयान्नोल्लिख्यते ॥ शिवाऽवतारत्वं कृष्णस्य कृष्णजन्म-  
 खण्डेऽपि स्थितम् ॥ श्रीकृष्णएवच गोवत्सादिरूपोऽभूदिति मा-  
 नुषादिष्वित्यादिपदं संगतम् ॥ एवञ्च त्वदभिमतातिरिक्तायास्तल्ली-



लायास्त्वयाऽऽसुरमोहफलकत्वस्य वक्ष्यमाणत्वेनोद्धवसंवादगतश्लो-  
कादिषु भागवतस्थेषु त्वया मोहार्थतायाउक्तत्वेन श्लोकस्यानाग-  
मत्वे मानाभावेनच श्रीरुष्णपरमेवेदंवाक्यं स्यादिति सुव्याख्याता-  
हरिभक्तिः ॥ततोन्धंतमश्च तवैवेत्युक्तम्॥इति पञ्चमखण्डखण्डनम्॥  
॥ ५ ॥ ॥ अपरंच लोकेहि द्रष्टुरेव दर्पणादिदोषसम्बधात्यति-  
बिम्बदर्शनं दृश्यते॥तथाच परमात्मन्यविद्यासम्बधाऽनङ्गीकारार्ज्जी-  
ववद्द्रष्टृत्वं तस्य न स्यात्॥तथासति श्रुतिर्द्रष्टृत्वनियामकत्वबोधिका  
बाधितविषया स्यात्॥एतदनुरोधेन द्रष्टृत्वाऽङ्गीकारे पूर्वाक्तन्यायेना  
ऽविद्यासम्बोधित्वे जीवतुल्यताऽऽपत्तिरिति महद्वाख्यानकौशलं प्र-  
च्छन्ननास्तिकस्य ॥ किञ्चैवं गुहांप्रविष्टाविति श्रुत्यर्थबाधः ॥ जी-  
वाऽज्ञानकल्पितत्वादुहायाः परमात्मनस्तददर्शित्वेन सहप्रवेशाऽनु-  
पपत्तेः ॥ जीवन्मुक्त्यनुपपत्तिश्च ॥ तथाहि ॥ अन्तःकरणे अवि-  
द्यायां वा त्वया प्रातिबिम्बोवाच्यः ॥ अन्तःकरणपक्षे जीवन्मुक्त-  
स्य तत्सत्त्वे संसारित्वमेवस्यात् ॥ तदसत्त्वे परमुक्तिरेवेति कजी-  
वन्मुक्तिः ॥ अविद्यापक्षस्तु सुतरामसंगतः ॥ तस्याऽपरोक्षब्रह्मज्ञा-  
नवत्त्वेनाऽज्ञानस्य निवृत्त्या तद्यतिबिम्बरूपजीवस्वरूपस्याऽपि  
निवृत्तत्वाज्जीवन्मुक्तस्य देहः स्पंदितुमप्यसमर्थः स्यात् ॥ नच प्रा-  
रब्धमात्रशेषा सा तदाऽस्तीति सर्वमुपपद्यतइति वाच्यम्॥ब्रह्मसा-  
क्षात्कारैकनाश्यायास्तस्यास्तस्मिन् सति वक्तुमशक्यत्वात्॥प्रतिब-  
न्धकाभावात् ॥ तेनाऽनिवृत्तौ कदाऽप्यनिवृत्तिप्रसंगश्च॥भोगैकना-  
श्र्यंतदितिचेत् तर्ह्यविद्यातत्कार्यातिरिक्तं तदिति किं वक्तुमुद्यतो-  
ऽसि॥नहि रज्जुज्ञानानंतरं केनाप्यंशेन तस्मिन् सर्पज्ञानं तत्कृतम्

यादिकं वा ऽनुवर्तते॥अनुवर्तते कंपादिरोरितिचेत्॥अनुवर्ततां नाम  
 पूर्वकारणरज्जुस्वरूपसत्कंपोनतु तेनाऽन्यात्किंचित्कर्तुं शक्यं ॥ एवं  
 प्रारब्धेनाऽपि देहविद्यमानतैव संपादयितुं शक्या नतु भोगादिर-  
 पि ॥ अध्यासाभावात् ॥ सुपुत्रौ तथोपलम्भात् ॥ अपरंच सर्पज्ञा-  
 नजनितकम्पोवेगाख्यसंस्कारवशादनुवर्तते प्रकृतेचाऽज्ञानकार्यप्रा-  
 रब्धे संस्काराऽभावात् ज्ञाननाशयत्वाऽवश्यंभावाच्च ॥ ज्ञानेसति  
 कथं तदनुवृत्तिर्भवेत् ॥ प्रवचनानुपपत्तिश्च ॥ जीवन्मुक्तिनिरूप-  
 कश्रुतिस्मृतिपुराणविरोधात्सा नाऽस्तीति न वक्तुं शक्यं ॥ तस्मा-  
 द्प्रतिबिम्बोजीवइतिपक्षोऽसंगतः ॥ ६ ॥ ॥ अथापरञ्चलोकेही-  
 त्यारभ्येतिपक्षोऽसङ्गतइत्यन्तः पष्ठः खण्डः खण्ड्यते-॥ ॥ तत्र  
 द्रष्टृत्वानियामकत्वे न शुद्धस्य किन्तु शबलस्येति कर्तृत्ववत्तदुपप-  
 त्तिर्मायासम्बन्धस्याऽवच्छेदरीत्या प्रतिबिम्बरीत्या वा सत्त्वात् ॥  
 अतएव मायायां प्रतिबिम्बते इत्येतद्व्याख्यानाऽवसरे निर्णीतार्था  
 जीवेशावाभासेनकरोतिमायाचाविद्याचस्वयमेवभवतीति श्रुतिः  
 कार्योपाधिरयंजीवःकारणोपाधिरीश्वरइतिस्मृतिश्च संगता ॥आ-  
 वरणस्य तत्राऽज्ञावादीश्वरस्य नाऽज्ञत्वम् ॥ एतावन्तमेव मायावि-  
 द्ययोर्भेदं वदन्ति यन्मायायानाऽवरकत्वादि अविद्यायास्तु तदपी-  
 तीश्वरे जीवाद्वैलक्षण्यस्योपपत्तिः॥प्रकारान्तरं तूक्तं प्राक् एवञ्च गु-  
 हाद्रष्टृत्वेन तत्प्रवेशोव्याख्यातः ॥ जीवकल्पितद्रष्टृत्वादेः प्रवेशस्य  
 च स्वमस्येव श्रुतावनुवादे दोषाभावाच्च ॥ यत्तु टीकाकृता चितो-  
 रूपाऽभावेन प्रतिबिम्बाऽसम्भवान्न मायायां प्रतिबिम्बईश्वरइत्यु-  
 क्तं ॥ तन्न ॥ अरूपवस्तुप्रतिबिम्बस्योक्तत्वादुक्तश्रुतिविरोधाच्च ॥  
 विभुत्वादितु जीववत्पराभेदेन बोध्यम् ॥ ईशशरीरादिकं तु पर-

कल्पितं स्वापाधिविक्षेपशक्तिकल्पितं वेति न काऽपि हानिः ॥  
जीवन्मुक्तेर्व्यवस्था तु तृतीयश्लोकव्याख्यायामुक्ता ॥ ननु ते-  
नाऽन्यत्किञ्चिदितितु नयुक्तम् ॥ ज्ञयाज्वरादेर्दर्शनात् ॥ भोगार्थं  
शरीरसम्पादनाय स्वीकृतप्रारब्धस्य भोगाऽदातृता तु वक्तुमेव न  
युज्यते ॥ अज्ञानकार्यस्य देहस्य स्वीकारे तादृशस्य भोगस्याङ्गी-  
कारे कः प्रतिबन्धकः ॥ सुषुप्तौ भोगाऽभावस्तु देहाद्यभावात् ॥  
तात्कालिकभोगार्हकर्माभावाच्च ॥ सुषुप्तिकाले सकले विलीन इ-  
ति श्रुतेः ॥ पुनश्च जन्मान्तरकर्मयोगात्स एव जीवः स्वपिति प्रबुद्ध इति  
तच्छ्रुतिशेषेण स्वापादावेव कर्मजन्यताया बोधनाच्च ॥ प्रकारा-  
न्तरं तूक्तमप्रागित्युपरम्यते ॥ एवञ्च प्रवचनमपि संगतम् ॥ इति प-  
ष्ठखण्डखण्डनम् ॥ ६ ॥ ॥ स्यादेतत् ॥ नवयं प्रतिविम्बं जीवं  
ब्रूमः कित्वंङ्गुल्यादिसंपर्काच्चंद्रादिद्वैताभासवदविद्यातो ब्रह्माऽप्यने-  
कवदाभासमानद्वित्वादिसंख्यायोगि जीवपदवाच्यमिति ॥ नैत-  
द्विद्वदादरणीयं ॥ तथाहि ॥ अविद्यासम्बन्धाद्ब्रह्मणोऽनेकवदवभा-  
सः केस्येति विचारणीयं ॥ न तावद्ब्रह्मणः ॥ तत्र भ्रमायोगात् ॥ नाऽपि  
जीवस्य ॥ तादृशाऽवभासविषयत्वात् ॥ नहि दोषवशाद्गृहीतचं-  
द्राणामेव स्वाऽनेकत्वाऽवभासः सम्भवति ॥ तेषामलीकत्वात् ॥  
द्रष्टरि सत्येव तेषां भानाच्च ॥ दोषाऽसम्बन्धादेव न तस्य ॥ किञ्चै-  
वं जीवात्मनियामकत्वस्य परमात्मन्यसम्भवः ॥ तथाच य आत्मा-  
नमंतरो यमयतीत्यादिश्रुतिर्वाधितविषया स्यात् ॥ अपरंच अवि-  
द्याब्रह्मणोः कः सम्बन्धः ॥ न तावत्संयोगः ॥ तयोर्विभुत्वेन तद-  
नङ्गीकारात् ॥ नाऽप्यध्यासः ॥ तस्याऽप्यभावात् ॥ नाऽपि, स्वस्व-

पलक्षणः ॥ मुक्तोऽऽत्मन्यपि तत्संभवेन संसारित्वाऽऽपादकत्वप्रस-  
 ङ्गात् ॥ आस्तां वा यः कश्चित्सम्बन्धः सोऽप्यनादिर्वाच्यः ॥ तथा-  
 च ब्रह्माऽविद्यातत्संबन्धानामनादित्वेन जीवविभागस्याऽप्यनादि-  
 त्वादविद्यासंबन्धजीवविभागयोः कार्यकारणभावाऽसंगतिः ॥ ए-  
 ककालीनत्वात् ॥ ७ ॥ ॥ अथ स्यादेतन्नवयमित्यादि एकका-  
 लीनत्वादित्यन्तः सममः खण्डः खण्ड्यते ॥ ॥ यद्यपि प्रतिबि-  
 म्बवादेनोपपत्तौ द्विचन्द्रदृष्टान्तेन जीवे भेदादिसाधनाय प्रका-  
 रान्तरं नापेक्षितं तथापि जीवस्य प्रतिबिम्बत्वावच्छिन्नत्वे अन-  
 ङ्गीकुर्वाद्भिरस्मर्दायैस्तत्पक्षस्य लिखितत्वान्तद्रूपणोद्धारः क्रियते ॥  
 तत्र तावदनेन दृष्टान्तेनैकास्मिन्नेदप्रतीत्यसम्भवोनास्तीत्येवोपपा-  
 द्यते नतु तादृशत्वमेवेशजीवयोः ॥ एवञ्च नियामकत्वद्रष्टृत्वादि  
 स्वामदृष्टान्तेनोपपाद्यते ॥ स्वमे देवदत्तस्यैकस्यैव नियन्तृत्वद्रष्टृत्वा-  
 देर्दर्शनात् ॥ सार्वज्ञ्यादितु शबलस्य नतु शुद्धस्य ॥ ब्रह्मणि मा-  
 याकृतस्याऽऽवरणस्याऽभावेऽपि तत्कृतस्य विक्षेपस्योपपादितत्वा-  
 दनेकाऽवभासोपपत्तिः ॥ तादृशाऽवभासविषयस्याऽपि जीवस्य  
 तादृशाऽवभासे किम्प्रतिबन्धकम् ॥ किमध्यासात्प्रागसत्त्वम् उत  
 जडत्वम् विषयविषयिभावविरोधोवा ॥ नाद्यः ॥ अनादित्वाज्जी-  
 वभ्रमस्य ॥ न द्वितीयोऽनङ्गीकारात् ॥ न तृतीयः ॥ मानाभावा-  
 दहमस्मीतिप्रतीतिविरोधाच्च ॥ उदाहरणेन तत्साधनन्तु उक्तबहु-  
 विधश्रुतिबाधितम् ॥ उपाधिमच्च ॥ तथाहि ॥ जीवोन जीवाऽव-  
 भासवान् तदवभासविषयत्वात् ॥ योयदवभासविषयः सन तदव-  
 भासवान् ॥ यथा द्वितीयश्चन्द्रइत्यत्र जडत्वमुपाधिश्चन्द्रादौ तत्स-  
 र्वाज्जीवे तदसत्त्वाच्च ॥ जीवेतरर्दशेऽपि तदसत्त्वेन न पक्षेतरत्व-

समत्वम् ॥ दृष्टान्ते द्वित्वेन दर्शनं तु न चन्द्रात्मनः किन्तु तन्मण्ड-  
लस्येति तत्राऽस्ति जडत्वम् ॥ इदञ्चेराजीवयोर्द्वित्ववच्चन्द्रादेरिव  
पदार्थान्तरत्वमाश्रित्योक्तम् ॥ एकस्मिन्नेदप्रतीतिमात्रे सदृष्टान्तइत्यु-  
क्तं ॥ तत्रतु तथाहीत्यादिविकल्पपूर्वकदोषाऽनवसरएव जीवस्य  
तदवभासे सर्वोपपत्तेः ॥ विभुद्वयस्य संयोगोनास्तीतिनिर्मूलम् ॥  
एकदेशावच्छेदेन विद्यमानयोः कालाकाशयोरसम्बन्धे माना-  
भावात्सम्बन्धान्तरस्याऽसम्भवाच्च ॥ कर्मजत्वनिधमस्तु जन्यसं-  
योगविषयकस्तत्रैवसम्भवात् ॥ विभागोऽपि नित्यस्तयोः स्यादि-  
तितु न शङ्क्यम् ॥ तस्य संयोगनाशकैकस्वरूपत्वेन विरोधेन सं-  
योगवत्यङ्गीकर्तुमशक्यत्वात् ॥ अध्यासोऽपि जीवस्याऽनादिर्भव-  
त्येव सएवेशाविद्ययोः संबन्धः सएवच बन्धोऽस्येत्यनेनोच्यते ॥  
स्वरूपंत्वविद्यायाएव ब्रह्मण्यविद्यासम्बन्धइत्यविद्यानाशे मुक्ता-  
त्मनोन संसारिता ॥ तन्नाशोऽपि नाऽन्येषां मुक्तिर्मायायावद्भूत्वा-  
त् ॥ पराऽस्यशक्तिर्विविधैवश्रूयते इन्द्रोमायाभिरित्यादिश्रुतेः ॥ मा-  
यायाएकत्वपक्षे मुक्तात्मनस्तद्विनाशोऽपीतरेषां दृष्ट्या विद्यमान-  
त्वाच्च ॥ यथाहि शुक्तौ रजतं पश्यतां दशाना पुरुषाणां मध्ये ए-  
कस्य शुक्तिसाक्षात्कारेण तद्वजतनाशोऽपि इतरेषां दृष्ट्या तद-  
स्येव एवं ज्ञानीतरदृष्ट्या मायासत्त्वे न बाधकम् ॥ वस्तुतोनाशोऽ-  
पि कल्पितसत्त्वस्यानपायात् ॥ एतेन मायानाशे सर्वमुक्तिस्तस्या-  
दिति तटीकाकारोक्तिः प्रत्युक्ता ॥ एवञ्च पराऽस्यशक्तिरितिश्रुत्यु-  
क्तस्येश्वरशक्तित्वस्याऽपि मायायां न विरोधएकमुक्त्या ज्ञानेन  
विनाशोऽपि स्थायित्वात् ॥ ईशशक्तेरनाशे मानाभावाच्च ॥ इति-  
सप्तमखण्डखण्डनम् ॥ ७ ॥ ॥ ननु श्रुतिबोधितः कार्यकाकार-

णभावः तर्हि तन्निर्वाहाय जीवविभागस्याऽर्वाचीनतामुरीकुरु ॥  
 बन्धोऽस्याऽविद्ययानाऽदिरिति वाक्यात्सोप्यनादिरेव मन्तव्यइति चे-  
 त् ॥ मैवं ॥ नहि सर्वात्मना तत्र सादित्वनिषेधः किंतु घटपटादि-  
 साधारणतन्निषेधः ॥ यथा देवेषु मरणनिषेधोऽमरनाम्ना ॥ अ-  
 न्यथाऽविद्ययेति करणत्वबोधकतृतीयांतंनवदेत् ॥ तच्च बन्धलक्ष-  
 णकार्यात्पूर्वकालीनत्वं विना ऽस्यान निर्वहति ॥ ननु बन्धनैक-  
 स्वभावायास्तस्याजीवस्य चाऽनादित्वे कंचित्कालं न बन्धइत्यत्र  
 कोहेतुः ॥ तदा जीवस्वरूपं कीदृशमित्यपि विचारणीयं ॥ मुक्त-  
 मिति तु न वक्तुं शक्यं ॥ साधनाभावात् ॥ अपेवंधाच्च ॥ न वा  
 बद्धं ॥ तस्य भावित्वात् ॥ एतदुभयाऽतिरिक्तावस्था चाऽप्रसिद्धे-  
 ति नैवं युक्तमिति चेत् ॥ नैतत्साधु ॥ श्रियापुष्ट्येतिवाक्ये मुख्या-  
 सु द्वादशशक्तिषु गणनादविद्यायाभगवच्छक्तित्वेन तदिच्छाधीन-  
 त्वात् ॥ तथाच यद्वन्धे तदिच्छा तमेव सा वध्नाति नान्यं ॥ अतएव  
 शुक्लसनकादीनां सर्वदा मुक्तैव ॥ तेषु तथेच्छाऽभावात् ॥ अ-  
 तएव श्रुतिरपि एषेवसाधुकर्मकारयतितंयमेभ्योलोकेभ्यउन्नि-  
 नीपति एषेवाऽसाधुकर्मकारयतितंयमधोनिनीपतीति तदिच्छा-  
 धीनत्वमेवाह ॥ जीवस्वरूपं चाऽप्ये वक्ष्यामः ॥ ८ ॥ ॥ अथ ननुश्रु-  
 तिवोधितइत्यारभ्याऽप्येवक्ष्यामइत्यन्तोऽष्टमः खण्डः खण्ड्यते ॥ तत्र  
 बन्धोऽस्याविद्ययेतिवाक्यस्य तृतीयश्लोकव्याख्यायामर्थउक्तः ॥  
 श्रियापुष्ट्येत्यादिश्लोके पाठमात्रेण नाऽविद्यायाजीवशक्तित्वम-  
 पलपितुं युक्तं ॥ जीवेशावाभासेनकरोतिमायाचाविद्याचस्वयमे-  
 वभवतीति श्रुतिविरोधात् ॥ जगदाराधकत्वेऽप्यविद्यायान जी-  
 वशक्तित्वविरोधः ॥ एवमीश्वराधीनप्रवृत्तिनिवृत्तिकत्वेऽपि तदज-

न्यत्वान्नानादित्वविरोधो भृत्यस्य राजाधीनप्रवृत्त्यादिमत्वेऽपि राजाऽजन्यत्वस्य दृष्टत्वात् ॥ तच्छक्तित्वेऽपि तदधीनोत्पत्तिकत्वं मायायान युज्यते वक्तुं ॥ मानाभावात् ॥ ग्राहकतर्काभावाद्बहिःशक्तेस्तदधीनोत्पत्तिकत्वाभावाच्चव्याप्तिग्रहाऽभावेऽनुमानाप्रवृत्तेः ॥ तृतीयश्लोकोक्तमनादित्वमपि स्मरणीयम् ॥ पूर्वमवद्धस्य भगवदिच्छया बन्धोक्तावपि तत्रत्यमेव स्मरणीयम् ॥ किञ्च शुकादीनां नित्यमुक्तत्वे न मानम् ॥ किञ्चैवं मुक्तिज्ञानयोः कार्यकारणभावोजन्यमुक्तिविषयकत्वेन संकोच्यइति गौरवम् ॥ किञ्च संसारस्य सादित्वे तुरुष्कादिवत्त्रयाऽपि वचनं किञ्चिन्मानं वाच्यं तच्च न वेदादिस्थं ॥ तत्रानुपलम्भात् ॥ तुरुष्कयन्यस्थं तु तवैव श्रद्धाविषयतार्हम् ॥ विप्रशापजन्यस्य चेतसि तमःप्रवेशस्य दुरुच्छेदत्वात् ॥ प्रकृतियान्तिभूतानिनिग्रहः किंकरिष्यतीतिवचनात् ॥ एषमेवसाध्विति श्रुतेर्बन्धस्येश्वरेच्छाधीनतायां प्रमाणतयोपन्यासस्तु कौशलं ते ख्यापयति ॥ श्रुत्यर्थसूक्तोजीवस्वरूपं त्वदभिमतमपेखण्डयिष्यामइत्यलम् ॥ इत्यष्टमखण्डखण्डनम् ॥ ८ ॥ ॥ अन्यच्च ॥ अविद्यासंबन्धमात्रेण जीवभावं वदतः शुद्धब्रह्मण्येवच तत्सम्बन्धं वदतस्तव मते जीवभावानापत्तां हेत्वभावान्निखयवत्वाच्चांशभेदेन तथात्वस्य वक्तुमशक्यत्वाच्च ॥ सर्वज्ञत्वादिविशिष्टपरमात्माऽसित्थ्या सर्वश्रुत्युपप्लवः ॥ किञ्च जीवपरमात्मनोरनादिसिद्धं भेदं वदन् पारमार्थिकं कुतो न ब्रूये यतः श्रुतिरनयोर्भेदं बोधयति ॥ सच परमार्थतोभिन्नयोर्न संभवतीत्यवास्तवोभेदोऽत्र वाच्यः ॥ तादृशश्च भेदो विम्बप्रतिविम्बयोराभासतदाश्रययोश्च दृष्टचरोलोकइति तथाऽत्रापि ब्रवीमि ॥ अतएव महावाक्ये भागत्यागलक्षणा-

ऽपि ॥ बाढं ब्रवीषि परं पूर्वापरालोचनरहितः ॥ तथाहि स्यादेत-  
 देवं यदि तत्त्वमसीत्येतन्मात्रं महावाक्यं स्यात् ॥ नत्वेवं किंनु सं-  
 पूर्णः प्रपाठकः ॥ तत्रोपक्रमे ॥ अपिवा तमादेशमप्राक्षोयेनाऽश्रुतं  
 श्रुतं भवत्यमतं मतमविज्ञातं विज्ञातमित्येकज्ञानेन सर्वविज्ञानं  
 प्रतिज्ञातं ॥ तदेकमेवचेत्सर्वं भवेत्तदोपपद्यते ॥ यथा सुवर्णखण्डाः  
 सुवर्णकार्यं च सर्वं सुवर्णमिति सुवर्णज्ञाने तज्ज्ञानं भवति अतो-  
 ब्रह्मविज्ञानेन सर्वविज्ञानं वक्तुं सर्वस्य ब्रह्मरूपत्वं सदेवसौम्येत्या-  
 रभ्य निरूपितं ॥ तत्रैतदात्म्यामिदं सर्वमिति जडस्य सर्वस्याऽपि  
 तदात्मकत्वमुक्तं ॥ ततो जडस्य नाशित्वदर्शनेनाऽब्रह्मत्वशंकानि-  
 रासायाह ॥ तत्सत्यमिति ॥ तेनाऽऽविर्भावतिरोभावावेव श्रुत्यभि-  
 मतौ ॥ नाशोत्पत्तिप्रतीतिर्भातिः ॥ ९ ॥ ॥ अथाऽन्यच्चाऽविद्येत्या-  
 दिर्नाशोत्पत्तिप्रतीतिर्भ्रान्तेरित्यन्तो नवमः खण्डः खण्ड्यते ॥ ॥ तत्र  
 मायायां प्रतिबिम्बत इत्यत्र मायायाः परिच्छिन्नत्वादि तत्र ब्रह्म-  
 प्रतिबिम्बश्च प्रत्यपादि ॥ तथाच कथं सर्वस्य ब्रह्मणो जीवभाव उ-  
 पात्थ्यतिरिक्तस्य तत्सम्बन्धाभावेन जीवभावे प्रयोजकाभावात् ॥  
 ततः सुस्थितं सार्वज्ञ्यमित्युक्तम्प्राक् ॥ पादोऽस्य विश्वेत्याद्याः श्रुतयः  
 स्मृतिसूत्रे चोक्ते ॥ तदेकमेवचेदित्यादितु निरनुयोज्यानुयोगः ॥ सर्व-  
 स्यैकताया अस्माभिः स्वीकृतत्वात् ॥ छान्दोग्यस्थं प्राथमिकं सदृष्टा-  
 न्तम्परित्यज्य द्वितीयं सुवर्णदृष्टान्तं वदतस्तव याऽऽशा सुवर्णाविका-  
 रित्वविषया सा तु तत्रत्यविकारशब्देन निरस्तेति चतुर्थश्लोकव्या-  
 ख्यायामुक्तमस्माभिः ऐतदात्म्यमित्यत्रैतदात्मा यस्य सर्वस्य स एत-  
 दात्मेति बहुब्रीहिः ॥ यथा पीतमम्बरं यस्य विष्णोः स पीताम्बरो-  
 विष्णुरित्यत्र समञ्जिष्यादृतविष्णुपदार्थस्यान्यपदार्थत्वबोधनाय



विग्रहे विष्णुपदं यस्येति पष्ठ्यन्तसमानविभक्तिकं केचित् प्रयुज्यते  
 नतु विष्णुपदार्थत्वेन तदन्तर्भावेण समासः ॥ एवमत्रापि समभि-  
 व्याहृतसर्वपदार्थस्यान्यपदार्थत्वबोधनायैव यस्येति पष्ठ्यन्तसमान-  
 विभक्तिकं सर्वस्येति पदं विग्रहे बोध्यमात्रेण न सर्वमित्यस्य वैय-  
 र्थ्यम् ॥ मर्वनाम्नोविशिष्य बोधकतायाः सन्निरूपदेन पर्यवसाना-  
 त् ॥ यथा वैश्वदेव्यामिक्षेत्यत्र साऽस्य देवतेति सर्वनामार्थे विहितस्य  
 तद्धितस्याऽऽमिक्षापदेन विषयविशेषो बोध्यते ॥ तदाहुर्भाट्टाः ॥  
 आमिक्षादेवतायुक्तावदत्येवहितद्धितः आमिक्षापदसान्निध्या-  
 त्तस्यैव विषयापर्णम् ॥ एतदात्मशब्दाद्भावेऽप्यञ् ॥ तेन एव आत्मा  
 इदं सर्वमित्यर्थोऽयुक्तः नतु मयूरव्यंसकादित्वात्समासे भावेऽप्यञि  
 एव आत्मा तन्मयमित्यर्थोऽचितः ॥ आत्मशब्दस्य मयडर्थकत्वे एत-  
 दात्मशब्दस्य मयूरव्यंसकादिपुपाठे च मानाभावात् ॥ भावा-  
 र्थकप्यजर्थस्याऽन्वयाऽनुपपत्तेश्च ॥ एतेन तट्टीकाकारस्य बहुव्री-  
 हौ सर्वशब्दवैयर्थ्यभ्रमः मयूरव्यंसकादिसमासादिश्रमश्च प्रत्युक्तः ॥  
 अत्रच सर्वशब्देन जडस्यैव ग्रहणमित्यत्र न मानं तेन सर्वशब्देन  
 चिदचिच्च गृह्यते ॥ तत्सत्यमित्यत्र तत्त्वमसीत्यत्रेव तच्छब्देन का-  
 रणं गृह्यते प्रकरणात् नतु कार्यम् मानाभावात् ॥ अन्यथा स आ-  
 त्मेत्यत्रापि कार्यस्यैव तच्छब्देन ग्रहणे तत्त्वमसीत्यत्रापि तस्यैव-  
 ग्रहणं स्यात्कारणप्रकरणस्य विच्छेदात् ॥ एवंच तन्निष्ठस्य मोक्षो-  
 पदेशात् हेयत्वावचनाच्चेति सूत्रविरोधः ॥ ब्रह्मणः सर्वकार्यात्म-  
 कत्वेन तद्वदसत्त्वशङ्काप्रसक्ता सा तत् सत्यमित्यनेन निवारिता ॥  
 सर्पादिनानाभावभावेन तत्तदात्मिकायारज्जायतान स्वीयरज्जु-

रूपपरित्यागैर्वा तत्तदात्मकत्वेऽपि सतो न सद्रूपपरित्यागइति भा-  
वः ॥ एवञ्च जगतो मिथ्यात्वं सृष्टपन्नम् ॥ सर्वपदार्थस्य सत्यतायां  
तात्पर्यं तु तस्य सन्निकृष्टतया सन्निकृष्टपरामर्शकमिदं पदं प्रयु-  
ज्यते न तु तत्पदम् ॥ स आत्मेति वाक्यन्तु तत्त्वमसीत्यत्रासम्भाव-  
नानिदृश्यैः ॥ यतः स आत्माऽतस्तत्त्वमसीति फलितार्थः ॥ आत्म-  
शब्दश्च निरूपपदः प्रत्यगात्मनि रूढः ॥ तस्मादेतद्वचनविश्वासेन  
जगतो नित्यतयाऽऽविर्भावतिरोभावावेवेति कल्पना भ्रान्तिरेव ॥  
तस्य भावस्तत्त्वमिति व्याचक्षाणस्तद्दीकाकारोऽतिभ्रान्तो भावप्रत्य-  
यार्थानन्वेद्यात् ॥ मध्यमपुरुषार्थान्वयार्थं त्वंपदाध्याहारे गौरवाच्च  
इति नैव मखण्डखण्डनम् ॥ १॥ ॥ नन्वाविर्भावतिरोभावौ नित्या-  
वर्तित्यौ वा ॥ नाद्यः ॥ सततं घटोपलंभाऽनुपलंभप्रसंगाभ्यामनि-  
र्वर्च्यतापत्तेः ॥ तयोर्धर्मत्वेन विरोधात्तादृग्धर्मासिद्धौ तयोरपि  
वक्तुमशक्यत्वेन शून्यवादश्चापद्येत ॥ साधने प्रवर्तित्वाऽनुपप-  
न्ना स्यात् ॥ किञ्च वर्तमानस्य वस्तुनो दर्शनयोग्यता तदयोग्य-  
तात्मकौ हि तौ तथा सति क्व भगवच्छक्तित्वं ॥ एवं सति घटोपलं-  
भानुपलंभयोः कादाचित्कत्वे हेतवुध्यमाने तत्कारणस्तोमपरपर-  
योक्तव्यात्वं तथेति वाच्यं ॥ एवमीश्वरेच्छापद्यतं धावने तस्या अ-  
पि अनित्यत्वे न पूर्वोक्तदूषणोद्धारोऽपसिद्धांतश्च ॥ नचेतरसह-  
कार्यभावो नोक्तदूषणमिति वाच्यं ॥ उक्तरित्या तस्यैव निरूप-  
यितुमशक्यत्वात् ॥ नाप्युक्तयोग्यतात्मकं तत्त्वमिति वक्तुं शक्यं ॥  
वाग्व्याद्यव्यापकत्वात् ॥ नच दर्शनपदमनुभवपरमिति वाच्यं ॥ अ-  
तो ताऽनागतयोरपि चाक्षुषत्वप्रसंगात् ॥ एवं सति तिरोभावोच्छे-  
दश्च ॥ किञ्च तौ प्रतिव्यक्ति भिन्नावभिन्नौ वा ॥ नात्यः ॥ यु-

गपत्सकलोपलंभप्रसंगात् ॥ नचाऽवच्छेदभेदान्न तत्प्रसंगइति वा-  
 च्यं ॥ विचाराऽक्षमत्वात् ॥ तथाहि-॥ अवच्छेदकोहि घटादिस्त-  
 थाच तत्तदवच्छिन्नआविर्भावइत्यागतं तथाचाऽवच्छेदकस्य नि-  
 त्यत्वात्सदोपलंभः स्यादनुपलंभोवा ॥ नच तत्तत्कालोपाध्यवच्छे-  
 दभेदान्न तत्प्रसंगइति वाच्यं ॥ तस्याऽपि त्वन्मते घटतुल्यत्वात्॥न-  
 शेकदोपलभ्यमानानां तथात्वमुपपन्नं आविर्भावस्तत्तदवच्छेदेने-  
 ति वक्तुं शक्यं ॥ तत्राऽप्युक्तविकल्पैरनवस्थाऽऽपातात् ॥ तिरो-  
 भावोऽप्येतेन व्याख्यातः ॥ नाद्यः ॥ आविर्भावतिरोभावौ शक्ती-  
 वै मुरैवरिणइति वाक्यविरोधात् ॥ नचाऽनंतशक्तिमत्त्वेन तदुपप-  
 त्तिरेकजातीयकार्यकरणस्यैक्यैव संभवति सत्यनेकतत्कल्पने  
 मानाभावाद्गौरवाच्च ॥ उक्तरीत्या कादाचित्कत्वहेतुरपि न निरु-  
 पयितुं शक्यः ॥ नद्वितीयः ॥ उक्तविरोधात् ॥ भगवद्धर्माणां नि-  
 त्यत्वात्॥तथासत्युत्पत्तिसंयोगोर्वाच्या॥तांहिघटादीनामेव तामद्गीकुरु-  
 किमंतर्गद्भ्यामेताभ्यामपसिद्धांतश्च॥तदुत्पादकं दंडमुद्वरादिकमेव  
 त्वयावाच्यं तच्च घटतत्त्वंसोत्पादकमेव ॥ तिरोभावश्च घटादेर्न  
 वक्तुं शक्यः ॥ तथासति वस्तुसत्तया लौकिकप्रत्यक्षाऽविषयत्वे-  
 ऽपि ध्वस्तोघटोयोगिनोपलभ्येत ॥ रूपवतः सतोयोगिप्रत्यक्षवि-  
 विषयत्वनियमात् ॥ नचैवं प्रमाणाभावात् ॥ प्रजाश्चतुल्यकाली-  
 नानाऽधुनासंतिकालिताइति श्रीभागवतवाक्याच्चेति प्राप्ते॥अत्रो-  
 च्यते तत्स्वरूपं तच्छ्रुत्वाऽपास्य संशयान्॥ब्रह्मवादे रूतात्मानःप्रामु-  
 वंतु हरिं बुधाः ॥ १॥ अनुभवविषयत्वयोग्यताऽऽविर्भावस्तदविष-  
 यत्वयोग्यता तु तिरोभावः ॥ ते च वस्तुसत्त्वेनैवाऽवाच्छेद्येते॥नह्य-  
 लीके ते संभवतः॥नयोर्धर्मत्वेन निराश्रयत्वाऽसंभवात्॥किञ्च भा-

वित्वेन भूतत्वेन च व्यवहियमाणयोर्वस्तुनोः सत्ता त्वयाऽप्युररी-  
कार्या॥तयोर्घटादिधर्मत्वेन तदभावे निराश्रयत्वप्रसंगात्॥एतेन वर्त-  
मानप्रागभावप्रतियोगित्वं भावित्वं वर्तमानध्वंसप्रतियोगित्वं ध्वस्त-  
त्वमिति निरस्तं॥नच कालोपाधिरेव तदाश्रयइति वाच्यं॥तत्र तद्वै-  
शिष्ट्यप्रतीतिप्रसंगस्य दुर्निवारत्वात् ॥ ननु यथा तत्त्वधिकरणकं  
षट्निरूपितसमवायस्य काले सत्त्वेऽपि तत्समवेतत्वेन नष्टे प्रती-  
तिस्तेन सम्बन्धेन तत्राऽसत्त्वान्तथाऽत्र तत्प्रतियोगित्वाभावान्न  
तथा प्रतीतिरिति चेत् ॥ न ॥ प्रतियोगित्वस्य स्वरूपसम्बन्धविशेष-  
त्वेनाऽङ्गीकारान्तस्य च स्वरूपद्वयात्मकत्वान्तस्य चाऽत्राऽपि स-  
त्त्वात् ॥ ननु तत्सत्त्वेऽपि सविशेषोनात्रेति चेत् हंत सकोवा यत्रेद-  
शी तव श्रद्धा ॥ नदृष्टः प्रमाणाभावात्॥ननु तद्व्यसत्त्वेऽपि वैशि-  
ष्ट्याऽप्रतीत्यन्यथानुपपत्त्या सम्बन्धान्तरमन्तरेण विशिष्टप्रत्ययजन-  
नयोग्यत्वलक्षणः सकल्प्यतइति चेत् ॥ भव ॥ उक्तरूपस्याऽपि  
कालएव सत्त्व त्वया वाच्यं ॥ तथाचोक्तदूषणभिया तत्समवाय-  
स्य प्रयोजकत्वं वाच्यं ॥ तथाच तदा समवाय्यभावेनोक्तयोग्य-  
त्वसमवायस्य कुत्राऽपि वक्तुमशक्यत्वात्कालाश्रयत्वस्याऽप्य-  
सिद्धेः ॥ अन्यभावस्याऽन्यत्र समवेतस्यैव कालाधारत्वनियमात्॥  
अन्यथाऽसतोऽप्याश्रयः कालइत्यङ्गीकारआपद्येत ॥ नह्यन्यधर्मस्य  
कालाश्रितत्वेनैव सिद्धिः कचिद्वृत्तरा ॥ तथासत्यन्यधर्मत्वव्या-  
हृतेः॥ अतोभावित्वभूतत्वव्यवहारकालेऽपि घटादिसत्तोरीकार्या॥  
किञ्च त्वदुक्तयोग्यता केनाऽवेच्छियतइति पृच्छामः ॥ तत्रचेद्य-  
दोक्तदोचिद्वस्तुसन्तयैवावेच्छियतइति ब्रवीषि तदा यदाकदाचि-  
दिति त्यज ॥ अप्रयोजकत्वादौरवाच्च ॥ तथा सम्बन्धान्तरमन्तरे-

णेतिच ॥ स्वरूपस्य सम्बन्धत्वे सिद्धे सम्बन्धान्तरपदं सार्थकं भ-  
 वेत् ॥ तथाचाऽऽत्माश्रयः ॥ नच पोढा संनिकर्षाऽभावेऽपि तथा-  
 त्वं तदर्थइतिवाच्यं ॥ योगजधर्मैऽतिव्याप्तेः ॥ नच लौकिकतज्जन-  
 नयोग्यत्वं विवक्षितमितिवाच्यं ॥ व्याप्तिवैशिष्ट्यज्ञानजनकसा-  
 मान्यप्रत्यासत्तावतिव्याप्तेः ॥ नच जन्यलौकिकप्रत्यासत्तिं विना-  
 ऽपि तथात्वं तदर्थइति वाच्यं ॥ योगजधर्मैऽतिव्याप्तेः ॥ नच सा-  
 मान्ययोगजधर्मज्ञानलक्षणपोढाप्रत्यासत्त्यभावेऽपि तथात्वं तदर्थ-  
 इतिवाच्यम् ॥ अप्रसिद्धेः ॥ नन्युक्ततदभावे तथात्वं कचिसिद्धं ॥  
 विवादास्पदीभूतभावित्वादेस्तु पूर्वोक्तयुक्त्या निराश्रयत्वप्रसंगस्य  
 दुर्निवारत्वेन तदाऽपि धर्मसिद्धावनुमानादिना तज्ज्ञाने तत्समवे-  
 तोक्तप्रतियोगित्वमपि विपर्ययीभवतीति नोक्तप्रत्यासत्त्यभावइति  
 सर्वमनवद्यं ॥ १० ॥ ॥ अथ नन्वाविर्भावतिरोभावावित्यादिः  
 सर्वमनवद्यमित्यन्योदशमः खण्डः खण्ड्यते ॥ ॥ तत्र तावदनुभ-  
 वपदं साक्षात्कारमात्रवाचकं ॥ ज्ञानान्तरादुत्तरमनुभवामीत्यनुव्य-  
 वसायाऽनुदयात् ॥ योग्यतापदं तु तदुक्तार्थनिष्कर्षार्थमनुवादमा-  
 त्रं ॥ तथाच साक्षात्कारविषयत्वमाविर्भावस्तदभावास्तिरोभावइति  
 तद्दीकासंक्षेपः ॥ तौचेद्वस्तुसत्त्वावच्छिन्नौ तांहे कुतोनातीतादेश्वा-  
 क्षुपत्वं युगपत्सकलोपलम्भशक्त्यानन्ययोरन्यतरञ्च ॥ वस्तुनोघ-  
 टादेः सत्त्वस्य सर्वदाऽङ्गीकारात् कुतोवा शून्यवादाऽनिर्वचनीयता-  
 वादौन कुतस्तरां साधने ऽप्रवृत्तिर्नेत्याद्यूह्यम् ॥ योधर्मः सधर्मि-  
 स्थइति व्याप्तिस्तु धर्मलक्षणसम्बन्धाश्रयाणामनिरुक्त्या शक्य-  
 ग्रहा ॥ धर्म्यसिद्धौ धर्मत्वासिद्ध्या हेतोः स्वरूपासिद्धिश्च ॥ धर्म-  
 पदार्थस्य वक्तुमशक्यत्वादिति न तद्वलाद्भावित्वाद्याश्रयतथाघ-

दादिनित्यतासिद्धिः ॥ यत्तु तद्दीकारुता कपाले घटस्य भावि-  
 त्वं नास्ति ॥ अप्रतीतेः ॥ नापि तन्नित्यं ॥ घटाद्यभावप्रसंगेन शू-  
 न्यवादस्य प्रत्यक्षविरोधस्य चापत्तेः ॥ तस्माद्भावित्वमनित्यं ज-  
 न्यं च तेन भावित्वं पूर्वकाले न तिष्ठतीत्यर्थान्तदा घटसत्तासि-  
 द्धेत्पुक्तं ॥ तत्र वाच्यं घटादेरपि भावित्वात्प्राक्सत्त्वे तदाऽपि प्र-  
 त्यक्षं स्यादिति ॥ तदसत्त्वे भावित्वस्य चाऽसत्त्वे शून्यवादोऽभ्युप-  
 गम्यतां ॥ लाघवात् ॥ श्रुत्यनुसाराद्वाऽनिर्वचनीयवादः ॥ किञ्च  
 भावित्वाऽभावमात्रेण कथं घटादेः सत्त्वं ॥ सिकतास्तु तैलस्य भा-  
 वित्वाऽभावेऽपि सत्त्वाऽभावात् ॥ किञ्च भावित्वस्य जन्माङ्गीका-  
 रेण यदा तज्जन्म तदा घटाऽभावात्कथं सत्त्वमुच्यते ॥ किञ्च सर्व-  
 स्य ब्रह्मात्मकत्वेनाऽऽविर्भावादेः सर्वान्तर्गतत्वेन ब्रह्माऽऽत्मकतया  
 नित्यत्वं यदता भावित्वं किं सर्वान्तर्गतं ब्रुध्यते येनैवं प्रलप्यते ॥  
 एवं भूतत्वेऽपि विचार्यम् ॥ किञ्च भेदभूतत्वभावित्वानामनित्य-  
 त्ववादिनस्ते तेषां भूतत्वभावित्वे केति स्वभादिपदार्थभूतत्वादि  
 केतिच वद ॥ तस्मादनिर्वाच्यमेवेदं सर्वं ब्रह्मात्मकं च ॥ यद्भूतय-  
 च्छाज्यमिति श्रुतेः ॥ एवं त्वन्मते सर्वस्य ब्रह्मरूपतया ब्रह्मणः सर्वा-  
 धारतया सर्वान्तर्गतकालोपाधौ सर्ववैशिष्ट्यधीर्दुर्वारा ॥ एवमाका-  
 शादावपि सादुर्वारा ॥ नच कालोपाधिरित्यादिनु नैयायिकोव-  
 देनानिर्वचनीयतावादीति जितमनिर्वचनीयतावादिना ॥ नैया-  
 यिकं प्रति यच्चयोक्तं तन्न दूष्यते ग्रन्थविस्तरायादित्यलम् ॥  
 इति दशमखण्डखण्डनम् ॥ १० ॥ ॥ ननु मम तु यथाकथंचि-  
 दिति काचन भाविर्ना त्वनु नकाऽपि ॥ तथाहि ॥ त्वन्मते घटादेः  
 सदा सत्त्वेन भावित्वं न वक्तुं शक्यं ॥ श्रुतिस्मृतिलौकिकव्यवहा-

रसिद्धत्वेन नेष्टापत्तिः कर्तुं शक्या ॥ नच लौकिकप्रत्यक्षविषय-  
 त्वगतं भावित्वं घटादावुपचर्यतइति वाच्यं ॥ तस्याऽपि घटसमा-  
 नयोगक्षेमत्वात् ॥ नहि प्रपञ्चातिरिक्तं तत्त्वास्वोक्तदूषणमियाऽपि  
 नैवं वक्तुं शक्यं ॥ तथासति घटस्याऽपराधः कोवेति नविद्यः ॥  
 तथाच जीर्णपर्णाऽऽकीर्णविविधमतज्जवनमये पुरे स्वयमपि वसन्  
 दूषणदहनमुद्गाद्यन्निजजवनदाहं किं नानुसन्धत्सदिति चेत् ॥ वत्स  
 नवेत्ति किं युक्तिकनकपंकसंघादितविविधनिगममहामणिविरचि-  
 तब्रह्मवादजवनंमम ॥ तथाहि ॥ सहैतावानास ऐतदात्म्यमिदंसर्वं त-  
 त्सत्यं पुरुषएवेदःसर्वयद्भूतयच्चभाव्यमित्यादिश्रुतिभ्यः प्रपञ्चस्य  
 ब्रह्मात्मत्वमवगम्यते ॥ अत्र सर्वपदेनाऽसंकुचितवृत्तिना भूतभाव्य-  
 योरपि प्राप्तावपि तदुक्तिर्या सा पुरुषस्य नित्यत्वेन तदात्मकस्य  
 वर्तमानदर्शैव सम्भवतीति भावित्वभूतत्वव्यवहारोऽप्रामाणिकइ-  
 ति शङ्कानिरासायेति ज्ञायते ॥ तथाच धर्माणामपि ब्रह्मरूपत्वात्  
 घटादिषु तदात्मकतत्सत्त्वं नविरुद्धं ॥ स्वतःसिद्धप्रामाण्यश्रुतिवा-  
 क्यबलात् ॥ नन्वेवं दर्शनसमयेऽपि तद्व्यवहारापत्तिर्वैपरीत्यापत्ति-  
 श्च विरोधोच्छेदश्चेति चेत् ॥ यथा पृथिव्यात्मकएव तस्मिन् गंधा-  
 त्मकतत्सत्ता नाऽपरस्मिंस्तथा यदा यस्मिन्यथा व्यवहाराभावनि-  
 यमस्तदा तस्मिन्नेव तथाविधविरोधात्मकतत्सत्त्वमिति तथेति नो-  
 क्तदूषणगन्धोऽपीति बुद्ध्यस्व ॥ यत्रोक्तनियमाभावस्तत्र तु न त-  
 था ॥ तथाचोक्तमाश्रमवासिके पर्वणि गांधारी प्रति वादरायणे-  
 न ॥ देवाश्चदानवाश्चैवतथाब्रह्मर्षयोमलाः तएवनिधनंप्राप्ताः कुरु-  
 क्षेत्रेणजिरइत्युपक्रम्य धृतराष्ट्रादिभीष्मांतानां स्वरूपमुक्त्वा गां-  
 धार्यादुःखनिवारणायाह ॥ सर्वेभवन्तो गच्छन्तु नदीभागीरथीप्रति

ततोद्बध्यथसर्वास्ताभ्येहतास्मिन्नरणाजिरेइति ॥ ततोद्धृतराष्ट्रपाण्ड-  
वाद्यः सखीकास्तत्र गत्वा स्नात्वा निशायां जातायां व्यासस-  
मीपं गताः ॥ ततोव्यासोमहातेजाःपुण्यंभार्गीरथीजलं अवगाह्वा-  
जुहावाथसर्वान्लोकान्महामुनिः पाण्डवानांचयेयोधाःकौरवा-  
णांचसर्वशः राज्ञानश्चमहाभागानानादेशानिवासिनः ततःसुतमु-  
लःशब्दोजलांतर्जनमेजय प्रादुरासीद्यथापूर्वकुरुपाण्डवसेनयोः त-  
तस्तेपार्थिवाःसर्वेजीष्मद्रोणपुरोगमाः ससैन्याःसलिलात्तस्मात्समु-  
त्तस्थुःसहस्रशः इत्यादिना सर्वान्नामपूर्वकं निरूप्याह ॥ एकांरा-  
त्रिविद्वत्तैवतेवीरास्ताश्चयोषितः आमन्त्र्यान्ध्यान्योन्मथाश्लिष्यततो-  
जग्मुर्यथागतमित्यादि ॥ एतच्छ्रुत्वा जनमेजयः पप्रच्छ कथंचत्य-  
क्तदेहानांपुनस्तद्रूपदर्शनमिति तदा वैशंपायनआह ॥ अविप्र-  
णाशःसर्वपांकर्मणामितिनिश्चयः धर्मजानिशरीराणितथैवाकृत-  
योऽनृप महाभूतानिनित्यानिभूताधिपतिसंश्रयादिति ॥ एतदपे-  
अविनाशीतथानित्यःक्षेत्रज्ञइतिनिश्चयः भूतानामात्मभावोयो-  
ध्रुवोसौसंप्रजानतामित्याद्यनेकमुक्त्वाह अदर्शनादापतितःपुनश्चा-  
दर्शनंगतः नाहंतंवेद्भिनासौमानचमेऽस्तिविरागतेति ॥ नचेदं मा-  
यया प्रदर्शितं व्यासेनेति वाच्यं ॥ तथावचनाभावात् ॥ प्रसादा-  
त्तस्यैवमुनेरितिवाक्याच्च ॥ पतिव्रतानां तासां स्वस्वभर्तृभिः सह  
विहारकथनाच्च ॥ गंगास्नानादिसाधनोपदेशानुपपत्तेश्च ॥ अदर्श-  
नादापतितइत्यत्र ल्यबलोपे पंचमीति॥पुनःशब्दाच्च दर्शनात्पूर्वं व-  
संक्तसत्ता प्राप्यते ॥ एवंसति यद्यद्देशकालावच्छेदेन यथा प्रती-  
तिर्भागवतेच्छाविषयः कृताऽस्ति तत्तद्देशकालावच्छेदेन तथा प्र-  
तीतिर्भवतीति मिदं ॥ उदंच यथा तथा पराचुतच्छ्रुतेरित्यधिकर-



णेरुपपत्तिरपि ॥ ११ ॥ ॥ अथ ननु मयथा इत्यादिर्निरूप-  
 यतिप्यामदित्यन्त एकादशः खण्डः खण्ड्यते ॥ ॥ तत्र प्रमाणा-  
 न्तरबाधेऽपि घटादिषु भूतादिव्यवहारः स्वतः सिद्धप्रामाण्यश्रुतिव-  
 लाच्चेदङ्गीक्रियते तर्हि युगपद्भूतभाविव्यवहारावापद्येताम् ॥ विनि-  
 गमकान्तराभावात् ॥ भवेद्यवहारश्च लुप्येत ॥ तादृक्लुप्त्यभावा-  
 दीदृक्लुप्तिविरोधाच्च ॥ किञ्चाऽनया श्रुत्या घटादौ भूतादितादा-  
 त्म्यं न विधीयते किन्तु ब्रह्मण्येव ॥ तथाच स्वभादिषु भूतत्वादेरु-  
 भयसिद्धत्वात्तत्तादात्म्यपरेयं श्रुतिरस्तु ॥ घटादिषु तदाश्रयत्वकल्प-  
 नेमानाभावात् ॥ यदिच भूताय भिन्नब्रह्माऽभिन्नतया घटादौ भूता-  
 दिव्यवहारस्तदभिन्नाभिन्नइति न्यायात्तर्हि तेनैव न्यायेन तस्मिन्प-  
 टादिव्यवहारोप्यस्तु ॥ पुरुष एवेदं सर्वं सर्वस्वत्त्वं ब्रह्मेत्यादिश्रुतेः प-  
 टादेर्ब्रह्मण्यभेदबोधिकायाः सत्त्वात् ॥ किञ्च यदा यस्मिन् यद्येत्या-  
 दिपङ्क्तौ समस्य नयत्तच्छब्दाभ्यां घटादेर्घटत्वादिना वर्तमानघट-  
 त्वादिना तत्तद्व्यक्तित्वादिना वा यद्दे घटादेस्तत्तद्रूपाणां च सर्वेषु  
 समयेषु सत्त्वाद्यवहाराणां च नित्यत्वात्कालिकनियमाभावोक्ति-  
 रयुक्ता ॥ किञ्च यदा भूतत्वादिविरोधात्मकतत्सत्त्वं नाङ्गीकृतं  
 तदा स्वभादिसत्त्ववद् घटादिसत्त्वं निम्मानम् ॥ पृथिव्यादिषु तु  
 पृथिवीत्यादिनैव गन्धादि स्वीक्रियते द्रव्यस्याऽऽद्यक्षणे निर्गु-  
 णत्वे मानाभावात् ॥ किञ्चाऽस्तु पृथिव्यादौ मायया जागरे  
 गन्धः स्वप्ने तथा दृष्टत्वात् ॥ नच मायिके माययाऽस्तु गन्धो-  
 जागरे तत्त्वाऽभावात्कथं तथा गन्धः स्यादिति वाच्यम् ॥ मायि-  
 कत्वस्य जागरेऽप्युपपादितत्वात् ॥ तस्माद्यद्गतं यच्च भव्यमित्यत्र

पुरुषएवेदंसर्वमिति इदंशब्दसमानाधिकरणसर्वशब्दार्थएव यच्छ-  
 ब्दसमानाधिकरणाभ्यां भूतशब्दजन्यशब्दाभ्यां निर्दिश्यते ॥ सर्व-  
 शब्दस्याऽसंकुचितवृत्तिता तत्रैव भवति यत्र समानाधिकरणेदमा-  
 दिशब्दनिर्देशोयदादिप्रतिपाद्यो न भवति ॥ अतएव तवैवेदं सर्वं  
 यन्मम गृहे यच्च मद्भ्रातुर्गृहइत्यादौसंकुचितवृत्तिता ॥ सर्वनाम्नां  
 बुद्धिविषयधर्मोपलक्षितबोधकताया एव सत्वात् ईदृशविषये  
 संकुचितार्थस्यैव बुद्धिविषयत्वाच्च ॥ श्रुतौतु चकारेण भवतोपहण  
 मित्यसंकुचितार्थवृत्तितैव सर्वशब्दस्य फलति ॥ यत्तु केचिद्विल-  
 ग्रादशनान्तरेपुसंदृश्यन्तेचूर्णितैरुत्तमाङ्गैरित्यर्जुनज्ञानाऽनुवादात्तस्य  
 ध्वस्तविषयकंज्ञानमिति तद्दीकाकारस्तन्न ॥ चूर्णितशब्दस्य ध्व-  
 स्तार्थकत्वाभावात् ॥ उत्तमाङ्गानां चूर्णितत्वेन ज्ञाने स्वमादिष्विव  
 मायया भाविनोऽपि चूर्णितत्वस्य वर्तमानतया च ज्ञाने बाध-  
 काभावात् तथोक्तमित्यत्र वचेः किं कर्मेति विचार्य ॥ देवाश्चेत्या-  
 दिवाक्यानामुपक्रमादिकर्मत्वात् देवाश्चेत्यस्यैव तत्कर्मतया तदे-  
 वोक्तमुपक्रम्येत्युक्तिस्तु न श्लिष्टा उक्तपदवैयर्थ्याऽऽपादिकाच ॥  
 दुःखवारणायाहेति वाक्ये आहातिरिक्तमसङ्गतम् ॥ उक्तिमात्र-  
 स्यैव तत्त्वेऽपि प्रथमप्रतिज्ञायाएव तत्त्वौचित्यात् ॥ आश्रमवासि-  
 केतिहासाद्युद्धृतानां तेषां तत्पत्त्यादीनां चाऽवशिष्टकर्मकत्वेन  
 व्यासप्रसादगङ्गात्मानाद्युद्धृष्टादृशकर्मभिः पूर्वोदाहृतकाशीनृत-  
 सतीपतिन्यायेन मायिकशरीरोत्पत्तिः स्वभवत् ॥ अतएवाऽविप्रणा-  
 शदतिश्लोकः अदर्शनादापतितइतिच सङ्गतम् ॥ तत्र तेषां सर्व-  
 कर्मनाशोनाऽभूत्किन्तु किञ्चित्कर्मेव नष्टमित्यवशिष्टकर्मजन्यं शरी-  
 रादिकमभूदिति अविप्रणाशइत्यस्य तात्पर्यार्थः ॥ ननु सर्वाणि

कर्माणि नित्यानीति टीकोक्तेऽर्थेतात्पर्यं ॥ प्रमाणाभावात् ॥ सर्व-  
 कर्मसत्त्वेऽतिप्रसङ्गाच्च ॥ नित्यानीत्यस्याऽविच्छिन्नप्रवाहकाणी-  
 त्यर्थः ॥ नित्यंस्यात्संततेपिच शाश्वतेत्रिष्वितिमेदिनीकोशात् ॥  
 भूतानां जीवानाम् ॥ भूतंक्षमादौपिशाचादौजनौक्तीवंत्रिपूचिते  
 इति मेदिनीकोशात् ॥ भूतानां शरीराणामात्मभावआत्मत्वेनज्ञा-  
 नमसौ ज्ञानिनां ध्रुवः वामदेवस्येव सर्वात्मभावत्वात्स एवाऽर्थादज्ञा-  
 निनामध्रुवोऽभिमानरूपत्वादिति तद्वीकोक्तोऽर्थस्तु हेयः ॥ भूतश-  
 ब्दे आत्मभावशब्देच लक्षणायां गौरवात् ॥ ध्रुवशब्दस्याऽपि क-  
 स्मिंश्चिदर्थे ऐच्छिकवृत्तिकल्पनापत्तेश्च ॥ अदर्शनाद् अज्ञानात् ॥  
 दृशेर्ज्ञानसामान्यार्थतायादृष्टत्वात् ॥ अतएवाऽदर्शनंलोपः पश्या-  
 र्थेऽश्वानालोचने इति पाणिनिसूत्रे संगते ॥ एतेन तथा वचनाऽ-  
 भावान्न माययादर्शनमिति प्रत्युक्तं ॥ मायायाएव तादृशशक्ति-  
 कत्वाच्चाऽल्यबलोपे पञ्चमीतु अध्याहारे गौरवान्नोचिता ॥ अध्या-  
 हारः कस्य ल्यवन्तस्येत्यत्र विनिगमकाऽभावाच्च ॥ यामादागतः  
 पुनर्गमंगतइतिवदुपपत्तिरत्र ज्ञेया ॥ एतेन नाऽस्तिदर्शनमस्येत्य-  
 दर्शनं मूलकारणमक्षरं तम्प्राप्येह संघात आगतः यथा सुदीप्ता-  
 त्पावकादित्यादि टीकोक्तं प्रत्युक्तम् ॥ नाहं तं वेद्मि इत्यादितु ते-  
 यामदर्शनादुत्तरं स्थितानामनुभवाभिलाषयोरनुवादः ॥ यत्तु तं  
 संघातं शरीररूपत्वेन न वेद्मि ब्रह्मविच्चादसौ संघातोमामात्मानं  
 नवेत्ति चिदंशस्य तिरोहितत्वाच्च पुनर्मे विरागताऽपि नाऽस्ति दो-  
 षज्ञाने हि दुष्टासु पुरुषोविरज्यते ब्रह्मैव सर्वमिति ज्ञानान्नास्तीत्य-  
 र्थ इति ॥ तन्न ॥ वैशंपायनादेस्तज्ज्ञानादिप्रसक्तेरभावेनाऽप्रसक्त-  
 प्रतिषेधस्य तादृशक्लिष्टार्थकत्वस्य चाऽयुक्तत्वाच्चिदंशतिरोभाव-

विषये तूक्तम्प्राक् ॥ पतिव्रतानां तु सति प्रत्यभिज्ञाने काशीमृत-  
 सतीभार्यावतैर्विहारे न दोषः ॥ व्यावहारिकालैक्यसद्भावाच्च ॥  
 नोचेत्संख्या कौमारे ऊढानां वयोन्तरे तेन विहारे पातिव्रत्यं हीये-  
 त ॥ शरीरस्य परिमाणादिभेदेन भेदात् ॥ अतएव कायव्यूहं धृत-  
 वता योगिना स्वमदृष्टेन च पत्या विहारे नदोषइत्यलम् ॥ इच्छा-  
 मात्रस्य नियामकत्वं त्वसकृत्प्राग्दूषितम् ॥ परान्तुतच्छ्रुतेरित्यत्र व-  
 क्ष्यमाणं तु तत्रैव निराकरिष्यामः ॥ इत्येकादशखण्डखण्डनम् ॥  
 ॥११॥ ॥ एतेन घटोपलम्भाऽनुपलम्भयोः कादाचित्कत्वमनुपपन्नं  
 तादृक्त्वेतोर्वक्तुमशक्यत्वादिति निरस्तं ॥ लौकिकप्रत्यक्षाऽविषय-  
 त्वेऽपि वस्तुसत्तायायोगिप्रत्यक्षविषयत्वं स्याद्भूतभाविनां वस्तूना-  
 मित्यपि ॥ यतस्तथा तदिच्छा न तत्र चकास्ति ॥ फलबलकल्प्या-  
 हिता ॥ अस्तु वा तद्विषयत्वं ॥ बाधकाभावात् ॥ उक्तप्रमाणैर्व-  
 स्तुसत्त्वे सिद्धे तस्य न्यायप्राप्तत्वाच्च ॥ अनागतमतीतंच वर्तमान-  
 मतीन्द्रियं विप्रकृष्टं व्यवहितं सम्यक्पश्यन्तियोगिन इति वाक्याच्च ॥  
 एवं सत्यस्मिन्कालेऽस्मिन्देशे इदं कार्यमेवं भवत्विति च्छाविषयत्व-  
 भाविर्भावः तदा तत्र तथा तन्मा भवत्विति च्छाविषयत्वं तिरोभाव इ-  
 त्यपि सुवचं ॥ एतयोरेवोक्तयोग्यतारूपत्वात् ॥ न च तत्तद्देशकालयो-  
 रपि नित्यत्वाद्युपपत्त्यकलोपलम्भप्रसङ्गोऽनुपलम्भप्रसङ्गो वा स्या-  
 दिति वाच्यं ॥ अस्मिन् सृष्टिकालात्मके स्थूले कालोपाधौ तदवय-  
 वात्मकतत्तत्कालोपाधौ क्रमिके तस्य तस्य पुरुषस्य तत्तदुपलम्भो-  
 भवत्विति च्छाविषयत्वस्य तत्त्वात् ॥ अत्रैतदिच्छाप्रकारत्वापन्ना-  
 नां तत्तद्देशकालादीनामाविर्भावात्मकैतदिच्छाविषयत्वादेतदेवा-  
 ऽऽविर्भावरूपं तेषामपीति बुद्ध्यस्व ॥ भगवदाविर्भावस्य भगव-

च्छक्तित्वमिति नानुपपत्तिः काचित् ॥ एवं सति यत्कालावच्छेदे-  
 न सर्वेषां मिथोनाऽनुभवविषयत्वं भगवदभिमतं सप्रलयकालइ-  
 ति निगद्यते ॥ यदवच्छेदेन मिथोनुभवविषयत्वं तथा ससृष्टिका-  
 लदत्त्युच्यते ॥ सर्वत्र विशिष्टेच्छैव नियामिकेति सर्वमनवद्यं ॥  
 आविर्भूयाऽरविन्दाक्षभक्तिमाविष्करोति यः ॥ सोऽव्यान्नः पितृप-  
 द्रेणुस्तिरोधानं च दुर्हृदां ॥ १२ ॥ ॥ अथैतेन घटोपलम्भानु-  
 पलम्भयोरित्यादिस्तिरोधानं च दुर्हृदामित्यनोद्वादशः खण्डः ख-  
 ण्यते ॥ ॥ तत्र लोकविरुद्धविविधेच्छानां फलबलेन कल्पना-  
 तोमायिकत्वकल्पना लघ्व्युचिता च बाधकाभावान्यायप्राप्तत्वा-  
 न्न ॥ योगिप्रत्यक्षविषयत्वे तु उक्तयुक्त्या लौकिकप्रत्यक्षविषयत्व-  
 मपि स्यात् ॥ पश्यन्तीति दृशिरार्थं ज्ञानमाह तच्च लौकिकप्रमा-  
 तिरिक्तमिति योगशास्त्रज्ञेभ्यः शिक्षय ॥ तदेव सम्यग्दर्शनम् तच्च  
 योगप्रसादजम् ॥ अन्यथाऽतीन्द्रियादिज्ञानस्य दुष्करत्वात् ॥ कि-  
 ष्वाऽऽविर्भावलक्षणे प्रकारार्थकैवंपदं व्यर्थमिदं कार्यमितीच्छायां  
 सप्रकारस्यैव गृहीतत्वात् ॥ एवं तत्रत्यभवतुपदार्थघटकभावस्यो-  
 त्पत्तिरूपत्वेऽपसिद्धान्तव्याघातौ ॥ आविर्भावरूपत्वे आत्माश्रयः ॥  
 किञ्चेदन्तुर्निरूपम् ॥ किञ्च तादृशेच्छाविषयत्वस्याऽऽविर्भाव-  
 त्वे तादृशेच्छाक्षणआविर्भावः स्यात् ॥ इच्छाविषयत्वस्य सत्त्वा-  
 त् ॥ एवञ्च कार्यात्पूर्वत्वाभावेनेच्छायाहेतुत्वमपि न स्यात् ॥ एवं त-  
 दक्षणे तिरोभावोऽपि स्यात् ॥ एवं विषयत्वमात्रस्य तिरोभावत्वे  
 कार्येण सह देशोऽपि तिरोभवेत् ॥ अत्रेदं भावत्विति च्छाविषय-  
 त्वस्य तत्र सत्त्वात् ॥ एतयोः स्नेहो न श्यत्विति च्छायां पुरुषद्वयस्याऽपि  
 नाशः स्यात् ॥ किञ्च कालादेर्निर्विशेषस्य ग्रहणे युगपत्सर्वोपलम्भ-

इदंशब्दानर्थकत्वंचेति॥ अस्मिन्सृष्टिकालात्मके इत्यादित्वत्पलपि-  
 तरीत्यासविशेषग्रहणेविरोपायदि नित्यास्तीर्हि स एवदोषः॥यद्यनि-  
 त्यास्तर्क्षपसिद्धान्तस्तद्विषयकेच्छान्तरापेक्षायामनवस्थाच ॥ एव-  
 मिच्छायास्तद्विषयत्वाभावान्तदाविर्भावार्थमिच्छान्तरापेक्षायाम-  
 नवस्था ॥ एवं प्रलयलक्षणे सर्वशब्दोपादानादसम्भवो योगिनां  
 त्वन्मते नित्यमुक्तानां च मियोऽनुभवविषयत्वात् ॥ तदा तेऽपि  
 तिरोभवन्त्यतिरोभूतावा न किञ्चिज्जानन्तीति कल्पनेतु गौरवम् ॥  
 किञ्च तदानीं ज्ञानाऽभावेऽप्यधुनाऽनागतमतीतंचेत्युक्तरीत्या प्रल-  
 यकालिकपदार्थविषयकानुभवसत्त्वात्तस्य तद्विषयत्वस्यच नि-  
 त्यत्वात्प्रलयकालेऽपि सत्त्वेनासम्भवः ॥ सर्वशब्दस्याऽनुपादाने-  
 त्वतिव्याप्तिः ॥ एतेन सृष्टिलक्षणमपिप्रत्युक्तम् ॥ अतिव्याप्तेः ॥  
 तस्मादिच्छायाअनियामकत्वान्मायैव नियामिका ॥ भगवदावि-  
 र्भावेषु सैव ॥ आविर्भावतिरोभावौशर्त्तवैरुर्वैरिणद्वयत्राऽनु-  
 पस्थितपदार्थान्तरस्य सम्बन्धापेक्षयोपस्थितमुरवैरिपदार्थस्यैव सं-  
 बन्धउचितइति मुरवैरिणआविर्भावतिरोभावौ तच्छक्तिरूपौ इ-  
 त्यर्थः ॥ तच्छक्तिश्च मायैवा॥मायिनंतुमहेश्वरमितिश्रुतेः ॥ तस्या-  
 अनेकालकृत्यं तु इन्द्रोमायाभिरिति श्रुतिसिद्धम् ॥ तथाचाऽवि-  
 र्भावादेर्भगवद्धर्मत्वस्वीकारे न किञ्चिन्मानं नेहनानास्तीत्यादिश्रु-  
 तिविरोधश्च ॥ जगतोब्रह्माऽभेदेन जगद्धर्माणां ब्रह्मधर्मत्वकथने-  
 त्यतिप्रसङ्गः ॥ एतेन बहुस्यांप्रजायेयेतीच्छाद्वयम् ॥ प्रथमा प्रका-  
 राऽविषयादेशकालपुरुषादिविषयाच ॥ द्वितीयातु प्रकारविषया  
 प्रशब्दोपादानात् इति टीकोक्तं प्रत्युक्तम् ॥ कालादीच्छायाः का-  
 लिकादिविषयत्वेऽनवस्थाप्रसङ्गः कालाद्यानन्त्यंच ॥ तस्यैव का-

लस्य तदाधारत्वेत्वात्माश्रयः तदविषयकत्वेतुलक्षणाव्याप्तिः ॥ त-  
 स्माद्बहुभावप्रकारएव प्रजायेयेत्यनेनोक्तइतीयमेकैवेच्छा ॥ इ-  
 च्छायाएकत्वं टीकोक्तन्तु तृतीयश्लोकव्याख्यायां प्रत्युक्तम् ॥  
 इति द्वादशखण्डखण्डनम् ॥ १२ ॥ ॥ ननु तत्तद्देशकालयोरपि  
 नित्यत्वात्सकलोपलम्भप्रसङ्गेनोपलम्भप्रसङ्गश्च स्यादिति चेत् ॥  
 ननु तत्तद्देशकालावच्छिन्नतत्तत्पुरुषतत्तद्बह्वाराव्यवहारावपि  
 स्तएवेति किमनुपपन्नं तर्हि तावधुनाऽप्युलभ्येतामिति चेत् ॥  
 भैवं॥ अनुपलम्भावच्छेदककालावच्छिन्नत्वात्पुंसां तदनुपलम्भात् ॥  
 तत्तत्कालस्यभिन्नत्वात्तत्तदवच्छिन्नपुरुषस्याऽपि भिन्नत्वाद्युप-  
 लब्धत्वाच्च तदुपलम्भाऽनुपलम्भयोर्युगपत्सत्त्वं न विरुद्धं ॥ नच यो-  
 ऽहं पूर्वं घटमन्वभूवं स एवाऽहमधुनानाऽनुभवामीति प्रत्यभिज्ञा-  
 ऽनुपपत्तिः ॥ सर्वस्य ब्रह्मात्मकत्वेन तस्य चैकत्वेन तदुपपत्तेः ॥  
 नचैवमतिप्रसङ्गः ॥ उपलम्भाऽनुपलम्भयोरपि ब्रह्मात्मकत्वात्स्वेच्छ-  
 या यत्र यदुपलम्भरूपेणाऽऽविर्भवति तत्र तथा यत्रचयदनुपलम्भ-  
 रूपेणाऽऽविर्भवति तत्र तथेतिनिश्चयमात् ॥ यथा पृथिव्यामेव ग-  
 न्धरूपेणाऽऽविर्भावो जलादिषु ॥ अतएवाचार्यैः श्रीभागवतत-  
 त्वदीपे अथवासर्वरूपत्वान्नामलीलाविभेदतः विरोधांशपरित्या-  
 गात्प्रमाणंसर्वमेवहीतिनिरूपितं ॥ ब्रह्मणः सर्वरूपत्वेनाऽनुणत्वरू-  
 पत्वेनाऽपि बन्धिरनुणइत्यादिवाक्यान्यपि प्रमाणानि कुतः यतः  
 सर्वत्राऽखण्डब्रह्मज्ञानेन विरोधांशास्फूर्त्या विरोधांशस्यक्तएवे-  
 ति वाक्यार्थः ॥ अतएव पूर्वमेव वाचारम्भणंविकारइतिनिरूपितं ॥  
 ततः पूर्वोत्तरयोर्जडजीवयोः सदात्मकत्वमध्येहेतुमाह ॥ सआ-  
 त्मेति ॥ एवं जडस्य तदात्मकत्वमुक्त्वा जीवस्याप्याह ॥ तत्त्वम-

सीति ॥ अस्योपदेशान्मुद्गुरुक्तवान् ॥ आद्यत्तिरसकदुपदेशादिति  
 ब्रह्मसूत्रात् ॥ अतः संपूर्णमहावाक्यमुपदेशः ॥ तत्र यथैतदात्म्य-  
 मित्यत्र न भागत्यागलक्षणा सदंशे तथा तत्त्वमसीत्यत्रचिदंशेऽपि  
 न सेत्यवगन्तव्यं ॥ तथाच सर्वस्यैव ब्रह्मवाक्यत्वात्तदेकदेशएव  
 तत्त्वमसीतिवाक्यं जीवब्रह्मणोरभेदं बोधयतीति न वक्तुं शक्यं ॥  
 वाक्यभेदप्रसंगात् उपक्रमविरोधाच्च ॥ अपरंच त्वन्मतेजीवस्याः  
 ऽऽभासत्वेनाऽलीकत्वात् सआत्मेत्यनेन तत्पदार्थं निरूप्य न त्व-  
 मसीत्येव वदेन्नतु तत्त्वमसीति ॥ सत्तावाचकधातुमध्यमपुरुषप्र-  
 योगानुपपत्तिश्च ॥ १३ ॥ ॥ अथ ननुतत्तद्देशकालयोरपीत्या-  
 दिः प्रयोगानुपपत्तिरित्यन्तस्त्रयोदशः खण्ड्यः खण्ड्यते ॥ ॥ तत्र  
 तत्तत्कालभेदम्पुरुषआरोप्योपलम्भाद्यभावसमर्पणतोवरं घटादे-  
 रनित्यत्वकल्पनमेव ॥ कार्यसामर्थ्यनुपयुक्तेनोपाधिना कार्यवैल-  
 क्षण्ये कुण्डलिनोदेवदत्तस्योपलम्भे दण्डिनस्तस्यानुपलम्भप्रसङ्गा-  
 त् उपलम्भादेर्नित्यत्वेन दोषतादवस्थान्नाच्च ॥ किञ्च परस्परमीशेन  
 च सर्वाऽभेदवादिनस्ते कथं कालभेदः कथंचोपलम्भानुपलम्भा-  
 देर्युगपत्सत्त्वं प्रमाणविरुद्धं त्वमनुपे ॥ त्वगुरुक्त्या विरोधमात्रा-  
 पलापे तु वैनाशिकाद्युक्तमपि किन्नाङ्गीकरोपि श्रुत्यादेः प्रा-  
 माण्येऽप्यप्रामाण्यकथने तव गीतेरभावात् कथंच व्याससूत्रा-  
 णि तत्तन्मतदूषणपराणि सङ्गतानि ॥ प्रमाणविरोधेऽपि सर्वेषां  
 मतानां सुस्थत्वात् ॥ एतेन त्वदुर्वादिषन्थास्त्वत्कथाश्च व्याख्या-  
 ताः ॥ बग्निहरनुण्डत्येतादृशवाक्यस्य सुस्थत्वे इतरत्र तदभावस्य  
 वक्तुमशक्यत्वात् ॥ किञ्चेश्वरः सर्वमितिवा नाऽस्ति किञ्चिदिति-  
 वा उक्ताविरमस्य ॥ प्रमाणविरोधस्याऽकिञ्चित्करत्वात् ॥ तथा-



पि परेण दूषणाऽभिधाने ईश्वरेच्छेत्युक्तैव सर्वत्र विरमस्य ॥ कि-  
 ष्वेश्वरेच्छयाऽतिप्रसङ्गवारणे सर्वं सर्वस्य कारणमित्यङ्गीक्रियतां ॥  
 कुलालादितः पटादिरूपेणाऽऽविर्भावरूपातिप्रसङ्गस्य भगवदि-  
 च्छाभावेन वारयितुं शक्यत्वात् ॥ यत्तु ईश्वरेच्छायाएव नित्यका-  
 र्यव्यवहारनियामकत्वं तद्दीकाकारेणोक्तं ॥ तन्न ॥ तथापि सर्वस्य  
 सर्वात्मकत्वेनातिव्याप्तेरनिवृत्तेः ॥ इदं जडत्वेन व्यवहार्यमिदं ने-  
 तीच्छयैवाऽतिप्रसङ्गवारणान्तत्तल्लक्षणप्रणयनवैयर्थ्यापत्तेश्च ॥ अ-  
 थापि ग्रन्थविस्तरादिव्यसनाक्रान्ततया तत्प्रणयनं तर्ह्यतिव्या-  
 प्तिरुक्तैव ॥ सर्वेषां धर्माणां सर्वाऽभेदस्य च ब्रह्मणि सत्त्वात् ॥  
 तस्या अदोषत्वे तु परेणाऽपि यत्किञ्चिद्वस्तुत्वादिलक्षणमुक्त्वा  
 जीयेत ॥ सर्वेषां नाम्ना प्रमाणानां चातिप्रसङ्गे स्वगुरुवाक्येनेष्टा-  
 पत्तिं स्वीकुर्वस्तद्दीकाकारोप्येवम्परास्तः ॥ वाचारम्भणमिति श्रु-  
 त्यर्थः प्रागुक्तः ॥ ऐतदात्म्यमित्यस्य जडमात्रपरत्वं च दूषितम् ॥  
 ऐतदात्म्यमित्यत्रापि लक्षणाऽस्येव ॥ सविशेषनिर्विशेषयोर्विरो-  
 धेनैक्यासम्भवात् ॥ नहि वयं तद्गुरुवत्कापि विरोधोनेति ब्रुवन्तो  
 न जिह्वीमोयजमानः प्रस्तरदत्यस्य श्रूयमाणेऽर्थे प्रामाण्यप्रसङ्गा-  
 त् ॥ यजमानस्य बन्धौ प्रक्षेपप्रसङ्गाच्च ॥ ब्रह्महत्यादिकरणेऽस्मि  
 न्नीच्छया प्रवृत्तिरस्येवेत्युक्तौ तूत्तरं प्रागुक्तम् ॥ नचेतदात्म्य-  
 मित्यत्र तथा लक्षणायां सर्वपदैतदात्म्यपदयोरन्यतरवैयर्थ्यमेकल-  
 क्षणयैव निर्वाहादिति टीकोक्तदोषप्रसङ्ग इतिवाच्यं ॥ सत्सर्वयोः  
 परिचयार्थमुपयोगात् ॥ नचैकस्मिन्महाप्रकरणे एकत्र वाक्ये  
 लक्षणाऽभावे वाक्यान्तरेऽपिसानास्तीतिनियमः ॥ फलप्रमाणयो

रभावात् ॥ वायव्यमित्यत्र तदभावेन वायुर्वैदित्यादावपि तदभाव-  
 प्रसङ्गाच्च ॥ किञ्च त्रयोविशखण्डे वक्ष्यमाणेन तत्त्वमसीत्यस्यौप-  
 चारिकाभेदबोधकत्वपरेण स्वग्रन्थेन विरोधः ॥ नह्यस्मिन्प्रकरणे  
 औपचारिकार्थानि वाक्यानि त्वदभिमतानि ॥ किञ्चाऽत्राऽस्माकं  
 नलक्षणा किन्तु विशेषणरूपस्य भागस्य त्यागेन लक्षणासादृश्ये-  
 न च भागत्यागलक्षणया व्यवहारइत्यन्यत्रविस्तरः ॥ तत्त्वमसी-  
 त्यस्य सर्वेण प्रकरणेन पदैकवाक्यताप्यमूला ऽसङ्गताच्च ॥ वा-  
 क्यैकवाक्यता तु सङ्गतैव ॥ एवञ्च तत्त्वमसीत्यस्य प्रकरणेन  
 वाक्यैकवाक्यत्वेऽपि पृथग्वाक्यार्थसत्त्वेन प्रकृतस्याऽभेदस्य बो-  
 धने न कोऽपि विरोधइति जडाशे विवर्तवादोयुक्तएव ॥ चिदंशे  
 तु न तदुपयोगइति जीवस्य नालीकत्वमित्युक्तं मायायामित्यस्य  
 श्लोकस्य व्याख्याने ॥ ततो न त्वमसीतिकथनोपालम्भो न युक्त-  
 स्तथाच हेयत्वावचनाच्चेत्यस्य नाऽसङ्गतिरिति तद्दीकोक्ततदस-  
 ङ्गतिदोषोऽकिञ्चित्करः ॥ तुष्यतुदुर्जनइतिन्यायेनाऽप्युच्यते ॥  
 कस्तस्यार्थः सत्ताऽभावस्य तिष्ठर्थेऽन्वयबोधनं न सम्भवति ॥  
 तयो. सम्बन्धस्य वृत्त्यनियामकत्वान्तदनियामकस्य च प्र-  
 तियोगिताऽनवच्छेदकत्वात् ॥ तिष्ठर्थस्याऽलीके त्वमर्थेऽयोगा-  
 च्च ॥ नापि तिष्ठर्थाभावस्त्वमर्थे बोधयितुंशक्यः ॥ तुच्छत्वेना  
 ऽनुयोग्यप्रसिद्धेः ॥ नाऽपि त्वमर्थाभावोऽन्यत्राप्रतियोग्यप्रसिद्धेः ॥  
 तस्मान्न त्वमसीत्यस्याऽर्थासंगतिः ॥ आभासस्याऽलीकत्वे माना-  
 भावाच्च ॥ मध्यमपुरुषानुपपत्तिकथनं तु युष्मद्युपपदेइतिपाणि-  
 नीयसूत्रार्थाज्ञानात् ॥ तेनहि युष्मत्पदसामानाधिकरण्ये मध्य-  
 मपुरुषोविधीयते न तु युष्मत्पदार्थस्यसत्यत्वे ॥ तन्मिथ्यात्वे त्वदा-

रोपिते तदीयसत्यत्वाऽप्रसिद्धेश्च ॥ त्वन्यते यथाऽनुपपत्तिस्तथाऽ-  
 मे वक्ष्यते ॥ इति त्रयोदशखण्डखण्डनम् ॥ १३ ॥ ॥ किञ्च अ-  
 विद्यायां कृत्वा ब्रह्मण्यारोपितं जगत्प्रतीयते रजतमिव शुक्तिकाया-  
 मिति हि तव मतं तदसंभवि ॥ आरोपे ह्यधिष्ठानज्ञानं कारणं ॥ अत्र च  
 परां चिरवानीति श्रुतेस्तस्याऽविषयत्वात्कारोपः ॥ न च ज्ञाननाशयत्वो-  
 त्तयाऽस्य ज्ञानस्य चाऽज्ञानमात्रनिवर्त्तकत्वेनाऽस्याप्यज्ञानकार्य-  
 त्वमुच्यत इति वक्तुं युक्तं ॥ विष्णुस्मरणादिना तद्रूपाणां पापानां  
 नाशात् ॥ अस्तु वा ब्रह्मज्ञानस्याऽज्ञानमात्रनिवर्त्तकत्वं तच्च संसाररू-  
 पमेव न तु प्रपञ्चो भगवत्कार्यत्वात् ॥ तथा च स्वरूपाऽज्ञानदेहेन्द्रिया-  
 न्तःकरणप्राणाध्यासरूपपञ्चपर्वत्मकाऽविद्यानाशे तत्कार्यरूपाऽह-  
 न्ताममत्तारूपसंसारनाश एव ज्ञानकार्यः न तु प्रपञ्चनाशोऽपि ॥ ब्रह्म-  
 विदः स्वपुत्रादिदर्शनाऽभावप्रसङ्गात् ॥ न चैवमित्येतत्सर्वं भागवतत-  
 त्वनिबन्धे प्रपञ्चितं पितृचरणैरिति नाऽत्र लिख्यते ॥ वस्तुतस्तु ब्र-  
 ह्मज्ञानस्य नाऽज्ञानमात्रनिवर्त्तकत्वं क्षीयते चास्य कर्माणां तिवच-  
 नात् पुण्यपापयोरपि निवृत्तेः ॥ एतयोरप्यज्ञानकार्यत्वं पुरस्तादेव  
 निरस्तं ॥ किञ्च अविद्यायाऽसत्त्वेनाऽङ्गीकारात्तन्नाशोऽप्यशक्य-  
 निरूपणः ॥ इतोऽपि ब्रह्मणि तत्संबन्धोऽप्यशक्यवचनः ॥ संबन्धस्य  
 द्विनिष्ठत्वात्कृते चासंभवात् ॥ तथा च कस्य केन कस्य प्रतीतिः  
 स्यात् ॥ विभाजिकाया एवाऽभावेन विभागस्याऽप्यभावात् ॥ अत-  
 एवासन्नेव प्रतीयत इत्युच्यत इति चेत् ॥ अहो मूढता यत्स्वमप्रतीततर-  
 णिकिरणतापतप्रस्य तत उत्थितस्य जागरितदशादृष्टमरीचिजलधि-  
 वीचिविभ्रमैस्तदुपशमाभिमानेन सुखिताभिमानो मिथ्यावादिनः ॥  
 असतोऽपि प्रत्यायिका ह्यविद्या सा चासतीति का प्रत्याययेदिति पू-

वीक्तं श्रुत्वाऽप्येवं वदन्मूर्खतां नातिवर्त्तसे ॥ एतेनैव कार्याऽनुरूपे-  
 णकारणेन भाव्यमिति कार्यस्य तुच्छत्वेन तत्कारणं तादृश्यविद्यो-  
 न्यतइत्यपि निरस्तं॥कार्यस्य तु तुच्छत्वाऽतुच्छत्वे पश्चाद्विचारयि-  
 ष्यामः ॥ संप्रति त्वर्द्रात्यैव विचार्यते॥कल्पना हि लोकाऽनुसारि-  
 णी तथाच यत्र मायाविनोनटामणिमन्त्रादिनाऽऽमकदम्बतरुक-  
 दम्बं दर्शयन्ति तत्र दर्शिताऽऽम्नादिकमेवाऽसदृष्टमिति ज्ञायते तत्क्ष-  
 णमेव तददर्शनान्नतु तन्मन्त्रादिसामर्थ्यमपि॥तथासतितद्दर्शनमपि न  
 स्यात्॥सर्वोऽपि तथा प्रदर्शयेदविशेषात्॥तस्मात्त्वदभिमतताऽविषया  
 जगत्प्रतीतिर्जीवविभागोवा नयुक्तिसहइति न कर्तृत्वनिषेधोब्र-  
 ह्मणि शक्यनिरूपणः ॥ १४ ॥ ॥ अथ किञ्चाविद्ययाकृत्वेत्या-  
 दिः शक्यनिरूपणइत्यन्तश्चतुर्दशः खण्डः खण्ड्यते ॥ ॥ तत्र  
 श्रुतौ संसारिणां प्रत्यक्त्वेन शुद्धात्मनोज्ञानाभावएवोक्तः नतु स-  
 र्वथाऽऽत्मज्ञानाभावः ॥ तथात्वे खानिव्यतृप्त्वयंभूस्तस्मान्ना-  
 त्मानम्पश्यन्तीत्येववदेत् ॥ किञ्च मुद्गराभिघातादिजन्यघटनाशं  
 त्यक्त्वा पापनाशे दोषोक्तिस्ते मुधा॥त्वन्मते पापस्याऽनित्यतायाव-  
 क्तमशक्यत्वाच्चेदमसद्वतम्॥किञ्च प्रतिपदविधानेत्यनेन निषेधाद्वि-  
 णुस्मरणेत्यत्र न समासोयुक्तः॥किञ्च विष्णोः स्मरणादिना पापना-  
 शएव भवति नतु निवृत्तिः ॥ विद्वान्नामरूपाद्विमुक्तइतिश्रुतिवि-  
 रोधात् ॥ अतएव ज्ञानेन प्रपञ्चनिवृत्तिः ॥ नामरूपत्वाविच्छिन्न-  
 निवृत्तेरेव श्रुतितोवोधात् ॥ ब्रह्मकार्यत्वस्याऽप्रतिबन्धकत्वात् ॥  
 देहाद्यविवेकस्य ब्रह्मकार्यत्वाभावे ब्रह्मणः सर्वकर्तृत्वहानिः ॥ त-  
 त्कार्यत्वेतु तत्रैव व्यञ्जिचारात् ॥ ब्रह्मविद्विषये तूक्तम्प्राक् ॥ यत्तु  
 टीकाकृता नैवात्मनोनदेहस्यसृष्टिं सुविविक्तयो. अविवेकस्त-

योर्योसाविहतस्यैवसंसृतिरिति भगवता देहात्मानौ पृथगुक्त्वा तद-  
 विवेकस्यैव पृथक्कथनादविवेकएव संसारो ननु प्रपञ्चोब्रह्मकृतइ-  
 त्युक्तम् ॥ तदयुक्तं॥संसारपदावाच्यत्वेऽपि निवृत्तेः स्थापितत्वात् ॥  
 किञ्च तत्राऽविवेकोयोऽसौसंसृतिरिति समानाधिकरणाऽभिला-  
 पे तथार्थः स्यान्नच तत्रतादृशोऽभिलापोऽस्ति॥तस्मात्तत्र यस्ये-  
 त्यध्याहृत्य तयोर्योऽविवेकोऽसौयस्य तस्य संसृतिरितिवा अवि-  
 वेकशब्दे बहुव्रीह्याश्रयणेन तयोर्योऽविवेकोविवेकाभाववांस्तस्ये-  
 तिवाऽर्थः ॥ तथाचात्मनोऽसंगत्वाद्देहस्य जडत्वान्नाध्यासरूपा सं-  
 सृतिः किन्त्वविवेकतोऽनिर्वाच्यस्येति तात्पर्यम्॥एवञ्चैतच्छ्रुत्यार्थ-  
 विप्लवमूलकं प्रपञ्चमाधिकत्वपराणां भागवतस्थानेकश्लोकानाम-  
 र्थविप्लावनं टीकाकारस्यानर्थयिषेति संक्षेपः ॥ सर्वस्याऽपि प्रप-  
 ञ्चस्याज्ञानकार्यत्वे कर्मणस्तथात्वमर्थसिद्धमिति क्षीयनेचाऽस्य-  
 कर्माणीतिश्रुतिरनुकूलैव ॥ परमार्थदृष्ट्याऽविद्यायानाशाऽभावाद-  
 यस्त्विष्टाएव ॥ अतएव ननिरोधो नचोत्पत्तिर्नबद्धो नचसाधकः  
 नमुमुक्षुर्नवैमुक्तिरित्येवापरमार्थता यत्रहिद्वैतमिवभवतितदितरद-  
 तंरपश्यति यत्रत्वस्यसर्वमालैवाभूत्तत्केनकम्पश्येदित्याद्याः श्रुतयः  
 बद्धोमुक्तइतिव्याख्यागुणतोमेनवस्तुतइत्याद्याः स्मृतयश्च सगताः॥  
 किञ्च स्वमस्य यथा नाशो यथावा तद्वटारि तत्संबन्धो यथावा  
 तत्पतनस्तथाऽत्राप्यस्तु ॥ यद्यपि जागरदृष्टमरुमरीचिभिर्नस्वाम-  
 तापोपशमस्तथापि जागरमात्रेण तदुपशमोऽस्येव ॥ दार्ष्टान्तिकेच  
 जागरस्थानापन्नमेव ब्रह्मदर्शनमिति गालिमताऽस्मन्मतानभिज्ञाने-  
 नैव गालयोदीयन्ते ॥ असतोर्षान्द्रियादेः स्वमे सत्यत्यायकत्वं  
 दृष्टमेव कूटकार्पापणादेः सत्यकार्यहेतुत्वं च दृष्टमसत्यस्याऽस-

त्यहेतुत्वे तु कोदोषः तस्मादिन्द्रजालस्थले यद्यपिकारणस्य मणि-  
 मन्त्रादेर्न मिथ्यात्वं तथापि मिथ्याकार्यस्थले कारणस्य सत्त्वत्व-  
 नियमो न प्रमाणाभावात् ॥ कल्पनायां दृष्टानुसारित्वनियमो न-  
 श्रौतेर्थे इत्युक्तम्प्राक् अतो मायाजन्यत्वस्य दृष्टानुसारित्वाभावेऽपि  
 न दोषः श्रौतत्वात् ॥ दृष्टानुसारित्वन्तूपपादितमेव ॥ यत्तु तत्क्षण-  
 मेव तददर्शनादसत्त्वं साधयति ॥ तद्याहनम् ॥ उपलब्धिक्षणेऽनुप-  
 लब्धेरभावात् ॥ तत्क्षणशब्देन कुसृत्या स्वल्पकालग्रहणे स्वल्प-  
 कालनष्टघटादौ व्यभिचारः मन्त्रादिसामर्थ्ये सत्त्वाभावे तददर्श-  
 नापत्तिरित्युक्तिरप्ययुक्ता बहुकालं दृश्यमाने स्वप्नादौ सत्त्वाभा-  
 वात् ॥ तददर्शनमित्यत्र तच्छब्देन कार्यग्रहणे तु असतो पीन्द्रियादेरि-  
 त्यादिनाऽनुपदमुक्तेन प्रकारेण व्यभिचारो बोध्यः ॥ कदाचित्तददर्श-  
 नमस्तीति चेद्दिहापि समानम् ॥ सर्वस्य त्वनिर्वचनीयं सामर्थ्यं ना-  
 स्तीति न तथा दर्शयितुं प्रभवति ॥ इदं तन्मौख्यप्रकाशार्थं मुक्तम् ॥  
 वस्तुतस्तु तन्मन्त्रादिषु व्यावहारिकं सत्त्वमस्येव ॥ तस्मादविद्यया  
 जीवविभागोजगत्प्रतीतिश्च तत्कृतमेव तत्र कर्तृत्वं तस्यैव च नि-  
 पेद्यति सिद्धम् ॥ इति चतुर्दशखण्डखण्डनम् ॥ १४ ॥ ॥ नन्वास्तां  
 शुद्धमेव ब्रह्म जगत्कारणं तेन सहाऽभेदो जीवस्य कथं श्रुत्या बो-  
 ध्यते परस्परविरुद्धधर्मत्वाद्बुभुक्षुः ॥ परमार्थतो भिन्नयोरभेदा-  
 ऽसंभवश्च ॥ न चोपाधिकृतत्वेन भेदस्य तदपगमे तत्संभवइति वा-  
 च्यं ॥ पूर्वोक्तन्यायेनोपाधेरेव निर्वक्तुमशक्यत्वात् ॥ न च तात्त्विक-  
 भेदवतोरपि पाथसोर्मेलने सत्यभेदप्रतीतिवत्कृते नद्यः प्रविष्टा इव-  
 नामरूपे इति वचनात् ब्रह्मसंबन्धे सति जीवस्तस्माद्भिन्नतया न प्र-  
 तीयत इत्याशयेनाभेदः श्रुत्या बोध्यत इति वाच्यं ॥ तयोरनन्त्याव-

यविसावयवैकजातीयद्रव्यत्वेनोन्नाभ्यामेकं स्वसजातीयकं कार्-  
 यमुत्पाद्यतइति युक्तं तदभेददर्शनं ॥ प्रकृतेतूभयोरपि महत्त्वे स-  
 ति निरवयवत्वेनाऽऽरंभकत्वासंभवाच्च न तथा वक्तुं शक्यं ॥ अ-  
 विनाशीवाअरेअयमात्मानुच्छित्तिधर्मेतिश्रुतेर्नाशाऽसंभवाच्च ॥  
 किंच जीवब्रह्मणोः कः सम्बन्धः ॥ नतावत्संयोगसम्बन्धः ॥ त-  
 योरजत्वेन तदनङ्गीकारात् ॥ नसमवायः ॥ अनाश्रितत्वादुभयोः॥  
 नापि स्वरूपसम्बन्धः॥तस्य सार्वदिकत्वेन जीवाऽनुपलब्धिप्रसङ्गा-  
 त् ॥ किञ्चाऽणुजीवपक्षेऽपि ब्रह्मणोव्यापकत्वात्सकलजीवसम्ब-  
 न्धस्य सार्वदिकत्वात्कदाऽपि न ते प्रतीताः स्युः ॥ नाऽपि ब्रह्मसा-  
 क्षात्काराऽनन्तरमेव जीवस्य ब्रह्मभावोब्रह्मवेदब्रह्मैवभवतीत्यादि-  
 श्रुत्या प्रतिपाद्यतइति ज्ञातृज्ञेयभावएव सम्बन्धोवाच्यः॥पारमार्थि-  
 कभेदस्यैतदनपनोद्यत्वात् ॥ अन्यथा देवदत्तविष्णुमित्रयोरप्यभे-  
 दापत्तिः ॥ किञ्च सम्बन्धस्य द्विनिष्ठत्वात्संसारिणमपि जीवं ब्रह्म  
 जानातीति ज्ञातृत्वसम्बन्धस्य तादृशे जीवेऽपि सत्त्वात्तस्याऽप्य-  
 भेदापत्तिः ॥ ब्रह्मनिरूपितमेव तत्तदभेदसाधकमितिचेन्न ॥ य-  
 तोवाचोनिवर्त्ततेअप्राप्यमनसासह अदृश्यमदृष्टमित्यादिश्रुतिभि-  
 स्तस्य ज्ञेयत्वानिपेधात् ॥ अभेदोऽपि जीवब्रह्मणोर्न तादात्म्यरूपः॥  
 सहि धर्मधर्मिभावे भवति॥तस्याऽत्राऽसंभवात्॥पारमार्थिकभेदवतः  
 पारमार्थिकोऽभेदोऽसंभावितइत्युक्तं॥एकविज्ञानेन सर्वविज्ञानप्र-  
 तिज्ञाऽनुपपत्तिश्च ॥ एतेनैव चेतनत्वादिधर्मसारूप्येणौपचारिकए-  
 वाऽभेदउच्यतइत्यपि निरस्तं॥नच तद्विकारत्वेन प्रतिज्ञोपपत्तिः॥त-  
 स्याऽविकारित्वश्रुतेः॥जीवोऽपि नजायतेम्रियतेवाकदाचिदित्यादि-  
 वाक्यैर्न त्रिकार्यः॥ नाऽपि जीवोब्रह्मणोऽशस्तस्य निरवयवत्वात्॥

अंशोनानाव्यपदेशादिति तत्त्वसूत्रादिकं त्वौपचारिकमंशत्वमाह ॥  
 मुख्येबाधकमुक्तमेव ॥ तस्माद्ब्रह्मोपाधिरेवजीवदिति मन्तव्यं ॥ अ-  
 भेदबोधकश्रुत्यनुरोधात् ॥ नचोक्तन्यायेनाऽविद्यायाउपाधित्वा-  
 सम्भवान्नैवं वक्तुं शक्यमिति वाच्यं ॥ श्रौताऽनुपपत्तेर्बलिष्ठत्वात् ॥  
 तथाचोपहितस्यैवाभेदसम्भवादभेदसिद्ध्यर्थमुपाधेरपि प्रातीति-  
 कमेव सत्त्वमुरीकार्यं ॥ पारमार्थिकसत्त्वे ज्ञाननाशयत्वाऽसम्भवा-  
 त् ॥ तथाच यत्रहिद्वैतमिवभवतितदितरइतरंपश्यतीत्यादिनाऽवि-  
 द्याऽवस्थायामेव द्वैतदर्शनमुक्त्वा तदभावदशायां यत्रत्वस्यसर्वमा-  
 त्रैवाभूत्तत्केनकंपश्येदित्यादिना तन्निवारयति श्रुतिरित्याविद्यक-  
 त्वप्रपञ्चस्याऽपि सिद्ध्यतीति यतोवाङ्मानीत्यादिनाच ब्रह्मकर्तृ-  
 कत्वंच प्रपञ्चस्य वदतीत्युभयसामञ्जस्यनिमित्तमविद्योपहितमेव  
 ब्रह्म जगत्कारणमुच्यतां ॥ अतएव नाऽन्योऽतोऽस्तिद्रष्टेत्यादिश्रुति-  
 रप्युपपद्यतइत्येवंप्राप्ते ब्रूमः ॥ श्रुतितस्तत्त्वसूत्रैश्चस्मृतिभ्यश्चांशए-  
 वसः स्वार्थेप्रामाण्यतस्तेपातेभ्यएवाणुरेवच ॥ भवेदेतदेवं यथावि-  
 द्यकं जीवत्वं स्यात् नत्वेवं किन्तु पारमार्थिकं ॥ नचाभेदबो-  
 धकश्रुत्यनुपपत्तिः ॥ अंशांऽशिभावेनैव तदुपपत्तेः ॥ ननु निरव-  
 यवत्वं बाधकमुक्तमितिचेत् ॥ सत्यमुक्तं ॥ तत्रेदं विचार्यते ॥ ब्रह्म-  
 रूपं जीवस्वरूपं च श्रुतिगम्यं लौकिकप्रमाणगम्यं वेति ॥ तत्र  
 नद्वितीयः ॥ तथाहि ॥ नतावच्छाक्षुषं ॥ अरूपिद्रव्यत्वात् ॥ नाऽ-  
 पि स्पर्शनि ॥ तद्रहितत्वात् ॥ नाऽपि गन्धादिवद्घ्राणेन्द्रियादिप्र-  
 त्यक्षं ॥ अगुणत्वात् ॥ नाऽप्यनुमानगम्यं ॥ परिशेषेण ज्ञानप्रय-  
 त्नाधारत्वेनात्मसाधनआवश्यकत्वाल्लाघवाच्च ॥ तादृक्प्रमाणसि-  
 द्ध्यैवाऽर्थान्तरत्वेन तदसिद्धेः ॥ यथाकथंचिस्तिद्धावपि नोपनिष-



द्विचारितरूपस्य सिद्धिः ॥ तथाच स्वतःप्रमाणैतद्विरोधेन बाधि-  
 तत्वादनुमानस्य न तत्साधकत्वं ॥ नाऽपिशब्दगम्यं ॥ तस्याऽऽप्तो-  
 क्तिरूपत्वेन तत्त्वस्यच यथादृष्टार्थवादित्वेनाऽऽत्मनश्चाऽदृश्यत्वेन  
 तदनुपपत्तेः ॥ अतएव नोपमानगम्यमपि ॥ किन्तु श्रुत्येकसमधि-  
 गम्यं ॥ तंत्वौपनिपदंपुरुषंपृच्छामीतिश्रुतेः ॥ सर्ववेदायत्पदमामन-  
 नीतिच ॥ वेदैश्चसर्वैरहमेववेद्यइति स्मृतेश्च ॥ तदर्थश्च न लोकरी-  
 त्या निर्णेतुं योग्यः ॥ अलौकिकत्वात् ॥ तस्य लोकविलक्षणत्वा-  
 त् ॥ किन्तु स्वयमेव वेदव्यासं कृत्वा तन्मीमांसांच प्रतिज्ञापूर्वकं  
 कुर्वतोवेदव्यासस्य सूत्रैः ॥ तस्यैव तदर्थ्याऽभिज्ञत्वात् ॥ १५ ॥  
 ॥ ॥ अथ नन्वास्तांशुद्धमेवेत्यादिस्तदर्थ्याऽभिज्ञत्वादित्यन्तः पञ्चद-  
 शः खण्डः खण्ड्यते ॥ ॥ तत्र पूर्वपक्षे आरम्भवादे पूर्वद्रव्यनाशो  
 मानाभावः ॥ अविनाशीवाअरेइति श्रुतौ अविनाशित्वे हेतुरनुच्छि-  
 त्तिधर्मेति ॥ उच्छित्तिधर्मोऽयस्य सतथा नोच्छित्तिधर्माऽनुच्छित्तिध-  
 र्मेत्यर्थो नतु तद्दीकाकारोक्तोबहुव्रीहिपूर्वपदकव्यधिकरणबहुव्रीहि-  
 गौरवात् ॥ इत्तिमत्त्वं, धर्मत्वं तदाधारत्वं धर्मत्वमित्यप्ययुक्तं ॥ सर्प-  
 त्वप्रतिविम्बादेरज्जुदर्पणाद्यदृत्तित्वेऽपि धर्मत्वव्यवहारान्नयनगत-  
 पीतत्वस्य शङ्कादिदृत्तित्वेऽपि तदधर्मत्वाच्च ॥ श्रीहर्षोक्तखण्डनच-  
 तुर्यपरिच्छेदस्थदूषणैराधेयत्वादेर्निरूपयितुमशक्यत्वाच्च ॥ तयो-  
 रजत्वेन संयोगाऽज्ञावसाधनत्वयुक्तम् ॥ अजयोस्संयोगे बाध-  
 काऽज्ञावात् ॥ अणुत्ववादे जीवस्याऽऽश्रितत्वे बाधकाभावेनोभ-  
 योरनाश्रितत्वोक्तिरसद्वैतैव ॥ स्वरूपस्य सम्बन्धत्वेऽन्यतराऽनुपल-  
 ध्यौ स्वरूपस्य काऽपि सम्बन्धत्वं न स्यात् ॥ तथाच, त्वन्मतेऽनि-

त्यत्वेन स्वीकृतानां ध्वंसः स्वाधिकरणे केन तिष्ठेत् ॥ । .  
 त्योक्तौ कैवल्यं दुर्निरूपम् ॥ अस्मदीत्योक्तौ तु अपसिद्धानः ॥  
 सिद्धान्ते अंशांशिभावेनेत्याद्यसङ्गतम् ॥ औपचारिकत्वप्रसङ्गात् ॥  
 नहि हस्तादिर्वेदवदत्तादिर्भवति ॥ हस्तच्छेदादौ देवदत्तादिहनन-  
 प्रायश्चित्तादिप्रसङ्गात् ॥ अरूपिद्रव्यत्वादित्यप्यसङ्गतम् ॥ आरो-  
 पे ह्यधिष्ठानज्ञानं कारणमिति वदता मलिनत्वाद्यध्यासोपपत्तये  
 आकाशादिचाक्षुषस्य त्वया पूर्वत्र सूचितत्वेन त्वद्दीकाकारेण  
 अवकाशरूपेण वस्तुसामर्थ्यादिव तस्य प्रत्यक्षत्वादिति त्वद्दार्ढ्य-  
 स्योद्घाटितत्वेनच तद्विरोधापत्तेः ॥ नापि स्पर्शनं तद्रहितत्वादि-  
 त्यत्र तच्छब्देन स्पर्शपरामर्शोऽयुक्तोऽप्रकृतत्वात् ॥ स्पर्शनशब्द-  
 स्येन्द्रियपरत्वात् ॥ तद्विगतार्थोपसर्जनत्वाच्च ॥ नहि भवति चाक्षु-  
 षं रूपं तत्तैजसमिति अगुणत्वादित्यप्यसङ्गतम् ॥ आत्मगुणस्य  
 चैतन्यस्य त्वयाऽऽत्मातिरिक्तत्वाऽनद्दीकारेणाऽऽत्मनोऽगुणत्वाऽन-  
 पायात् ॥ परिशेषेणेत्येतद्व्याख्यानावसरे चार्वाकमतमुपन्यस्य त-  
 त्राऽन्ये वदन्तीत्युपक्रम्य बाह्यः पुञ्जः शरीरं वा आत्मा ज्ञानप्रयत्ना-  
 धारत्वाद्यनैवंतनैवं घटादिवदिति अनुमानेन शरीरत्वावच्छिन्न-  
 स्य बाह्यपुञ्जत्वावच्छिन्नस्य वा ऽऽत्मत्वं साधनीयमिति टीकाकृ-  
 तश्चार्वाकमतानुवादोऽसङ्गतश्चार्वाकस्य प्रत्यक्षैकप्रमाणवादित्वा-  
 त् ॥ विस्तरभयात्तु तदीयप्रलापान्तरं न दूष्यते ॥ स्वतः प्रमाणेत्य-  
 सङ्गतम् ॥ अनवस्थादिभयादनुमानेऽपि प्रामाण्यस्य स्वतस्त्वात् ॥  
 मन्वादेरप्यात्मदर्शनाभावे कीदृशस्य तद्दर्शनं स्यात् तथाच द्रष्ट-  
 व्यइति न संगच्छेत ॥ किञ्च यथादृष्टार्थवादित्वं नाप्तत्वं ॥ धर्म-  
 स्यादृश्यत्वेन तद्वक्तृणामनाप्तत्वप्रसङ्गात् ॥ किन्तु यथार्थवादित्वं ॥

तच्चाऽऽत्मनोऽदृश्यत्वेऽपि मन्वादेर्युज्यतएव ॥ मन्वादिस्मृतिरूपाऽऽ-  
 प्रवाक्यानां गीतादिवच्छ्रुतिमूलकत्वेन तन्त्वौपनिषदमित्यादिश्रु-  
 तिस्मृतिविरोधो न ॥ न लोकरीत्येत्यप्यसङ्गतम् ॥ लोकवेदाधिक-  
 रणविरोधात् पूर्वमीमांसायुच्छेदप्रसङ्गाच्च ॥ व्यासेनाऽपि लोक-  
 रीत्यैव विचारितत्वाच्च ॥ तस्यैवेत्यप्यसङ्गतम् ॥ यद्वैमनुरिति श्रुति-  
 विरोधात्पूर्वमीमांसायाउच्छेदप्रसङ्गाच्च ॥ तस्मान्मुनीनामविगी-  
 तांऽशोक्तावाप्तत्वमेव ॥ व्याससूत्रतद्व्यथितश्रुत्याद्यर्थनिर्णये तु श्री-  
 भगवत्पादमुनेरवाऽऽप्तत्वमित्युक्तं प्रथमश्लोकव्याख्यायाम् ॥ त-  
 स्माद्विचाराऽशक्तौ श्रद्धामात्रेणार्थग्रहणेच्छायां शाङ्करपादावेव  
 सेवस्य ॥ इतिपञ्चदशखण्डखण्डनम् ॥ १५ ॥ ॥ तत्रच जीव-  
 ब्रह्मसम्बन्धविचारे ब्रह्मणोऽशएव जीवइति निर्णीतमंशोनाना-  
 व्यपदेशादिति ॥ अस्यार्थः ॥ जीवोब्रह्मणोऽशएव कुतो नानाव्य-  
 पदेशान्नानाविधोयोव्यपदेशः क्वचित्ब्रह्मत्वेन क्वचिदुत्पन्नत्वेन  
 क्वचिदज्ञत्वेन क्वचित्चिद्रूपत्वेन क्वचिदीशितव्यत्वेनाऽणुत्वेनच  
 व्यापकत्वेनच निरूपणादेकस्यैव विरुद्धधर्माश्रयत्वं ब्रह्माऽतिरि-  
 क्तस्य न सम्भवतीति ब्रह्मांशएव जीवइत्यर्थः ॥ अथवा ना-  
 नाव्यपदेशाद्भेदेन व्यपदेशान्तयेत्यर्थः ॥ श्रुतिश्च यथाग्नेःक्षुद्रावि-  
 स्फुलिङ्गाव्युच्चरन्त्येवमेवास्मादात्मनःसर्वेप्राणादित्युपक्रम्य सर्वए-  
 वात्मानोव्युच्चरन्तीति कपूयचरणारमणीयचरणादितिच ॥ यत्तु जी-  
 वस्य ब्रह्मोपाधित्वमङ्गीकृत्य विस्फुलिङ्गस्यौष्ण्यमिव चेतनत्वं सा-  
 धारणोपधर्मो जीवेश्वरयोरित्यौपचारिकमंशत्वं व्याख्याय नाना-  
 व्यपदेशदर्शनं श्रुतौ यथाग्नेःक्षुद्राविस्फुलिङ्गाः यआत्मनितिष्ठन्ना-  
 त्मानमंतरोयमयतीत्यादेः ॥ तत्तूपेक्ष्यं विद्वद्भिः ॥ पूर्वाऽपरविरोधा-

त् ॥ तथाहि ॥ नहि तन्मतीयजीवस्याऽभासत्वेन प्रतिबिम्बत्वेन-  
 वा ऽलीकस्य नियमनं तस्मिन् स्थितिर्वा ज्ञानैकघनस्य परमा-  
 त्मनः सम्भवति ॥ नवा विस्फुलिङ्गैष्ण्यदृष्टानेन चेतनत्वं साधारणं  
 धर्ममादायौपचारिकमंशत्वमपि व्याख्यातुं शक्यं ॥ ततएव अंशत्वाव-  
 गमप्रकारस्तु श्रुत्यैव यथाग्नेः क्षुद्रादत्यादिनोक्तः ॥ इदमत्र ज्ञेयं ॥ ब्र-  
 ह्मणो निरंशत्वं सांशत्वं वा न लोकसिद्धं येन तदनुरोधेन किञ्चि-  
 द्भक्तुं शक्यं किन्तु वैदेकसमधिगम्यं ॥ एवमिति यथैव स निरूपयति  
 तथैव तदिति मन्तव्यं ॥ अतएव नैषा तर्केणा मतिरापनेया अलौकि-  
 कास्तु ये भावानतांस्तर्केण योजयेदित्यादि का श्रुतिर्लौकिकयुक्त्यै-  
 तत्वाधनं निषेधति ॥ अन्यथा सर्वत्र लौकिकयुक्त्यनुसारिण्येवार्थं  
 श्रुतेस्तात्पर्यवत्त्वेन नैषा तर्केणेत्यादि श्रुतिर्व्यर्था विरुद्धार्था च स्यात् ॥  
 लोकेऽपि यत्र वस्तुस्वभावएव कार्यहेतुर्न तत्र युक्तिसंभावना ॥  
 यथाऽयस्कान्तसनिधौ लोहपरिभ्रमणे ॥ नच तत्र मणिनिष्ठा दे-  
 वताऽऽकर्षिकेति वाच्यं ॥ अस्या अपि लोहस्यैवाकर्षणे हेत्वपेक्षा-  
 यां देवतास्वभावस्यैव तथात्वेन वक्तव्यत्व आवश्यकत्वात् लाघवाच्च  
 मणिस्वभावस्यैव तत्त्वेन वक्तुमुचितत्वात् ॥ तथाऽत्राऽपि श्रुतिब-  
 लाद्वत्त्वेव तादृशमिति मन्तव्यं न युक्तिरपेक्षणीया ॥ तथाच सैव  
 निष्कलं निष्क्रियमित्यादिना सांशत्वं निराकृत्य यथाग्नेरित्यादिना  
 जीवस्य ब्रह्मांशत्वमप्याह ॥ व्यासोप्यतएवमेवार्थं दृढीकर्तुं हे-  
 त्वंतराण्याह मंत्रवर्णादिति अपि स्मर्यत इति च ॥ मंत्रवर्णश्च पा-  
 दोस्य विश्वाभूतानीति भूतानां जीवानां पादत्वेनांशत्वमेवाह ॥  
 स्मृतिश्च ममैवांशो जीवलोके जीवभूतः सनातन इति जीवस्य ब्र-  
 ह्मांशत्वमेवाह ॥ अतएवाभेदश्रुतिरुपपद्यते ॥ नहि विस्फुलिङ्गो-

नाऽग्निः एवं जीवोऽपि ब्रह्मांशत्वात् ब्रह्मैव ॥ तर्ह्यसर्वइयानुपप-  
 त्तिः नहि विस्फुलिङ्गो न दाहकः प्रकाशो वा ॥ अल्पप्रकाशवदल्प-  
 ज्ञत्वोपपत्तावपि भ्रमस्तु नोपपद्यते जातु ॥ न च देहसंबन्धकृतम-  
 नीशत्वादीति वाच्यं ॥ तस्याऽपि जीवभावोत्तरकालीनत्वात् ॥ त-  
 स्मादीश्वराद्भिन्न एवाऽनीशत्वादिविशिष्टो नित्यवद्देवैश्वरप्रसादज-  
 ज्ञानतो मुक्तो भवतीति नांशो भवितुमर्हति ॥ श्रुतिश्च प्रलयसमये  
 भगवद्दरान्तःस्थानां जीवानां पुनः सर्गसमये ततो निर्गमनप्रका-  
 रमेवाह विस्फुलिङ्गदृष्टान्तेन ॥ नान्योऽतोऽस्ति द्रष्टेत्यादि श्रुतिरपि  
 जीवादिसर्वपदार्थविषयकदर्शनादिमत्त्वं सर्वदाऽन्यस्मिन्निषेधति  
 न तु परिच्छिन्नदर्शनादिकमपि ॥ यथा पार्थ एव धनुर्धर इत्यत्र नहि  
 पार्थादन्योन धनुर्धरः किन्तु यथा स तथा नान्य इति तथेहापी-  
 ति चेत् ॥ बाढमेव मङ्गीकुर्मो यदि वेदार्थतामरसतरणेर्भगवतो वा दरा-  
 यणस्य सूत्रैः सप्रमाणनिदर्शनैः अंशोनानाव्यपदेशादित्यादिभि-  
 त्स्वदुक्तं न विरुध्येत न चैव ॥ किञ्च विस्फुलिङ्गदृष्टान्तेन यद्यात्मना-  
 मेवोत्पत्तिरिति वदेत्तदा त्वदुक्तः प्रकार उपपद्येतापि न चैव किन्तु  
 सर्वेषां प्राणानां लोकानां देवानां भूतानामपि तथैव सृष्टिमुक्त्वा  
 सर्व एवाऽऽत्मानो व्युच्चरन्तीत्यवदत् ॥ न च त्वं प्राणानां नित्यत्वं तथा  
 सृष्टिर्वा मनुष्ये येन तत्प्रक्रमपठितानामात्मनां तथा त्वमवादीः ॥  
 न चात्मनां निर्गमनप्रकारमेवाह प्राणादीनामेवोत्पत्तिमाहेत्यपि  
 वक्तुं शक्यं ॥ वाक्यभेदप्रसङ्गात् विनिगमकाऽभावाच्च ॥ - यद्यपि  
 यथाग्रेरिति श्रुत्यैव जीवस्याऽऽत्वं तदभावो वा नानिश्चेतुं शक्यः ॥  
 चिन्तामणिकामधेनुकल्पतर्वादिभ्य इवाऽपि ब्रह्मणः सकाशात्प्राणा-  
 द्युत्पत्तेः संभवात्तथापि सुत्रैस्तदुपदर्शितश्रुतिस्मृतिभ्यश्चांशत्वमे-

वाऽवगम्यते ॥१६॥ ॥ अथ तत्रचजीवब्रह्मसंबन्धविचारेइत्या-  
 दिरंशत्वमेवावगम्यतइत्यन्तः षोडशः खण्डःखण्ड्यते॥ ॥तत्र ता-  
 वन्नानाशब्दस्य नानाविधार्थकत्वं कुतः नञ्शब्दाद्धिविनञ्भ्यां-  
 नानाजाविति स्वार्थे नाञ् सच भेदं वक्तुमर्हति ॥ विरुद्धधर्माब्रह्म-  
 ण्यपि न सम्भवन्तीत्युक्तम्प्राक् ॥ किञ्च विरुद्धधर्माऽऽश्रयत्वेन  
 ब्रह्माऽतिरिक्तत्वाऽभावसिद्धावपि तदंशत्वं केन सिद्ध्येत॥अभेदमा-  
 त्रेणांशत्वोक्तौ तु ब्रह्मणोऽप्यं शत्वं स्याद्विभुत्वेऽपि विरोधस्याऽभा-  
 वेनांशत्वाऽव्याघातात् ॥ जीवस्याऽप्यनणुत्वमुक्तम्प्राक् ॥ जे-  
 दव्यपदेशमात्रस्यांशत्वसाधकत्वन्तु वदन्यास्यादिरीतिमजाननु-  
 पेक्ष्यएव ॥ किञ्चाऽन्यथाचापीत्यादिसूत्रांशं विसस्मारेति भाति ॥  
 अधिकंतु नात्माऽणुरितिश्लोकव्याख्यानावसरे उक्तम् ॥ कपूय-  
 चरणारमणीयचरणाइत्यत्र चरणशब्दआचरणवाचीति तदुपन्या-  
 सोऽत्र भ्रमादेव ॥ आभासस्य नालीकत्वमित्युक्तमसकृत् ॥ किञ्च  
 स्वाभप्रपञ्चयदीश्वरोनयमयति तर्हि सर्वनियामकत्वविरोधः ॥ य-  
 दि यमयति तर्हि तत्र व्यञ्जिचारः॥एवं स्थितावप्यूह्यम् ॥ अस्मा-  
 कं यादृशमंशत्वं संमतं तादृशं प्रागुक्तम् ॥ अमृतत्वफलकमात्म-  
 ज्ञानमुपक्रम्य श्रोतव्यइत्युक्ता मन्तव्यइत्युक्त्या मननरूपस्तर्क-  
 आत्मज्ञानउपयुज्यतएव ॥ तर्कनिषेधस्तु श्रुतिप्रतिकूलतर्कविष-  
 यः ॥ अतएव श्रुतौ न तर्केणापनेयेत्युक्तम् ॥ त्वयापिच श्रुतिर्लो-  
 किकयुक्त्यैतद्वाधनं निषेधतीत्युक्तम्॥अत्रत्याऽनंशत्वसाधकतर्क-  
 स्तु निष्कलंमहानजइत्यादिश्रुत्यनुगृहीतएव ॥ अतएवाऽपामसो-  
 मममृताअमृम् अक्षय्यंहवैचातुर्मास्ययाजिनःसुकृतमित्यादिभ्यो-  
 नकर्मणानप्रजयाइत्यादेः प्राबल्यम् ॥ न्यायोपबृंहितत्वात् ॥ श्रु-

तिप्रतिकूलइत्यत्र श्रुतिरपि स्वार्थे तात्पर्यवत्येव ज्ञेया ॥ अतएव  
यजमानः प्रस्तरइत्यादौ तर्केणश्रुत्यर्थबाधः ॥ अतएव स्मृत्योर्वि-  
रोधेन्यायस्तुबलवान्व्यवहारतइत्याह याज्ञवल्क्यः॥अन्यथा स्मृ-  
तीनां श्रुतिमूलकत्वाऽभावे श्रुतितोदौर्बल्याऽनुपपत्त्या स्मृतिविरो-  
धस्थले स्मृतितुल्यार्थश्रुतिद्वयकल्पनायाआवश्यकत्वेन तयोर-  
पि विरोधे तर्केणाऽन्यतरश्रुतिसंकोचस्याऽशक्यतया याज्ञवल्क्यो-  
क्तिर्न सङ्गच्छेत ॥ नच ब्रह्मप्रमाणेष्वेव तर्कविरोधोऽकिञ्चित्करइ-  
तिवाच्यम् ॥ श्रुतित्वाविशेषे श्रौत्याअन्यथानुपपत्त्यास्त्वदुक्तरीत्या  
बलवत्त्वेच जीवस्येवेतरस्याऽपि ब्रह्मणोभिन्नतायास्ततउत्पन्न-  
तया त्वत्संमत्या च संभवेनांशोनानेति सूत्रव्याख्यावसरोक्तश्रौत-  
विरुद्धधर्माऽन्यथाऽनुपपत्त्या जीवस्येवेतरस्याऽपि ब्रह्माऽभेदेन स-  
र्वोपपत्तावन्यत्र पक्षपातस्याऽनुचितत्वात् ॥ अत्रचाथवासर्वरूप-  
त्वादिति त्वज्जनकवाक्यमप्यनुकूलं स्यात् ॥ किञ्च तर्कस्य ब्रह्म-  
ण्यप्रवृत्त्या श्रुत्युक्तस्य विरुद्धस्यापि ब्रह्मण्यङ्गीकारे श्रुत्यादिवि-  
रोधपरिहारपरिद्वितीयाऽध्यायसूत्राणां तद्व्याख्यानपरत्वज्जनकप्र-  
त्यविरोधपरिहारपरत्वत्पलापस्याप्यसंगतिः स्यात् ॥ लाघवेन प-  
रिभ्रमणस्य मणिस्वभावत्वमीश्वररुतत्वेन श्रुतेर्वलीयसीत्वमिति-  
वदतान्यायस्य लोके श्रुतौचोपकारकत्वं स्वीकृतं ॥ न्यायमना-  
दृत्य श्रुतिबलादेव विचारयता तु मोक्षस्य कर्मतत्त्यागोभयसात्थ्य-  
त्वं जीवस्य ब्रह्मांशत्वं तदनंशत्वंच स्वीकार्यमुभयविधश्रुतिदर्श-  
नान्यायानपेक्षणाच्च ॥ सूत्रयोस्तु सप्तमश्लोकेऽशोनानेति सूत्र-  
व्याख्यावसरे ममैवांशइति स्मृतेर्याव्यवस्थोक्ता तादृश्येव बोध्या॥  
मन्त्रवर्णस्याऽप्युपाधिपरिच्छेदेन परिच्छेदं वदतस्सैव गतिः ॥ यत्तु

टीकाकारेणाऽतएवाभेदश्रुतिरित्यत्राऽतएवेत्यस्य तादात्म्यादेवेत्यु-  
 क्त्वा भेदसहिष्णुरभेदस्तादात्म्यमिति तादात्म्यलक्षणोऽभेदइत्याद्यु-  
 क्तं तदयुक्तं ॥ निम्बार्कादिमतप्रवेशापत्तेः ॥ भेदाभेदयोर्विरोधे-  
 नैकत्रावस्थानाऽयोगाच्च ॥ शब्दार्थयोस्तादात्म्यं तच्च भेदसहिष्णु-  
 रभेदइतिवदतां केषांचिच्छाब्दिकानांत्वयं भावः ॥ शब्दार्थयो-  
 र्भेदोवास्तवैकल्पिकोऽभेदश्च ॥ विकल्पस्तु शब्दज्ञानानुपातीव-  
 स्तुशून्योविकल्पइति पतञ्जलिलक्षितइतिदिक् ॥ विस्फुलिङ्गाना-  
 मग्न्यभेदं वदन्नेवं प्रष्टव्यः ॥ किमिमे विस्फुलिङ्गात्मकबन्हेरभिन्ना  
 उतापादानबन्हेः ॥ नाद्यः॥जीवस्य तादृशदृष्टान्तेन स्वस्मादेवाऽभे-  
 दसित्थ्या ब्रह्मणस्तदसिद्धेः॥अन्त्ये व्युच्चरणाद्यागूर्ध्वं वा॥नान्त्योऽ-  
 नुभवविरोधाना॥नाद्यो बन्हेस्सावयवत्वेन स्वघटकतादृशावयवा-  
 द्विस्फुलिङ्गस्याऽभिन्नत्वेऽपि तादृशसर्ववन्ह्यभेदे मानाऽभावात् ॥  
 नहि पटावयवएकस्तन्तुस्तसर्वपटाऽभिन्नोव्यपदिश्यतेऽतिप्रसङ्गात्॥  
 कथञ्चानेन दृष्टान्तेन सर्वदा ब्रह्माभेदवादिनस्ते इष्टसिद्धिः ॥ कि-  
 ञ्चैवं प्राणादेरपि तदंशत्वं स्यात् तस्मादुपाधिनिर्गमेनैव जीवनिर्गम-  
 इति युक्तमित्युक्तम्प्राक्॥यद्यपि यथाऽग्नेरित्यादित्वदुक्तं संगच्छते  
 परन्तुतत्राऽपि चिन्तामणीत्याद्युक्तिर्न युक्ता॥घटाकाशवज्जीवाऽदि-  
 र्जावसम्भवादितिहिवक्तुं युक्तम्॥यत्तु टीकाकारोघटसंवृतमाका-  
 शमित्यस्यां श्रुतौ लयाभावेन सादृश्यमभिप्रेतमित्याह॥तन्न ॥ उ-  
 पात्तधर्मं परित्यज्याऽनुपात्तधर्मेण सादृश्यस्वीकारे ऽतिप्रसङ्गात्॥त-  
 स्माद्विभुत्वेन नयनाभावप्रयुक्तमेव सादृश्यं तच्च नाऽणुत्वे घटते ॥  
 इतिषोडशखण्डखण्डनम् ॥ १६ ॥ ॥ नचैवमसार्वज्ञ्याऽनुपप-  
 त्त्यादिदूषणपासः॥सर्वज्ञत्वादिधर्माणां भगवदिच्छयैव तिरोभूत-



त्वात् ॥ यतः सूत्रकारोऽपीमामेवाऽऽशङ्कामपाकर्तुमेवमेव जगाद  
 पराभिध्यानान्तुतिरोहितंततोह्यस्यवन्धविपर्ययाविति॥अस्य जी-  
 वस्यैश्वर्यादि तिरोहितं तत्रहेतुः पराभिध्यानात् परस्य भगवतोऽ-  
 भिध्यानं स्वस्य जीवस्य च सर्वतोभोगेच्छा तस्माद्धेतोः ऐश्वर्या-  
 दिसद्भावे वैचित्र्याभावाद्भोगेन भविष्यतीति जीवे तिरोभावं कृ-  
 तवान् स्वधर्माणां ततएव तिरोभावात् वन्धोभगवद्धर्मविपरीतधर्म-  
 वत्त्वं चेत्यर्थः॥ ऐश्वर्यादितिरोभावाद्दीनत्वं पराधीनत्वंच वीर्य-  
 तिरोभावात्सर्वदुःखसहनं यशस्तिरोभावात्सर्वहीनत्वं श्रीतिरोभा-  
 वाज्जन्मादिसर्वापिद्विषयत्वं ज्ञानतिरोभावाद्देहाद्यहंबुद्धिः सर्ववि-  
 परीतज्ञानमपस्मारसाहितस्येव वैराग्यतिरोभावाद्विषयासक्तिः आ-  
 नन्दांशस्तुपूर्वमेवतिरोहितोयेनजीवभावः॥अतएव नेतरोऽनुपपत्तेः  
 भेदव्यपदेशाच्चेत्यादिना जीवस्याऽऽनन्दमयत्वं न्यषेधत्सूत्रकारः॥न  
 नु कारणसाम्ये कथमेकेपां जडत्व मेकेपांचेतनत्वं जीवे ज्ञानस्यापि  
 तिरोहितत्वेनाऽल्पज्ञत्वमपि कथमितिचेत् ॥ अत्राहुराचार्याः ॥ स-  
 च्चिदानन्दरूपे ब्रह्मणि अस्म्यंशत्रयं स्वरूपभूतं॥सत्यंज्ञानमानंदंब्रह्मे-  
 तिश्रुतेः॥यःसर्वज्ञइति श्रुते र्धर्मरूपमपि ज्ञानमस्तीति मंतव्यं भगवा-  
 नितिनामव्युत्पत्त्याच ॥ तत्रच स्वरूपाल्मकेन सदंशेन जडोद्गमः पू-  
 र्वमुक्तः ॥ पश्चाच्चिदंशादेव जीवानां तद्रूपाणामेवोद्गमउक्तः ॥ अ-  
 तोजडेषु सन्मात्रकार्यत्वाच्चित्तिरोभावः ॥ जीवेच चित्कार्यत्वेन  
 चिद्रूपत्वात्सत्त्वेनचोपलभ्यमानत्वादानन्दांशतिरोभावएव॥एतयोः  
 सच्चितोरपि तिरोभावे स्वरूपहानिरेव स्यात् तिरोहितनु धर्मरूपं,  
 भगवद्वदार्थं ज्ञानमतः सर्वमनवर्थं ॥ अत्र नियामिका भगवदि-

च्छेवेति ज्ञेयं॥एतयोर्भेदाऽभेदविचारमग्रे वक्ष्यामः॥१७॥ ॥अथ  
 नचैवमसार्वज्ञ्येत्यादिर्विचारमग्रेवक्ष्यामइत्यन्तः सप्तदशः खण्डः ख-  
 ण्यते ॥ ॥ भगवदिच्छया जीवस्यैश्वर्यादितिरोभावे वैषम्यादि-  
 दोषोभगवतोभोगेच्छाभावश्चोक्तः॥त्वदुक्तेऽर्थे सूत्रस्य विषयवाक्या-  
 ऽलोभोऽतस्तत्रस्थपदमात्रार्थपर्यालोचने अभिध्यानशब्दस्येच्छायां  
 रूढौ प्रमाणाऽभावेन योगेन तथाऽर्थाऽलाभेनच परस्याऽज्ञानस्याऽ-  
 भिध्यानादभिचिन्तनादभिनिवेशात्स्वस्वरूपं तिरोहितं ततः पराभि-  
 ध्यानात्तज्जेन्य तिरोधानाद्वा बन्धो विपरीतधर्मवत्त्वंचेति सूत्रार्थः॥  
 इदञ्च श्रुत्यर्थमपर्यालोचनम्प्रत्युक्तमावस्तुतस्त्वयमर्थः॥तिरोहितमपि  
 ईश्वरस्याऽभिध्यानाच्चिन्तनात् आविर्भवतीत्यध्याहारः हि यस्मान्तत  
 एवेशादेवास्य जीवस्य बन्धविपर्ययौ बन्धतदभावौ ईश्वराऽज्ञानेन  
 बन्धस्तज्ज्ञानेन तदभावइतीश्वरस्य बन्धतदभावहेतुत्वम् ॥ तथाच  
 श्रुतिः ॥ ज्ञात्वादेवंसर्वपाशापहानिःक्षीणैःक्लेशैर्जन्ममृत्युप्रहाणिः  
 तस्याऽभिध्यानात्तृतीयदेहभेदेविश्वैश्वर्यंकेवलआप्तकामः ॥ ज्ञा-  
 त्वादित्यस्योपपत्त्यर्थं पूर्वाद्धिं लभ्यते इतिशेषः॥तृतीयं बन्धमोक्षा-  
 पेक्षया सर्वपांशापहानिजन्मादिप्रहाण्यपेक्षयावा तृतीयमणिमा-  
 दि ॥ देहभेदे देहनाशे ॥ क्रममुक्तिरुत्तरार्द्धेनोक्ता ॥ तथाच ब-  
 न्धतदभावयोरज्ञातज्ञातेश्वरप्रयुक्तत्वम् ॥ एवंच बन्धस्याऽज्ञानप्र-  
 युक्तत्वाद्ज्ञानत्वादिकं तद्वयुक्तमेव ॥अनन्दांशस्तु पूर्वमेवतिरोहित-  
 इत्यसंगतम् ॥ जीवभावस्याऽनादित्वात् सादित्वेपि पूर्वमानन्दांश-  
 तिरोभावस्ततो जीवभावस्ततोबन्धविपर्ययावितिक्रमे मानाभावः॥  
 नेतरोऽनुपपत्तेः भेदव्यपदेशाच्चेतिसूत्राभ्यां यथा जीवस्याऽऽनन्द-  
 मयत्वं न निषिध्यते यथाच तस्याऽधिकरणस्याऽर्थस्तथा शारी-

रकभाष्यभामतीनिबन्धादितोद्घेयम् ॥ अस्माभित्तु विस्तरभिया  
 नप्रतन्यते ॥ जडानां सदंशादेवोद्भवइति सत्त्वेनोपलम्भोजीवानां  
 चित्त्वेनचोपलम्भइतितु निष्प्रमाणम् ॥ चिन्मात्रकार्यस्य जीव-  
 स्य सत्त्वेन प्रतीतौ सन्मात्रकार्यस्याऽऽकाशादेरपि चित्त्वेन प्रती-  
 त्वापत्तिः ॥ सत्कार्यत्वाऽभावेऽपि जीववदेवसत्त्वेन प्रतीत्युपप-  
 त्त्या सत्कार्यत्वस्याऽप्यनापत्तिश्चाऽधिकंतूक्तं सप्तमश्लोकव्या-  
 ख्यायाम् ॥ नेहनानास्तीत्यादिश्रुतिविरोधान्ननिरुपाधौ धर्मरूपं  
 ज्ञानं किन्तु सोपाधावेव त्वन्मते यथाऽऽकाशादेश्चित्तिरोभावेऽपि  
 नस्वरूपहानिर्यथावा स्वमस्य सतोऽपि तिरोभावेऽपिन सा तथा  
 जीवजडयोस्तदहान्युपपत्त्या स्वरूपहान्यापत्त्युक्तिरयुक्तैव ॥ इति  
 सप्तदशखण्डखण्डनम् ॥ १७ ॥ ॥ ननु ब्रह्मरूपाणामेव जीवानां;  
 सहजगुणांतिरोहितान्विधाय मिथ्याज्ञानादिदोषयुक्तत्वकरणे तू-  
 पस्थितहानिरकृताभ्यागमश्च प्रसज्येतेतिचेत् ॥ न ॥ एतयोर्जीवकृ-  
 तावेव जीवएव च दूषणत्वात् ॥ तत्राऽपि लोकेऽप्यस्वतन्त्रजीवकृ-  
 तावेव ॥ दृश्यते हि लोकेऽपि राज्ञां स्वतन्त्रणां स्वविहारार्थं प्राची-  
 नविचित्रजवनप्राकारगोपुरादिभट्टकरणेन तत्रैव तिरोधानादि-  
 करणं निजसेवकेष्वपि कदाचित्स्थितस्याप्यैश्वर्यादिर्हरणं पुनर्दा-  
 नं च सेवयासंतोषे किंपुनः सकललोकनियामकस्य सकलजग-  
 त्कारणकारणस्य भगवतः स्वदासजीवस्याऽन्यथाकरणे शङ्का ना-  
 म ॥ किञ्चैवंसर्गस्थितिसंहारेष्वपि भगवतएव कर्तृत्वात्स्थितं संल-  
 त्य पुनस्तथाकरणेऽपीमौदोषौ प्रसज्येयातां ॥ तथासति जगतोऽ-  
 नित्यत्वप्रसंगोऽसंभवएव वा स्यात् ॥ यतोभगवान् स्वयमेव येचै-  
 वसात्त्विकाभावाराजसास्तामसाश्च ये मत्तएवेतितान् विद्धिनत्वहं-

तेषु तेमयि त्रिभिर्गुणमयैर्भविरेभिः सर्वमिदं जगत् मोहितं नाऽभि-  
 जानाति मामेभ्यः परमव्ययमिति मायामोहेन स्वाऽज्ञानमुक्त्वा स्वे-  
 च्छयैव च माया मोहयतीति निरूपणार्थं स्वाधीनत्वं मायायाः  
 दैवीशेषागुणमयीमममायादुरत्ययेति निरूपितत्वात् ॥ अतोपि भ-  
 गवदिच्छाधीनतैव बन्धस्याऽपि ॥ एवं सति यस्मिन् जीवे यादृशी-  
 च्छा तदनुरूपा एवाविद्यादिशक्तयः सत्त्वादिभेदेन तं व्यामुबन्तीति  
 महदैश्वर्यं भगवतः ॥ अतएव महात्मानस्तु मां पार्थ दैवी प्रकृतिमा-  
 स्थिताः भजन्त्यनन्यमनसो ज्ञात्वा भूतादिमव्ययमिति भगवतोक्तं ॥  
 भवंति भावा भूतानां मत्त एव पृथग्विधाः मत्तः स्मृतिज्ञानमपोहनं चे-  
 त्यपि ॥ अपरं च स्वयौक्तिकेऽर्थे त्वदं दूषणमुद्भाव्यं स्याद्येन तथैव  
 कल्पेत न तु श्रुतिसिद्धे ॥ राजाऽऽज्ञायाः पर्यनुयोगाऽनर्हत्वात् ॥ एष-  
 श्वेव साधुकर्मकारयति तं यमेभ्यो लोकेभ्य उन्निनीषति एष एवासा-  
 धुकारयति तं यमधो निनीपतीति श्रुतिरपीममेवार्थमाह ॥ य आत्मनि-  
 तिष्ठन्नात्मानमन्तरो यमयतीति च ॥ अतएव नान्योऽतोऽस्ति इत्या-  
 दिरपि संगच्छते ॥ अन्यस्य स्वतन्त्रकर्तृत्वाऽभावात् ॥ अतएव सू-  
 त्रकारोऽपि जीवस्य कर्तृत्वं निरूप्य तत्त्वत एवेश्वराद्वेत्याशंक्य प-  
 रात्तु तच्छ्रुतेरिति सिद्धान्तमुक्तवान् ॥ अतोऽकृताऽभ्यागमो जीवे न  
 दोषायाः ॥ सर्वथा परतन्त्रत्वात् ॥ १८ ॥ ॥ अथ ननु ब्रह्मरूपाणामे-  
 वेत्यादिः सर्वथा परतन्त्रत्वादित्यन्तोऽष्टादशः खण्डः खण्ड्यते ॥ ॥  
 तत्रोपस्थितहान्यादिकरणदूषणस्य न वाचनिकत्वं येन तस्य स्व-  
 तन्त्रविषये संकोचः क्रियेत किन्तु परदुःखकरणं लोकतो जुगुप्सित-  
 मितीदं राजुगुप्सितधर्मोऽपि परस्मिन्नेवेत्यया स्वीक्रियते तर्हि सुव्या-  
 ख्याता विष्णुभक्तिः सुयत्नेन च त्वदीयैः श्रेयसे ॥ जडेषु नोपस्थि-

तहानिकृतोदोषोदुःखाभावेनाऽजुगुप्सितत्वात्॥ अकृताभ्यागमनन्तु  
नास्येवेति दृश्यतेहीत्यादिना तदुदाहरणमसङ्गतम् ॥ एतेनैव किञ्चै-  
वं सर्गेत्यादिनिरस्तम् ॥ सेवकेषु यथैश्वर्यादिः पुनर्दानं सेवया सं-  
तोषे तथा हरणमप्याज्ञोल्लङ्घनादिभीरोपएव ॥ अन्यथाऽपयशो-  
नरकौ स्यातामेव ॥ तथाचस्मृतिः ॥ अदण्ड्यान्दण्डयन्राजाद-  
ण्ड्यांश्चैवाप्यदण्डयन् अयशोमहदामोतिनरकं प्रतिपद्यते ॥ अत-  
एवं सूत्रकारः फलमतउपपत्तेरित्याह ॥ अस्मन्मते तु वैषम्यादिप-  
रिहारस्तृतीयश्लोकव्याख्यायामुक्तः ॥ मायामोहेनेत्याद्युक्त्या ई-  
श्वरेच्छाया मायाकृतमोहद्वारा कार्यविशेषं प्रतिहेतुत्वं स्वीकृतं  
तच्च स्वतन्त्रेच्छाहेतुत्ववादस्य सङ्कोचकमर्द्धजरतीयन्यायाऽऽपाद-  
कश्च ॥ तन्यायपरिहाराय कार्यान्तरेष्वपि मायादिद्वारकहेतुता-  
ऽऽपादकश्च स्वेच्छयैवचेत्यत्र स्वशब्दोपादानं शब्दशक्त्यज्ञानमूल-  
कं यदिच्छयैवेति प्रयोक्तुमुचितम्॥ अन्यथा राजाऽऽज्ञाया सेवकै-  
श्वैरादिदण्डने राज्ञा स्वाज्ञाधीनत्वे तस्य ख्यापिते सेवकाः स्वे-  
च्छया चोरान्दण्डयन्तीति ख्यापनार्थं राजेदं प्रोक्तवानिति तटस्थः  
प्रयुज्जीत प्रयुङ्क्ते तु सेवकामदिच्छयेत्यादि ॥ ईश्वरेच्छावशाद्वि-  
द्यादिशक्त्योर्जीवं व्याप्नुवन्ति परन्तु बीजवर्दीश्वरेच्छायाजलव-  
द्धेतुत्वमिति तद्व्याप्तिरनादिरित्यादिच प्रागुक्तम्॥ भवन्तिदित्याद्यप्येवं  
व्याख्येयम् ॥ श्रौतेऽर्थे नेदंदूपणमुद्गाव्यमित्यत्र यद्वक्तव्यं तदुक्तं  
प्राक् ॥ राजाऽऽज्ञायाः पर्यनुयोगानर्हत्वादित्यपि स्मृतिविरुद्धम्॥  
अधर्मतः प्रवृत्तन्तनोपेक्षेरन्सत्तासदः उपेक्षमाणाः सनृपानरकं या-  
न्यधोमुखा इति कात्यायनस्मृतेः ॥ एषश्चेवेति श्रुतेश्च व्यवस्थो-  
क्तैव ॥ अन्तर्यमनन्त्वपक्षपातेनैव बोध्यम् ॥ नान्योऽतोऽस्तीत्यादेः

स्यन्त्रकर्तृत्वाऽभावमात्रपरत्वे तु मुख्यार्थत्यागः स्यात्सच बाधकं  
 विनाऽयुक्तोऽन्यथाऽतिप्रसङ्गात् ॥ तस्मादीश्वराद्वष्ट्रादेर्भेदनिषेधिकै-  
 र्वेयं श्रुतिः ॥ परात्तुतच्छ्रुतेरित्यस्य तु व्यवस्थोक्तैव ॥ तस्मा च्चदु-  
 क्तरीत्याऽकृताभ्यागमादिः स्थितएव सच दोषायैवेति स्थितम् ॥  
 इत्यष्टादशखण्डखण्डनम् ॥ १८ ॥ ॥ योस्त्वमां शङ्कां परिहर्तुं  
 पूर्वजीवकृतधर्माधर्मसापेक्षएवेश्वरः कारयति ॥ अन्यथा स्वर्ग-  
 कामोयजेत ब्राह्मणो न हंतव्यइत्यादिविधिप्रतिषेधानर्थक्यं स्यात् ॥  
 ईश्वरस्यैव प्रवर्त्तकस्य निवर्त्तकस्य च सत्त्वात् ॥ अतोविधिनिषे-  
 धाभ्यामेव प्रवर्त्तमानं निवर्त्तमानं चेश्वरः प्रवर्त्तयति निवर्त्तयति-  
 च ॥ कस्यचिद्विहिते प्रवृत्तिः कस्यचिन्न कस्यचिन्निषिद्धानिवृत्तिः  
 कस्यचिन्नेत्यत्राऽपि पूर्वपूर्वतादृक्कर्मैव निमित्तं ॥ प्रवाहस्याऽना-  
 दित्वात् ॥ अतोनाऽकृताऽभ्यागमोजीवइतिवदन्ति ॥ तेषामनीश्वर-  
 वादएवाऽऽपद्यते ॥ नच कर्मणोजडत्वेन फलसमर्पकत्वाऽऽसम्भवा-  
 त्तत्समर्पकत्वेनेश्वरसिद्धिः ॥ अन्यथाऽनुपपत्त्या कल्प्यमानस्य  
 तादृशस्यैव कर्मणः कल्पयितुं शक्यत्वात् ॥ ननु कृतप्रयत्नापेक्षस्तु-  
 विहितप्रतिषिद्धाऽवैयर्थ्यादिभ्यइति तत्त्वसूत्रात्तथोच्यतइति चेत् ॥  
 न ॥ तदर्थानवबोधात् ॥ तथाहि पूर्वोक्तन्यायेन परात्तुतच्छ्रुतेरि-  
 तिपूर्वसूत्रेणेश्वरादेव कर्तृत्वे निरूपिते प्रवर्त्तकत्वेन निवर्त्तकत्वेन  
 चाऽभिमतविधिनिषेधवैयर्थ्यमापतितं ॥ तत्र नहीश्वरः साक्षा-  
 त्कञ्चन प्रवर्त्तयति निवर्त्तयति वा ॥ तत्तद्वारैव तथाकरोतीतितु स-  
 माधानं न सङ्गच्छते ॥ सर्वस्यैव सन्मार्गमात्रवर्त्तित्वाऽऽपातात् ॥ तथाच  
 विधिनिषेधसत्त्वेऽप्यप्रवृत्तिनिवृत्त्योः सत्त्वेन तदुपपत्त्यर्थं पूर्वकर्म-  
 कल्पनं त्वनुपपन्नं ॥ प्रवाहस्याऽनादित्वेन पूर्वपूर्वकर्मणैव प्रवृत्तिनि-

दृश्युपपत्तौ विधिनिषेधवैयर्थ्यापातात्॥एवंच सति प्रामाणिकत्वा-  
 ऽभावेनाऽधपरम्परापत्तियर्गादिकरणस्य धर्मत्वहानिश्च॥फलोद्दे-  
 शाभावेन तज्जनकत्वनिर्वाहकापूर्वकल्पने प्रयोजनाऽभावेनैतस्य  
 कर्मणोनष्टत्वेनाऽपिमकर्मप्रवृत्तिनिमित्तमपि निरूपयितुमशक्यं ॥  
 एतत्समाधानाय प्रवर्त्तकत्वं निवर्त्तकत्वंच विध्यादेरेव ॥ तौ जा-  
 नतामप्यप्रवृत्त्यनिवृत्तीतु विचित्रेश्वरेच्छयेति वाच्यं ॥ एवमपि  
 सत्यावश्यकत्वाह्लाघवाच्चेष्टेश्वरेच्छैव तथाऽस्तु कृतं ताभ्यां ॥ एव-  
 ञ्चाऽन्यपरम्पराऽपि न सम्भवति ॥ ईश्वरेच्छाजन्यत्वात्॥दृश्यतेऽ-  
 पि हि विधिमजानतौऽपि बालस्य नैसर्गिकी धर्मप्रवृत्तिः ॥ एव-  
 मपि सति न निस्तारः ॥ तथाहि ॥ नहीश्वरः स्वतन्त्रपुरुषार्थत्वेन  
 कर्म कारयिष्यति किन्तु स्वर्गादि साधयितुं ॥ तथासति स्वस्यैत-  
 द्दाने समर्थत्वाद्विहितनिषिद्धफलोपपत्तौ विहितनिषिद्धयोर्याग-  
 ब्राह्मणहननयोर्वैयर्थ्यापत्तिः ॥ नचाऽकृताऽभ्यागमदोषपरिहारा-  
 य तथा करोतीति वाच्यं ॥ स्वतोजीवस्य कर्तृत्वे हि तत्फलनिरूप-  
 णे सदोपोन स्यान्नतु तादृशं फलं दातुं तादृक् कर्मकारणे॥स्वतः  
 सर्वथैवाऽसमर्थत्वाज्जीवस्य कृतमप्यकृतप्रायमिति न तत्परिहार-  
 इतीश्वराधीनं जीवकर्तृत्वं नोपपद्यतदितिचेत्तत्राह ॥ कृतप्रयत्ना-  
 पेक्षस्त्वित्यादि ॥ अयमर्थः ॥ एकोऽहंबहुस्यामिति प्रपञ्चेन रमणे  
 च्छया हि भगवान् क्रीडार्थं कृतप्रयत्नः तदा क्रीडैव मुख्याऽन्य-  
 त्सर्वमुपसर्जनीभूता॥तथाच तदपेक्षोभगवान् विचित्ररसानुभवार्थ-  
 मेवं यः करिष्यति तमेवं करिष्यामीति स्वयमेव मेर्यादां चकार ॥  
 स्वकृतसेतुपरीक्षयेति धर्मसेतूनांवक्ताकर्त्ताभिरक्षितेत्यादिवाक्य-  
 श्रवणादेवमवसीयते ॥ ततश्च स्वकृततद्रक्षणाय ज्ञापनाय च वेदं

चकार ॥ तथाच जीवोत्पादनसमयएवैनं जीवमस्मिन् देशेऽस्मि-  
 न् कालएतत्प्रयुक्तप्रवृत्तिनिवृत्तिमन्तं विधायैतदेतत्फलं दास्यामी-  
 त्यामोक्षं प्रतिजीवं विचारितवानिति तदनुसारेणैव ते तथा भव-  
 न्तीति ॥ एवंप्रकारेण कृतोयः क्रीडार्थं प्रयत्नउद्यमोजीवादिवैचि-  
 ध्यादिफरणेन तदपेक्षस्तदधीनएव कारयति भगवान् ॥ कुतएत् ॥  
 यतोयागादोर्वहितस्य प्रतिपिद्धस्य विप्रहननादेः स्वर्गनरकसाध-  
 नत्वेनाऽवैयर्थ्यमेवमेव भवेत् ॥ अन्यथेश्वरस्यैव कारयितृत्वे चोक्त-  
 न्यायेन तद्वैयर्थ्यं स्यात् ॥ आदिपदाद्विनाऽपि कर्मतत्फलदानमपि-  
 नातएवा ॥ अतएव श्रुतिरपि कर्मकारणे फलदानेच्छामेव हेतुत्वेना-  
 नुवदति यमुन्निनीपत्यधोनिनीपतीति ॥ आचार्यास्तु यथा पुत्रं य-  
 तमानं बालं वा पदार्थगुणदोषौ वर्णयन्पि तत्प्रयत्नाभिनिवेशं  
 पश्यति तथैव कारयति फलदानार्थं श्रुतौ कर्मापेक्षाकथनात्फल-  
 दाने कर्मापेक्षः कर्मकारणे जीवकृतप्रयत्नापेक्षः प्रयत्ने तत्कामा-  
 पेक्षः स्वर्गादिकामेव लोकप्रवाहापेक्षः कारयतीति न ब्रह्मणि दो-  
 षगन्धोऽपि ॥ नचैवमनीश्वरत्वं ॥ मर्यादामार्गस्य तथैव निर्माण-  
 त्वात् ॥ यत्र त्वन्यथा तत्र पुष्टिमार्गाङ्गीकारइत्याहुः ॥ अयमपि  
 पक्षः स्वरुतमर्यादायाएव हेतुत्वेन कथनान्मर्यादाकरणे च क्री-  
 डेच्छानृते हेतुत्वात्स्याऽऽसम्भवादस्मदुक्तान्नातिरिच्यते ॥ तस्माद-  
 स्मदुक्तएव मार्गोन त्वदुक्तः ॥ किञ्च क्रियापूर्वकालीनात्मधर्म-  
 स्यैव प्रयत्नशब्दार्थत्वेन वक्तुमुचितत्वान्नाधर्मधर्मौ तद्वाच्यौ ॥ कि-  
 ञ्च त्वदुक्तप्रकारे विधिनिषेधाऽवैयर्थ्यादिभ्यइत्येव स्यान्नु विहि-  
 तेत्यादीति दिक् ॥ १९ ॥ ॥ अथ येत्विमांशङ्कापरिहर्तुमित्या-  
 दिर्विहितेत्यादीतिदिगित्यन्तएकोनविंशः खण्डः खण्ड्यते ॥ ॥ अ-



अ यत्तद्दीकाकारेण कर्मापेक्षेश्वरस्य कारयितृत्वमतं पूर्वमीमांस-  
 कानामित्युक्तं तत्तु भ्रमाज्जैमिनिनेश्वरस्याऽनङ्गीकृतत्वात् ॥ धर्म-  
 न्तुजैमिनिरतएवेति सूत्रव्याख्यायां तदुरुणापि तथैव प्रलपितत्वा-  
 त् ॥ तदाययन्थमात्रे यतमानावस्तुतोव्यासोक्तिश्रद्धालवः परं  
 मङ्गलाचरणमस्मद्गीत्या चरन्तीति बोध्यम् ॥ एवञ्च तेपाम-  
 नीश्वरवादएवेत्येतद्व्याख्यायाम् कर्मसापेक्षेश्वरकल्पनापेक्षये-  
 श्वराऽनपेक्षकर्मकल्पनस्य लघुत्वादिति हेतुकथनमपि टीका-  
 कारस्य परास्तम् ॥ इटापत्तेर्मीमांसकैर्वक्तुंशक्यत्वात् ॥ मूल-  
 स्यापि मीमांसकाभिप्रायेण प्रवृत्तौ तु सएव दोषः ॥ कर्मापे-  
 क्षफलदत्वमते यथा नानीश्वरवादप्रसक्तिस्तथोक्तं तृतीयश्लोक-  
 व्याख्यायाम् ॥ तादृशस्यैव कर्मण इत्यत्र तादृशशब्देन यदि यथो-  
 चितफलसमर्पणसमर्थमित्युच्यते तर्हिलोकविरोधो जडस्य तादृ-  
 शतायालोकेऽभावात् ॥ कल्पनायादृष्टानुसारित्वनियमाच्च ॥ यदी-  
 श्वराद्यतिरिक्तश्चेतनस्तर्हि नान्योऽतोऽस्ति द्रष्टेत्यादिश्रुतिविरोधः ॥  
 तस्मात्कर्मणर्दशप्रसादादिकं प्रति हेतुत्वमिति कल्प्यते ॥ अन्यथानुपप-  
 द्येति न काप्यनुपपत्तिः ॥ फलमतउपपत्तेरिति सूत्रकारउपपत्तिपदं  
 प्रयुज्जानउपपत्तेरीदृशविषयत्वमूचे ॥ तादृशप्रसादादिना च  
 प्रवृत्तिनिवृत्ती इति न विधिनिषेधवैयर्थ्यं ॥ प्रवर्तकपूर्वकर्मार्थं तदपे-  
 क्षणात् ॥ तथाच पूर्वकर्मापेक्षामेवोत्तरकर्मप्रवृत्तिं भगवानाह स्वभा-  
 वजेनकौन्तेयनिबद्धःस्वेनकर्मणा कर्तुंनेच्छसियन्मोहात्कारिष्यस्य-  
 वशोऽपितत् इति स्वभावस्तुप्रवर्तते इतिच ॥ स्वभावः पूर्वकर्म प्र-  
 वर्तते प्रवर्तयति अन्तर्भावितणिजर्थः ॥ केषांचित्कर्मणां फलप्रयो-

जककर्मप्रत्येवहेतुत्वात् ॥ स्वविषयकविधिनिषेधशास्त्राभावे क-  
 र्मणोधर्माधर्मत्वयोरसित्थ्या फलप्रयोजकत्वाऽभावेनाऽप्रवर्तक-  
 त्वे निवर्तकत्वे च शास्त्रयोर्विधित्वनिषेधत्वयोरनुपपत्त्या स्वह-  
 पमात्रस्याऽकिञ्चित्करत्वेन स्वज्ञानद्वारा विधेर्निषेधस्य च प्रवर्त-  
 कतायां निवर्तकतायां च तद्वैयर्थ्यमापादयितुमशक्यं ॥ बाला-  
 नां केषांचित्पित्रादिवाक्यं तद्वाक्यप्रयोजकज्ञानहेतुशास्त्रं वा प्रवृ-  
 त्तिनिवृत्तिकरं केषाञ्चित्तु संस्कारद्वारा पूर्वजन्मसञ्चितशास्त्रज्ञानं  
 तथेति नदोषः ॥ मन्दानां कर्मणां सहायकमन्तरेण फलदातृत्वा-  
 भावाच्च विध्यादिज्ञानापेक्षा॥तथाहि ॥ त्रिविधानि खलु कर्माणि  
 भवन्ति अत्युग्रपुण्यपाणिमन्दानिच अत्युग्रपाणान्तिहैव फलम् ॥  
 अत्युग्रपुण्यपापानामिहैवफलमश्नुते इति वाक्यात्॥उपाणां त्वस-  
 ति प्रतिबन्धके सहायकमन्तरेण जन्मान्तरे तान्येव प्रारब्धपदवाच्या-  
 नि ॥ मन्दानां त्वितरसाहाय्येन फलदातृत्वम्॥अवश्यमेवभोक्तव्यं  
 कृतंकर्मेतिवाक्ये कर्मपदेन प्रारब्धं गृह्यते ॥ अवश्यमित्यस्य सहा-  
 यकाऽभावेऽपीत्यर्थः ॥ तथाच प्रारब्धानां कण्ठतोमन्दानामवश्यं-  
 पदोपादानेन सिद्धिरित्यन्यत्र स्पष्टम् ॥ तानिच पुनस्त्रिविधानि  
 पुण्यपापयोः प्रवर्तकानि तत्र प्रवृत्तिप्रतिबन्धकानि भोगदा-  
 निच ॥ एवञ्च विधिनिषेधौ जानतामपि प्रवृत्तिनिवृत्त्यभावौ तु  
 तत्तत्प्रतिबन्धककर्मप्रयुक्तेश्वरेच्छावशाद्वा पूर्वकर्माभावप्रयुक्तेश्व-  
 रेच्छाभावाद्देति बोध्यम् ॥ लाघवन्त्वदमप्रयोजकावैषम्यादिदो-  
 षपस्तत्वात् ॥ फलमुखस्य कल्पनागौरवस्यादोषत्वाच्च ॥ अन्यथा  
 शून्यवादापत्तिरित्युक्तम् ॥ ईश्वरेच्छायाः प्रयोजकत्वेत्वन्यपरम्प-  
 रैव ॥ विध्याद्यनपेक्षत्वात् ॥ बालेषु नैसर्गिकप्रवृत्तिदर्शनस्य त्व-

यैवोक्तत्वात् ॥ यत्तु जीवसृष्टिकाले कृतोद्योगर्यादारूपोयत्नस्तः  
 स्य सत्यत्वार्थं यागादिसाफल्यमित्युच्यते ॥ तन्न ॥ त्वदुक्तरीत्या  
 फलस्याऽपि प्रतिजीवं तदैव विचारिततया कर्मणोऽकरणेऽपि तः  
 तस्मिन्नेव कर्मकरणविषयकेच्छायानिष्फलत्वात् ॥ इच्छामात्रेण  
 कर्मणः फलं जायतइति त्वदुक्त्या सिध्यति ॥ तत्रच व्यतिरेका-  
 भावे कर्मणोऽन्यथासिद्धिरेव दुग्धंप्रतिगोकर्णमूलस्येव ॥ ईश्वरे-  
 च्छाभावेनैवफलाभावस्यसिद्धत्वात्॥वास्तवसूत्रार्थस्तु पूर्वमुक्तोऽ-  
 वास्तवार्थोदूपितश्च॥तदधीनएव कारयतीत्युक्तव्यापारान्तरंनिष्फ-  
 लं पूर्वसंज्ञेतेनैव सर्वसामञ्जस्यादादृशव्यापारविषयापि तदानी-  
 मिच्छाऽभूदित्यपि कल्पना व्यर्था गुर्वीच ॥ अस्मादपि त्वदुक्तस्त-  
 त्त्रार्थो न युक्तः ॥ अन्यथेश्वरस्येत्याद्यप्यसङ्गतम् ॥ अन्यथाऽपि  
 सार्थकत्वस्योक्तत्वात् ॥ यमुन्निनीषतीत्यादिश्रुत्यर्थोप्युक्तः प्राक् ॥  
 एतेन साधनश्चस्वरूपश्चसर्वस्याहश्रुतिःफलम् नप्रवर्त्तयितुंशक्ता-  
 तथाचेन्नरकंनहि इति निबन्धाद्युक्तं प्रत्युक्तम् ॥ आचार्यास्तु इ-  
 त्युक्त्वा लिरिवते ग्रन्थे पुत्रादिशब्दत्रयात्कथं द्वितीया ॥ वर्णयते-  
 ब्रुवतिसमानार्थत्वाभावादुद्याजित्यस्मिन्परिगणने भाष्ये याचे-  
 पृथग्भिक्षेर्ग्रहणेनाऽर्थग्रहणस्याऽमूलत्वान्न ॥ कथञ्च तथैवनिर्मा-  
 णत्वादितिभावप्रत्ययसङ्गतिः ॥ अस्मिन्मते पुत्रादेः प्रयत्नाभिनिवे-  
 शः किंकृतइति वक्तव्यम् ॥ यदीशकृतस्तर्हि अभिनिवेशकारणो-  
 त्तरं कारणमिति सिद्ध्यति ॥ नचेदशंतन्मतस्वारस्यम् ॥ यद्यन्यक-  
 तस्तर्हीश्वरस्य सर्वकर्तृत्वहानिः ॥ कामेच लोकप्रवाहाऽपेक्षइत्य-  
 नेन किं लोकप्रवाहेण जीवस्य यः कामस्तं सउत्पादयतीत्युच्यते-  
 किंवा परमेश्वरोलोकप्रवाहं वीक्ष्य काममुत्पादयतीति॥नायः॥लो-

कप्रवाहसत्त्वेऽपि विरक्तानां कामानुत्पत्तेस्तस्य तत्राहेतुत्वात्प्रमा-  
 णाभावाच्च ॥ नद्वितीयः॥तत्र लोकप्रवाहस्य हेतुत्वं प्रकल्प्य कर्म-  
 णोहेतुत्वबोधकानां दुर्दशाकरणापेक्षया कर्मणएव हेतुत्वकल्पना-  
 या उचितत्वात्सापेक्षताया अङ्गीकृतत्वात् ॥ किञ्चाऽस्मिन्मर्यादा-  
 मार्गे हरेरनीश्वरत्वम् अमर्यादामार्गरूपपुष्टिमार्गईश्वरत्वम् इति  
 स्थितम् ॥ एवंचाऽन्यतरस्याप्रामाणिकत्वं वाच्यं ॥ वस्तुनिविक-  
 ल्पस्यायुक्तत्वात् ॥ एतत्पक्षस्य त्वोक्तादनतिरिक्तत्वप्रदर्शनप्रया-  
 सोऽप्यनुपपन्नः ॥ स्वकृतमर्यादायास्तत्पक्षे हेतुत्वाकथनात् ॥ लो-  
 कप्रवाहपर्यन्तमेवतद्भ्रमणदर्शनात् ॥ लोकप्रवाहशब्देन मर्यादाप्र-  
 हणेतु श्लाघ्यं व्याख्याकौशलम् ॥ कीडेच्छायाअहेतुत्वम् अति-  
 रिक्तस्यच हेतुत्वमुक्तंप्राक् ॥ अदृष्टं नास्माभिरिष्यते इत्युक्तम् ॥  
 प्रयत्नशब्देन व्यापारविशेषोऽगृह्यते सोऽपि नात्मधर्मइत्यास्तां तावत् ॥  
 अस्मन्मतेच कर्मणां हेतुत्वमिति विहितप्रतिषिद्धावैयर्थ्यादिभ्यइ-  
 ति सङ्गतम् ॥ विहितत्वादेस्तेषुसत्त्वात् ॥ इत्येकोनविंशत्खण्डखण्ड  
 नम् ॥ १९ ॥ ॥ ननु जीवानां नित्यभिन्नानामेव चेतनत्वाद-  
 णुत्वेनैकदेशस्थायित्वेन चांशत्वगौपचारिकमेवेतिचेत्॥मुख्येसम्भ-  
 वति गौणस्यान्याय्यत्वात्॥सूत्रकृतांऽशत्वप्रसक्तदूषणपरिहारानुप-  
 पत्तिश्च॥जीवानां स्वतन्त्रभिन्नत्वेचैकविज्ञानेन सर्वविज्ञानप्रतिज्ञा-  
 ऽनुपपत्तिः॥नच योगजधर्मप्रत्यासत्तिवत्तत्त्वज्ञानजनितालौकिक-  
 धर्मेणैव सर्वज्ञत्वोपपत्तिरिति वाच्यं॥यथासौम्यैकेनमूर्त्त्येनसर्वमृ-  
 ण्मयंविज्ञातंस्यादित्यादिश्रौतदृष्टान्तानुपपत्तेः ॥ सदेवसौम्येदमय-  
 आसीदितिश्रुतिविरोधश्च ॥ ननु नात्माश्रुतेर्नित्यत्वाच्चताभ्यइ-  
 तितत्त्वसूत्रविरोधः ॥ एतदर्थस्तु आत्मा जीवोनोत्पद्यते कुतः अ-

श्रुतेः देवदत्तो जात इति देहोत्पत्तिरेव श्रूयते नात्मनः ॥ किञ्च नि-  
त्यत्वादपि नोत्पत्तिर्जीवस्य संभवति ॥ कुतोऽस्य नित्यत्वं तत्राह ॥  
ताभ्यः श्रुतिभ्यः इतीति चेत् ॥ अत्रेदं प्रतिभाति ॥ यथाग्नेः क्षुद्रा-  
इत्यादिश्रुतीर्विचारयन्त्वयमेव जीवस्यांशत्वमुक्त्वा यत्पश्चादुत्प-  
त्तिं निषेधति सूत्रकारः तेन विस्फुलिङ्गन्यायेन जीवस्य व्युच्चरणं  
नोत्पत्तित्वेन सूत्रकारस्याऽभिमतं ॥ तदा परिच्छिन्नस्य शरीरस्या-  
ऽभावेन तस्मिन् जीवाऽऽगमनस्याऽप्यभावो नोत्पत्तिस्वरूपाभावा-  
त् ॥ तदुक्तमनित्ये जननं नित्ये परिच्छिन्ने समागमः नित्या परिच्छिन्नत-  
नौ प्राकट्यं चेति साभिधेति ॥ तथा चानित्यानां प्राणादीनां प्रादुर्भाव ए-  
वोत्पत्तिरिति तेषामेवोत्पत्तिरुक्ता ॥ जीवानां ब्रह्मणः सकाशाद्वि-  
भागे तदंशत्वे च वाच्ये तदुर्बोधत्वं जानन्ती श्रुतिरंशत्वमंशिनः स-  
काशाद्विभागवत्त्वमंशिनोऽशान्महत्त्वं पुनरंशस्याऽंशिनि प्रवेशयो-  
ग्यत्वं प्रवेशे सत्यभेदप्रतीतिविषयत्वं पुनर्निर्गमनयोग्यत्वं चाऽग्नि-  
विस्फुलिङ्गे प्रसिद्धमिति सर्वधर्मबोधसांकर्यार्थमग्निविस्फुलिङ्गदृ-  
ष्टान्तेनोक्तवती ॥ प्रकृतेऽप्येवं दृश्यते जीवाद्ब्रह्मणो महत्त्वं ॥ तदुक्तमधि-  
कन्तुभेदनिर्देशादिति ॥ पुनः प्रवेशश्चोच्यते ब्रह्मैव सन् ब्रह्माप्येति ॥ ब्रह्म-  
भावश्च भगवदुक्तसाधनकरणेन संतुष्टाद्भगवतः आनन्दप्राक-  
ट्यात्त्वगुणरूपैश्वर्यादिप्राकट्याच्चेति ज्ञेयं ॥ इदमेवोक्तमस्मिन्नस्य-  
चतयोगं शास्तीति सूत्रेण ॥ अर्थस्तु अस्मिन्नानन्दमये ब्रह्मण्यस्य  
जीवस्य तद्योगं तद्रूपस्य योगं ब्रह्मभावापन्नस्य प्राप्तिं वदति फल-  
त्वेनेति ॥ इदमेव ब्रह्मभूतः प्रसन्नोऽत्मानं शोचति न कांक्षति समः सर्व-  
पुण्येषु इत्याद्युक्त्वा भक्तिलाभाऽनन्तरं विशते तदनन्तरमित्युक्तं  
विजयरथकुटुम्बेन श्रीदेवकीपुत्रेण ॥ प्रवेशाऽनन्तरमभेदप्रतीतिम-

पि श्रुतिराह ॥ तथाहि ॥ सर्वेषां भगवत्येव लयः साक्षात्परम्परा-  
 भेदेनाऽतोमोक्षस्थानं भगवानेवेतिनिरूपणार्थं यथासर्वासामपां-  
 समुद्रएकायनमित्युपक्रम्य वागेकायनमित्यन्तदृष्टान्तार्थं निरूप्य  
 यथासैधवरिविल्यउदकेप्रास्तउदकमेवानुलीयेतेत्यादिना च लये दृ-  
 ष्टान्तं निरूप्य विज्ञानघनएवैतेभ्योभूतेभ्यःसमुत्थायतान्येवांनुविन-  
 श्यतिनप्रेत्यसंज्ञास्तीति लयं निरूप्य तन्निरूपणार्थं यन्नहिद्वैतमि-  
 वभवतितदितरइतरंपश्यतीत्युपक्रम्य विज्ञातारमरेकेनविजानीया-  
 दित्यन्तेन लयाऽवस्थायां लीनस्य स्वस्मिन्नस्य भगवतोभिन्नत्वेन  
 प्रतीतिराहित्यं न्यरूपयत ॥ इममेवार्थं सूत्रकारोप्याह गतिसामा-  
 न्यादिति ॥ गतिर्मोक्षः ॥ समानस्य भावः सामान्यं तस्मात् ॥ मो-  
 क्षे जीवब्रह्मणोरभिन्नत्वेनैव निरूपणादित्यर्थः ॥ तेनाऽऽदिमध्याऽ-  
 वसानेषु शुद्धब्रह्मणएवोपादानत्वात्सर्वेषां वेदान्तानां ब्रह्मणि सम-  
 न्वयइति तत्र फलितं॥स्याऽवतारसमये क्रीडार्थं साक्षाद्योग्यास्तएव  
 भवन्तीति तानप्यवतारयतीति पुनर्निर्गमनयोग्यत्वं ॥ इदमेव मु-  
 क्तोपसृप्यव्यपदेशादितिसूत्रेणोक्तं ॥ नच नसपुनरावर्त्तते अना-  
 दत्तिःशब्दादिति श्रुतिन्यायविरोधः ॥ एतस्य प्रमाणमार्गपरत्वात् ॥  
 इदंच पुष्टिमार्गाऽङ्गीकारे भगवान् करोति ॥ नोचेन्मर्यादायां प्रवे-  
 शपर्यन्तत्वमेव ॥ तस्याऽतिशयिताऽनुग्रहविशेषमात्रसाध्यत्वेनाऽ-  
 तिदुर्लभत्वात् ॥ तदुक्तं ॥ भगवान्भजतांमुकुन्दोमुक्तिददातिकर्हि-  
 चित्स्मनभक्तियोगमिति ॥ किञ्च संसारे ऽपुनरादत्तिमाह श्रुतिः ॥  
 नहि तेषां ततः संसारः ॥ मुक्ताअपि लीलाविषहं कृत्वाभजन्तइ-  
 ति वाक्याच्चा॥सच चिरकालाप्तसमुदितप्राचीननिराशिशयितकृपा-  
 फलसारनिरुपधिजचरणकमलानुरागविलासाभिलाषबीजानु त-

तोनिजपरिजननिरोधतः प्रियाऽवलोकननिमित्तं कृतप्रतिक्षणवि-  
 विधव्याजजनितगतागतकर्षितासु ततोदिवाप्रियवनगमनजनित-  
 विरहतरणितापतातप्यमानांतःकरणकेदारासु ततोनिशामुखेप्रि-  
 यागमनसंपन्नेष्टावलोकनसंचनजनितहसितचलितविशदतरलरु-  
 चिरविलोचनयुगलविदितविविधनिरवधिरसभावाङ्कुरासु ततोऽति-  
 विपुलकालिदजापुलिननभोबलयाऽऽगतनिजमुरलिकाकलनिनद-  
 गजिताऽऽनन्दितास्वेव कासुचिद्भूमिषु श्रीमन्नन्दराजकुमारनव-  
 जलदोनिजानन्दसुधां ववर्षेति तथैव सर्वत्र वर्षिष्यतीति न ज्ञातुं-  
 शक्यमतोमर्यादया तद्गजनमेव सर्वेषां कर्तव्यत्वेन स्थितं तेनैव  
 सर्वमिति दिक् ॥ एतच्च दशमस्कन्धविवरणे मृत्साभक्षणवरदाना-  
 र्थागमनादिस्थलेषु पितृचरणैरेव स्फुटं निरूपितमित्यलं विस्तरे-  
 ण ॥ यद्वा जीवत्वादिवदंशत्वमपि पृथग्धर्मोजीवे निरूप्यतइति  
 श्रुत्यादौ नाऽनुपपत्तिः काचित् ॥ २० ॥ ॥ अथ ननुजीवाना-  
 मित्यादिर्नानुपपत्तिः काचिदित्यन्तोर्विशः खण्डः खण्ड्यते ॥ ॥  
 तत्र सूत्रकारेण तु प्रकाशादिवन्नैवंपरः स्मरन्निच अनुज्ञापरिहा-  
 रौदेहसम्बन्धाज्ज्योतिरादिवदितिसूत्रैर्योदूपणस्य परिहारः कृतः स-  
 नांशत्वेन प्राप्तस्य किन्त्वभिन्नतया प्रसक्तस्य ॥ अभेदश्च नांश-  
 त्वेन संभवतीति विस्फुलिङ्गानां बन्धभेदोविभागात्पूर्वंपरंवेति वि-  
 कल्प्य दूषितम्प्राक् ॥ सूत्रत्रयार्थस्तु यथाजीवोऽविद्यावेशवशा-  
 देहाद्यात्मभावमिव गत्वा तद्दुःखेन दुःख्यहमिति मन्यते नै-  
 वं परोऽविद्यावेशाद्यभावात् ॥ यथावियद्यापिसूर्यादिप्रकाशोद्भू-  
 ल्याद्युपाधिसम्बन्धादजुत्वादिभावमापन्नोऽपि वस्तुतस्तद्भावं नाऽऽ-  
 पद्यते ॥ स्मरन्निच व्यासादयः परमात्मनोदुःखायमानत्वाऽभावं ॥

तत्रयः परमात्मा हि सानित्यो निर्गुणः स्मृतः न लिप्यते फलैश्चापि पद्मप-  
त्रमिवाम्भसेति ऋतौ भार्यामुपेयात् गुर्वङ्गनां नोपगच्छेदित्यादयो-  
ऽनुज्ञापरिहारशब्दवाच्याः देहादिसम्बन्धोऽविद्याकृतदेहादितादा-  
त्म्याध्यासस्तस्मात् यथाऽग्निः सूर्यादिरैकत्वेऽपि इमशानाद्यमेध्यादि-  
सम्बन्धिनः परिहारो नेतरस्यैवमिति ॥ यथाऽग्नेरित्यादिश्रुत्या नां-  
ऽशत्वं बोध्यते किन्तूपाधिनिर्गमादाविर्भावइत्युक्तम् पूर्वम् ॥ जी-  
वस्य व्युच्चरणं नोत्पत्तिरिति तु न सङ्गतम् ॥ व्युच्चरन्तीत्येकस्यैव-  
पदस्य सर्वत्र सम्बन्धेन प्राणादिपुर्वैलक्षण्याङ्गीकारस्याऽनुपपत्तेः ॥  
तस्य पदस्याऽऽवृत्तौ लक्षणायां वाक्यभेदे च गौरवात् ॥ प्राणादि-  
ष्वपि तथाऽङ्गीकारे वैलक्षण्योपपादनं व्यर्थं स्यादित्युक्तं प्राक् ॥  
तदुक्तमित्यादिस्त्वोक्तिविरोधश्च ॥ अस्माकन्तु श्रुत्यर्थस्तत्र समान-  
एव ॥ पाश्चात्त्यो बोध आत्मांशे औपाधिकोत्पत्तिविषयः ॥ शास्त्रान्त-  
रे तत्पाठाभावादिनेत्युक्तम् ॥ यन्तु टीकाकारः सदंशानां जडानां  
स्वरूपान्यथाभावादनित्यत्वव्यवहारः चिदंशानां जीवानां तु ध-  
र्ममात्रान्यथाभावान्नित्यत्वमित्याह ॥ तन्ना ॥ मूलोक्तरीत्या पृथगंशत्व-  
कथनस्य निर्मूलत्वात् ॥ जडस्वरूपान्यथाभावे तदभिन्नस्य सतस्त-  
दभिन्नाभिन्नस्य जीवस्य च तथात्वापत्तेः ॥ धर्मधर्मिणोर्भेदे माना-  
भावेन जीवानामपि स्वरूपान्यथाभावस्य दुष्परिहरत्वात् ॥ कि-  
ञ्च सुवर्णस्य निर्विकारत्वपरस्वस्वजनस्वगुरुवचनविरोधः ॥ जीव-  
विभागस्तु ब्रह्मणः परिच्छिन्नत्वं गमयेत् ॥ विभागो हि अपादान-  
रहिते देशे गमनं तच्च विभुत्वे न सम्भवति ॥ स्वात्स्वगोविभक्त-  
इत्यप्रतीतेः ॥ प्रदेशभेदेन तत्कल्पने तु श्रुतिः कापि प्रदेशवाचकं  
पदमुपादयात् ॥ किञ्चैवं विभागस्यौपचारिकत्वं दुर्वारम् ॥ द्वि-



इप्राणायामस्य सुबोधत्वं स्पष्टोक्तेर्दुर्बोधत्वं वदंस्तूपहास्यएव ॥  
 अधिकन्तुभेदनिर्देशादित्यस्य त्वयमर्थः ॥ सोऽन्वेष्टव्यःसविजि-  
 ज्ञासितव्यइत्यादिरूपात्कर्तृकर्मादिव्यपदेशरूपाद्भेदव्यपदेशाद्यद-  
 धिकमल्पज्ञत्वादिधर्मकाजीवादुत्कष्टं मायोपाधिसम्पादितसर्वज्ञ-  
 त्वादिविशिष्टं तज्जगत्कर्त्रिति ॥ इतरव्यपदेशाद्विज्ञाकरणादिदोष-  
 प्रसक्तिरिति पूर्वसूत्रेणेतरेत्य जीवस्य ब्रह्मात्मत्वव्यपदेशाद्ब्रह्मणश्च  
 जीवात्मत्वव्यपदेशान्तयोरभेदे ब्रह्मणः कर्तृत्वेऽपि जीवस्य कर्तृत्वप-  
 र्यवसानान्तस्य स्प्रहिताकरणमहितकरणं च दोषः प्रसज्यतइत्यर्थः  
 केन पूर्वपक्षपरेण पूर्वसूत्रेणाऽभेदव्यपदेशादेव दोषप्रसक्तेरुक्तत्वा-  
 त् ॥ तथाचाऽभेदेऽपि मायिकभेदसत्त्वान्तत्वेनचोत्कर्षरूपाधिव्य-  
 सत्त्वान्तत्कर्तृ नतु जीवउत्कर्षाऽभावात्इति भावः ॥ तथाचाऽधि-  
 कशब्दस्य परिमाणाधिव्यपरत्वाभिप्रायेण महत्त्वपरत्ववर्णनमस-  
 ह्नतम् ॥ अस्मदर्थसमानार्थपरकतद्गुक्तिविरुद्धश्चाऽधिकशब्दव-  
 न्महच्छब्दस्याऽप्युत्कृष्टार्थकत्वेतु दृष्टान्तेऽनुत्कृष्टाग्रेरप्युत्कृष्टवि-  
 स्फुलिङ्गदर्शनेनाऽभिमतताऽसिद्धिः ॥ अपीतिर्गमनार्थकोनतु लय-  
 त्वेनाऽभिमतोयः प्रवेशस्तदर्थकोऽकर्मकतापत्तेः ॥ दृष्टान्ते तथो-  
 क्तिस्त्वसङ्गतैव ॥ पुनरपादानेनावयवावयविभावानुत्पत्तेः ॥ दार्ष्टा-  
 न्तिकेतु त्वद्गुक्त्या स्यात् ॥ भगवदुक्तसाधनं यदि ज्ञानं तर्हि न  
 विरोधस्तमेवविदित्वाऽतिमृत्युमेतीति श्रुतेः ॥ यद्यन्यत्तर्हि नान्यः-  
 पन्थाविद्यतेयनायेतिश्रुतिविरोधः ॥ सन्तुष्टाद्भगवतइत्यादितु क्र-  
 ममुक्तौ स्यान्नतु कैवल्ये मानाभावात् ॥ नप्रियाप्रियेस्पृशतइत्या-  
 दिश्रुतिविरोधाच्च ॥ अस्मिन्नस्यचेतिसूत्रे तद्रूपस्य योगं ब्रह्मभा-

वापन्नस्य प्राप्तमित्यत्र यदि तवाऽपि नइव ब्रह्मप्राप्तिरित्येवार्थः  
 कथंचित्सम्मतस्तर्हि न दोषः ॥ यदि पूर्वं ब्रह्मभावोभवति पश्चा-  
 त्प्राप्तीत्यर्थस्तर्हि निर्मूलं गौरवम् ॥ विशतेदत्यस्याभेदं गच्छती-  
 त्यर्थो ब्रह्माप्येति पुरुषमुपैतिदिव्यमित्यादिश्रुतेः ॥ दृष्टान्तेप्रवेशा-  
 नन्तरमपादानेनाभेदप्रतीतिर्नास्त्येव ॥ समानाभिहाराद्भेदाऽप्रती-  
 त्या कस्यचिदभेदभ्रमः स्यात् ॥ दार्ष्टान्तिकेत्वभेददृष्टोनतु तथा  
 प्रतीतिर्नवा प्रवेशेन पौर्वापर्यं ॥ मानाऽभावात् ॥ भिन्नत्वेन प्रती-  
 तिराहित्यं त्विष्यतएव ॥ विज्ञातारमरेकेनेतिश्रुत्याऽपि प्रतीत्यभाव-  
 एवोक्तोनतु अभेदप्रतीतिरपि ॥ उक्तञ्च त्वयापि भिन्नत्वेन प्रती-  
 तिराहित्यं न्यरूपयदिति ॥ तथाच पूर्वापरविरोधः ॥ पूर्वप्रतिज्ञा-  
 तार्थोपपादनाय तथाहीत्युपपादनस्यासङ्गतिश्च ॥ इममेवार्थमित्या-  
 युक्ता सूत्रोपन्यासोऽपि प्रतिज्ञाविरोधापादकः ॥ सामान्यपदस्य  
 तत्र तुल्यतार्थत्वात्तुल्यत्वस्य भेदघटितत्वात् ॥ नच समानाधिक-  
 रणादिष्विवाऽत्राऽपिसमानशब्दस्यैकार्थकतया सामान्यशब्दस्य न  
 तुल्यतार्थतेति वाच्यम् ॥ मोक्षे सर्वस्याऽपि भगवताऽपि तुल्यत्वा-  
 दिति तत्सूत्रस्थस्वगुरुक्तिविरोधात् ॥ एवं त्वन्मते त्वद्गुरुक्तसप्तमी-  
 समासोऽपि दुर्लभः ॥ सप्तमीतियोगविज्ञागस्याऽनाकरत्वात् ॥ भ-  
 गवतेत्यनेन साकाङ्क्षतयाऽसामर्थ्याच्च ॥ तस्माद्भेदज्ञानस्य सामान्यं  
 तुल्यता तस्मादित्यक्षरार्थः सूत्रस्य ॥ समानैवहि सर्वेषु वेदान्तेषु  
 चेतनकारणावगतिः ॥ यदि तार्किकसमयइव वेदान्तेष्वपि भिन्ना  
 कारणावगतिरभविष्यत्तदा प्रधानकारणवादाऽनुरोधेनाऽपि सृष्टि-  
 श्रवणमभविष्यदितिभावः ॥ ब्रह्मणोजीवोपादानत्वोक्तिस्त्वसङ्गतै-  
 वोभयोरनित्यत्वापत्तेः ॥ नजायतेभियतेवा इत्यादिश्रुतिस्मृतिवि-

रोधाच्च ॥ क्रीडार्थं तानवतारयतीति न युक्तं ॥ क्रीडाया असम्भ-  
 वस्योक्तत्वात् ॥ अवतारसमयइव सर्वदा ईश्वरस्य त्वन्मते क्री-  
 डायाः सत्त्वेन संसाराऽविनिवृत्तिप्रसङ्गाच्च ॥ अवतारसमये निर्ग-  
 तानां न संसारइत्यत्र मानाभावेन न सपुनरावर्त्तते अनावृत्तिः श-  
 ब्दादित्यादिश्रुतिसूत्रादिविरोधाच्च ॥ मर्यादामार्गपराणि तादृशश्रु-  
 त्यादीनि न तु पुष्टिमार्गपराणीति त्वसङ्गतं ॥ तादृशमार्गभेदस्य ता-  
 दृशव्यवस्थायाश्च निर्मूलत्वात् ॥ एवञ्च चतुर्थाऽध्यायस्थतादृश-  
 व्यवस्थापरत्वद्रुक्तिरपि निर्मूला ॥ किञ्च मुक्तोपसृप्यव्यपदे-  
 शादित्यत्र निस्सरणं कस्य शब्दस्याऽर्थोयतस्तत्सूत्रं निर्गमने प्र-  
 माणतयोपन्यस्यते ॥ तदर्थस्तु मुक्तैर्नामरूपविमुक्तैरुपसृप्यं यत्त-  
 स्य व्यपदेशादिति ॥ यस्मिन्धौः पृथिवीत्यादियुष्वाद्यायतनत्वो-  
 क्तिप्रकरणे तथा विद्वान्नामरूपाद्विमुक्तः परात्परम्पुरुषमुपैति दि-  
 व्यमित्युक्तं ॥ नच मुक्तोपसृप्यत्वं प्रधानादीनां प्रसिद्धमिति  
 मुक्तोपसृप्यव्यपदेशान्न युष्वाद्यायतनं प्रधानं किन्तु ब्रह्मेत्युक्तं ॥  
 एवञ्चात्र कथं निर्गमप्रतिपादनम् ॥ मुक्त्यपेक्षया भक्तेराधिक्यं तु  
 प्राङ्गिरारुतम् ॥ यदिच मुक्ता अपि लीलाविषहं कृत्वा हरिं भज-  
 न्तइत्येतादृशार्थं तात्पर्यवत्त्वाऽपि वाक्यं लभ्येत प्रक्षिप्तत्वं च तत्र  
 न निश्चीयेत तर्हि तन्ममुक्तिपरं ज्ञेयम् ॥ कैवल्यमुक्तौ अशरीरं-  
 षावेत्यादौ शरीरत्वावच्छिन्नाऽभावबोधनात् ॥ एतेन सचेत्यादि-  
 दिगन्तं प्रत्युक्तम् ॥ प्रमाणाभावाच्च ॥ किञ्च यथाऽग्नेरिति श्रुतौ  
 स्वकपोलकल्पितैरंशत्वविभागवत्त्वादिभिर्धर्मैः साधर्म्यं विस्फुलि-  
 ङ्गजीवयोरिति यच्च योच्यते तन्नयुक्तं ॥ व्युच्चरणरूपसमान-  
 धर्मस्योपात्तत्वादित्युक्तम्प्राक् ॥ अन्यथा प्राणादेरपि तदापत्तेस्त-

स्माज्जीवानां ब्रह्मणः सकाशादित्यादिर्विस्तरेणेत्यनोग्रन्थः प्रला-  
पएव ॥ जीवस्यांशत्वं श्रुतौ क्वापि नपठ्यते ॥ किञ्च यदि धर्मवि-  
शेषः स तर्हि जीवस्य ब्रह्मणा कः सम्बन्धइति प्रश्नो नोद्धृतइति  
व्यर्थः श्रमः ॥ किञ्च तादृशधर्मोविभुत्वादिसत्त्वेऽपि स्यादिति  
सर्वविप्रुतम् ॥ इति विशखण्डखण्डनम् ॥ २० ॥ ॥ ननु पूर्णे  
पुरुषोत्तमे जीवस्य प्रवेशोऽशक्यनिरूपणः ॥ सहि बहिःस्थस्या-  
ऽन्तर्गमनरूपः तस्यच परिच्छिन्नएव पदार्थे सम्भवः ॥ तथाच ब्र-  
ह्मणोऽपरिच्छिन्नत्वान्तदसम्भवइतिचेत् ॥ हनैवं विभागांशत्वादिक-  
मप्यशक्यनिरूपणं जीवस्य ॥ तत्तु श्रुतिन्यायाभ्या निर्णीयतइ-  
तिचेत् तुल्यं ॥ वस्तुतस्तु यथा सर्वतः पाणयः पादाः अन्ताश्च श्रु-  
त्या ब्रह्मणि निरूप्यन्ते तथा प्रवेशनिर्गमोक्त्यान्तस्त्वबहिः अपि  
तत्र स्तइति मन्तव्यं एवंसति यथेमे तथा प्रवेशनिर्गमौ अपि इति  
नोक्ताऽनुपपत्तिः ॥ किञ्च उपाधिपक्षे प्रवेशः सुतरामसङ्गतः ॥ त-  
दोपाधेर्नाशाद्वीकारात्कस्य प्रवेशः स्यात् ॥ ननु प्रवेशं निरूपय-  
'ति श्रुतिरिति सत्यं परमेतद्वाक्यार्थबोधएव न सम्भवति अयो-  
ग्यताज्ञानादिति चेत् ॥ अत्रेदंविचार्यते ॥ दोषोहि शब्दगतः श्रो-  
तृगतोवा भवेत् ॥ अत्रच शब्दस्याऽदुष्टत्वाच्छ्रोतृगतएव स वाच्यः  
'तथाचापगताविद्यानां ब्रह्मविदामेवाऽनुभूतिविषयमुपदेशैकसम-  
धिगम्यं ब्रह्म निरूपयन्तीश्रुतिरविद्यावलिप्ताऽल्पबुद्धीनां ग्रहणा-  
ऽसामर्थ्येनाऽयोग्यताज्ञानेन नान्यथायितुं शक्या ॥ नह्युपदेशैकग-  
म्यं हीरकमन्त्रादेर्माहात्म्यं साधारणजनाऽनुभवविषयइत्युपासि-  
ततद्गुरुणामप्यविषयः ॥ नवा पित्तदूनरसनेन्द्रियस्येदं प्रथमतया सि-  
तां भक्षयतः सितामिष्टेति वाक्ये अयोग्यताज्ञानं वाक्यार्थमन्य-

थयितुमीष्टे ॥ नवां तस्यैव दोषापगमे सति अयोग्यताज्ञानसम्भ-  
 वस्तत्र ॥ अतएव आचार्यवान्पुरुषोवेदेतिश्रुतिः ॥ अतोयथा-  
 श्रुतमेवमन्तव्यं ॥ अतएव सूत्रकारोऽपि जगति ब्रह्मणउपादानत्वे  
 कृत्स्नप्रसक्त्यादिशङ्कापरिहाराय श्रुतेस्तु शब्दमूलत्वादित्याह ॥  
 ॥ २१ ॥ ॥ अथ ननु पूर्णेइत्यादिः शब्दमूलत्वादित्यन्त एक-  
 विंशः खण्डः खण्ड्यते ॥ ॥ विभागादिकं सर्वं जीवस्याऽनुपप-  
 न्नमित्युक्तम् ॥ सर्वतःपाण्यादयउपाधिना ज्ञेयाः प्रवेशस्त्वभेदाप-  
 त्तिर्निर्गमस्तु नास्त्येवेत्यप्युक्तम् ॥ अतोऽन्तस्त्ववहिह्वेच निर्मूले ॥  
 किञ्च पूर्णत्वेऽपि अन्तर्वाहिर्भाविगुरुवाक्येन प्रमाणानां विरोधान-  
 ङ्गीकारेण यथाऽङ्गीक्रियते तथाऽन्तस्त्वाद्यभावेऽपि प्रवेशतिर्गमाव-  
 पि स्वीकुरु त्यज वान्तस्त्वादिकल्पनादथाप्रयासम् ॥ किञ्चाप्रधा-  
 हविशेषादिरूपेदूदन्तादिशब्देषु नदीव्यवहारवदपरिच्छिन्नरूपे ब्र-  
 ह्मणि अन्तस्त्वादिव्यवहारस्ते परिभाषाप्रयुक्तः स्यात् ॥ आचार्या-  
 पदेशात्प्राक्तविद्यायाः सत्त्वाच्छाब्दानुपपत्तिस्तदवस्थैव ॥ बाध-  
 ज्ञानस्य शाब्दप्रतिबन्धकत्वात् ॥ हीरकादिषु तु अज्ञानमेव ननु  
 बाधज्ञानम् ॥ स्थलान्तरदृष्टसहचारज्ञानस्य व्यभिचारशङ्क्याऽन-  
 नुमापकत्वात् ॥ सितामाधुर्यमपि त्वदुक्तविधेन शब्देन ज्ञातुं न  
 शक्यम् ॥ पश्चात्तु तस्य तत्र प्रत्यक्षं न शाब्दमिति नाऽनुपपत्तिः ॥  
 दोषोहिशब्दगतइत्यादिः सम्भवस्तत्रेत्यन्तोयन्थो यजमानः प्रस्त-  
 रइत्यादौ लक्षणादर्शनाद्दुष्टइत्यसकृदवोचाम ॥ आचार्यवान्पुरु-  
 षोवेदेति तु श्रवणाद्यङ्गतया गुरूपसत्तिं विधत्ते ननु ब्रह्मज्ञानाऽसा-  
 धारणकारणतया ॥ स्वीकृताऽऽचार्याणामपि तज्ज्ञानाऽदर्शनात् ॥  
 आत्मावाअरेद्रष्टव्यः श्रोतव्यइत्यनेन आत्मज्ञानमुद्दिश्य श्रवणादे-

रूपदेशाच्च न गुरुपसत्तिमात्राज्ज्ञानं ॥ तन्त्वौपनिषदम्पुरुषमित्या-  
 दिश्रुतिविरोधाच्च ॥ श्रुतेस्त्वित्यस्यायमर्थः ॥ उपाधितोजगत्कार-  
 णमपि ब्रह्म वस्तुतो निरवयवं श्रुतेर्निरवयवत्वं बोधकश्रुतेः ॥ ब्रह्म-  
 णःशब्दमूलत्वात् शब्दमूलकत्वादित्यर्थः ॥ एतदेव भगवत्पादै-  
 विस्तरेणोपपादितं शारीरकमीमांसायां ॥ यत्तु एतत्पित्रा तत्रत्यम-  
 न्यस्य स्वमत्युद्भावितत्वं प्रोक्तं तत्तु श्रौतमर्यादानभिज्ञानात् श्रौत-  
 सिद्धान्तानभिज्ञानाच्च ॥ अतएव गालिमात्रदानं कृत्वा विरराम न-  
 तु किञ्चिद्वृषणमुक्तवान्बुद्धिदौर्बल्यात् ॥ इत्यन्तेहि दुर्बलबुद्धयो बालाः  
 पराजिता गालिप्रदानमेव कुर्वन्त इत्यलम् ॥ इत्येकविंशखण्डखण्ड-  
 नम् ॥ २१ ॥ ॥ ननु प्रवेशकथने जीवस्य व्यापकत्वव्याहतिरिति चेत् ॥  
 हनैवं शशस्याऽपि निजशृङ्गजङ्गभिया तनूदरकन्दराऽप्रवेशः ॥ यतो-  
 ऽणुरेव जीवः ॥ कुत एतत् श्रुतित एव ॥ तथाहि ॥ आराग्रमात्रो ह्यवरोपि-  
 दृष्टः बालाग्रशतभागस्य शतधा कल्पितस्य तु भागो जीवः स विज्ञेयः-  
 स चानन्त्याय कल्पते एषोऽणुरात्मा चेतसा वेदितव्यो यस्मिन् प्राणः प-  
 ञ्चधा संविवेशेत्यादिभ्यः ॥ स्यादेतत् ॥ नाणुर्जीवो वक्तुं युक्तः श्रुतिस्मृ-  
 ति विरोधात् ॥ तथाहि ॥ सवा एष महानज आत्मा यो यं विज्ञानमयः  
 प्राणेषु आकाशवत्सर्वगतश्चानित्यः नित्यः सर्वगतः स्थाणुरित्यादिषु  
 व्यापकत्वश्रवणात् तत्त्वमसीत्यादिभिर्ब्रह्माभेदनिरूपणाच्च ॥ न-  
 हि तत्त्वतोऽणोर्व्यापकाऽभेदः सम्भवति ॥ किञ्च जीवस्याऽणुत्वे स-  
 र्वशरीरगतचेतन्यानुपलम्भप्रसङ्गः ॥ न च यथैकदेशस्थचन्दनबिन्दु-  
 शैत्योपलम्भः सकलशरीरव्यापकतया भवत्येवमेकदेशस्थजीव-  
 चेतन्योपलम्भोऽपीति वाच्यं ॥ दृष्टान्त एकदेशस्थायित्वस्य प्रत्यक्ष-  
 तो निश्चितत्वेन दार्ष्टान्तिके च सन्दिग्धत्वेनोभयोर्वैषम्यात् ॥ न च

सर्वशरीरव्यापिचैतन्यं स्वधर्म्यधिकदेशवृत्ति विसर्पिगुणत्वात् श-  
 रैरैकदेशस्थचन्दनजन्यसर्वशरीरव्यापिशैत्यवदित्यनुमानेनाऽणुत्वं  
 साधयितुं शक्यं ॥ हेत्वसिद्धेः साध्याऽविशिष्टत्वाच्च ॥ एकदेश-  
 वृत्तित्वे सिद्धे जीवस्य चैतन्यस्य विसर्पिगुणत्वसिद्धिः तस्मिन्  
 सिद्धे च तत्सिद्धिरित्यन्योन्याश्रयाच्च ॥ चन्दनसूक्ष्मावयवानां स-  
 र्वदेहप्रसर्पणेनापि शैत्योपलम्भसम्भवेन दृष्टान्तासिद्धेश्च ॥ एतेनैव  
 चम्पकगन्धोऽपि प्रत्युक्तः ॥ नहि गुणिनं विना गुणसंभवः ॥  
 अतिप्रसङ्गात् ॥ चम्पकदेशाधिकदेशे गन्धग्रहस्तु तदवयवाना-  
 मपि वायूपनीतानां तत्रसत्त्वेन ॥ नचैवं तन्नाशापत्तिः ॥ भोग्या-  
 दृष्टेनैव तदवयवपूरणसंभवात् ॥ अन्यथाऽनुपपत्तेर्बलिष्ठत्वात् ॥  
 दृष्टाऽसंभवे सत्यदृष्टकल्पनायान्याय्यत्वात् ॥ नच मणिप्रभावत्त-  
 दुपपत्तिः ॥ तस्यास्तज्जातविरलसजातीयद्रव्यान्तरत्वात् ॥ एतेनैव  
 प्रदीपसूर्यादयः प्रत्युक्ताः ॥ श्रुतावणुत्वनिरूपणं तु दुर्विज्ञेयत्वाऽ-  
 भिप्रायं ॥ तस्मान्नाणुर्जीवः ॥ अत्रवदन्ति ॥ तच्चसूत्रानुसारेण  
 वेदार्थस्यनिरूपणे ॥ जीवोऽणुरेवसंस्थित्यन्यथात्वान्यथैवहि ॥  
 भवेदेतदेवं यदि सवाएपमहानित्यादिभिर्जीवोनिर्ह्युपपत्तेः ॥ तदेवतु  
 न संभवति ॥ ब्रह्मप्रकरणे पठितत्वात् ॥ अतोवादरायणोप्याह ॥  
 नाणुरतच्छ्रुतेरितिचेनेतराधिकारादिति ॥ नचैवं सकलशरीरगत-  
 चैतन्योपलम्भानुपपत्तिः ॥ चम्पकगन्धवदेवोपपत्तेः ॥ नच गुणिनं  
 विना गुणाऽसंभवानैवमिति वाच्यं ॥ सम्बन्धिनं विनाऽपि सम्ब-  
 न्धस्यसमवायस्याङ्गीकारोयथाऽक्षपादीयानां तथाऽत्रापि तदुपप-  
 त्तेः ॥ ननु रसादीनामप्येवमन्यत्रोपलम्भः स्यादितिचेत् ॥ स्यादे-  
 वोपलम्भोयदि स्वाश्रयाण्यपहायान्यत्रतिष्ठेयुः ॥ अथ द्रव्यं वि-

हाय गन्धस्याऽन्यत्र सत्त्वे द्रव्यसत्त्वस्य नियामकत्वाभावाद्द्रसादी-  
नामप्यन्यत्र गमनं स्यादतोऽस्यावश्यं नियामकत्वेनाङ्गीकाराद्ग-  
न्धोपलब्धिस्थले चम्पकावयवानामपि सत्त्वमङ्गीकर्तव्यमिति चे-  
त्॥ ननु समवायस्याऽपि तथात्वाङ्गीकारे सम्बन्धसत्त्वे सम्बन्धिसत्त्व-  
स्य नियामकत्वाऽभावात्संयोगादीनामप्यतिरेकापत्तौ तत्समाधा-  
नाय तस्य नियामकत्वेनाङ्गीकारात्समवायस्य च नित्यत्वेनाङ्गीका-  
रात्तन्निर्वाहाय घटे नष्टेऽपि सूक्ष्मघटसत्त्वमङ्गीकृतं॥ ननु जन्यसम्ब-  
न्धसत्त्वएव सम्बन्धिसत्त्वस्य नियामकत्वमिति चेत् ॥ अत्राऽपि ग-  
न्धातिरिक्तगुणे द्रव्यसत्त्वस्य नियामकत्वमिति तुल्यं॥ ननु तत्र स-  
म्बन्धिनामनित्यत्वात् सम्बन्धस्य नित्यत्वादन्यथानुपपत्त्या जन्य-  
पदोपादानं॥ अत्रान्यत्रोपलम्भानुपपत्तौ सत्यामपि तदवयवसत्त्वेनै-  
वोपपत्तौ गन्धातिरिक्तमिति व्यर्थं विशेषणं गौरवादिति चेत्॥ न॥ प्रा-  
माणिकत्वात्॥ दृश्यते हि विविधचर्मपुटवेष्टितस्याऽपि मृगमदस्य ग-  
न्धोपलम्भोवणिकसार्थेषु ॥ नहि तत्र तदवयवनिर्गमाऽपूर्वतत्त्ववेशौ  
सम्भवतः॥ किञ्चैवं गन्धोपलम्भसमये प्रसारितमुखस्य तद्रसोपल-  
ब्धिप्रसङ्गः॥ तेषामवयवानां योग्यत्वात्॥ अन्यथा गन्धोऽपि नोपल-  
भ्येत॥ गन्धस्यैवोपलम्भेनियामकाभावाच्च॥ नन्वदृष्टमेव तथेति चेत्॥  
अहो गौरवर्भातिर्वाविदूकस्य ॥ यदवयवनिर्गमं पुनस्तदवयवपूर्णं  
तद्धेतोरदृष्टस्य च कल्पनं रसाद्यनुभवप्रतिबन्धकादृष्टान्तरस्य च  
कल्पनं तदतोऽप्यसङ्कोचस्तुण्डस्य गन्धातिरिक्तेति मात्रकथने च स-  
ङ्कोचः ॥ किञ्च उयगन्धस्य कस्यचित् कुसुमस्य लशुनादेर्वा स्पर्श-  
मात्रेऽपि ततो मुहुर्भूतमया क्षालनेऽपि करस्य न तद्गन्धापगमो-  
ऽनुभूयते ॥ स्पर्शमात्रलग्नतदवयवानां सकृत्क्षालनेऽप्यसहिष्णूनां



सकृत्क्षालनेन स्थितिसम्भवः कुतस्तरां मुहुस्तथाकरणे॥अतोद्र-  
व्याऽधिकदेशवत्त्वं गन्धस्य मन्तव्यं॥विनश्यदवस्थगुणानामनाश्रि-  
तत्वेनाङ्गीकारोयथा तव तथा द्रव्याधिकदेशवत्तत्वेनाऽनुभवेऽपि  
कुरुष्व॥अतएव सूत्रकारोऽपि सिद्धं दृष्टान्तमाहेमामेवाशङ्कापरिह-  
र्तुमणुत्वसाधने व्यतिरेकोगन्धवदिति॥श्रुतिरपि यथावक्षस्यसंपुष्पि  
तस्यदूराङ्गन्धोवात्येवंपुण्यस्यकर्मणोदूराङ्गन्धोवातीति॥अत्रतदवय-  
वासत्त्वनिरूपणार्थमेव दूरपदं॥दार्ष्टान्तिकेतु कीर्त्तरेव गन्धत्वं तद-  
साधारणधर्मादिसाधर्म्येण॥किञ्च हृदिक्षेपआत्मासवाएषआत्माहृ-  
दियोयंविज्ञानमयःप्राणेपुष्ट्यंतज्योतिःपुरुषः गुहांप्रविष्टावित्यादि  
श्रुतिभिर्हृदयदेशे जीवस्य स्थितिरुक्ता॥सात्वणुत्वएवोपपद्यते॥तद-  
नन्तरञ्च त्वचैतन्येन सकलशरीरव्यापित्वं दर्शयति आलोमभ्यआ-  
नखाधेभ्यइति ॥ एतेन सर्वमनवद्यं ॥ २२ ॥ ॥ अथ ननुप्रवेश-  
कथनेदत्यादिरेतेनसर्वमनवद्यमित्यन्तोद्वाविंशः खण्डः खण्ड्यते ॥  
॥ ॥ तत्र समवायस्याङ्गीकारएवाक्षपादादीनामसङ्गतइति स-  
मवायाऽभ्युपगमाच्चेत्यादिना व्यासादिभिर्निरूपितं ॥ तादृशश्चेत्त-  
वाऽप्यङ्गीकारस्तर्हि कानोहानिः ॥ विनश्यद्द्रव्याणां क्षणं गुणा-  
स्तिष्ठन्तीति निर्मूलम् ॥ प्रलयक्रमस्य विपरीतत्वात् ॥ वस्तुतस्तु इ-  
दमपि पृथिव्यादिव्येव ॥ गुणस्य तु गुणिना सहैव नाशोगुणगु-  
णिनोरभेदात् ॥ अन्यत्सर्वं विस्तरेण प्राग्दूषितम् ॥ हृदयं तु बुद्धेः  
स्थानमिति जीवे तद्देशत्वमौपचारिकम् ॥ इतिद्वाविंशखण्डंखण्ड-  
नम् ॥ २२ ॥ ॥ यत्तु चैतन्यस्य सर्वशरीरव्यापित्वे जीवोना-  
णुः स्यात् ॥ चैतन्यमात्रस्वरूपत्वादेव तस्य ॥ औष्ण्यप्रकाशात्म-

कस्याग्रेरिवेत्यग्निदृष्टान्तेनचैतन्यात्मकत्वं जीवस्य साधयन्नोव्या-  
 पकत्वं वदन्ति केचित्॥न तद्विद्वदादरणीयं॥प्रज्ञाया शरीरं समारुहे-  
 ति करणत्वेन प्रज्ञायाः श्रुतौ निरूपणान्तस्यच भेदएव युक्तत्वात्॥  
 तदेषां प्राणानां विज्ञानेन विज्ञानमादायेतिच श्रुतौ विज्ञानस्य  
 कर्मत्वेन निरूपणाच्च विज्ञानं गुणएव ॥ अतएव सूत्रकारेणाप्युक्तं  
 पृथगुपदेशादिति ॥ अपिच ॥ औष्ण्यमात्रस्यैव बन्धिरूपत्वं न  
 वक्तुं शक्यं मणिमन्त्रादिनौष्ण्याऽनुपलम्भोऽपि बन्धुपलम्भात् ॥  
 औष्ण्यशैत्यादेः स्पर्शधर्मत्वेन बद्धैर्द्रव्यत्वहानिश्च ॥ नापि प्रका-  
 शात्मत्वं ॥ तप्तवारिस्थतदनुपलम्भप्रसङ्गादिति ॥ किञ्च सयदास्या-  
 त्शरीरादुक्कामतिसहैवैतैः सर्वैरुक्कामति येकेचास्माह्लोकावययान्ति-  
 चन्द्रमसमेवतेसर्वेगच्छन्तीतितस्माह्लोकात्पुनरेत्यस्मैलोकायकर्मण  
 इतिश्रुत्युक्ता जीवस्य देहादुक्कान्तिः परलोकगतिश्च पुनरागतिश्चा-  
 ऽणुत्वएव घटते नतु व्यापकत्वे॥ सयथामहाराजोजानपदान्गृही-  
 त्वास्त्रेजनपदेयथाकामंपरिवर्त्ततैवमेवैपएतत्प्राणान्गृहीत्वास्त्रेश-  
 रीरेयथाकामंपरिवर्त्ततइति स्वयंब्रह्मत्येत्यादिश्रुत्युक्तपरिवर्त्तनवि-  
 हारावप्यणुत्वमृतेनोपपद्येते ॥ ननु तत्त्वमसीत्याद्यभेदबोधकश्रुत्या  
 जीवोब्रह्मत्वेन निरूप्यते ॥ अणुत्वेतु तदनुपपत्तिरितिचेत् ॥ न ॥  
 औपचारिकत्वात् ॥ अमात्ये राजपदप्रयोगवत्॥नहि जीवे कश्चन  
 स्वाभाविकोगुणोऽस्ति ॥ प्रज्ञाद्रष्टृत्वादयश्च भगवद्गुणाएव ॥ त-  
 थाच तद्गुणैरेवास्योत्तमत्वादंशत्वाच्च तद्व्यपदेशः ॥ जडवैलक्ष्यण्यं  
 च ततएव ॥ ननु कथमेवमवगम्यते औपचारिकमेव तदिति चेत् ॥  
 अतएव सूत्रकारोऽपि न्यरूपयत्तद्गुणसारत्वात्तुतद्व्यपदेशइति ॥ त-  
 थाचाऽणुपरिमाणस्यैव जीवस्य पूर्वोक्तन्यायेन ब्रह्मणः सकाशा-

निर्गतस्य ब्रह्मणा स्वसेवार्थमेव निजैश्वर्यस्य निर्विषयत्वपरिहा-  
 राय तथा प्रकटीकृतस्यातएव सहजहरिदासस्य तदंशत्वेन ब्रह्म-  
 रूपस्य च निजनिर्गमप्रभुश्रीगोकुलनाथचरणकमलदास्यमेव स्व-  
 धर्मः तेनचाऽतिसंतुष्टः स्वयं प्रकटीभूय निजगुणांस्तस्मै दत्त्वा  
 स्वस्मिन्प्रवेशयति स्वरूपाऽऽनन्दाऽनुभवार्थमथवात्यनुपहे निकटे  
 स्थापयति ततोऽधिकरसदास्यकरणार्थमितिनिर्गर्वः ॥ केचित्तु जी-  
 वाऽणुत्वभगवत्प्रवेशतत्साधनभगवद्भजनाद्यसहिष्णवोऽणुत्वसाध-  
 कोक्कान्त्यादिसूत्रदशकं पूर्वपक्षत्वेनोक्त्वा तदुणसारत्वान्तदितिसूत्रं  
 सिद्धान्तीयत्वेन वदन्तस्तदर्थचोपाधिगुणरूपाणुत्वादिप्रयुक्तोजी-  
 वेऽणुत्वादिव्यपदेशइति निरूपयन्तो जीवस्य व्यापकत्वं साधयन्ति ॥  
 तत्रेदमुच्यते ॥ भवेदेतदेवं ययौपाधिकं जीवत्वं स्यात् तदेवतु न  
 संभवति श्रुतिस्मृतिन्याययुक्तिविरोधादिति पूर्वमेव निरस्तत्वात् ॥  
 किञ्च बुद्ध्युक्कान्त्यादिभिरेव जीवस्योक्कान्त्यादिव्यपदेशोऽनुपप-  
 न्नः ॥ नव्युपाधेः पूर्वमेवोपहितस्योक्कान्त्यादिः संभवति ॥ श्रुति-  
 श्च तमुक्कामन्तंप्राणोऽनूकामतीत्यादिना जीवोक्कान्त्या सर्वोक्कान्-  
 ति वदति ॥ तथाच विरोधः ॥ नचोपाधिगुणानां सारत्वं युज्यते  
 अनर्थरूपत्वात् किंतु भगवद्गुणानामेवा ॥ किंवहुना प्रस्थापाधिषु वि-  
 हारादिचेतनबोधकस्वयंविद्वत्प्रेत्यादिश्रुतिन्यायसहस्रवाधितत्वा-  
 त्केवलं भगवदाज्ञप्तोमापरिवृढप्रवर्तितमार्गानुसारित्वात्तत्पक्षस्य  
 लिखनेनालं ॥ आभासएवचेतिसूत्रं यथाऽनाचारिव्राह्मणे ब्रा-  
 ह्मणाभासप्रयोगोऽखिलब्राह्मणधर्माणामभावात्तथाऽऽनन्दांशस्य  
 तिरोधानाद्ब्रह्मधर्माणामसर्वेषामभावादंशत्वेन तत्तद्रूपत्वाच्च तदाभा-  
 सोजीवइतिपरं नत्वलीकइति पूर्वमेवावोचाम ॥ २३ ॥ ॥ अ-

थ यत्तु चैतन्यस्येत्मादिः पूर्वमेवावोचामदत्यन्तस्त्रयोविशः खण्डः  
 खण्ड्यते ॥ ॥ तत्र प्रज्ञाशब्देन बुद्धिर्गृह्यते तेनौपाधिकोदेहस-  
 म्बन्धइतिसिद्धम् ॥ विज्ञानेनविज्ञानमादायेतिश्रुतेरयमर्थः ॥ वि-  
 ज्ञानेन बुद्ध्या विज्ञानमिन्द्रियाणां ज्ञानसामर्थ्यमादाय शेते इति॥  
 विज्ञानशब्दस्य बुद्धौ विज्ञानमयादिशब्देषु रूढिर्दृष्टैव ॥ इन्द्रिय-  
 सम्बन्धिज्ञानसामर्थ्येतु योगः ॥ विज्ञायतेऽनेनेत्यर्थे करणे लघुटः  
 सुलभत्वात् ॥ प्राणानामित्यनेन तस्य तत्र प्राणसम्बन्धित्वप्रतीतिः॥  
 प्राणशब्दस्य तु इन्द्रियेषु श्रौती रूढिः सुप्रसिद्धा ॥ पृथगुपदेशा-  
 दितिसूत्रं तूक्क्रान्तिगत्यागतीनामित्यादिपूर्वपक्षसूत्रसमूहस्थमिति  
 न दोषावहम् ॥ तत्रवारिस्थतेजसि तत्र मते गुणभूतस्येव परमते  
 स्वरूपभूतस्याऽपि प्रकाशस्याऽभिभवोऽस्तु॥किञ्च गुणस्य गुणितो-  
 ज्जितत्वे प्रमाणाभावात्कुतोऽगुणाभिभवे गुण्यभिभवोन ॥ किञ्च  
 प्रकाशवत्सूत्रविरोधादिभिः प्रकाशस्य गुणत्वं प्रत्युक्तमिति समो-  
 यं दोषः ॥ तद्गुणसारत्वात्त्वितिसूत्रन्तु नात्माऽणुरित्यत्रव्याख्यतम् ॥  
 तेनैव च विजोरप्युक्क्रान्त्यादेरुपपत्तिरुक्ता॥परोक्तेर्थेतु न मानं वि-  
 पयवाक्यालाजश्च ॥ तत्त्वमसीत्यस्य गौणत्वं तु स्वोक्त्युपक्रमवि-  
 रोधगौरवाभ्यां हेयम् ॥ प्रज्ञादीनामीश्वरगुणत्वे जीवसम्बन्धश्चि-  
 न्त्यः॥प्रवेशादिकं तु प्रागुपहसितम्॥दशसूत्र्याः पूर्वपक्षत्वनिरासाय  
 योऽनेनयत्नः कृतः सोऽपि नात्माणुरितिश्लोकव्याख्ययां विफलः  
 कृतः ॥ नह्युपाधेः पूर्वमेवेत्यसङ्गतं॥तमुक्क्रामन्तमितिश्रुतेः प्रागुक्त-  
 रीत्या लब्धव्यवस्थत्वात्॥अतएव जीवोऽक्रान्त्येति तृतीयानसङ्गता॥  
 उक्क्रान्त्योर्हेतुहेतुमद्भावाभावात् ॥ सारपदार्थोप्युक्तः प्राक् ॥ बुद्धि-  
 बलहीनस्य गालीदानं युक्तमेवेत्युक्तम्प्राक् ॥ आभासएवचेत्य-

स्यार्थः पूर्वमेवोक्तः ॥ तत्र लक्षणां वदंस्तु गौरवप्रमाणाभावाभ्या-  
 मुपेक्षणीयः ॥ किञ्च श्रुत्यादीनां तर्कवशेनाऽन्यथाव्याख्याकरण-  
 मासुराणामिति पूर्वमुक्तमिदानीं किं तत्त्वमेव स्वस्याऽऽविष्कर्तुं त-  
 र्कवशेन श्रुत्यादिकमन्यथा व्याचष्टे इति प्रष्टव्यः ॥ अन्यः प्रला-  
 पस्तु दूषितएव ॥ इतित्रयोविंशखण्डखण्डनम् ॥ २३ ॥ ॥ स्या-  
 देतत् ॥ शुद्धस्यैव कर्तृत्वेऽपि निमित्तत्वमात्रमस्तु कुलालन्या-  
 येन नतु समवायित्वमपि ॥ तथासति ब्रह्मणोविकृतत्वापातोऽसि-  
 ण्डवत् सावयवत्वापातश्च कार्यस्याऽनर्थरूपत्वेन तद्रूपत्वस्य वक्तु-  
 मयुक्तत्वाच्चेति चेत् ॥ मैवं ॥ यदि स्वबुद्धिकल्पितं ब्रह्मणः कर्तृत्वं  
 स्यान्न स्यात्समवायित्वं किन्तु श्रुतिसिद्धं ॥ साच स्वतःसिद्धप्रमा-  
 णभावा ॥ प्रमाणस्य ह्ययं स्वभावाद्यद्यथास्थितं वस्तु प्रमापयति  
 नतु स्वनिरूपितप्रकारकं निर्मिमीते ॥ तथाच श्रुतिरपि यथास्थितं  
 ब्रह्म प्रतिपादयतीति न पर्यनुयोगार्हा ॥ विकृतत्वादिधर्माश्च लोके  
 समवायिषु दृश्यन्ते ॥ तथाचोभयरक्षायै ब्रह्माविकृतमेव समवा-  
 यि ॥ लोके तादृशमेव समवायित्वमिति व्यवस्था मन्तव्या ॥ अ-  
 तएव सूत्रकारोऽपि ब्रह्मणः समवायित्वं न युक्तिगम्यं किन्तु श्रु-  
 त्येकगम्यमित्याह श्रुतेस्तुशब्दमूलत्वादिति ॥ ब्रह्मसमवाय्यविकृत  
 चेत्यपि गुडजिद्विका ॥ वस्तुवस्तु विरुद्धधर्माश्रयमपि ॥ तथाहि ॥  
 आत्मावारेऽश्रोतव्योमन्तव्यः यतोवाचोनिवर्तन्ते तदेजतितनैजति  
 अपाणिपादोजवनोऽर्हीता पश्यत्यचक्षुःसृष्टणोत्यकर्णः सर्वतःपा-  
 णिपादान्तं अणोरणीयान्महतोमर्हीयान् अस्थूलमनण्वित्यादिश्रु-  
 तिर्हि परस्परविरुद्धाऽनेकधर्मवत्त्वं ब्रह्मणि प्रतिपादयति ॥ श्रौतत्वा-  
 न्नैकतरवाधोवक्तुं शक्यः ॥ तस्मात्तादृशमेव तदिति मन्तव्यं ॥ २४ ॥

॥ ॥ अथ स्यादेतत् शुद्धस्यैवेत्यादिरिति मन्त्रव्यमित्यन्तश्चतुर्विंशः  
 खण्डः खण्ड्यते ॥ ॥ बुद्धिहीनस्य युक्तिभीरो न्यायाऽनभिज्ञस्य  
 कान्गुणान्वर्णयिष्यामः श्रुतीरपि न्याय्यार्थाच्चावयन्क्रेपयति ॥ त-  
 स्माच्छ्रुत्याद्यविरोधाय विवर्त्तवादः स्वीकार्यः ॥ अन्यथा विका-  
 रित्वादिसत्त्वेऽपि अविकारित्वसम्भवाद्विकारित्वाऽनित्यत्वाद्यपि  
 त्वया ब्रह्मणि स्वीक्रियेतेत्युक्तं प्राक् ॥ श्रुतेस्तु शब्दमूलत्वादिति तु  
 व्याख्यातम् ॥ श्रोतव्यइति श्रुतिर्लक्षणादिना शाब्दबोधविषयत्व-  
 माह ॥ यतोवाचइति तु शक्त्या वाचां निवृत्तिम् ॥ अन्यास्तु श्रु-  
 तयस्सविशेषनिर्विशेषपरत्वेन व्यवस्थिता इत्युक्तम् प्राक् ॥ इति च-  
 तुर्विंशखण्डखण्डनम् ॥ २४ ॥ ॥ स्यादेतत् ॥ अत्र नैवं निर्णयः  
 संभवति ॥ न ह्येकं वस्तु स्वतएव सविशेषं निर्विशेषं चेत्यवधारयितुं  
 शक्यं ॥ विरोधात् ॥ ननु सर्वगतत्वेन पृथिव्याद्युपाधिसम्बन्धोऽस्ती-  
 ति तन्निबन्धनमस्थूलत्वादिकं ॥ तथाहि ॥ अस्थूले स्थूलः अं-  
 णावनणु तच्चोच्चावचकर्त्तर्युच्चावचकर्त्तोच्चावचकामेचोच्चावचका-  
 मः पृथिव्यां सर्वगन्धो जलादावगन्ध इत्युभयरूपत्वमुपपद्यतइति  
 न विरोधइति चेन्नैवं ॥ न ह्यौपाधिकत्वे वस्तुस्वभावता सम्भवति ॥  
 नहि जपाकुसुमाऽरुणिमानं गृह्णन्स्फटिकोऽरुणो भवति ॥ न वा प-  
 टोऽरुणश्चित्रो वा भवन् द्विरूपो भवति ॥ तत्रावयवावच्छेदकल्पनया  
 तथा वचनेऽपि ब्रह्मणि न तथा वक्तुं शक्यं ॥ निरवयवत्वात् ॥ तस्मा-  
 दविद्यकत्वाद्युपाधीनामस्तसमस्तविशेषं तदिति प्रतिपत्तव्यं ॥ न च  
 सविशेषस्याऽपि श्रौतत्वान्निर्विशेषस्यैव वाधोवक्तुं शक्यः परि-  
 च्छेदापातात् ॥ सविशेषस्य परिच्छिन्नत्वात् तेषां प्रत्येकं भिन्न-  
 त्वे ब्रह्मानेकत्वप्रसक्त्यैकमेवाऽद्वितीयमिति श्रुतेर्विरोधश्च ॥ समो मश-

केनसमोनागेनेत्यादिषु चैकस्यैवाऽनेकोपाधिसम्बन्धपरिमाणं श्रू-  
 यते॥तच्च स्वतोनिर्विशेषत्वएवोपपद्यते॥अन्यथोपाधीनामव्यापक-  
 त्वेनान्योन्यमाश्रयाऽऽश्रयिभावाभावाच्च सर्वपरिमाणवत्त्वं भज्ये-  
 तैकस्य ब्रह्मणः ॥ किञ्च करचरणादिविशेषाणां लौकिकत्वात्स्वरू-  
 पस्याऽलौकिकत्वान्तद्वत्त्वमपि न ब्रह्मणि वक्तुं शक्यं ॥ तदलौकि-  
 कत्वंकल्पनेन ब्रह्मणि च सर्वभवनसमर्थस्वविरुद्धसर्वाधारत्वादि-  
 रूपेणाऽलौकिकशक्तिकल्पनेन च गौरवात् ॥ अस्थूलादिश्रुतिविरो-  
 धेन तत्कल्पनमशक्यं च ॥ सर्वतइत्यादि तद्वलेन शक्यत्वे प्येत-  
 द्द्वैर्बल्यमप्युक्तं ॥ अन्यच्च नहि सविशेषनिरूपिका श्रुतिर्ब्रह्मस्वरू-  
 पं निरूपयितुं प्रयत्ना येन तन्निरूपितमित्यलौकिकत्वादिकं न  
 कल्प्यं किन्तु क्लृप्तमेवेति न गौरवादिदूषणप्रासइत्युच्यते ॥ कि-  
 न्तु तस्य दुर्ज्ञेयत्वेन यथाकथञ्चित्प्रवणत्वे चित्तस्य शुद्धिर्भविष्य-  
 ति ततः स्वयमेव प्रत्यग्ब्रह्मस्वरूपं ज्ञास्यतीत्यधिकारसिद्ध्यर्थमु-  
 पासनां वक्तुं भावनासुगमत्वाय च लोकप्रसिद्धविशेषवत्तदनुवद-  
 ति ॥ ततोऽधिकारे सिद्धे कीदृक्तदनुभूयतइत्याकाङ्क्षायां श्रुति-  
 रस्थूलमनषिवत्यादिना तत्स्वरूपं निरूपयति ॥ अतएवास्वरूपवदेव-  
 हितप्रधानत्वादिति सूत्रकारोप्याह ॥ नह्येवंसति सविशेषनिरूप-  
 कश्रुतिवन्निर्विशेषनिरूपिकाणां स्वरूपमात्रनिरूपणं विहायान्य-  
 त्प्रयोजनं घटते॥तस्य वृत्त्यविषयत्वात्॥तत्केन कम्पश्येदित्यादिश्रु-  
 तेः ॥ अतएव निषेधमुखेनैव निरूपयति अथाऽतआदेशोने-  
 तिनेतीति अन्यदेवतद्विदितादथोअविदितादित्यादिना ॥ एवञ्च  
 सति निर्विषयज्ञानस्वरूपत्ववन्निश्रित्योगिकाऽभावरूपत्वमेव भ-  
 वेदिति तद्व्यावृत्त्यर्थं चित्स्वरूपत्वमाह ॥ सयथासैन्यवधनोऽनन्तरो-

वासःकृत्स्नोरसधनएवैवंवारेऽयमात्मानन्तरोबाह्यःकृत्स्नःप्रज्ञानधन-  
 एवेति॥अन्यच्च द्वेवावब्रह्मणोरूपेमूर्त्तैचैवामूर्त्तैचेत्युपक्रम्य रूपद्वयं  
 प्रतिपाद्य पुनः पठ्यते अथातआदेशोनेतिनेतीति ॥ तत्रेतिशब्दस्य  
 संनिहितावलम्बनत्वमितिहस्मोपाध्यायाऊचुरित्यादिषु दृश्यते ॥  
 प्रकृतेऽपि पूर्वनिरूपितरूपद्वयस्य संनिहितत्वेन तन्निषेधएव ब्रह्म-  
 णि नेतिनेतीत्यनेन प्रतिपाद्यते ॥ एवंसति विशेषनिरूपिकाः श्रु-  
 तयोनिषेध्यकोटिनिरूपिकाइति सिद्धं ॥ निषेधश्च तेषामविद्या-  
 कल्पितत्वएव सङ्गच्छते ॥ नहि वस्तुसन्निषेधाहं भवति ॥ तदेव  
 ह्यत्वंविद्धिनेदंयदिदमुपासतइतिश्रुत्योपासनाविषयाणामब्रह्मत्वो-  
 क्तेश्च ॥ तस्मान्निर्विशेषमेव ब्रह्मेति प्रतिपत्तव्यं ॥ नचैतादृशस्या-  
 ऽविषयत्वात्कश्चिद्विदित्यादिश्रुत्या च विषयत्वनिरूपणानैवमि-  
 ति सांप्रतं ॥ पूर्वोक्तन्यायेन सर्वश्रुत्यविरोधचिन्तने प्रापश्चिकध-  
 र्माणामविद्याकल्पितत्वाऽवधारणेनाऽत्राऽपि तत्समानयोगक्षेमत्व-  
 स्योचितत्वात्॥तदा द्रष्टृदृश्यभावोक्तेर्निर्विशेषत्वाऽवगतौ च तत्के-  
 नकंपश्येदित्यादिना तन्निषेधादप्येवमवगम्यते ॥ अविद्याकार्यस्य  
 तद्दर्शनस्य सत्त्वात्तदा न सर्वात्मना ऽविद्यानाशोऽपि येनाऽविद्यात-  
 दानष्टेति तद्दर्शित्वस्य नाविद्यकत्वमिति कथनं स्यात्॥किञ्च सविशे-  
 पस्य सूर्यदीपादिप्रकाशत्वकथनेन व्यवहार्यत्वेन चाक्षुषत्वेन क्रि-  
 यादिमत्त्वेन च कथं ब्रह्मत्वमवधारयितुंशक्यं॥यतो नतत्रसूर्योभातिन  
 चंद्रतारकंनेमाविद्युतोभातिकुतोयमग्निः तमेवभातमनुभातिसर्वत-  
 स्यभासासर्वमिदंविभातीति नचक्षुषागृह्यतेनापिवाचानान्यैर्देवै-  
 स्तपसाकर्मणावेति यत्तददृश्यमग्राह्यमिति निष्कलंनिक्रियंशांत-  
 मित्यादिभिः श्रुतिभिस्तद्विरुद्धं तन्निरूप्यते ॥ अतएव सूत्रकारोऽ-



प्याह प्रकृतैतावच्चंहिप्रतिपेधतिततोब्रवीतिचभूयइति ॥ अस्मार्थः  
 स्तु नेतिनेतीति श्रुतिः प्रकृतं यदेतावत्पूर्वोक्तं मूर्त्तभूत्तलक्षणं रू-  
 पद्वयं तद्भावं निपेधति ब्रह्मणि॥तर्हि तत्सद्भावे किं प्रमाणमतआह  
 ततोब्रवीतिचभूयः ततोनिपेधानन्तरं नक्षेतस्माद्ब्रह्मणः परमन्यद-  
 स्तीति धर्मिसद्भावं श्रुतिः स्वयमेव ब्रवीति ॥ एवंसति धर्मिणोऽन्य-  
 स्याऽविद्यकत्वं सिद्धमिति निर्विशेषमेव तदिति प्राप्ते वयं वदा-  
 मः ॥ विशेषाणामविद्याकल्पितत्वं वदन् वादी प्रष्टव्यः ॥ कासाऽ-  
 विद्या जीवंगता ब्रह्मगतावा यत्कल्पिताविशेषाः ॥ नतावदाद्या ॥  
 तस्याब्रह्मगतधर्मकल्पने सामर्थ्याभावात् ॥ तथाहि कल्पनां हि  
 शुद्धे एव ब्रह्मणि वाच्या तादृशस्य मनोवचसोरप्यविषयत्वेनाऽ-  
 धिष्ठानज्ञानाभावाज्जीवस्य तस्याः सम्बन्धस्तु दूरतः ॥ अपिच प-  
 राश्चिखानिइत्यनेनाऽविद्यावत्सम्बन्धीन्द्रियाणां अविषयइत्युक्ता  
 तद्वाहितेन्द्रियविषयत्वं कश्चिद्धीरःप्रत्यगात्मानमैक्षदादत्तचक्षु-  
 रमृतत्वमिच्छन्नित्यनेन निरूप्यते ॥ ज्ञानप्रसादेनविशुद्धसत्त्व-  
 स्ततस्तुतंपश्यतेनिष्कलंध्यायमानइतिश्रुतौ ज्ञानवतएव दर्शनमु-  
 च्यते ॥ नहि तदा साऽस्तीति तव वक्तुं शक्यं ॥ ज्ञाननाशयत्वेना-  
 ऽभ्युपगमात् ॥ तद्विपश्यन्तिमुनयोगुणापायेसमाहिताइत्यादिस्मृ-  
 तिविरोधश्च ॥ ननु तदा द्रष्टृदृश्यभावस्य सत्त्वान्निर्विशेषतदवगतौ  
 तत्केनकंपश्येदित्यादिना तन्निपेधसत्त्वान्न सर्वात्मना ऽविद्याना-  
 शइति तत्कल्पनैव तत्राऽपीति चेत् तर्हि ब्रह्मणोदृश्यत्वमप्याविद्य-  
 कमिति तव मनीषितं तथासत्यविद्यया ब्रह्मणि विशेषकल्पना-  
 यां दृश्यत्वं दृश्यत्वेच सत्यधिष्ठानज्ञाने सति तत्कल्पनमित्यन्यो-

न्याश्रयः ॥ निष्कलमिति प्रत्यगात्मानमिति पदेन चाऽविद्यार-  
हितस्यैव दर्शनविषयत्वेनोक्तेस्तद्विरोधश्च ॥ नच तत्र विषयस्तु  
आविद्यकएव भेदनिरूपणात् निष्कलादिपदं तु वास्तवरूपाऽभि-  
प्रायमिति वाच्यं ॥ प्रकृते कर्मताऽनुपपत्तेः ॥ कश्चिद्धीरइत्यत्रे-  
क्षणक्रियाफलवाचकप्रत्यगात्मपदातिरिक्तस्याऽभावादस्य चात्रा-  
वाचकादीक्षणक्रियोक्त्यनुपपत्तिश्च ॥ किंचैवं निर्विशेषब्रह्मदर्श-  
नोच्छेदात्तन्निरूपकश्रुतीनां ब्रह्मवेदब्रह्मैवभवति तमेवविदित्वा-  
तिमृत्युमेति तस्मिन् दृष्टेपरावरे कश्चिद्धीरः प्रत्यगात्मानमैक्षदित्या-  
दीनां वेदैश्च सर्वैरहमेववेद्यः भक्त्यामामभिजानातीत्यादिस्मृतीनां  
चोपप्लवः ॥ २५ ॥ ॥ अथ स्यादेतत् अत्रनैवंनिर्णयः सम्भव-  
तिइत्यादिः स्मृतीनांचोपप्लवइत्यन्तः पञ्चविंशः खण्डः खण्ड्यते ॥  
॥ ॥ तत्र पूर्वपक्षे दूषणानि तु गौरवभयान्नोद्भाव्यन्ते सोऽपि  
हि नास्मन्मतयथावज्ज्ञानपूर्वकः ॥ सविशेषस्य श्रौतत्वं तु तात्प-  
र्याविषयत्वान्नज्ज्ञानान्यनिषेधेतिश्लोकोक्तन्यायाच्च स्वामश्रौत-  
त्वतुल्यमित्युक्तम्प्राक् ॥ अधिष्ठानज्ञानाभावात्कथं कल्पनेत्यपि  
प्रत्युक्तम् ॥ अज्ञानस्य च द्वे शक्ती स्तआवरणशक्तिर्विक्षेपश-  
क्तिश्च तत्र यन्निष्ठावरणशक्त्या शुक्तिकाविशेषांशआव्रियते  
तन्निष्ठविक्षेपशक्त्यैव रजतं सृज्यते स्वभवदसाधारणत्वात् ॥ अ-  
तोनेतरस्य रजतदर्शनं नवैकस्य रजतवाघज्ञानेऽन्यस्य तद्वाघज्ञा-  
नम् ॥ एतेन रजततद्वाघज्ञानयोः सर्वसाधारण्यापत्तिवारणाय जी-  
वावरकमेवाऽज्ञानं शुक्तौरजतकल्पकं तच्चेन्द्रियद्वारा बहिर्निस्सृत-  
मधिष्ठानसम्बद्धमेवेति कल्प्यम् ॥ अन्यथा ऽदृष्टशुक्तिकस्याऽपि  
भ्रमः स्यात् ॥ एवञ्च ब्रह्मणि जगत्कल्पकमज्ञानमपि ब्रह्मणा स-

म्वद्धमेव कल्पकमिति कल्यं तस्य च साक्षात्सम्बन्धाभावात्म-  
 नइन्द्रियद्वारकः सम्बन्धोवाच्यः सच न भवति यतोवाचोनिवर्त-  
 ने पराश्चिखानीति श्रुतिविरोधात् इति परास्तम्॥यतोवाचइत्यादेः  
 पूर्वमेव व्याख्यातत्वाच्च ॥ ज्ञानकालेऽविद्यांशस्थित्युपपादनमप्यु-  
 क्तम्प्राक् ॥ अन्योन्याश्रयंस्तु बीजाङ्गुरन्यायेन परिहरणीयः ॥  
 विद्यादशायां दृश्यत्वं तु निष्कलस्यैव दर्शनोपहितस्य नतु दर्शन-  
 विशिष्टस्य नवा दर्शनरूपोपाधिरहितस्येति न निर्विशेषब्रह्मदर्श-  
 नोच्छेदइति ॥ पञ्चविंशखण्डखण्डनम् ॥ २५ ॥ ॥ अपरञ्च  
 अवास्तवमितिकोऽर्थः ॥ वस्तुनोनैसर्गिकोधर्मोवास्तवस्तद्भिन्नआ-  
 गन्तुकोधर्मस्त्ववास्तवइति यंदि तदा मृदः पृथुबुधोदराद्याका-  
 राणामप्यविद्याकल्पितत्वमेव शुक्तिकारजतवन्नतु कुलालेन द-  
 ण्डादिसहकारेण जनितत्वमित्यागतं ॥ तथाच प्रत्यक्षविरोधः ॥  
 क्वचिद्विनाऽपि कुलालादिकं तदुत्पत्त्यनुभवप्रसंगस्तेन च जला-  
 हरणमपि क्रियेत जायतैव ॥ जलाहरणार्थिनोनियमतोघटे  
 प्रवत्त्यनुपपत्तिश्च ॥ नह्यज्ञानकल्पितमरुमरीचिकापाथसः पा-  
 नार्थं पिपासोर्नियमेन प्रवृत्तिः सम्भवति ॥ नच दोषदशायां  
 प्रतीयमानः सइति वाच्यं ॥ इदमंशस्याऽपि तथात्वापत्तेः ॥ नच  
 तत्प्रयुक्तत्वे सतीति वाच्यं ॥ तिमिरोपहतनयनस्य नेत्रदर्पणाधा-  
 नेन सूक्ष्मेष्वपि वर्णेषु स्थूलत्वभ्रमोवर्णप्रमा चैकेनैव जन्यतइति  
 वर्णांशोऽपि भ्रमत्वापत्तेः ॥ नच तस्मिन्नंशे तस्य गुणत्वमेव ॥ अ-  
 विद्यायामपि ब्रह्मांशे गुणत्वमेवाङ्गीकुरु सर्वश्रुत्येकतार्थं॥इदमपि  
 त्वद्गीत्योच्यते॥वस्तुतस्तु ब्रह्मधर्माः सर्वेऽवाऽनागन्तुकाएव यतोभि-  
 त्याः॥श्रुत्या तथैव निरूपणान्॥तथाहि नतस्यकार्यकरणंचविद्यतेन-

तत्समश्चाभ्यधिकश्च दृश्यते पराऽस्य शक्तिर्विविधैव श्रूयते स्वाभाविकी ज्ञानबलक्रियाचेति ॥ तत्सम्बन्धयत्तत्कार्यं जन्यं नास्ति किंत्वजन्यमेव ॥ किञ्च तस्येति पष्ठ्या भेदो निरूप्यते ॥ तथाच जीववत्स्वरूपातिरिक्तं ज्ञानक्रियादिषु करणमिन्द्रियादिकमपि तस्य नास्ति ॥ अनन्दमात्रकरणादुत्सवोदरादित्वात् ॥ अथवा नित्यत्वात्तद्धेतुभूतं करणं च नास्ति ॥ अतएव न तत्सम इत्यादि ॥ जीवानामतादृशात्वात् ॥ अतएव सर्वस्येशान इति श्रुतिः अतएव तद्वासा एव जीवा इति फलितं ॥ परा मनोवचसामपीदमित्थतया ज्ञानुमशक्या ॥ विविधा अनेकरूपाः शक्तयः ॥ शक्तिस्वरूपविचारे ब्रह्मस्वरूपान्नातिरिच्यत इति ज्ञाननायैकवचनात्तेनाऽचिन्त्यानन्तशक्तिमत्वमुक्तं भवति ॥ साऽपि शक्तिः स्वाभाविकी न त्यागन्तुकी ॥ तथैव ज्ञानशक्तिः क्रियाशक्तिश्च स्वाभाविक्येव न तु देहेन्द्रियव्यतिरेकेण तद्व्यतिरेकेण ज्ञानक्रिये न भवत इत्यर्थः ॥ एवं सति नित्यं वस्तु सदविद्यया कल्प्यत इति वक्तुं न शक्यं ॥ विरोधात् ॥ तस्य किञ्चित्कार्यं कर्तव्यं नास्ति ॥ करणमिन्द्रियादिकमपि नास्ति ॥ अतएव न तत्सम इत्यादि ॥ यतः कर्तव्यं विनाऽपि विविधाः शक्तयः करणं विनाऽपि ज्ञानादिमत्त्वं च श्रूयते ॥ अतः सर्वा अपि शक्तयः स्वाभाविक्य इति व्याख्यानमपि नास्ति दुष्टं ॥ यद्यपि नित्यत्वेन सृष्टेः पूर्वमनन्तरं च तासां वर्तमानत्वान्न हि तदा किञ्चित्कर्तव्यमस्ति तथापि सामान्यनिषेधपरत्वेन दुष्टमेव ॥ ईक्षत्यधिकरणविरोधात् ॥ तथा हि स देवसौम्येदमप आसीदेकमेवाद्वितीयमित्युपक्रम्य तदैक्षतवहुस्यां प्रजायेयेति तत्तेजो सृजतेति ॥ तथान्यत्र ॥ आत्मा वाद्दमेक एवाप आसीन्नान्यत्किञ्चन मिषत्स ऐक्ष-

तलोकानुसृज्यादितिसङ्मानलोकानसृजतेत्यादिभ्यः सृष्टेः प्राग्-  
क्षणः शरीरित्वं तेजःप्रभृतिलोककर्तृत्वं च मिथ्यावादिनाऽप्यङ्गी-  
कार्यं ॥ अतः कर्त्तव्यांशसामान्यनिषेधस्तु नोपपद्यते ॥ नहि  
तदा कश्चिज्जातोऽस्ति येन स्वाऽविद्यया तत्कर्तृत्वलक्षणं विशेषं  
कद्रूप्येत ॥ अस्तीतिचेत् सदेवेतिश्रुतिविरोधः ॥ एवंसति यथा  
स्याभाविष्योक्तानादिशक्तयः श्रुतिबलेनाङ्गीकृताः ॥ अस्येतिपठ्या  
भेदेन निर्देशाद्धर्मरूपास्तथा सर्वतः पाणिपादान्तसर्वतोऽक्षिशि-  
रोमुखमित्यादि श्रुतिस्मृतिबलेन स्वरूपभूतानन्दमात्रकरपादादी-  
नामपि संज्ञवान्नकरणानामपि सामान्यनिषेधउपपद्यते ॥ तस्मा-  
दस्मदुक्तएवाऽर्थः ॥ २६ ॥ ॥ अथ अपरंचावास्तवमित्या-  
दिरस्मदुक्तएवार्थइत्यन्तः परिहृशः खण्डः खण्ड्यते ॥ ॥ तत्रा-  
ऽवास्तवमिति नपुंसकनिर्देशोऽसङ्गतउत्तरत्र पुंलिङ्गनिर्देशात् ने-  
हनानास्तिकिञ्चन विकारोनामधेयमित्यादिश्रुतिभिरेकविज्ञाने-  
न सर्वविज्ञानप्रतिज्ञया क्षित्यादीनामिहार्थानांछायानकतमापि-  
हि नसंघातोविकारोऽपिनपृथङ्गान्वितोमृपा इत्यादिभागवतोक्त-  
युक्त्याच सिद्धे घटाद्यवास्तवत्वे श्रुतेऽर्थं तर्काऽनवकाशं मन्यमा-  
नस्य ते कोविद्वेपः ॥ घटादिषु कुलालादिजनितत्वमपि वर्णस्थौ-  
ल्यादिपूषनेत्रादिजनितत्ववदुपाधिनिमित्तमेवेति न प्रत्यक्षविरोधः ॥  
जाग्रतोमरुमरीचिकादौ प्रवृत्त्यभावेऽपि सुप्तस्य स्वप्ने पदार्थे प्रवृ-  
त्तिर्दृश्यतएवमिहाऽप्यविद्यास्थित्यन्तमेव प्रवृत्तिर्यत्रत्वस्यद्वैतमिवे-  
ति यत्रत्वस्यसर्वमात्मैवेतिच श्रुतेः ॥ अविद्यायां प्रतीयमानत्वेनैव  
नाऽवास्तवत्वं घटादेः किन्तूक्तविधप्रमाणबलेनाऽपि ॥ एवञ्चेदमं-  
शस्य तत्त्वाभावेऽपि न क्षतिः ॥ प्रमाणेनाऽवास्तवत्वनिश्चयाऽभा-

वात् ॥ वर्णांशे त्वदुदाहृतज्ञानस्य भ्रमत्वापादनंतु अविद्याप्रयुक्तत्वे  
 सत्यविद्यादशायाम्प्रतीयमानत्वमिति स्योक्तिफलितलक्षणाऽर्था-  
 ज्ञानात् ॥ नहि नेत्रदर्पणमविद्या नवा लक्षणे उपाधिपदोपादान-  
 म्॥ किञ्च दूरत्वादिदोषापहारेण चक्षुषैव तत्र वर्णज्ञानं नतु तस्याऽ-  
 पि ज्ञानसायीप्रवेशः॥प्रतिबध्यप्रतिबन्धकभावे कार्यकारणभावेच  
 गौरवादिति न तस्य तत्र गुणत्वम् ॥ ततस्तद्वृष्टान्तेन ब्रह्माऽवयव-  
 ज्ञानेऽस्याऽगुणत्वकथनं निर्वीजमेव ॥ ब्रह्मावयवादेरपि कल्पित-  
 त्वन्तूक्तमेव प्राक् ॥ यत्चेतद्वाढ्याय तटीकाकारेण अविद्याप्युप-  
 कारायविषयज्जायतेनृणाम् ॥ अनुष्ठिताऽभ्युपायेनबन्धाद्यान्याय-  
 तोहिता इति मार्कण्डेयपुराणान्तर्गतरीच्यमन्वन्तरोपाख्यानवाक्य-  
 मुपन्यस्तं ॥ तदसङ्गतं ॥ तत्राऽविद्याशब्देन कर्मणोपहृणात् ॥ अत-  
 एवाऽनुष्ठितेत्युक्तम्॥अन्यथा तन्न सङ्गच्छेत ॥ अज्ञानस्याऽनुष्ठाना-  
 योगात् ॥ अविद्यापठ्यतेवेदेकर्ममार्गःपितामहाः तत्कथं कर्मणोमा-  
 र्गैर्भवन्तोयोजयन्तिमाम् इति रुचिप्रश्नेन अविद्यासत्यमेवैतत्क-  
 र्मनैतन्मृपावचः किन्तुविद्यापरिप्राप्तौहेतुःकर्मनसंशयइति पितृवा-  
 क्येनच कर्मणएवाऽविद्यात्वेनोपक्रमात् तस्माद्वत्सकुरुष्वत्वंविधि-  
 बद्धारसंप्रहमित्यनन्तरोत्तरवाक्याच्चाऽत्राऽविद्याशब्देन कर्मैवावस्तु-  
 तस्तु नेदृशमेवाऽवास्तवत्वं ब्रूमः किन्तु उक्तलक्षणमिथ्यात्वरूपमि-  
 ति न कोऽपि दोषः ॥ तत्सम्बन्धि यत्तत्कार्यं जन्मं नाऽस्तीति न  
 तस्यकार्यमिति श्रुत्यंशस्य व्याख्यानं ते संमतं ॥ तत्र तत्संबन्धि  
 उद्दिश्य जन्यान्योन्याभावोवोत्थ्यतइतिफलति ॥ एवञ्चोत्तरत्राऽ-  
 पि तदेवोद्दिश्य करणाऽन्योन्याभावोवोत्थ्येत॥तथाहि साते किञ्च-  
 तस्येत्यादिः स्वपन्योविरुध्येत ॥ तस्येत्येतत्पदस्याऽऽवृत्त्या करणा-

शे प्रकारान्तरेण व्याख्यानेतु गौरवम् ॥ पूर्वत्र पष्ठ्यन्तार्थमुद्दिश्य  
 कार्याऽभेदबोधनउत्तरत्र करणे पष्ठ्यर्थभेदस्याऽभावबोधने वैरू-  
 प्यं वाक्यभेदश्च ॥ किञ्च नञाऽन्योन्याभावस्य बोधस्तत्रैव भवति  
 यत्र नञसमभिव्याहारे वाक्यस्य तादात्म्यबोधनयोग्यता ॥ प्र-  
 तियोग्यभावान्वयौ हि तुल्ययोगक्षेमाविति न्यायात् ॥ तथाचा-  
 ऽत्र नञसमभिव्याहारे तस्य कार्यं विद्यते इत्यस्य तादात्म्यबोध-  
 नायोग्यत्वात्कथं नञाऽन्योन्याऽभावबोधनम् ॥ प्रतियोग्यभावा-  
 न्वयाविति न्यायार्थोऽन्यत्र स्पष्टः ॥ किञ्च पष्ठ्याः सम्बन्धार्थक-  
 त्वेन कथं सम्बन्धार्थलाभोयत्रान्योन्याभावोबोध्यते ॥ कथंवा-  
 भेदार्थलाभो यस्याभावः करणञ्चविद्यतइत्यंशेन बोध्यते ॥ कर-  
 णस्य तत्सम्बन्धित्वाभावबोधनेनाऽन्यसम्बन्धएव हि ततोबोध्येत ॥  
 तस्मात्तस्य कार्यकरणयोरत्यन्ताभावएव श्रुत्या बोध्यते ॥ एवञ्च नेह-  
 नानास्तीत्यादिश्रुतिभिरप्येकवाक्यता फलति ॥ द्वितीये पादे तु एक-  
 श्वकारोऽनुक्तसमुच्चयार्थत्वेन न्यूनोऽपि न दृश्यतइत्यर्थः ॥ द्वितीयउ-  
 क्तसमुच्चयार्थस्तथाच जीवास्तदभिन्नाएव ननु तद्वासाः मानाभा-  
 वात् ॥ एवञ्च तत्त्वमसि सर्वस्वत्वद्वन्द्वत्वेत्यादिश्रुतिभिरेकवाक्यता ॥  
 कथंताहि जीवजहजानमित्यतउक्तं परास्येति ॥ शक्तिर्माया साचाऽ-  
 घटितघटनापटीयसीत्वात् परा उत्कृष्टा सत्त्वादिगुणवत्त्वादावरण-  
 शक्त्यादिमत्त्वाद्वा विविधा ऽनेकप्रकारा स्वाभाविकी अजन्या ॥ प-  
 राशब्दविविधाशब्दयोस्तदुक्तार्थकत्वेतु न मानम् ॥ विविधाशब्दस्य  
 तथाऽर्थकत्वे एकवचनोपपत्तिहेतुश्च निर्मूलः ॥ ज्ञानबलक्रिया-  
 चेति शक्तेर्विशेषणं ॥ सम्भवति सामानाधिकरण्ये इति न्याया-  
 त् ॥ पार्थक्ये स्वाभाविकीत्यस्य तत्राऽप्यन्वये गौरवाच्च ॥ तत्रच

ज्ञानबलयोः क्रिया करणं यथेति व्यधिकरणबहुव्रीहिः ॥ तथा-  
चाऽनयैव करपादादेर्मायिकत्वमसत्त्वं चसिद्धम् ॥ ईक्षत्यधिकर-  
णविरोधादित्युक्त्वा तथाहीत्याद्युक्तिरसङ्गता ॥ ईक्षत्यधिकरणेन  
शरीरित्वाद्यसाधनात् ॥ आनन्दमात्रेत्यादिवाक्यानि तु चतुर्थश्लो-  
कव्याख्यायां कृतव्यवस्थानि ॥ शरीरित्वं तु नोक्तश्रुतिलभ्यम् ॥  
मिपतोनिपेधेन तच्छ्रुतिविरुद्धञ्च ॥ नचाऽन्यस्य मिपतोनिपेधोऽनया  
श्रुत्या क्रियते न त्वनन्यस्येति वाच्यं ॥ त्वन्मते सर्वस्याप्यनन्यत्वात् ॥  
अशरीरं शरीरेष्वनवस्थेष्ववस्थितमिति श्रुतिविरुद्धञ्च ॥ सृष्टेः प्रा-  
क्तु तृतीयश्लोकव्याख्योक्तरीत्या जीवाऽविद्यावासनादिसहकृत-  
संहारकालिकेश्वरसंकल्पेन जीवानामविद्योज्जृम्भते ततर्ईश्वरस्ये-  
क्षणादि ॥ सदेवेत्येवकारविरोधस्तु तृतीयश्लोकव्याख्यावसरे प-  
रित्यक्तः ॥ तस्मात्तस्येति पष्ठ्या तत्सम्बन्धिकायादेः सामान्यतोनि-  
पेधात्सर्वतःपाणिपादान्मित्रादेरुक्तगतिकत्वान्निर्विशेषमेव ब्रह्मे-  
ति सिद्धम् ॥ इति पङ्क्तिशखण्डखण्डनम् ॥ २६ ॥ ॥ किञ्च अ-  
विद्यया कल्पनपक्षे तत्पसादेन तत्पाकद्वयतद्दर्शनाद्यनुपपत्तिः ॥ तद-  
र्थं तपस्यादितत्साधनप्रवृत्त्यनुपपत्तिश्च ॥ नहि तपस्यादिसाधना-  
नां दोषोद्भवएव फलं येन तेषु क्रियमाणेष्वेव तादृशोभमोऽविद्य-  
याजन्यतद्भव्येति ॥ तथासति चित्तकपायशोपकत्वं साधनानां  
सर्वत्र श्रूयमाणं व्याह्रियेति ॥ दोषाऽऽधिक्यजनकत्वेन निन्दितत्वं  
च स्यात् ॥ किञ्च पराश्विग्वानीति श्रुत्याऽविद्यावादिन्द्रियाऽविष-  
यत्वं तद्गहिततद्विषयत्वं च प्रतिपाद्यते ॥ श्रीमद्देवकीगर्भरत्नेनापि  
नाहंवेदेनतपसानदानेननचेज्यया शक्यएवंविद्योद्भूतदृष्टवानसि-  
मांयथेतांतागमाधनाऽसाध्यतोक्तिपूर्वकं भक्त्यात्वनन्ययाशक्यअ-



हमेवंविधोर्जुनेति भक्त्येकसाध्यत्वं दर्शनादीनां निरणायि ॥ त-  
 थात्रैवंविधश्रुतिस्मृतिविप्लवं कुर्वन्पारलौकिकसन्मार्गमात्रोच्छेद-  
 नाय प्रवृत्तआसुरएवेति सद्भिरुपेक्ष्यः ॥ कल्पान्तकाले शरीरोद्भि-  
 याऽभावेन जीवानां भगवति प्रवेशाच्च कल्पनासामर्थ्याभावे स-  
 त्यापि नारायणशयनकथनाच्च ॥ इतएव प्रलयाऽनुपपत्तिरपि ज्ञे-  
 या ॥ २७ ॥ ॥ अथ किञ्चाविद्ययाकल्पनेत्यादिरनुपपत्तिरपि-  
 ज्ञेयेत्यन्तः सप्तविंशः खण्डः खण्ड्यते ॥ ॥ तत्र चित्तशुद्धेस्तु  
 शास्त्रबोधिततद्धेतुकत्वं तन्त्रमित्युक्तं प्राक् ॥ तपस्याभक्त्यादिरू-  
 पं कर्मत्वविधैव ॥ उपदर्शितमार्कण्डेयपुराणादिवाक्येभ्य इति नि-  
 श्चिनु ॥ तच्च नकर्मणानप्रजयाधनेनेत्यादिना निन्दितमेव ॥ अत-  
 एव नेदं यदिदमुपासते इति सङ्गतम् ॥ उपासनायाः सगुणज्ञानहे-  
 तुतया काचित्की तत्स्तुतिस्त्वक्षय्यंहवैचातुर्मास्ययाजिनःसुकृतं भ-  
 वतीतिवज्ज्ञेया ॥ किञ्च तपस्यादिसाधनजन्यतत्प्राप्तेन तत्प्राक-  
 ट्यादीत्युपक्रम्य तत्र प्रमाणतया तपस्यादेरसाधनत्वं भक्तिमात्र-  
 स्य साधनत्वं च बोधयद्भगवद्वाक्यमुपन्यस्य भक्त्येकसाध्य-  
 त्वमित्यादि वदंश्चोपहास्यएवोपक्रमविरोधात् ॥ श्रुतिस्मृत्यादि-  
 विप्लवः प्रयत्नाऽनुपपत्तिश्च कस्य मार्गे भवति कस्य मार्गे न  
 भवतीति प्राग्विस्तरेणो पपादितम् ॥ प्रलयकाले सत्यलोकवा-  
 सिनां नारायणशयनादिभ्रमः ॥ नहि यदा नारायणः शेते  
 तदा सत्यलोकस्यनाशे किञ्चिन्मानमस्ति ॥ प्राकृते प्रलयेन उ-  
 क्तविधसंमग्न्यभावा न्नकल्पना ॥ नारायणीयशक्तेरावरकत्वाऽ-  
 भावेऽपि विक्षेपकतायाः सत्त्वेन तत्कल्पनया शयनप्रलयादिसंभ-

वाञ्च ॥ आवरणाऽभावाच्च न भ्रान्तत्वव्यवहारऐन्द्रजालिकवत् ॥  
 किञ्च प्रलयकाले कल्पनाऽभावेऽपि भूताऽर्थवेदिनामिदानी ता-  
 त्कालिकार्थाऽभावज्ञानरूपतत्कल्पनोपपद्यते॥इति सप्तविंशखण्ड-  
 खण्डनम् ॥ २७ ॥ ॥ किञ्च यो ब्रह्माणं विदधाति पूर्वमिति श्रु-  
 त्याद्युक्तप्राथमिकब्रह्मसृष्ट्यनुपपत्तिः ॥ तदानीमीश्वरातिरिक्तस्या-  
 ऽभावेन तत्कल्पकाभावात्॥ईश्वरस्य च न कल्पकत्वं वक्तुं शक्य-  
 मपीश्वरत्वव्याहतेः ॥ यो विदधातीति श्रुत्युक्तमीश्वरकर्तृत्वं चापे-  
 यात् ॥ किञ्च सूत्रकारः सर्वेषां वेदान्तानां ब्रह्मणि समन्वयं प्रति-  
 ज्ञाय तन्निरूपणार्थं प्रवृत्तः सन्निःसंदिग्धतत्पराणां निश्चितत्वादे-  
 व निरूपणमकृत्वा संदिग्धतत्पराणामेव यएषोऽन्तरादित्येहिर-  
 ण्मयः पुरुषो दृश्यते हिरण्यश्मश्रुरिति अस्य लोकस्य कागतिराका-  
 शदतिहोवाचेत्यादि कतमासादेवताप्राणदतिहोवाचेत्यादि अथ-  
 यदन्तःपरो दिवो ज्योतिर्दांप्यतदत्यादीनामन्तस्तद्धर्मोपदेशात् आका-  
 शस्तल्लिङ्गात् अतएव प्राणः ज्योतिश्चरणाभिधानादित्यादिभिरधि-  
 करणैर्महता प्रम्वन्धेन यन्निरूपयत्यतो यत्प्रकारकं श्रुतिर्निरूपयति  
 तादृशमेव तद्ब्रह्मैवेति सूत्रकाराऽनुशयदिति ज्ञायते ॥ अन्यथा  
 यएषोऽन्तरादित्यदत्यादिश्रुतिनिरूपितस्वरूपाणां तादृक्जीवादित्स्व-  
 रूपत्वे ब्रह्मस्वरूपत्वे वा तव मतेऽविद्याकल्पितत्वस्याऽविशिष्टत्वा-  
 त् ब्रह्मपरत्वमेवेतेषामिति न निर्णयं कुर्यात् ॥ ननु ब्रह्मत्वेनैवो-  
 पासनानि तत्तत्फलसाधकानीश्वरपुरुषाकाशप्राणादिरूपेष्वब्रह्म-  
 त्वेनोपासनेकृते तत्तत्फलं न भविष्यतीति तेषु ब्रह्मत्वबोधनार्थं  
 सूत्रकारेण निर्णयः कृत इति चेत् ॥ मैवं ॥ वस्तुतस्तेषामब्रह्मत्वे त-  
 न्निरूपिकाणां श्रुतीनामब्रह्मपरत्वापत्त्या तन्नियमव्याहतेः॥प्रता-

रक्त्वापत्तेश्च ॥ किञ्च अविद्याकल्पितत्वाऽविशेषान्नसिद्धार्थानि-  
वाऽनूद्य नैतदिति निषेधमेव कुर्यात् ॥ समन्वयप्रतिज्ञामेव च न  
कुर्यात् ॥ तेषामब्रह्मत्वेन तन्निरूपिकाणां तासामतन्निरूपकत्वात् ॥  
तथाच सर्ववेदायत्पदमामनन्तीति श्रुतिविरोधः ॥ एतेन सविशेष-  
निरूपिका श्रुतिर्न ब्रह्मस्वरूपं निरूपयितुं प्रवृत्तेत्यादि निरस्तं ॥  
किञ्च कृतेशुक्लश्वतुर्वाङ्गुरित्यादिना इलाहत्तादिदेशविषयेषु तुरी-  
यांतामर्सांमूर्त्तिमित्यादिना च नियतकाले नियतदेशे नियताने-  
करूपकथनमनुपपन्नं स्यात् ॥ एकस्याएवाऽविद्यायानियतसाम-  
यिकनियतवस्तुकल्पने समयान्तरे चाऽन्यादृशकल्पने हेतोरश-  
क्यनिरूपणत्वात् ॥ नच कालादेरेव हेतुत्वं ॥ तस्याप्येतत्तुल्यत्वा-  
त् ॥ नच तादृक्स्वभावैव सेति वाच्यं, ॥ अद्वैतश्रुत्यनुरोधेनाऽसद्-  
पत्वेनैव सा त्वदभिमतेति तत्स्वभावस्याऽपि तादृशत्वेन कस्य का-  
रणत्वं ॥ ननु कार्यमपि तथैवेति यक्षबलिन्यायइति चेत् ॥ कार्यमास्तां  
वा तथा कारणेन तु सतैव भाव्यं मणिमन्त्रादिन्यायेनेति पूर्वमे-  
वावोचाम ॥ २८ ॥ ॥ अथ किञ्चयोब्रह्माणमित्यादिः पूर्वमे-  
वावोचामेत्यन्तोऽष्टाविशः खण्डः खण्ड्यते ॥ ॥ तत्र प्राथमिकब्र-  
ह्मसृष्टीति वदता कालयवनीयादिवत्सर्वथैव संसारस्य सादित्वमद्वी-  
कर्त्तुं न शक्यमित्युक्तम् ॥ यदिच प्रवाहस्यानादित्वेन पूर्वयजमान-  
उपासनाविशेषपरिपाकेन ब्रह्मा जायते तत्सृष्टिरेव प्राथमिकब्रह्म-  
सृष्टिरिच्छते तदा तस्यैव कर्मफलभोगाय शरीरकल्पकत्वम् ॥ क-  
ल्पकस्य यजमानात्मनस्तस्य सत्त्वात् ॥ ईश्वरस्य कल्पकत्वमनुपपदे-  
वोक्तं ॥ तच्चेश्वरत्वस्य न बाधकं मानाभावात् किन्तु साध-  
कमेव ॥ वेदप्रदानं त्ववतारकर्मन्तिरवदुपपन्नम् ॥ सगुणब्रह्मविष-

यकवाक्यविचारोऽपि कर्मपरवाक्यज्ञानसाधनपरवाक्यविचारव-  
 दुपयोगमात्रेणोपपन्नः ॥ तत्फलन्तु शारीरकभाष्यं व्याकुर्वद्भिः  
 प्रत्यधिकरणं पूर्वपक्षसिद्धान्तयोः फलं निरूपयद्भिर्निरूपितमे-  
 वेति तद्वन्थानधीत्य निश्चिनु ॥ सूत्रकाराशयस्य तत्तद्धर्मोपल-  
 क्षितस्य ब्रह्मत्वेऽप्युपपत्तेस्तादृशमेवेत्यस्यासिद्धिः ॥ जीवस्वरूप-  
 स्य ब्रह्मस्वरूपस्य वाऽविद्याकल्पितत्वं नास्माभिर्मन्थते ॥ जी-  
 वसगुणब्रह्मणोरुपाधेरेव तु तत्त्वमुच्यते ॥ अतोऽन्यथायएषइत्या-  
 यसद्गतम् ॥ तस्माद्वस्तुतस्तेषामब्रह्मत्वे इत्यादिर्निरनुयोज्या-  
 नुयोगएव ॥ ईश्वरोपाधेरब्रह्मत्वेऽपि ईश्वरस्वरूपस्य ब्रह्मत्वात् ॥  
 निषेधमेव कुर्यादिति चेन्नेदमित्यादिना सोपाधिकाभिप्रायेण कृ-  
 तएवेत्यवेहि ॥ सविशेषनिरूपिका श्रुतिः सविशेषं निरूपयन्त्यपि न  
 ताद्रूप्येण सत्त्यत्वे तात्पर्यवती किन्तु यथाकथंचित्पत्तिपत्त्यर्थेत्यु-  
 क्तम् ॥ अविद्यायां तु विविधदेशकालादिनियमिततत्तत्कार्यसम्पा-  
 दनं घटतएव ॥ लोकदर्शनात् ॥ विविधशक्तित्वेन श्रुतौ वर्णितत्वाच्च  
 विस्तरेण चायमर्थो योगवासिष्ठे स्थितः ॥ असताऽपि कारणेन का-  
 र्योत्पत्तिरिति मणिमन्त्रादिकारणव्यवस्था च प्रागवोचि ॥ इत्य-  
 ष्टाविंशत्खण्डखण्डनम् ॥ २८ ॥ ॥ किञ्च ब्रह्मजिज्ञासां प्रति-  
 ज्ञाय ब्रह्मत्वेन निरूपितसविशेषाणां कल्पितत्वं वदन् व्यासप्रति-  
 ज्ञाहानिमपश्यन्नुन्मत्तोऽसि ॥ ननु ब्रह्मण एकरसत्वेन सविशेषाणां  
 चानेकरसत्वेन ब्रह्मत्वानुपपत्तिरिति चेत् ॥ मैवं ॥ धर्मिग्राहकप्रमा-  
 णसिद्धत्वात् ॥ तथाहि ॥ ब्रह्म वैदेकसमधिगम्यं तत्रच सर्वकामः  
 सर्वगन्धः सर्वरस इति निरूप्यते ॥ सर्वतः पाणिपादान्तं सर्वतोऽक्षि-  
 शिरोमुखं सर्वतः श्रुतिमहोके सर्वमावृत्य तिष्ठति सर्वेन्द्रियगुणाभा-

संसर्वेन्द्रियविर्वाजितं असक्तंसर्वभृच्चैवनिर्गुणगुणभोक्तृचेत्यादिना  
 भगवतैव स्वस्वरूपं प्रतिपादितं ॥ अत्रान्तपदेन करणायवच्छेदउ-  
 च्यते ॥ अतएव पौगण्डलीलासामयिकं स्वरूपं यावत्परिमाणकं  
 तावत्परिमाणकं तदेव स्वरूपं पूतनामुक्तिदानदशायामपि वर्ततः  
 इति सङ्गच्छते ॥ सर्वेषामपि रूपाणां नित्यत्वात् ॥ अग्रेच क्रमेण  
 प्रादुर्भावः परं॥यतोवाल्मेयस्यदेशाऽवच्छेदः करादीनां पौगण्डादिषु  
 चाऽधिकदेशावच्छेदोभक्तैरनुभूयते ॥ तत्र शुद्धब्रह्मत्वं ब्रह्मणैव वि-  
 चारितं तौकेनजीवहरण्यदुलूकिकायास्त्रैमासिकस्यचपदाशक्र-  
 टोपपत्तः यद्विद्वन्तान्तरगतेनदिविष्टशोर्वाउन्मूलनान्त्वितरथार्जुनयो-  
 र्नान्नाव्यमित्यादिनाद्वितीयस्कन्धे दशमस्कन्धे दामोदरलीलाप्रस्ता-  
 वे नचान्तर्नवहिर्यस्यनपूर्वचापिनापरं पूर्वापरंबहिश्चान्तर्जगतोयो-  
 जगच्चयः तमत्वाऽऽत्मजमव्यक्तमर्त्यलिङ्गमधोक्षजं गोपिकोलूख-  
 लेदाम्भावबन्धप्राकृतंतययेत्युक्त्वा रज्जुन्यूनतानिरूपणेनाऽपि पूर्णत्वं  
 तस्यैव प्रतिपादितं ॥ अय्याचोपनिषद्भिश्चसाङ्ख्ययोगैश्चसात्वतैः  
 उपगीयमानमाहात्म्यंहरिसामान्यताऽऽत्मजमिति वाक्ये ॥ चृत्ता-  
 भक्षणानन्तरीयशोदाप्रार्थितनिजवदनव्यादाने प्रदर्शितसात्मब्र-  
 जसहितसकललोकाऽवलोकनजनितवस्तुजिज्ञासायायशोदायाः  
 पक्षान्तरनिराकरणपूर्वकतत्त्वनिर्द्धारकाऽथोअमुष्यैवममार्भकस्ययः  
 कश्चनौत्पत्तिकआत्मयोगइतिवाक्येन ॥ एतेनैव यःपृथिव्यांतिष्ठ-  
 न्यंपृथिवीनवेदयस्यपृथिवीशरीरंयःपृथिवीमन्तरोयमतिसतंआत्मां  
 तर्याम्यमृतइति श्रुत्युक्तधर्मवच्चेनाऽपि ब्रह्मत्वं सिद्धं ॥ अतएकोऽ-  
 प्यसाधारणोधर्मोविद्यमानः शिष्टान्सन्दिग्धानपि ब्रह्मधर्मनेव गम-  
 यति॥इममेव हि श्रुत्याभिप्रायमङ्गीकृत्य सर्वत्र ब्रह्मवाक्यनिर्णयमाह

सूत्रकारः॥एतत्सर्वं भागवतविवरणे तत्त्वसूत्रभाष्येच विस्तृतं पितृच-  
रणैरित्यत्र दिङ्मात्रं प्रदर्श्यते॥किञ्च सर्वाणिधानीन्द्रियाणि चक्षुर्वा-  
गादीनि तद्वाह्यगुणाश्च लौकिकास्तथैव स्थयमेव ब्रह्माभासते ॥  
ब्रह्मैव कर्मेन्द्रियज्ञानेन्द्रियादिरूपेण भासतइत्यर्थः॥नतु लौकिका-  
नीन्द्रियाणि तत्रसन्ति तदाह॥सर्वेन्द्रियविवर्जितमिति असक्तमित्या-  
दि स्पष्टम्॥२९॥ ॥अथ किञ्चब्रह्मजिज्ञासाम्प्रतिज्ञायेत्यादिरस-  
क्तमित्यादिस्पष्टमित्यन्एकोनत्रिंशःखण्डःखण्ड्यते॥ ॥तत्र वि-  
शेषस्य कल्पितस्य जेदप्रयोजकत्वाभावेन निर्विशेषसविशेषयोरभे-  
दान्न व्यासस्य प्रतिज्ञाहानिः ॥ तथाहीत्यादि उच्यतेपर्यन्तन्त्वस-  
कृत्समाहितम् ॥ तावत्परिमाणवत्त्वं तु सत्यंज्ञानमनन्तमितिश्रुति-  
विरोधान्माययैव ॥ पूतनाघातादितु ईश्वरत्वेन नतुकरचरणादेस्त-  
त्परिमाणस्य च नित्यत्वेन ॥ तस्य तत्राप्रयोजकत्वात् ॥ नचान्त-  
रितिश्लोके पूर्वार्द्धेन निर्विशेषकथनमुत्तरार्द्धेनोक्तरीत्या सविशे-  
षकथनं॥मायया तु रज्जुन्यूनता सकललोकदर्शनादिसामर्थ्यादि ॥  
अवशीकृतमायेष्वपि योगिविशेषेषु तादृशसामर्थ्यसत्त्वे वशीकृ-  
तमाये तत्सत्त्वस्याऽनाश्वर्यत्वात् ॥ सत्त्वस्य समूहः सात्त्वं तद्वत्तः  
सात्त्वतादिति व्याचक्षाणस्तु टीकाकारोमहद्वाकरणकौशलं ख्या-  
पयामास ॥ युक्तएवेदृशस्येदृशग्रन्थव्याख्याश्रमः ॥ औत्पत्तिकः  
स्वाभाविकः असादिरित्यर्थः ॥ आत्मयोगोमायात्मकः ॥ योगो-  
ऽपूर्वार्थसम्प्राप्तौ सङ्गोत्थानयुक्तिषु इत्यादिभेदिनीकोशान्तस्यैव  
तद्युक्तित्वात् ॥ सर्वेषामपि धर्माणां चतुर्थश्लोकव्याख्यायां मा-  
यिकत्वस्योक्तत्वेन परस्मिन्संदिग्धोऽपि कोऽपि धर्मोनास्ति कि-  
मुत निश्चितोयेन धर्मान्तरस्य सत्त्वं सम्भाव्येत ॥ साराऽसारवि-

चारचतुरैस्तु व्याससूत्राऽर्थोऽभिगवत्पादकृतभाष्याऽज्ञेयः ॥ ननु लौ-  
 किकानीन्द्रियाणीत्यत्र लौकिकेतिनिर्मूलम् ॥ इत्येकोनत्रिंशत्ख-  
 ण्डखण्डनम् ॥ २९ ॥ ॥ अतएव वैश्वानरःसाधारणशब्दविशे-  
 षादित्यधिकरणे यस्त्वेतमेवं प्रादेशमात्रमभिविमानमात्मानंवैश्वा-  
 नरमुपास्तइतिश्रुत्युक्तं प्रादेशपरिमाणवत्त्वमभितोविगतमानत्वल-  
 क्षणं व्यापकत्वं वाजसनेयिशार्वोक्तञ्च सएषोऽग्निर्वैश्वानरोयः  
 पुरुषस्तयोहैतमेवमग्निवैश्वानरंपुरुषविधंपुरुषंतःप्रतिष्ठितंवेदेत्यनेन  
 पुरुषत्वं तस्यैव तद्विधत्वं तस्मिन् प्रतिष्ठितत्वं च परस्परविरुद्धं ब्र-  
 ह्मण्येव संभवति तस्यैव विरुद्धसर्वधर्माश्रयत्वान्नाभ्यादिव्यति  
 निरूपयन् जैमिन्यादिमतोपन्यासकरणेन पक्षान्तरेष्वरुचिमुद्भाव्य  
 स्यसिद्धान्तमवददामनन्तिचैनमस्मिन्निति ॥ अस्यार्थस्तु एनं परमे-  
 श्वरं व्यापकमेवास्मिन्मूर्द्धचिवुकान्तराले प्रादेशमात्रं जावालाः  
 समामनन्ति यएषोनन्तोव्यक्तआत्मायोविमुक्तप्रातिष्ठितइतिसोवि-  
 मुक्तःकस्मिन्प्रतिष्ठितइतिवरणायांनास्यांचमध्येप्रतिष्ठितइत्यादि-  
 ना ॥ तथाचाऽनन्तपदाद्वेशकालापरिच्छिन्नस्यैव सङ्कुचितस्थाने  
 श्रुतिः स्थितिं कथयतीति प्रादेशमात्रस्याऽप्यभिविमानत्वं सङ्ग-  
 च्यते ॥ एतेन विरुद्धधर्माश्रयत्वं ब्रह्मणः श्रुत्यभिमतं वेदितव्यं ॥  
 अन्यथा ऽनन्तइति नवदेत् ॥ प्रयोजनाभावात् ॥ ननु मया पूर्व-  
 मेवाऽवादि सविशेषनिरूपणमुपासनार्थमिति ॥ नन्वनुपहतकरणे-  
 न मयाऽप्यश्रावि॥तर्हि किमनुपपन्ना॥त्वदभिमतोपासनार्थत्वमेवा॥  
 कथं ॥ इत्थं ॥ उपासनायां तत्र तत्प्रकारकत्वावेनामात्रं ननु तद्वस्तु  
 तादृशमिति हि तवाऽभिमतं ॥ उपास्यश्चाऽऽत्मत्वेनैव नत्वनात्मत्वे-  
 न ॥ आत्मेत्येवोपासीत अथयोऽन्यादेवतामुपास्तेऽन्योसावन्योऽ-

हर्मस्मीतिनसवेदयथापशुरेवंहिसदेवानांपशुरितिश्रुतेः ॥ एवञ्च स-  
 ति योऽन्यथासन्नमात्मानमन्यथाप्रतिपद्यते किन्तेननकृतंपापञ्चौ-  
 रेणाऽऽत्मापहारिणेति श्रुत्याऽयथाकल्पनस्य निन्दितत्वात्तादृशमेव  
 तद्रूपमिति मन्तव्यं ॥ एवंसत्यनन्तरूपत्वमेव ब्रह्मणः श्रुत्यभिमतं ॥  
 तथाचाऽनेन रूपेणैतादृशोपासकस्यैतादृशं फलं दास्यामीतीश्व-  
 रेच्छयैव तथैव भवतीति ज्ञापयन्ती श्रुतिरुपासनाभेदेन फलभेद-  
 मप्याह ॥ किञ्च ॥ त्वदुक्तरीत्योपासनाविषयस्याऽतत्कारकत्वे-  
 नाऽब्रह्मत्वमागतं ॥ तथाच तन्निरूपिकाणां श्रुतीनामब्रह्मपरत्वे प्राप्ते  
 सर्वत्र प्रसिद्धोपदेशादिति तत्त्वसूत्रविरोधः ॥ असद्भावनया चाऽसदेव  
 फलं स्यात् ॥ तथाच तन्निष्ठस्यमोक्षोपदेशादिति तत्त्वसूत्रविरोधश्च ॥  
 असन्नेवसंभवति असद्ब्रह्मेतिवेदचेदिति श्रुतेरुपासनाविषयाणामस-  
 त्वं जानानस्य तवान्वयतमःप्रवेशेनाऽसत्त्वमेव फलमिति जानीमः ॥  
 तथाचोक्तं त्वादृशानेकांऽसुरचमूपतीनां श्रुतिस्मृत्याचारपराणामपि  
 निजबन्धुमुल्लूपाणामपि वधाय सकलप्रमाणनिषिद्धत्वेनाऽधर्मबु-  
 द्ध्या तद्वधविमुखं विजयं शिक्षयता तद्वधेन सकलसज्जनान् प-  
 रिपालयता श्रीदेवकीपुत्रेण ॥ अवजानन्तिमांमूढामानुषीतनु-  
 माश्रितं परंभावमजानन्तोममभूतमहेश्वरमित्यादिनाऽसुराणां स्व-  
 भजनमुक्त्वा महात्मानस्तुमांपार्थदेवीप्रकृतिमाश्रिताः भजन्त्यन-  
 न्यमनसोज्ञात्वाभूतादिमव्ययमिति तत्रैवाऽसुरभावनिरूपणेच अ-  
 सत्यमप्रतिष्ठतेजगदादुरनीश्वरं इत्यादिना निरूप्यासुरांयोनिमाप-  
 न्नामूढाजन्मनिजन्मनि मामप्राप्यैव कीर्त्तयेय ततोयान्त्यधमांगति-  
 मित्यन्तेन ॥ अत्र मानुषीतनुमाश्रितमितितु तज्ज्ञानप्रकारकथनं नतु  
 स्वरूपस्य ॥ पूर्वोक्तयुक्तिभिरानन्दरूपत्वस्यैव निर्णीतत्वात् ॥



यथाचैतत्तथा आनन्दमयाधिकरणविचारे निरूपितं भाष्ये पितृ-  
 चरणैः ॥ अतएवाऽप्ये भगवानाह परंभावमजानन्तइति ॥ परोभा-  
 वआनन्दमात्रत्वलक्षणः ॥ एतेन विशेषाणां लौकिकत्वात् ब्र-  
 ह्मणश्चाऽलौकिकत्वान्निषेधस्तत्रयुक्तः ॥ तेषामप्यलौकिकत्वकथ-  
 ने ब्रह्मणिच विरुद्धसर्वाधारत्वाद्यलौकिकशक्तिकल्पने गौरवमि-  
 ति निरस्तं ॥ सर्वस्यैव प्रमाणसिद्धत्वेनाऽकल्पितत्वात् ॥ स्वयुक्त्या  
 कल्पने हि त्वदुक्तं दूषणं ॥ अन्यथा ब्रह्माङ्गीकारेऽपि गौरवमिति  
 तदनङ्गीकारोऽप्यापद्येत ॥ तथाच शून्यवादआपद्येतेति गङ्गातरङ्ग-  
 सङ्घिकमलपरागधूसरानिलसुखभिया स्ववैराग्यख्यापनाय ज-  
 नतासमक्षं पलायमानस्य मायावादिकुहकनिर्विण्णस्य शूकरगर्ते  
 निपातः ॥ ३० ॥ ॥ अथाऽतएववैश्वानरइत्यादिर्गर्तेनिपातइ-  
 त्यन्तर्त्विशः खण्डः खण्ड्यते ॥ ॥ तत्र व्यापकस्य प्रादेशमात्रत्व-  
 मौपाधिकम् ॥ ब्रह्मणि विरुद्धधर्माऽऽश्रयणं तु त्वस्मिन् गार्हस्थ्ययति-  
 त्ववदाखण्डपतितस्याऽविरुद्धम् ॥ इतरेषान्तु सर्वलोकव्यवस्थोच्छेदा-  
 पत्त्या तदाश्रयणं विरुद्धमेव ॥ वैश्वानरइति सूत्रे साधारणशब्द-  
 विशेषादित्यस्याऽयमर्थः ॥ साधारणशब्दयोरात्मवैश्वानरशब्दयो-  
 र्विशेषोदृश्यते तस्यहवाएतस्यवैश्वानरस्यमूर्ध्ववसुतेजाइत्यादिः ॥  
 साधारणशब्दाद्योविशेषइति तद्दीकादर्शितविषहस्त्वसङ्गतः ॥ समा-  
 साप्राप्तेः ॥ तद्विधत्वं तस्मिन्प्रतिष्ठित्वञ्चेत्यादितु प्रलापउपेक्ष्यः ॥  
 शब्दतोऽलाभात् ॥ आमनन्तिचैनमस्मिन्नितिसूत्रार्थे व्यापकमेवे-  
 त्यसङ्गतम् ॥ विरोधात् ॥ विषयवाक्ये परिच्छेदाऽपरिच्छेदौ मायातद-  
 भावप्रयुक्तावनूदितौ तत्र सर्वेषूपास्यधर्मेषु भावनामात्रार्थमनुवा-

दइति न कल्प्यते किन्तु क्वचिद्वस्तुपि तादृशं ॥ वास्तवत्वं तु श्रु-  
 तितात्पर्यविषयस्यैव नेतरस्य स्वमादेरिवेत्युक्तमसकृत् ॥ योऽन्य-  
 थासन्नमिति तु भवतामेव प्रतिकूलम् ॥ निर्विशेषस्य सतः सवि-  
 शेषत्वाद्वाकारात् ॥ नह्यस्मन्मते आत्मवस्तु सविशेषमेवेत्यात्मत्वेन  
 सविशेषवस्तुपासने नाऽयं दोषइत्युक्त्यैव निस्तारः किन्त्वात्मव-  
 स्तुनोवस्तुतःसविशेषत्वे॥यथाचात्मवस्तु नसविशेषं तथोक्तम्प्राक्॥  
 किञ्च योन्यथासन्नमिति वाक्येनात्मनोऽन्यथा प्रतिपत्तिर्निषिध्यते  
 नत्वन्यथाभूतस्यात्मत्वेन प्रतिपत्तिः॥एवंच साध्यविरुद्धोऽयंहेतुः ॥  
 अवस्तुनआत्मत्वेनोपासनस्योपक्रान्तत्वात् ॥ उपासनानां कल्पित-  
 विशेषैरुपपत्त्या विशेषेषु सत्यतायाउपासनायामप्रयोजकत्वेन  
 नोपासनयाऽपि विशेषाणां सत्यत्वकल्पनाऽवतारः॥सर्वत्र प्रसिद्धो-  
 पदेशात् इतितु वास्तवरूपाऽभिप्रायेण॥ उपासनानां शास्त्रप्रतिपा-  
 द्यत्वेन नासत्फलम् इत्युक्तम् ॥एवञ्च नरकादिपातरूपफलाऽपत्तिर-  
 युक्ता॥ब्रह्माऽतिरिक्तस्य प्राप्तिस्तु तत्रतत्र श्रूयमाणेप्यतएव ॥ त्वद्वी-  
 त्या तु सर्वस्य सविशेषब्रह्मज्ञानस्य एकमेव फलं स्यात्॥ब्रह्मज्ञान-  
 त्वाऽविशेषात्॥ तन्निष्ठस्यमोक्षोपदेशादितितु निर्विशेषज्ञाननिष्ठस्य  
 मोक्षमाह॥असन्नेवसभवतीतितु शून्यवादस्य निन्दा नत्वनिर्वचनी-  
 यवादस्य ॥ त्वादृशासुरचमूपतीनामित्यस्य श्रुतिस्मृत्याचारपराणा-  
 मपीति विशेषणं वदता स्वस्य कौर्मोक्तशत्रुब्राह्मणवंशजत्वमाविष्क-  
 तम्॥अवजानन्ति अवहेलयन्ति॥उपसर्गेण धात्वर्थस्याऽन्यत्र नयना-  
 त् ॥ तथाचाऽयमर्थः ॥ मम परमुत्कृष्टं भावं सत्तामात्मानं वा ॥  
 भावःसत्तास्वभावाभिप्रायचेष्टात्मजन्मसु इति मेदिनीकोशात् ॥  
 अजानन्तोऽतएव मूढाः मानुषी तनुमाश्रितं भूतमहेश्वरमवजान-

न्ति ॥ तथाचाश्रयितुः सकाशादाश्रितायास्तन्वाअस्मच्छब्दार्थात्स-  
 विशेषान्निर्विशेषस्य भावशब्दार्थस्य च भिन्नत्वं भगवतैवोक्तम् ॥  
 मानुषीतनुमाश्रितमिति तज्ज्ञानप्रकारकथनमिति तु न युक्तं ॥ त-  
 ज्ञानस्याऽनुल्लिखितत्वात् ॥ अतएव महाभारताद्युक्तं बलदेवश्री-  
 कृष्णयोः सितकृष्णकेशत्वं भागवतोक्तं तत्राऽऽशेनाऽवतीर्णस्येत्यं-  
 शत्वं तट्टीकाकारोदाहृतवामनपुराणसम्मतं दशानामवताराणां  
 सोपानत्वं च सङ्गतम् ॥ यत्तु कृष्णस्तुभगवान्स्वयमिति तत्तु वास्त-  
 वाऽभेदेन उपास्यप्रशंसापरम् ॥ तथाच देहस्य निर्विशेषस्य च सवि-  
 शेषेण शुद्धमैक्यमिति स्वीकुर्वाणाएवैवं निन्द्याः ॥ तेषामेवासुरी  
 योनिरुक्ताऽधमगतिश्च ॥ असत्यमित्यस्य तु प्राग्व्यवस्था कृता ॥  
 परंभावमजानन्तइत्यत्रानन्दमात्रलक्षणइत्यर्थोऽस्तु नाम, परन्तु-  
 करचरणादिरानन्दमात्रत्वलक्षणइत्यर्थे बीजमन्वेप्यम् ॥ प्रमाणसि-  
 द्धेऽपि लाघवगौरवचिन्ता मीमांसाद्वयसिद्धा ॥ अलौकिकत्वादि-  
 कथनंतु न गौरवेणैव दूष्यते किन्तु मानाभावश्रुतिविरोधाद्यैः ॥  
 इति त्रिशरवण्डरवण्डनम् ॥ ३० ॥ ॥ किञ्च ॥ अस्थूलादिका-  
 क्यविरोधेन हि विशेषाणां कल्पितत्वं ब्रूये ॥ तत्र विरोधः कयो-  
 रिति पृच्छामः ॥ परस्पराऽत्यन्ताभावसमानाधिकरणयोरिति चेद्ब्रूये ॥  
 तत्राऽपि पृच्छामोयत्रकुत्रचित्तथात्वेऽपि सामान्यविरोध उत यत्र  
 तथात्वेन प्रतीतिस्तत्रैव तयोः प्रतीतौ विरोधोनान्यत्रेति ॥ तत्रना-  
 द्यः ॥ परस्पराऽत्यन्ताभावसमानाधिकरणयोरपि निष्क्रमणत्वप्रवे-  
 शनत्वयोरैकस्मिन्कर्मण्यनुभवात् ॥ अथ तत्र प्रमाणप्रतीतिसिद्धत्वा-  
 न्न विरोध इति ब्रूये ॥ तदा ब्रह्मण्यप्रामाण्यशंकाकलंकरहितवेदसिद्ध-  
 त्वाद्बुभयधर्माणां न विरोध इति तुल्यं ॥ तेन द्वितीयएव पक्षः साधुरिति

मन्तव्यं ॥ तथाच लोके एव तथात्वेन लौकिकेष्वेव तथात्वे विरो-  
धोनत्वलौकिकेषु ब्रह्मधर्मेषु ॥ धर्मिमाहकप्रमाणसिद्धत्वात् ॥ ननु  
स्यादेवं यदि परस्परविरुद्धाऽनेकधर्मवत्त्वमात्रं बोधयेच्छ्रुतिर्न निषे-  
धेत् नत्वेवं ॥ तथाचाऽखिलश्रुत्युपपत्त्यर्थं ब्रह्म निर्द्धर्मकमेवायतो ध-  
र्मान् स्वयमेवोक्त्वा स्वयमेव तत्र निषेधति ॥ धर्मनिरूपणं तु यथाक-  
थञ्चिद्धर्मिप्रतिपत्त्यर्थं ॥ अन्यथा तादृशस्य निरूपयितुमशक्यत्वात्त-  
दज्ञानेन सर्वेषां मोक्षोच्छेद एव स्यात् ॥ ततस्तत्सिद्धौ धर्मनिषे-  
धमुखेन शुद्धं तन्निरूपयति इति मन्तव्यमिति चेत् ॥ बाढमेवमेवम-  
न्तव्यं स्याद्यदि त्योक्तधर्मनिव श्रुतिर्निषेधेत् नत्वेवं किन्तु ब्रह्मध-  
र्मनिरूपणे कृते तेषु प्राकृतत्वादिशङ्कास्यात्तन्निरूप्यर्थं प्रापञ्चिक-  
धर्मनिव निषेधति ॥ अन्यथा ऽसत्पदार्थनिरूपकत्वेन प्रतारकत्वेन  
च श्रुतेरप्रामाण्यं स्यात् ॥ लोकप्रसिद्धदुःखितत्वादिधर्मनिषेधेना-  
ऽपि निर्द्धर्मकतन्निरूपणस्य शक्यत्वात् ॥ ननु श्रुत्युक्ता अपि लौकि-  
का एवेति चेत् ॥ रे मूढ कुत्र वा लोके त्वया त्वत्पित्रा वा सर्वतः पाणि-  
पादान्तत्वादय एकस्मिन् धर्मिणि सर्वशितृत्वादिकं श्रुत्युक्तमानन्द-  
मात्रकरादिमत्त्वं च दृष्टं श्रुतं वा ब्रह्मातिरिक्ते येनैतेषु लौकिकधर्मा-  
नुवाद इति ब्रवीषि ॥ अप्रसिद्धानपि बोधनार्थं स्वयमेवोक्त्वा निषेध-  
तीति नवक्तुं शक्यं ॥ दत्तोत्तरत्वात् ॥ तथाच तदुक्तब्रह्मण्यनाश्वासप्र-  
सङ्गेन महानेवानयो भवेत् ॥ किञ्चैवं जन्माद्यस्य यत इत्यादिलक्षणकं  
ब्रह्म निरूपयिष्यमाणो वा दरायणः पूर्वमथातो ब्रह्म जिज्ञासेत्युक्त्वा  
ऽस्थूलादिश्रुतीर्विचारयन् नथ ब्रह्म जिज्ञासेति वदेत् ॥ एवं सति सर्वेषां  
वेदान्तानां ब्रह्मपरत्वं दत्ततिलाञ्जलि स्यात् ॥ निषेध्यानामविरोधे  
विरोधे वा विशेषाऽज्ञावात् ॥ ३१ ॥ ॥ अथ किञ्चास्थूलादि-

रित्यादिविशेषाभावादित्यन्तएकत्रिंशः स्वण्डः स्वण्ड्यते ॥ ॥ तत्र  
 निर्विशेषसविशेषवाक्यानां विरोधाऽभावनञ्जसामान्येतिश्लोक-  
 व्याख्यायामुक्तएवा॥ तथापि यक्षानुरोधोवलीति न्यायेनेहोच्यते॥  
 तद्देशकालावच्छेदेन तत्सम्बन्धतद्गर्मावच्छिन्नाऽभावस्य तद्देशका-  
 लावच्छेदेन तद्गर्मावता तेन सम्बन्धेन विरोधः॥ किञ्च तदत्यन्ताभा-  
 वरूपत्वादिकं तद्विरोधप्रयोजकं तत्र स्थूलत्वात्यन्ताभावरूपत्वाद-  
 स्थूलत्वस्य कथं न विरोधइति दिक्॥ यथाच लौकिकधर्माञ्जश्रुतिर्न  
 निषेधति तथोक्तम् ॥ असत्पदार्थस्य सत्त्वेन निरूपणे हि प्रतार-  
 कता प्रसज्जते नतु स्वरूपेण निरूपणे ॥ अथरथान् यदाकर्मसु इ-  
 त्यादिश्रुतेः प्रतारकत्वापत्तेः ॥ अधिकं तु नञ्जसामान्येतिश्लोक-  
 व्याख्यायामुक्तम् ॥ एवञ्च दत्तोत्तरत्वादित्यन्तं प्रत्युक्तम्॥ लौकिक-  
 शब्देन मायिकस्य ग्रहणात् ॥ स्वमेन्द्रजालादौ यथाकथंचिद्वृष्ट-  
 मपि ॥ किञ्चेयमुक्तिरेवाऽसङ्गता ॥ स्वमादेरनुवाददर्शनेनाऽन्यत्र  
 दृष्टस्याऽन्यत्र कथनस्याऽनुवादत्वाऽभावात् ॥ करपादादेरानन्दम-  
 यत्वस्याऽसिद्ध्या करपादत्वादेरन्यत्राऽस्मादृशैस्त्वत्पितामहैर्दृष्टत्वा-  
 च्च ॥ सविशेषेऽनाश्वासेऽपि न निर्विशेषे सइति नाऽनयः ॥ अरूप-  
 मित्यस्मादनन्तरमनामयमित्युक्तावपि न दुःखसमानाधिकरण-  
 रूपस्य निषेधः ॥ प्रमाणाऽभावात् निषेधस्य विशेषाऽनपेक्षत्वा-  
 च्च ॥ अतएव वायुरस्पर्शोऽरूपइति न प्रमाणम् ॥ अन्यथा रूपस-  
 मानाधिकरणस्यैव स्पर्शस्य निषेधेन तत्प्रमाणं स्यात् ॥ यत्तु गो-  
 परूपोहरिःसाक्षादित्यादिनोक्तं गोपरूपत्वमपि सर्वेश्वरत्वनिरा-  
 कारत्वपुरस्सरमेवोच्यते इत्युक्तं टीकाकृता ॥ तन्न ॥ शक्त्याद्या-  
 कारत्वस्याऽपि शङ्करसंहितादिनोक्तस्य स्वीकारप्रसङ्गात् ॥ तत्पर-

मेवच कृणस्तुभगवान्स्वयमिति स्यादेतदाकारस्य पुंस्त्ववत्त्वेन पुं-  
 ल्लिङ्गोपपत्तेः ॥ सर्वरूपस्य तमोरूपत्वे तव बोधाभावेन जुगुप्सि-  
 तरूपान्तरत्वापत्त्या त्वदुक्तार्थेऽप्यरूपवदेवेत्यादेरसाङ्गत्यापत्तेश्च ॥  
 सविशेषस्याऽपि ब्रह्मत्वमस्येवेति न तत्परश्रुतिविचारकसूत्राणाम-  
 सङ्गतिः ॥ द्वितीयाध्यायस्य तु नतरां ॥ तत्र भूतादिविषयकश्रुती-  
 नामपि विरोधस्योद्धृतत्वात् ॥ इत्येकात्रशखण्डखण्डनम् ॥ ३१ ॥  
 ॥ ननु सूत्रेष्वपि निर्विशेषस्यैव मुख्यतया निरूपणं दृश्यते ॥  
 अरूपवदेवहितप्रधानत्वात् प्रकृतैतावत्त्वं हि प्रतिषेधितततोब्रवीति-  
 चभूयइत्यादिभ्यइतिचेत् ॥ भैषं ॥ तदर्थान्नवबोधात् तथाहि ॥  
 तत्र जडजीवधर्माः ब्रह्मणि सन्ति नवेति विचारयन्तन्निरूपकनिषे-  
 धकश्रुतीनामन्योन्यविरोधपरिहारं विचारयन्नुभयोरपि श्रुतिवा-  
 क्यत्वेनाऽन्यतरबाधमप्यशक्यं जानन्नौपाधिकं ब्रह्म सविशेषश्रु-  
 तिविषयोनिरुपाधिस्वरूपं तन्निर्विशेषश्रुतेरिति मतं नस्थानतोऽ-  
 पिपरस्योभयलिङ्गं सर्वत्रहीतिसूत्रेणौपाधिकत्वे तत्त्वभावत्वं ब्रह्मणि  
 न सम्भवतीति तच्छ्रुतीनामब्रह्मनिरूपकत्वापत्तिरिति निरस्य पु-  
 नरुपहिताऽनुपहितयोर्भेदाऽङ्गीकारेणोभयरूपत्वं भविष्यतीति त-  
 न्मतोपपत्तिमाशङ्क्य नभेदादितिचेन्नप्रत्येकमतद्वचनादितिसूत्रे-  
 णाऽपिचैवमेकइत्यादिमेण चाऽभेदबोधकश्रुतिविरोधनिरूपणेन नि-  
 रस्य पुनराकाराणां प्रपञ्चमध्यपातित्वात्प्रपञ्चस्य च जन्यत्वात्ते-  
 षामपि तथात्वात्तेषु ब्रह्माऽभेदबोधनमौपचारिकमतः साकारवादि-  
 न्योनब्रह्मनिरूपिकाइति प्राप्तआह अरूपवदेवहितप्रधानत्वादिति  
 स्यादेतदेवं यद्याकाराणां प्रापञ्चिकत्वं भवेन्नत्वेवं नहिप्रपञ्चेस्थित-  
 त्वेनैव प्रापञ्चिकत्वं वक्तुं शक्यं ॥ त्वदभिमतस्याऽपि तथात्वाप-

। अतो निराकारवादिनीष्विव साकारवादिनीष्वपि श्रुतिष्वरूप-  
 र तत्प्रतिपाद्यते ॥ रूढ्यते निरूढ्यते व्यवहियतइति रूपं सर्व-  
 हारविषयत्वं तद्युक्तं रूपवद्विश्वं ब्रह्मंतु तद्विलक्षणमित्यर्थः ॥  
 । चैतत्तथा मृत्साभक्षणादिप्रसङ्गनिरूपणेन निरूपितं ॥ अथ-  
 रूढ्यते व्यवहियतेऽनेनेति करचरणाद्युच्यते ॥ तथाच यथा  
 के करादिकं भिन्नं तद्वानभिमानं भिन्नस्तथा ब्रह्म न श्रुतौ क-  
 श्चिन्नं तदभिमानित्वेन निरूढ्यते किन्तु करादेरप्यभिन्नत्वात्  
 । भावाद्विरूपमेव निरूढ्यते नतु रूपवदित्यर्थः ॥ ननु कुत एत-  
 गम्यते करादीनामपि ब्रह्मत्वमेव न तद्विन्नत्वमित्यत आहं त-  
 नेगमकं तत्प्रधानत्वादिति ॥ सर्वेषां वेदान्तानां ब्रह्मैव प्राधा-  
 न प्रतिपाद्यं यतः अयमर्थः करादीनामब्रह्मत्वेतन्निरूपकाणां  
 । नानामब्रह्मपरतया ब्रह्मपरत्वनियमव्याहतिरतः करादिनिरू-  
 षाः साक्षाद्ब्रह्मप्रतिपादिका एवेति सर्वत्र प्रसिद्धोपदेशात् आम-  
 न्तचैनमास्मिन्नित्याद्यधिकरणरूपोपपत्तिर्हि शब्देनोच्यते ॥ य-  
 सैन्धवघनोऽनन्तरोबाह्यः कृत्स्नोरसघन एवं वा अरे अयमात्मानन्त-  
 ाह्यः प्रज्ञानघन एवेति सत्यविज्ञानमानन्दं ब्रह्मेति अनन्दमात्र-  
 । पादमुखोदरादिरिति आनन्दमयोभ्यासादित्यादिश्रुतिस्मृति-  
 । यैकवाक्यतया सच्चिदानन्दरूपत्वं करादीनामवधारणीयं ॥  
 त एवाऽग्रे सूत्रकारोप्याह ॥ आह च तन्मात्रमिति ॥ एता एव श्रु-  
 तोऽग्नानुसंधेयाः ॥ त्वदभिमतव्याख्यानेत्वरूपमित्येतावतैव चा-  
 तार्थं स्यात् ॥ रूपवत्त्वस्योभयवाद्यसंमतत्वेनाऽविवादास्पद-  
 । त्तन्निषेधाऽनुपपत्तिः ॥ रूपरूपत्वस्य सिद्धान्ताऽभिमतत्वा-  
 ॥ एवं सति तथाकथनादस्मदुक्त एवार्थः सूत्रकाराभिमतइति

ज्ञायते॥अपिच दर्शनाच्चेत्यन्तेन श्रुतिस्मृतिप्रत्यक्षैः सर्वविरुद्धधर्मा-  
 श्रयत्वेन विरोधं परित्यज्य युक्त्याऽपि प्रतिषेधति प्रकृतेति॥ अस्थू-  
 लादिवाक्यैरेतावत्त्वं स्थूलंत्वाणुत्वहस्यत्वादिकं श्रुतिब्रह्मणि यत्प्र-  
 तिषेधति तत्प्रकृते लोके प्रकृतं वा यल्लौकिकमेतावत्त्वं तदेव प्रति-  
 षेधति ननु स्योक्तान् धर्मान् सर्वैशितृत्वादीनित्यर्थः ॥ एवमेव ने-  
 तिनेनेतीत्यत्र ॥ इतिशब्दः प्रकारवाची तथाच पूर्वं मूर्त्तामूर्त्तं ब्र-  
 ह्मणोविभूतिरूपं य एवंवेदेत्यन्तेन निरूप्य यस्यैतद्रूपद्वयं पूर्वमेव  
 पठ्यन्तेन पदेन निरूपितभेदस्य तस्मिन्निरूप्यमाणेष्वपि सर्वतःपा-  
 णिपादान्तत्वादिवेवं लौकिकत्वेन वेदनं माभूदिति भिन्नप्रक्रमे-  
 णैतत्प्रकारकं वेदनं ब्रह्मणोनिषेधति अथातइत्यादिना ॥ अयम-  
 र्थः ॥ ब्रह्मण्यपि मूर्त्तामूर्त्तरूपे सर्वतःपाणीत्यादिश्रुत्युक्ते वेदित-  
 व्ये परंत्वन्येन प्रकारेण न वेदितव्ये ब्रह्मणएते रूपे इति किन्तु ब्र-  
 ह्मैवैते वेदितव्ये इत्यर्थः ॥ अत्र विनिगमकमाह सूत्रकारः ततोब्र-  
 वीतिचभूयइति ॥ यस्मिन्नेव वाक्ये प्रकरणे वा निषेधति तस्मिन्ने-  
 व निषेधानन्तरं पुनस्तं धर्ममाह श्रुतिः ॥ यथा पराञ्चित्त्वानीत्यु-  
 क्ता प्रत्यगात्मानमैक्षदिति ॥ यतोवाचोनिवर्त्ततेअप्रप्यमनसासहे-  
 त्युक्ता आनन्दं ब्रह्मणोविद्वानिति अस्थूलाद्युक्ता एतस्यैवाक्षरस्य-  
 प्रशासनेगार्ग्यावापृथिवीविधृतेतिष्ठतइत्यादि ॥ त्वद्व्याख्यानेतु प्र-  
 कृतपदं व्यर्थं स्यात् ॥ एतावत्पदेनैव सान्निध्यतोरूपद्वयप्रतीतेः स-  
 म्भवात् ॥ नचैतावत्पदस्य सामान्यवाचकत्वाद्विशेषगमकत्वं तस्ये-  
 ति वाच्यं ॥ तुल्यत्वात् ॥ अथवा अत्राहि नेतिनेतीतिवाक्यं विचा-  
 र्यते निषेधः कस्येति ॥ तत्र सूत्रे प्रकृतशब्देन द्वेवावब्रह्मणइत्यादि-  
 नोक्तं मूर्त्तामूर्त्तलक्षणं रूपद्वयं परामृश्यतइति तवाऽभिमतं॥तथाच



प्रकृतं प्रतिषेधतोत्येतावतैव चारितार्थ्यं सत्येतावत्प्रदं व्यर्थं ॥ तेनाऽ-  
 स्मदुक्तएवाऽर्थोव्यासाभिमतइति मन्तव्यं॥तथाच सविशेषनिर्विशे-  
 षनिरूपिकयोः श्रुत्योर्विरोधाभावात्प्रापञ्चिकधर्मरहितं सहजान-  
 नधर्मयुक्तं ब्रह्मेति सिद्धं ॥ ३२ ॥ ॥ अथ ननुसूत्रेष्वपीत्यादि-  
 धर्मयुक्तंब्रह्मेतिसिद्धमित्यनोद्वात्रिशः खण्डः खण्ड्यते ॥ ॥ अ-  
 रूपवदेव प्रकृतैतावत्वंहि नस्थानतोपि आहचतन्मात्रमिति सूत्रा-  
 णि प्राग्व्याख्यातानि ॥ अत्र यद्वाच्यं तच्चेकं प्राक् ॥ तत्त्वभाव-  
 त्वं ब्रह्मणि न सम्भवतीतितु पूर्वपक्षिणेष्टापत्या परिहर्तुं शक्यं  
 तत्त्वभावत्वस्याद्यपर्यन्तं ब्रह्मण्यसिद्धत्वात्सूत्राक्षराऽलभ्यश्चायम-  
 र्थः ॥ आकाराणां प्रपञ्चमध्यपातित्वकथनं रेभूढेत्याद्यनुपदोक्तेन  
 विरुद्धमिति एतद्रीत्याऽस्य सूत्रस्याऽनुत्थानमेव स्यात् ॥ त्वदभि-  
 मतस्येत्यसङ्गतम् ॥ निर्विशेषस्याऽसङ्गत्वेन प्रपञ्चानेनर्गतत्वात्॥अ-  
 तएव कस्मिन् प्रतिष्ठितः इति प्रश्ने स्वे महिम्नीत्युक्तं श्रुतौ ॥ तद-  
 न्तरस्येत्यादिवाक्यानां तु मायिकाधिष्ठानताबोधनपरत्वम् ॥ अ-  
 सौत्रार्थश्चायं नहि प्रपञ्चे इत्यादिर्गालीवत् ॥ अनधीतशब्दार्थम-  
 र्यादाबोधकशास्त्रकतया तथा विग्रह रूपशब्दार्थं व्यवहारविष-  
 यत्वं रूपे तथापि रूपवच्छब्दस्य विश्वमात्रे, रूढ्यभावेन तत्र यौ-  
 गिकत्वमेव स्यादिति ब्रह्मण्यव्यवहारविषयत्वसिद्धौ भक्षितेऽपि  
 लशुने न व्याधिः शान्तः इतिन्यायाऽऽपातः ॥ तटीकाकारोऽपि  
 अन्धलभोऽन्धइव तदर्थोऽज्ञानान्धकूपेऽपतत् ॥ द्वितीयव्याख्यायां  
 नतु रूपवदिति प्रसंज्यप्रतिषेधविवक्षायां समासश्चिन्त्यः ॥ व्या-  
 ख्याद्वयेऽप्यधिकं प्रागुक्तम् ॥ अरूपमित्युक्ते सविशेषवाक्याचा-

रितार्थशङ्कायां तत्प्रधानत्वादित्युक्तम् इति तच्चरितार्थम् ॥ रूपा-  
त्मकत्वं तु गुणमात्रात्मकत्वमङ्गीकुर्वतस्ते घटते ॥ अस्मन्मते तु स-  
न्ने रूपाशब्देनाकारोगृह्यते ॥ रूपं स्वभावे सौन्दर्येनालोकपशुदृ-  
योः ग्रन्थादृत्तौ नाटकादावाकारश्लोकयोरपि इति मेदिनीकोशा-  
त् ॥ दर्शनाच्चेत्यन्तेन श्रुतिस्मृतिप्रत्यक्षैरिति तु विरुद्धम् ॥ अरूप-  
वदेवेत्युपक्रमपठितस्य दर्शयति चाथो अपि च स्मर्यते इत्यस्य नि-  
र्विशेषब्रह्मपरत्वात् ॥ परस्यैव ब्रह्मणो देहादिपूपाधिषु अनुप्रवेश-  
स्य श्रुतौ दर्शनादित्यर्थकस्य दर्शनाच्चेति सूत्रस्य अतएव चोपमा-  
सूर्यकादिवदित्युपक्रम्य पठितस्य सविशेषप्रतिपादकत्वेन वस्तुतः  
सविशेषनिर्विशेषैक्यस्य तत्र सम्मतत्वेऽपि सर्वविरुद्धधर्माश्रयत्वे-  
नेत्याद्यर्थस्य तत्राऽनुक्तत्वात् सूर्यकाद्युपमया विशेषस्योपाधिक-  
ताया एव ततः प्रतीतेः ॥ यन्तु अस्य पित्रा भगवति सर्वे विरुद्धध-  
र्मा दृश्यन्ते ॥ नहि दृष्टेऽनुपपन्नं नामाव्याघातात् ॥ तादृशमेव तद्व-  
स्त्वित्यध्यवसायः प्रामाणिकः ॥ चकारादुलूखलबन्धनादिषु प्रत्य-  
क्षमेवोभयसाधकं दृष्टमित्याद्युचे ॥ तत्राऽयमारूढपतितः प्रष्टव्यः  
किन्त्वया दृष्टाविरुद्धधर्मा इति ॥ यद्योमिति ब्रूयान्तर्हि वाच्यं त्वा-  
दृशानामपि चेद्भगवद्दर्शनं तर्हि सर्वेऽप्यारुह्य पतेयुरेव तद्दर्शनार्थं ॥  
यदि च ब्रूयाद्यशोदादिभिर्दृष्टा इति तर्हि वाच्यम् एवं हि दर्शनाच्चे-  
ति सूत्रकारेण ब्रूयात् किन्तु स्मरणाच्चेति ॥ परदृष्टे तथोक्तेस्तच्छै-  
लीसिद्धत्वात् ॥ लोके यदेतावत्त्वमित्यर्थं समासश्चिन्त्यः ॥ विष्णा-  
विति श्लोकोक्तं चात्रानुसन्धेयम् ॥ इतिशब्दस्याऽभिब्यक्तपदार्था-  
इति न्यायेनेदमर्थपरत्वं यत्प्राप्तं तद्विहाय निर्मूलार्थान्निरवर्णनेऽपि  
नेतीत्यस्य प्रकाराभावोऽर्थः स्यात् न त्वन्येन प्रकारेण नेति ॥ कि-

अ प्रतियोग्यनुपस्थित्या नजा भेदबोधनमपि निर्मूलम् ॥ असमा-  
 सस्थले नजोभेदवति लक्षणया पदान्तरार्थेऽभेदाऽन्वयोऽपि व्युत्प-  
 त्तिविरुद्धः ॥ नजशब्दान्तरेणान्येन प्रकारेण न वेदितव्ये इत्यर्थकरणं  
 च न युक्तम् ॥ इतिशब्दान्तरस्य वैयर्थ्यात् ॥ अन्यत्तु प्राङ्गिरस्तम् ॥  
 एतावत्त्वशब्दप्रकृतशब्दयोस्तुल्यार्थत्वकथनन्तु शब्दक्षयज्ञानात् ॥  
 अतएव यथेष्टं तौ शब्दौ व्याचख्यौ ॥ एतयोः पदयोः साफल्यन्तु  
 प्रागुक्तम् ॥ प्रकृतशब्देन ब्रह्मणोऽग्रहणं तु नाऽस्मत्सम्मतमिति त्वद्दु-  
 रोक्तथोक्तिरस्मन्मताज्ञानमूलिकैव ॥ एवञ्च ब्रह्मणोऽनिर्विशेषत्वे न  
 किञ्चिद्वाधकम् ॥ इति द्वात्रिंशत्खण्डखण्डनम् ॥ ३२ ॥ ॥ यत्तु  
 दृश्यत्वे प्रकाश्यत्वे चाऽदृश्यमग्राह्यं नतत्रसूर्योभातीत्यादिश्रुतिवि-  
 रोधान्न विशेषकथनं युक्तमिति ॥ तदसत्त्वादृश्यत्वस्याऽपि श्रुति-  
 स्मृतिसिद्धत्वात् ॥ तथाहि ॥ कश्चिद्धीरः प्रत्यगात्मानमैक्षदावृत्तच-  
 क्षुरमृतत्वमिच्छन् ज्ञानप्रसादेन विशुद्धसत्त्वस्ततस्तुतं पश्यति निष्क-  
 लं ध्यामानः भक्त्या त्वनन्यया ग्राह्य अहमेवंविधोऽर्जुन ज्ञातुं द्रष्टुं-  
 च तत्त्वेन प्रवेष्टुं च परंतप शृण्वन्ति गायन्ति गृणन्त्यभीक्ष्णशः स्मरन्ति न-  
 न्दन्ति तवेहितं जनाः तएव पश्यन्त्यचिरेण तावकं भवप्रवाहोपरमं पदां-  
 बुजमित्यादि ॥ एवं च सच्च्युभयाऽविरोधायाऽदृश्यत्वादिनिरूपिका,  
 श्रुतिरिन्द्रियाद्यसामर्थ्येन दृश्यत्वं निषेधति ॥ दृश्यत्वनिरूपिका  
 भगवदनुग्रहेणैव भगवतो दृश्यत्वं वदतीत्यवधारणीयं ॥ यतो भग-  
 वतैवोक्तं मया प्रसन्नेन तवार्जुने दंष्ट्रं परं दर्शितमात्मयोगात् इति ॥  
 अत्राऽऽत्मयोगपदात्प्रसन्नः सन् स्वसामर्थ्यं दत्त्वा दर्शयतीति ज्ञा-  
 यते ॥ ब्रह्माणं प्रति भगवद्वाक्यं ॥ मनीषितानुभावोऽयं मम लोका-  
 वलोकनमिति ॥ अतएव सूत्रकारोऽप्याह दृश्यत्वपूर्वपक्षेऽपि,

संराधनेप्रत्यक्षानुमानाभ्यामिति ॥ अपीति पूर्वपक्षगर्हायां ॥ मू-  
 र्खः पूर्वपक्षीति ॥ यतःसम्यगाराधने पश्यन्ति ॥ कथमेवं प्रत्यक्षा-  
 नुमानाभ्यां अनेकबाहूदरवक्त्रनेत्रंपश्यामीतिप्रत्यक्षं ध्रुवादीना-  
 मनुमापकत्वं ताभ्यामित्यर्थः ॥ श्रुतिस्मृतिभ्यामितिवा ॥ एवंसति  
 मां सर्वे पश्यन्त्विति साधारणेच्छया प्रादुर्भावेन सर्वेषां दर्शनसा-  
 मर्थ्यमवतारदशायां ॥ अन्यदातु नाहंवैदैरिति भक्त्यात्वनन्यये-  
 तिवाक्याच्च भक्त्यैवेति निर्णयः ॥ भक्तानां त्ववतारदशायामपि  
 भक्त्यैवं न साधारणेच्छया ॥ तद्भक्त्यैव तदर्थमेव प्रादुर्भावात् ॥  
 साधारणेच्छापि यतस्तदर्थैव ॥ लोकमध्यएव यतस्तेषां सुखजन-  
 नं ॥ अन्यथा लोके स्वप्राकट्यं निश्चयोजनकं स्यात् ॥ सर्वेषां  
 भगवद्दर्शनेऽपि यन्मोहानपगमस्तत्र तदिच्छैव प्रतिबन्धिका ॥  
 तस्य सत्यसंकल्पत्वात् ॥ एवमेव भगवत्स्वरूपाऽज्ञानमपि अलौ-  
 किकतेजोऽप्रदर्शनं॥लौकिकानुकरणंच लीलार्थमेव ॥ अन्यथा  
 लीलैव न संभवति ॥ सर्वेषांच तदैव मोक्षः स्यात्तथासति अष्टि-  
 मर्यादोच्छेदः स्यात् ॥ एवंमेव प्रकाश्यत्वमपि ज्ञेयं ॥ यदादित्यग-  
 ततेजोजगद्भासयतेखिलं यच्चंद्रमसियच्चाग्नौतत्तेजोविद्धिमामक-  
 मिति वाक्यात्स्वतेजसा स्वस्य प्रकाश्यत्वमपि नाऽतिविरोधि ॥  
 सर्वव्यवहारविषयत्वं च भगवत्कृतमेव नतु जीवेन स्वतः कर्तुं  
 शक्यं॥अतएव सूत्रकारोऽप्याह प्रकाशवच्चाऽवैयर्थ्यादिति॥अर्थस्तु  
 पूर्वेणाऽऽकारे प्रतिपादितेऽपि यतोवाचः तन्वौपनिषदमित्यादिनि-  
 रूपितव्यवहारविषयत्वाविषयत्वविरोधो न परित्ततः ॥ शास्त्रवैफ-  
 ल्यंचेत्यतआहेदं यथा सौरादिप्रकाशोव्यवहार्योऽव्यवहार्यश्च नहि  
 स्वतः संपादयितुं स्थापयितुं वा शक्यते ॥ आगते तु सूर्ये मेघा-

यभावेच सांनिध्यमात्रेण व्यवहारः कर्तुं शक्यते ॥ तथाच लौ-  
 किकवाङ्मनोभिर्नशक्यते व्यवहर्तुमीश्वरसांनिध्ये तु शक्यतइति  
 द्वयमाह श्रुतिः कुतएतदवैयर्थ्यात् ॥ अन्यथैकस्याः श्रुतेर्वैयर्थ्या-  
 पत्तेरिति दर्शनव्यवहारस्य श्रुतिसिद्धत्वमुक्तमेव ॥ तथाच दर्शन-  
 व्यवहारन्यायेनाऽपरस्याऽपि व्यवहारस्य निर्णयः ॥ तथाचोक्तं श्री-  
 भागवते ॥ पश्यन्नितेमे इत्युपक्रम्य साकंवाचंस्पृहणीयांवदन्तीति  
 यमेवैषदृष्टुतेतेनलभ्यइत्यादिश्रुत्याच ॥ ननु दर्शनं ज्ञानमेव ननु  
 चाक्षुषं श्रुत्या निरूप्यते ॥ ब्रह्मणोऽरूपित्वादितिचेत् ॥ न ॥ भक्त्यात्व-  
 नन्ययेतिवाक्ये ज्ञातुंद्रष्टुंचतत्त्वेनप्रवेष्टुंचपरंतपेतिज्ञानदर्शनप्रवेशा-  
 नां भिन्नतयैव निरूपणात् ॥ रासादिरूपव्यवहारः प्रमाणसिद्धइति  
 तत्र प्रसिद्धकामतद्भाविरिंसारमणादयोऽपि शुद्धब्रह्मधर्माएवेति  
 ज्ञेयं ॥ सर्वशक्तिरितिश्रुतौ पराऽस्यशक्तिर्विविधैवश्रूयतेत्वाभांवि-  
 कीज्ञानबलक्रियाचेतिश्रुतौच सहजाऽनन्तशक्तिमत्त्वेन निरूपि-  
 तत्वेन सर्वार्थोपपत्तेः ॥ तेनकामसमयएवाऽकामोऽपि निजचरण-  
 नखरमुपमालेशजिताऽशेषसुरसुन्दरीणामखिलस्त्रीरत्नभूतानां ब्र-  
 जवरवधूनामनवद्यद्वयकनकाचलेषु विहरन्प्यात्मारामएव ॥  
 अतएव आत्मारामोपीति तत्रोक्तं ॥ प्रियाविप्रयोगेनाऽवसादादि  
 भावं भजमानोऽपि तन्भवेदीत्यादिवचनैरजानन्नापि व्यापकएव  
 परमानन्दरूपएव सर्वज्ञएव ॥ ३३ ॥ ॥ अथ यत्तुदृश्यत्वेइत्या-  
 दिः सर्वज्ञएवेत्यन्तस्त्रयस्त्रिंशः खण्डः खण्ड्यते ॥ ॥ तत्र निर्विशे-  
 पस्य ज्ञेयत्वादिवोधकानि वाक्यानि दृच्युपहितस्य दृत्तिव्याप्यत्व-  
 बोधकानि दृश्यतेत्वम्ययावुत्थेत्यादिश्रवणादित्युक्तम् ॥ सविशे-  
 पस्य तु ज्ञेयत्वादिकमिष्यतएव ॥ त्वदुदाहृतभगवद्वाक्यद्वंदं रूप-

मिति विशेषोपादानादेतादृशे वाक्यान्तरे एतदेकवाक्यतया स्वता-  
रूपस्यैव दृश्यत्वबोधनाच्च ॥ तस्यचोपासनादिजन्यतत्कृपयैव  
दर्शनादि नत्वन्यथा ॥ सामान्यचक्षुषां प्रेतदर्शनेऽप्यसामर्थ्यात्प्रेते-  
च्छयैव सामर्थ्याच्च किमु वक्तव्यं भगवतः सर्वैश्वर्यवतोदर्शने ॥  
आत्मयोगशब्दार्थस्तुक्तः प्राक् ॥ सूत्राऽर्थे रेमूर्खेत्युक्त्योत्पत्त्यनु-  
रूपा गालिमत्तैव स्वस्याऽऽविष्कृता ॥ प्रत्यक्षाऽनुमानाभ्यामिन्य-  
स्यार्थेऽर्जुनस्य प्रत्यक्षं ध्रुवादेरनुमापकमिति वदंस्तूपेक्ष्यएव ॥ ध्रु-  
वस्याऽपि पुराणेषु ईश्वरसाक्षात्कारस्योक्तत्वात् ॥ प्रत्यक्षाऽनुमा-  
नाभ्यामिति शब्दस्य सूत्रकारेणेदृशेऽर्थे काप्यप्रयुक्तत्वाच्च ॥ अ-  
पिसंराधने इत्युक्तत्वेन प्रतिज्ञाविरोधाच्च ॥ अर्जुनादिदर्शनादेः  
संराधनेऽभावात् ॥ संराधनं समाधिः ॥ संसिद्धिरूपत्वाद्धात्वर्थानु-  
गमात् ॥ आङ्पूर्वस्यार्थान्तरपरत्वेऽपि संपूर्वस्य राधेस्तथात्वे  
मानाभावात् ॥ वैदैरित्यस्य सविचारैस्तैरित्यर्थकरणे द्रष्टव्यः श्रो-  
तव्यः तन्वौपनिषदम् इति श्रुतिविरोधः किन्तु सामान्यतोर्धतैरि-  
त्येवार्थः ॥ सत्यपि दर्शने मोहानपगमस्तु जनानां तदपगमसाध-  
नाऽभावान्तु तदनपगमविषयकभगवदिच्छया ॥ भगवतो नैर्घृण्यं  
प्रसङ्गात् ॥ अतएव सत्यामपीश्वरेच्छायां न सृष्टिविच्छेदः ॥ अ-  
तएवच मयाऽनुकूलेन न भस्वतेरितं पुमान् भवान् विनतरेत्स आत्महेति  
भागवतोक्तं सङ्गतम् ॥ एवञ्च त्वदुक्त्याऽप्येवमेव फलितं ॥ भगव-  
दृशनेऽपि न मोहायपगमः ॥ यदृशने च न मोहायपगमस्तस्य ब्रह्म-  
त्वे सत्यामपि पातनेच्छायां श्रियते हृदयमग्निरिति श्रुति विरो-  
धोदुर्वारएव ॥ स्वतेजसा स्वस्य विरोधाभावे केन तेजसा प्र-  
काशे विरोध इति देवानां प्रियः प्रष्टव्यः ॥ सर्वस्याऽपि तेज-

सस्तदीयत्वात् ॥ किञ्चेदानीं नतत्रेति श्रुतिर्निर्वकाशैवेत्युक्तं-  
 स्यात् ॥ तथाच युक्तमेव ते श्रुत्यर्थव्याख्याकौशलम् ॥ सविशेष-  
 स्य सर्वव्यवहारविषयत्वं न निषेधामः ॥ प्रकाशवच्चेति सूत्रार्थः  
 पूर्वं दर्शितः परोक्तेऽर्थे दोषाश्च दर्शिताः ॥ यमेवैषइति श्रुतिश्च  
 व्याख्याता ॥ भक्त्यात्वनन्यथाइतितु एवंविधइत्युक्त्या सविशेषपरं  
 न निर्विशेषउपयुज्यते ॥ कामसमयेऽप्यकामस्त्वधिष्ठानरूपेण ॥  
 अन्यत्सर्वं मायया मुच्यते ॥ इति त्रयस्त्रिंशत्खण्डखण्डनम् ॥ ३३ ॥  
 ॥ ॥ ननु प्रतियोग्यभावयोरैकावच्छेदेनस्थितिर्न वक्तुं शक्या ॥  
 तथैव विरुद्धधर्माणामप्यतो नैवं वक्तुं युक्तमिति चेन्न वयं वदामः  
 किन्त्वनुवदामोऽतो न वयम् पर्यनुयोगार्हाः ॥ यदनुवादस्तां श्रुतिं  
 चेत्पर्यनुयोक्तुमुद्यतोऽसि महत्ते साहसं खद्योतस्येवोदयाच्चलशि-  
 खरैकदेशस्थितिमात्रेण सकलजगत्तमः कपाटविपाटनपटुत्वाश-  
 क्यवत्या तरणि पर्यनुयोक्तुमुद्यतस्य ॥ अथ लोके तथादर्शनात्त-  
 दर्थानुसारेणैव च तदर्थस्य वक्तुमुचितत्वात् ॥ श्रुतित्वेनोभयस्या-  
 ऽपि तुल्यत्वात् सगुणनिर्गुणपरत्वं कल्प्यतइति चेत् हनैवं लोकाऽ-  
 नुसारेण तदर्थनिर्णये निर्द्धर्मकपदार्थस्याऽपि लोकेऽदर्शनात्सत्तादी-  
 नामपि कालाद्याधारत्वसमवायादिधर्मवत्त्वात्तदभिमतं ब्रह्माऽपि न  
 सित्ध्येत् ॥ श्रुतिवलेनेति तुल्य ॥ एवंसति लोकाऽप्रतीतं निर्द्धर्मकं  
 वस्तु चेदद्भीकुरुपे तदा लोकाऽप्रतीतामपि प्रतियोग्यभावयोरप्ये-  
 कावच्छेदेन स्थितिमद्भीकुरु ॥ एवंसति श्रुत्यर्थो न लोकरीत्या नि-  
 र्णेतुं शक्यतइति सिद्धं ॥ अतएव श्रुतिरप्याह नैषातर्केणमतिराप-  
 नेयेति ॥ अलौकिकास्तु ये भावानतांस्तर्केणयोजयेदिति स्मृतिश्चे-  
 ति पूर्वमेवावोचाम ॥ किञ्च ॥ भगवति श्रीयशोदास्तनंधये सर्वे

विरुद्धाधर्मादृश्यन्ते मृतसोलूखलादिप्रसङ्गेषु ॥ नहि दृष्टेऽनुपपन्नं  
 नाम ॥ व्याघातात् ॥ मायादिपक्षाणां तत्रैव निरस्तत्वात् ॥ अथो-  
 अमुप्येत्यनेन तद्धर्मत्वेनैव निरूपणात् ॥ अतएव सूत्रकारोऽप्याह  
 दर्शनाच्चेति ॥ अपिच मायया दर्शयतीति वदन् वादी प्रष्टव्यः ॥  
 किं मायाशब्देन भगवत्सामर्थ्यं ब्रवीष्युत तद्विन्ना सद्रूपा सत्कार्य-  
 कर्त्राति ॥ आद्ये त्वोमिति ब्रूमः ॥ नच स्वसामर्थ्येनैवासत्त्वदर्शि-  
 तवानिति वाच्यं ॥ यः पृथिव्यातिष्ठन्पृथिवीमन्तरइत्यादिश्रुत्या ब्र-  
 ह्मधर्मत्वेनैव निरूपणात् ॥ तादृशं ब्रह्म चेन्नस्यात्तदैवं वक्तुमवसरः  
 स्यान्नत्वेवं ॥ उक्तयुक्तेः ॥ असत्त्वदर्शनं चासुरेष्वेव ॥ यतोमोहनं  
 तेषामेव भगवता क्रियते ॥ अत्रच तादृशानामभावान्न तथा प्र-  
 दर्शनमिति सारं ॥ नद्वितीयः ॥ विकल्पाऽसहत्वात् ॥ तथाहि ॥ सा  
 किं स्वतंत्रैव कर्त्री उत ब्रह्माऽऽधीना ॥ नाथो जडत्वाच्चेतनत्वेन  
 त्वयाऽनङ्गीकाराच्च ॥ द्वितीयपक्षेतु करणं स्याद्वासीवत् ॥ तथाच  
 सहजाऽनन्तशक्तिमतर्दश्वरस्य स्वरूपदर्शने कावाऽशक्तिर्यतस्ता-  
 मूरीकुर्यात् ॥ स्वाभाविकीज्ञानबलक्रियाचेतिश्रुतेः ॥ किञ्च ॥ उ-  
 क्तयुक्तिश्रुतिभ्यः सद्रूपं स्वरूपमसद्रूपया तथा दर्शयतीति वक्तु-  
 मशक्यं ॥ एतेनैव सगुणत्वमपि प्रत्याख्यातं ॥ तद्वि प्राकृतसत्त्वा-  
 दिगुणाङ्गीकाररूपं ॥ तच्च स्वतः शक्तस्याऽनुपपन्नमित्युक्तं ॥ एते-  
 नैव ब्रह्मगताऽविद्या ब्रह्मगतविशेषकल्पिकेत्यपि पूर्वविकल्पगत-  
 द्वितीयपक्षोनिरस्तः ॥ ब्रह्मणि जीवातिरिक्ते त्वया तथाऽनङ्गीका-  
 राच्च ॥ अङ्गीकारे वा तस्याउपाधिभावे प्रयोजिकेश्वरेच्छैव वा-  
 च्या ॥ तथाच सर्वजनसमर्थस्येश्वरस्य त्वदभिमतरीत्या तथाक-  
 रणे हेत्वभावः ॥ इच्छादीनामपि त्वन्मते तदुपाधिभावोसरका-



लीनत्वादसम्भवश्च ॥ आविद्यकत्वे स्वाभाविकत्वहान्या श्रुतिवि-  
 रोधश्चेति दिक् ॥ ३४ ॥ ॥ अथ ननुप्रतियोगीत्यादिर्विरोधश्चे-  
 तिदिगित्यन्तश्चतुस्त्रिंशः खण्डः खण्ड्यते ॥ ॥ तत्र निर्धर्मकपदार्थ-  
 स्येत्यत्र पदार्थशब्देन यदि वस्तुमात्रं गृह्यते तर्ह्यनवस्था ॥ तत्रतत्र  
 धर्मान्तरस्वीकारस्याऽऽवश्यकत्वात् ॥ किञ्चिद्दूरं प्रधाव्य तत्त्यागे य-  
 त्न त्यागस्तत्रैव व्यभिचारः ॥ यदिच पदशक्तिविषयगृह्यते तर्ह्य-  
 काशत्वादिर्न जातिरिति मते शब्दसमवायिकारणत्वादिविशिष्टे  
 आकाशादिपदशक्तौ शब्दसमवायिकारणमाकाशमित्यादिसह-  
 प्रयोगाऽनुपपत्त्या तादृशधर्मोपलक्षिते तादृशशब्दशक्तिर्वाच्येति  
 तत्र व्यभिचारः ॥ किञ्च जातिशक्तिपक्षे गोत्वादेर्निर्धर्मकस्यैव प-  
 दार्थत्वमस्ति ॥ तत्पक्षे ऽतिप्रसङ्गस्त्वन्यत्र दर्शितदिशा वारणीयः ॥  
 लोकाऽप्रतीतमपि वस्तु स्वर्गादिवत्स्वीकुर्मोऽपूर्वत्वेन श्रुतितात्पर्य-  
 विषयत्वात् नतु तात्पर्यग्राहकाऽभावे लोकविरुद्धं ॥ तत्स्वीकारे  
 बहुशोदोपस्योक्तत्वात् ॥ श्रुत्यर्थोलोकरीत्यैव विचार्यइत्युक्तम् ॥  
 नैपेत्यादेरपि गतिरुक्तैवानुत्पन्नाभक्षणोलूखलबन्धनादिप्रसङ्गेषु वि-  
 रुद्धाधर्माश्चेत्त्वया दृष्टा स्तर्हि गन्धर्वनगरादितुल्यास्ते ॥ तात्कालि-  
 कैश्चेद्दृष्टास्तर्हीदानीन्ननानां दर्शनाऽभावेनैतेषां नहिदृष्टेऽनुपपन्न-  
 नामेतिन्यायावतारणं न सङ्गच्छते॥अथौअमुष्येत्यनेन मायिकत्व-  
 मेवोच्यते॥दर्शनाच्चेत्यस्य त्वर्थउक्तः॥यःपृथिव्यांतिष्ठन्नित्यादिवि-  
 पयेतूक्तम्॥अनन्तशक्तिमत्त्वं भगवतोमाययैवा॥मायैवच पराऽस्यश-  
 क्तिरितिपष्ठया भेदेन निर्दिष्टा ॥ तस्याब्रह्माश्रितत्वानङ्गीकारोक्ति-  
 स्वस्मद्ग्रन्थानवलोकनात् ॥ तथाचसंक्षेपशारीरकम् ॥ आश्रयत्व-

विषयत्वभागिनीनिर्विभागचितिरेवकेवलेति ॥ उपाधिभावप्रयो-  
 जकं न किञ्चिदनादित्वात् ॥ भावेवोपाधिस्वरूपमेव तथेति बो-  
 द्यम् ॥ एतेनैव हेत्वभावइत्यन्तमपि प्रत्युक्तम् ॥ इच्छादीनामस-  
 म्भवश्च परित्यक्तः प्राक् ॥ तेषां स्वाभाविकत्वेतु प्रमाणाभावः ॥  
 इतिचतुस्त्रिशखण्डखण्डनम् ॥ ३४ ॥ ॥ ननु कामादिलीला-  
 याअनुकरणमात्ररूपत्वेन प्रियावियोगतत्त्वेशादयः पूर्णे ज्ञानै-  
 कघने परमानन्दस्वरूपे न वक्तुमुचिताइतिचेत्सत्यं ॥ नोचिताएव  
 स्युर्यदि विप्रयुक्तत्वादिना पूर्णत्वादिकं भज्येत नत्वेवं तत्तुक्तं प्रा-  
 देशमात्रस्यैवाऽभिनिमानत्वादिनिरूपणेन ॥ अनुकरणमात्रत्वं ली-  
 लायाअसङ्गतं ॥ तथाहि ॥ भगवत्स्वरूपं हि श्रुत्येकसमधिगम्यं ॥  
 तत्रच सर्वकामःसर्वरसइत्यनेन सर्वकामरूपत्वं तद्वत्त्वं च सर्वर-  
 सरूपत्वं तद्वत्त्वेन सर्वरसभोक्तृत्वं च प्रतिपाद्यते ॥ तैत्तिरीयकेऽपि  
 रसोवैसः रसश्चेवायंलब्ध्वानन्दीभवतीति पठ्यते ॥ रसेषुच शृङ्गा-  
 ररसस्य मुख्यत्वान्नस्यच रत्याख्यस्थायिभावस्वरूपत्वान्नद्रूपत्वं त-  
 द्वत्त्वं चाऽवश्यं वाच्यं ॥ तत्र ब्रजवरसुन्दरीभावत्वेन तद्भावानुसारे-  
 णैवच सर्वकरणेनैतद्रसरूपत्वं ॥ एतच्च वर्हापीडेति अक्षण्वतामि-  
 ति चूतप्रवालेति श्लोकविवरणे प्रपञ्चितं पितृचरणैरित्यत्र दिङ्मा-  
 त्रं प्रदर्शयति ॥ भगवानपि तासु तादृशभाववानिति तद्वत्त्वं भगव-  
 तस्तद्रूपत्वं च ॥ भगवति भावानामपि स्वरूपातिरिक्तानामभावात् ॥  
 अन्यथा श्रुत्युक्तं रसभोक्तृत्वं रसरूपत्वं च भज्येत ॥ एतस्य रस-  
 स्यैतादृशत्वादेव तथामन्तव्यं ॥ तथाच यावती तस्य रसस्य मर्यादा  
 नावती सर्वाऽपि भगवत्यस्तीति मन्तव्यं ॥ अन्यथा रसत्वव्याहृति-  
 रित्युक्तं ॥ ननुकरणे स्वस्मिन् सरसआपद्यते ॥ तासा वा रसोत्पत्तिः ॥

अन्योन्यमनाविर्भावि तद्रसत्वं तन्न नास्तीति यत स्तद्रसशास्त्रमर्या-  
 दा ॥ अतएव गजदृष्टान्तः सर्वत्र आत्तगजेन्द्रलीलः यथामदच्यु-  
 द्द्विरदःकरेणुभिः श्रान्तोगर्जभिः भिरभराडिवाभिन्नसेतुरित्यादि ॥ अ-  
 तः शृङ्गाररसरूपत्वेन प्रियावियोगतत्कार्यतत्संगमतत्कार्याः सर्वएव  
 सम्भवन्तीति न ब्रह्मत्वक्षतिः ॥ वस्तुनएव तथात्वात् ॥ प्रत्युत, ब्र-  
 ह्मत्वसाधकाएव ॥ विरुद्धसर्वधर्माधारत्वात् ॥ वस्तुतस्तु ब्रह्मगतः  
 धर्मेषु विरोधएव नास्ति ॥ श्रुतिभक्तानुभवसिद्धत्वादित्युक्तं ॥ त-  
 दुक्तं श्रीभागवतेऽपि नहिविरोधउभयं भगवत्परिगणितगुणईश्व-  
 रेऽनवगाह्यमाहात्म्येऽर्वाचीनविकल्पवितर्कविचारप्रमाणाऽऽभास-  
 कुतर्कशास्त्रकलितान्तःकरणदुरवयवहवादिनां विवादाऽनवसरइति  
 सर्वमनवद्यं ॥ अथ कृत्वा चिन्तयोच्यते ॥ यदि महिलतयाऽस्माः  
 रामत्वादयएव ब्रह्मणि नान्ये धर्मादिति मनुषे तदाऽपि वदामः ॥  
 अस्तु त्वदुक्तं परन्तु सा ब्रह्मधर्ममर्यादा ॥ अत्रच भक्तेष्वतिशयि-  
 ताऽनुग्रहेण तद्भक्त्यतिशयेन च स्वस्वरूपमर्यादामप्यतिक्रम्य तद-  
 धीनत्वं प्राप्तः सन्यथैव तदधीष्टं भवति तथैव लीलां कुर्वन्नुक्तसर्व-  
 भावान्स्वयमेव भजतइति भगवतः पुष्टिरूपमिदमुच्यते ॥ तदुक्तं भग-  
 वता दुर्वाससं प्रति ॥ अहंभक्तपराधीनोऽस्य तन्त्रइवद्विजेत्युपक्रम्य  
 वशेकुर्वन्ति मां भक्त्या सत्स्त्रियः सत्पतियथेत्यन्तेन ॥ अत्र, सत्पदद्वयेन  
 स्वस्य, तेषु तथारूपत्वं तेषांच प्रतिपत्तिर्न, माययेति ज्ञायते ॥ तथा-  
 सति तुल्यत्वं न स्यात् ॥ नचाऽर्नाशत्वप्रसङ्गः ॥ एतस्यैव महदैश्वर्यरू-  
 पत्वात् ॥ न सन्यः स्वरूपमर्यादां त्यक्तुं समर्थः ॥ अतएव भिन्नसेतुरिति  
 विशेषणं ॥ अतएवाऽचिन्त्यमहिमत्वं श्रुतिरप्याह यतोवाचइत्यादि-  
 ना ॥ अतोयथायथा, शङ्कसे तथाऽधिकं ब्रह्मत्वमेवायातीति चिरंजी-

वा॥३५॥ ॥ अथ ननुकामादिलीलायादित्यादिश्विरंजीवेत्यन्तः  
 पञ्चात्रिंशः खण्डः खण्ड्यते ॥ ॥ तत्र प्रादेशिकत्वादि मायिक-  
 मित्युक्तम् ॥ एवमेव वियोगसर्वरसत्वादिकमपि ज्ञेयम् ॥ रसोर्वस-  
 इत्यत्र रसशब्देन शृङ्गाररूपोरसोन गृह्यते इत्युक्तं प्रथमखण्डखण्ड-  
 ने ॥ एवञ्च रसेषुचेत्यादिर्दिङ्मात्रमिह प्रदर्शयते इत्यन्यग्रन्थः स्व-  
 स्य स्वपितुश्च विटवादित्वख्यापनायैव ॥ निर्मूलत्वात् ॥ अतएव  
 ग्रन्थारम्भोदाहृताः सर्वानिर्विशेषपराः श्रुतयः स्मृतयश्च सङ्गताः ॥  
 एताभ्यएवोत्तरग्रन्थस्य तत्ख्यापनैकफलत्वं ज्ञेयम् ॥ किञ्चान्तगजे-  
 न्द्रलीलइत्यत्रान्तशब्दोपादानान्मायिकत्वमेव लीलायाभाति ॥ अ-  
 न्यथातकामचव्याहतेरित्युक्तं प्राक् ॥ ईश्वररमणस्य मायिकत्वं  
 श्रीकृष्णस्याऽशक्तं श्रुतीनां व्यवस्था चावोचि प्राक् ॥ विरुद्धधर्म-  
 बत्त्वब्रह्मधर्माविरोधावपि निरस्तौ ॥ अतएव भागवते ऽपरिमितगु-  
 णे इत्युक्तम् ॥ एतेन हि मायिकत्वं सगुणत्वं च स्पष्टमुक्तम् ॥ त-  
 दाऽपि वदामइति प्रतिज्ञायाऽतिशयिताऽनुग्रहेणेत्यादिकथनमसंग-  
 तम् ॥ तत्पक्षेऽनुग्रहादेरसंभवेन त्वदुक्तेस्तदातनत्वासंभवात् ॥ त-  
 स्मान्मर्यादामार्गविरुद्धः पुष्टिमार्गोमर्यादामार्गपरश्रुत्यादिविरोधा-  
 दुपेक्ष्यएव ॥ तदनुपेक्षणे तु अन्यथासन्नमितिवचनोक्तं सर्वपाप-  
 कर्तृत्वमेव ॥ तत्फलन्त्वसुर्यानामतेलोकादतिश्रुत्युक्तमेव किञ्च  
 अहंजक्तेत्यादिनाऽपि मायिकस्यैव कथनम् ॥ अतएवाऽस्वत-  
 न्त्रइवेतीवशब्दः प्रयुक्तः ॥ त्वन्मते वस्तुतस्तथाभावात्सन संग-  
 च्छते ॥ तथाचैतादृशपुराणवाक्येन श्रुतेर्मार्गान्तरपरत्वेन संकोचमा-  
 श्रित्य पुष्टिमार्गं स्वीकुर्वाणउपेक्ष्यएवा ॥ आत्मारामत्वादिपरवाक्या-  
 नामिव ब्रह्महत्यादिनिन्दापरवाक्यानामपि तेन पुष्टीतरमार्गपरता-

यावक्तुंशक्यत्वात् पुष्टिमार्गेमर्यादान्तरस्येवपुण्यपापफलनिधमं-  
 र्यादायाअपि भगवता त्यक्तत्वेन तन्मार्गे विरोधाऽभावस्येष्टत्वात् ॥  
 भगवदिच्छया जायतेएवेति चेन्नरकमपि जायतएवेति वाच्यम् ॥  
 ओमितिचेच्चिरं पुष्टिमार्गे नरकार्थं स्वीकुरु ॥ विप्रशापस्य दुरुच्छेद-  
 त्वात् ॥ मर्यादात्यागस्य महैश्वर्यरूपत्वे तत्स्वीकारो भगवतो महैश्वर्य-  
 हानये स्यादिति बुद्धवत्सर्वमर्यादाभङ्गायैव यतेत बुद्धनिन्दा च पु-  
 राणेषु न संगच्छेत ॥ तस्मान्मोहितौदेवमाययेतिवाक्येन पुत्रत्वेन  
 स्वीकारणस्य निन्दितत्वेन कामित्वादिना स्वीकारः सुतरां निन्दितः ॥  
 इति प्रश्नप्रतिशरवण्डखण्डनम् ॥ ३५ ॥ ॥ यत्तु जीवाऽदृष्टसंपादि-  
 तशरीरं भूताऽवेशन्यायेनाऽऽविश्येश्वरः कार्यं कृत्वा ऽऽवेशं त्यज-  
 ति नत्वीश्वरे स्वाभाषिकंशरीरादिकमस्ति ॥ ज्ञानेच्छाप्रयत्ना-  
 तिरिक्तविशेषधर्माभावात् इति ॥ तत्तूपेक्ष्यं ॥ ईश्वरस्याऽकर्तृ-  
 त्वाऽऽपादकत्वात् ॥ तथाहि ॥ तन्मते हि सावयवत्वेनाऽनुमि-  
 तकार्यत्वकक्षित्यादिपक्षककर्तृपूर्वकत्वसाध्यकार्यत्वलिङ्गकानु-  
 मानेन जगत्कर्तृत्वेनैवेश्वरसिद्धिः ॥ कर्त्ताचोपादानगोचराऽपरोक्ष-  
 ज्ञानचिकीर्षाकृतिमानेव लोके दृष्टइति द्यणुकादिनगसागरान्तस्य  
 पक्षीकरणेन तत्कर्तृत्वेन सित्थ्यंस्तदुपादानगोचराऽपरोक्षज्ञाना-  
 दिमानित्यः सर्वज्ञएव भवतीति तादृक्कसिद्धिः ॥ तथाच यथा  
 लोके ज्ञानादिमतएव कर्तृत्वं दृष्टमितीश्वरेऽपि ज्ञानादिसिद्धिरेवं  
 शरीरिणएव लोके कर्तृत्वं च दृष्टमितीश्वरेऽपि शरीरित्वसिद्धिर्नि-  
 श्चयतूहा ॥ कर्तृत्वस्य शरीरित्वव्याप्यत्वात् ॥ नन्वेवं कार्यत्वेनाऽ-  
 नित्यत्वानुमाने घटादिषु रूपसाहचर्यं लिङ्गस्य दृष्टमिति तद्वि-  
 शिष्टस्यैव तस्य व्याप्यत्वे रूपाऽभाववति वायौ तदसिद्धिस्तस्मिन्

द्वौ बायौ रूपस्याऽपि सिद्धिः स्यात् ॥ न त्वेषं प्रत्यक्षबाधान् ॥ न-  
 नु साहचर्यमात्रमप्रयोजकं व्याप्तिरेव प्रयोजिका सा च कार्य-  
 त्वाऽनित्यत्वयोरेवेति बाधावपि तत्सिद्धिरतस्मिद्धिश्चेति चेत् ॥ तर्हि  
 प्रकृतेऽपि कर्तृत्वप्रयोजकं ज्ञानेच्छाप्रयत्नवच्चमेवेति शरीरित्वस्य  
 तत्साहचर्यवच्चेऽपि न तत्प्रयोजकत्वमतोनेश्वरे तत्सिद्धिः ॥ अन्य-  
 था दृष्टान्तायाः शेषघर्मापत्तिः पक्षे स्यात् ॥ तथाच घटदृष्टान्तेन  
 जलेऽनित्यत्वसाधने पृथ्वीत्यादिकमपि सिद्ध्येत् ॥ किञ्च चेष्टां  
 विना प्रयत्नमात्रेण कुलालादेर्यथादेः करणे सामर्थ्याभावाच्चेष्टा-  
 श्रयस्य शरीरस्य सहकारित्वमस्तु नाम ॥ ईश्वरस्तु प्रयत्नमात्रेणैव  
 सर्वकरणसमर्थं दत्तं न तदपेक्षा ॥ किञ्च ॥ शरीरस्य परिच्छिन्नत्व  
 नियमेन युगपत्सकलदेशगतकार्याऽनुपपत्तिरसिद्धिर्दत्ति चेत् ॥ नैतत्सा-  
 धीयः ॥ ज्ञानादिमत्त्वस्यैव शरीरित्वस्याऽप्यन्वयव्यतिरेकसिद्ध-  
 त्वात् ॥ तथाहि ॥ यत्र कुलालादिषु कर्तृत्वं तत्र शरीरित्वं यत्रच  
 मुक्तात्मस्वशरीरित्वं न यत्र कर्तृत्वमतर्देश्वरस्याऽपि कर्तृत्वे शरी-  
 रित्वमवश्यमङ्गीकर्तव्यं ॥ लोके तथादर्शनात् अन्येच्छादिकम-  
 पि न सिद्ध्येदविशेषात् ॥ अथ चेष्टां विनाऽपि प्रयत्नमात्रेण का-  
 र्यकरणे समर्थत्वादीश्वरस्य न तदाश्रयतत्सिद्धिरिति ब्रूये तदेच्छा-  
 प्रयत्नौ विनाऽपि ज्ञानमात्रेणैव तथाकरणसमर्थत्वादीश्वरस्य ने-  
 च्छादिमत्त्वमित्यपि सुवचं ॥ नच शरीरस्य परिच्छिन्नत्वेनोक्त-  
 दोषापत्तिरिति वाच्यं ॥ अन्यथाऽनुपपत्तिबलात्सिद्ध्यच्छरीरं या-  
 वताऽनुपपत्तिपरिहारस्तावद्रूपमेव सेत्स्यति ॥ शरीरपरिच्छेदानि-  
 त्यनित्यमस्त्वनुपपन्नः ॥ पक्षघर्मावलादपरिच्छिन्ननित्यस्यैव  
 सिद्धेः ॥ वस्तुतस्तु परिच्छेदानित्यत्वाद्यनुपपत्त्युद्भावनस्य शरीरा

त्थ्यसिद्धिव्याहतत्वेनाऽसम्भवएव ॥ अन्यथा ज्ञानस्याऽप्यनित्य-  
 त्वनियमेनेश्वरज्ञानस्याऽप्यनित्यत्वप्रसङ्गः ॥ यत्त्वीश्वरस्य कर्तृ-  
 त्वेन शरीरित्वसाधनईश्वराऽसिद्धावाश्रयाऽसिद्धिस्तत्सिद्धौ च ध-  
 र्मिग्राहकप्रमाणेनाऽशरीरस्यैव सिद्धत्वेन तद्वाधइति ॥ तत्त्वविचा-  
 रितरमणीयं ॥ तथाहि ॥ अत्र धर्मिग्राहकं प्रमाणं किमिति भ-  
 वान् पृच्छयते ॥ कार्यलिङ्गकमनुमानमिति चेद्वीति भवांस्तदा ते-  
 न कर्त्ता परं सिद्ध्यति नाऽन्यत् ॥ ननु सत्यमेतत् परन्तु कर्त्ता स्व-  
 यं कर्त्तृत्वेन सिद्ध्यन् स्वकर्त्तृत्वनिर्वाहकमादायैव सेत्स्यतीति व-  
 दामि ॥ अहो किं तन्निर्वाहकं ॥ ज्ञानेच्छाप्रयत्नाएव ॥ कुतएत-  
 त् ॥ यतोलोके कार्यकर्त्तृत्वं तद्वतामेव दृष्टं न तद्रहितानां ॥ तर्हि  
 शरीरस्याऽपि तत्समानयोगक्षेमत्वात् ज्ञानेच्छाप्रयत्नशरीरवानेव  
 सेत्स्यति ॥ अन्यथातु ज्ञानादिकमपि न सेत्स्यति ॥ लोके दर्शन-  
 स्य समानत्वादिति बुद्ध्यस्व ॥ ननु शरीरस्य महत्त्वेनोद्भूतरूपव-  
 त्वेन च चाक्षुषत्वं कथं न स्यात् ॥ लौकिकप्रत्यक्षाऽविषयत्वा-  
 दितिब्रूमः ॥ श्रूयतेहि देवानामपीन्द्रादीनामप्रत्यक्षत्वं विषहवतां  
 किंपुनरखिलदेवदेवस्याऽप्रत्यक्षत्वे शङ्कानाम् ॥ किञ्च ॥ शङ्कानां  
 तत्सिद्ध्युत्तरकालीनत्वात् ॥ तत्सिद्ध्यसिद्ध्यनवसरपराहतत्वेनैव नो-  
 दयसम्भवइति संक्षेपः ॥ एतेन कार्यस्य शरीरादिमत्कर्त्तृपूर्वकत्व-  
 नियमः प्रत्यग्रजायमानांऽकुरादावेव शरीरेणः कर्त्तुरनुपलम्भा-  
 निरस्तइति निरस्तं ॥ उक्तयुक्तिभिस्तत्रापि शरीरिकर्त्तृकत्वस्यैव  
 सिद्धेः ॥ अतोज्ञानदुर्बलव्यामोहनमात्रं परमेतन्मतं ननु सच्छा-  
 स्त्रीयमिति विद्वद्भिरुपेक्ष्यं ॥ एतदपि त्वन्मताऽनुसारेणैवोक्तं ॥ अ-  
 स्माकंतु प्रतिसत्कर्णजिज्ञासजागरूकोक्तश्रुतिस्मृतिपुराणवाक्य-

तत्त्वसूत्रभेरीघोषोद्घुष्टतया सर्वतःपाणिपादान्तत्वेनाचिन्त्यानन्तश-  
 क्तित्वेन भगवान् सिद्धइति नाऽनुमानभशकथुङ्काराऽपेक्षापीत्यलं  
 प्रसक्ताऽनुप्रसक्तया ॥ ३६ ॥ ॥ अथ यत्तुजीवादृष्टेत्यादिः  
 प्रसक्ताऽनुप्रसक्तयेत्यन्तः पट्टत्रिशः खण्डः खण्ड्यते ॥ ॥ त-  
 त्र स्वाभाविकशरीराभावसाधनार्थं ज्ञानेच्छेत्यादिर्हेतुरसङ्गतः ॥  
 शरीरस्य विशेषधर्मत्वे मानाभावादप्रयोजकश्च ॥ वैशेषिकैरी-  
 श्वरे सुखानङ्गीकारेऽपि नैयायिकैरानन्दब्रह्मणोविद्वानिति श्रुति-  
 बलात्तत्र सुखाङ्गीकारेण स्वरूपाऽसिद्धश्च ॥ तस्मादिदं तन्मताऽ-  
 विज्ञानमूलकमेव कथनम् ॥ जगत्कर्तृत्वेनैवेत्येवकारोपन्यासोऽपि  
 तन्मताऽज्ञानमूलकः ॥ वेदनिष्ठेन तात्पर्यवत्त्वेन कार्यायोजनधृत्या-  
 देः पदाव्यत्ययतः श्रुतेः वाक्यात्संख्याविशेषाच्च साध्यो विश्वजिदव्य-  
 यइति श्लोकोक्तैश्च हेतुभिस्तैस्तैः पृथक्पृथक्पूषणेश्वरस्य साधित-  
 त्वात् ॥ लोके दृष्टत्वेनोक्तोनियमोर्ध्वंसे व्यभिचारी ॥ उपादानश-  
 द्धेन समवायिनो ग्रहणात् ॥ कर्तुरभावप्रसङ्गश्च ॥ एवञ्च क्षित्यादि-  
 कर्त्ता उपादानगोचरापरोक्षज्ञानचिकीर्षाकृतिमान् कर्तृत्वादिति  
 तद्दीकोक्तमनुमानं प्रत्युक्तम् ॥ भावत्वं तु खण्डनोक्तरीत्या निर्व-  
 क्तमशक्यत्वेन न विशेषणं भवितुमर्हति ॥ कर्तृत्वस्य शरीरित्वव्या-  
 प्यत्वे मानाभावस्तर्काभावात् ॥ ज्ञानादिमत्त्वं तु न कर्तृत्वेन सा-  
 र्थ्यते किन्तु ज्ञानादिमत्त्वरूपमेव कर्तृत्वं ॥ किञ्च ज्ञानत्वेन का-  
 र्यत्वावच्छिन्नं प्रति हेतुत्वं न तु चेष्टात्वेनापि ॥ चेष्टायामेव व्य-  
 भिचारात् ॥ चेष्टायामपि चेष्टान्तरस्य हेतुत्वकल्पनेऽनवस्थाप्रसङ्गा-  
 त् ॥ नच तवाऽपि ज्ञाने व्यभिचारइति चाव्यं ॥ ज्ञानभिन्नत्वेन  
 हेतोर्विशेषणात् ॥ चेष्टाभिन्नत्वेनाऽपि विशेषणे तु गौरवम् ॥ ज्ञा-



नभिन्नत्वेन विशेषणन्तु जयसम्मतम् ॥ अन्यथा तवाऽपि ज्ञाने व्यभि-  
 चारात् ॥ एवञ्च ज्ञानादिभिन्नकार्यत्वेन कार्यकारणभाव-  
 एवानुकूलस्तर्कः ॥ इच्छादिकं तु मानान्तरेण सा ॥ ईश्वरज्ञा-  
 नस्य नित्यत्वन्तु लाघवोपनीतत्वेनानुमितावेव भासते ॥ किञ्च  
 कार्यत्वं कृतिसाध्यत्वमिति कार्यत्वाङ्गीकारे द्यणुकादौ कृतिसाध्य-  
 ता सिद्धैव ॥ कृति प्रति समानविषयकेच्छात्वेन सामानाधिकर-  
 ण्येन हेतुताऽस्येवेतीच्छासिद्धिः ॥ शरीरसाधकं तु न सर्वसम्मतं कि-  
 ञ्चिद्भ्यते इत्यलं नैयायिकमार्गपरिष्कारेण ॥ इति पर्वात्रिंशव-  
 ण्डखण्डनम् ॥ ३६ ॥ ॥ स्यादेतन् ॥ ब्रह्मधर्माः किं ब्रह्मणः  
 सकाशाद्भिन्नाभिन्नावा ॥ नतावदाद्यः ॥ तेषामपि नित्यत्वेना-  
 ङ्गीकारादेकमेवाद्वितीयं असङ्गोद्भयं पुरुषद्वयादिश्रुतिविरोधात् ॥  
 नद्वितीयः ॥ धर्मत्वव्याहतेः ॥ तथाचैकविज्ञानेन सर्वविज्ञानोपप-  
 त्त्यर्थं प्रपञ्चवद्ब्रह्मकार्याएव धर्मा इति मन्तव्यं ॥ तथासति ब्रह्म  
 सर्वकल्पनारहितमेव सेत्स्यतीति चेत् ॥ अत्रोच्यते ॥ यथा सूर्यस्य  
 तेजोरूपस्य प्रकाशोऽपि तद्रूपएव तद्धर्मरूपः तेजस्त्वेनैव मूलावि-  
 न्छेदेन प्रतीयमानत्वान्नातद्रूपः ॥ तस्माद्भिन्नत्वेन तदीयत्वेनाऽपि  
 प्रतीयमानत्वात्तद्धर्मरूपोऽपि ॥ तस्मात्प्रतीत्यनुरोधेनैतादृशमेव त-  
 द्वस्तत्पत्तिविशिष्टमित्यङ्गीक्रियते ॥ तथा ब्रह्मधर्मा अप्यभेदबोध-  
 कश्रुत्यनुरोधेन तद्रूपाएव ॥ पराऽस्यशक्तिरित्यादिषु पक्ष्या भेदे-  
 नाऽपि प्रतिपादनात् भिन्ना अपि ॥ तथाचोभयविधश्रुतिबलेनैव-  
 तादृशमेवैतद्वस्त्विति मन्तव्यं ॥ लौकिकाऽनुवादपूर्वकनिषेधपक्ष-  
 स्य पूर्वमेवापास्तत्वात् ॥ नच सूर्यजन्यमेव तेजोऽन्तरं प्रकाशइति

वाच्यं ॥ यदादित्यगतनेजइतिवाक्याद्भगवत्तेजस्त्वेनाऽजन्यत्वाद्दे-  
 दकल्पनायां प्रमाणाभावाद्गौरवाच्च ॥ प्रलये सूर्यनाशेऽपि तेज-  
 सोभगवदत्तत्वेन पुनर्भगवत्येव स्थितिः ॥ तेजःसहितस्य तस्यैव  
 वा भगवति लयः ॥ ८८ ७५ सूत्रकारोऽपि धर्मस्वरूपनिरूपण-  
 आहैवमेव प्रकाशाश्रयवद्वातेजस्त्वादिति ॥ वाशब्दः पूर्वपक्ष-  
 निरासे प्रकाशस्तदाश्रयश्च सूर्यादिस्तयोर्यथा भेदस्तद्वद्धर्मधर्मि-  
 णोरपीत्यर्थः ॥ प्रकाशस्य स्वाश्रयतेजोऽभिन्नत्वशङ्काव्युदासाय  
 हेतुः ॥ तथासति स्वाश्रयाभिन्नतेजस्त्वादित्यर्थाभवति ॥ अथवा  
 तेजोऽतिरिक्ते वस्तुनि नैवं दृश्यतइत्यतआह हेतुं ॥ ब्रह्मण्येव तेजः-  
 शब्दवाच्यत्वादिति वा ॥ यदादित्यगतमितिवाक्ये तेजसः स्वधर्म-  
 त्वेन निरूपणात् ब्रह्मापि तेजोरूपमिति भावः ॥ तस्मात्तादृश-  
 धर्मविशिष्टमेव तद्वस्तु श्रुत्यैकमेवेति प्रतिपाद्यते ॥ तथाचैवकारेण  
 'भगवत्तद्धर्मातिरिक्तमेव वस्तु व्यवच्छिद्यते नतु तेऽपि ॥ तेषां  
 स्वरूपाऽन्तःपातित्वात् ॥ नहि मध्यन्दिने नभोमण्डले सूर्यएवाऽ-  
 स्तीति वाक्ये तत्प्रभासत्ताऽपि निषिद्ध्यते ॥ अतएव द्वितीयस्कन्धे  
 ब्रह्मस्वरूपनिरूपणे राज्ञा पृष्टः श्रीशुकस्तन्निरूपयन्नित्याह नय-  
 त्रमायाकिमुतापरेहरेरनुव्रतायत्रसुरासुरार्चिताइत्युपक्रम्य युक्तं-  
 भगैःस्वैरितरत्रचाऽध्रुवैःस्वएवधामनूरममाणमीश्वरं ॥ तथाच भगव-  
 द्धर्माभगवत्येव नित्याएवा ॥ येपुच भगवान् स्वैश्वर्यादिधर्मान् ददाति  
 तेषु यावत्कालं भगवदिच्छा तावदेव ते तिष्ठन्तीति फलितं ॥ दशम-  
 स्कन्धे चाऽक्रूरदृष्टस्वरूपनिरूपणे श्रियापुष्ट्यागिराकान्त्याकीर्त्या-  
 तुध्येलयोर्जया ॥ विद्ययाऽविद्ययाशक्त्यामाययाचनिषेवितमिति  
 वाक्यैकवाक्यतायां लोकसम्मताध्यायत्रयीयाऽणिमाद्यैर्महिमभि-

रित्युपक्रम्य मूर्त्तिमद्भिरुपासिताः सत्यज्ञानानन्तानन्दमात्रैकरसः  
मूर्त्तय इति वाक्यैकवाक्यतायां च सर्वेषां धर्माणां सच्चिदानन्दरू-  
पत्वं सिद्ध्यति ॥ ३७ ॥ ॥ अथ स्यादेतद्वत्तदधर्मादित्यादीरूपत्वं  
सिद्ध्यतीत्यन्तः सप्तत्रिंशः खण्डः खण्ड्यते ॥ ॥ तत्र पूर्वपक्षे नि-  
त्यत्वेनाङ्गीकारस्य भेदाभावे तादृशश्रुतिविरोधे वा प्रयोजकत्वेना-  
ऽसङ्गतिः ॥ श्रुतिविरोधः सम्बन्धासम्भवस्याप्युपलक्षकः ॥ तदसम्भ-  
वस्त्वनवस्थादिप्रसङ्गादुक्तः प्राक् ॥ तेजस्त्वेनैव मूलाऽविच्छेदेन प्रती-  
यमानत्वं तादृष्ये त्वया हेतुरुच्यते समणिप्रभादौ व्यभिचारी ॥ म-  
णिप्रभादौ मणित्वाभावात् ॥ सूर्यादितेजसो भगवद्धर्मस्य सूर्यस्वरूप-  
त्वे मानाभावाच्च ॥ तद्भिन्नत्वेन तदीयत्वेन प्रतीयमानत्वमपि त-  
त्पुत्रधनादौ व्यभिचारि ॥ तस्माद्दृष्टान्तासिद्ध्या दार्ष्टान्तिके सा-  
त्थ्याऽसिद्धिरेव ॥ भेदस्याऽप्यङ्गीकारे भेदाभेदवादिमतप्रवेशः ॥ भे-  
दस्य मायिकत्वे तु भेदबोधकश्रुतीनामिव धर्मबोधकश्रुतीनामपि  
मायिकधर्मबोधकत्वं स्वीकुरु ॥ यदादित्यगततेज इति तूपासनार्थं  
स्वीयत्वेन वर्णनम् ॥ सोमो भूत्वारसात्मकः अहं वैश्वानरो भूत्वेत्या-  
दिवत् ॥ सोमवैश्वानरावपि तद्रूपावेवेति चेन्न ॥ न तद्रासयते सूर्यो  
न तत्र सूर्यो जातिन चन्द्रतारकं नेमा विद्युतो ज्ञान्तिकुतो यमग्निः भीषा-  
ऽस्माद्वातः पवते भीषो देति सूर्यः भीषाऽस्मादग्निश्चेन्द्रश्च मृत्युर्धाव-  
ति पञ्चम इत्यादिवचनविरोधात् त्वन्मते ब्रह्मणो ब्रह्माभासकत्वस्य  
स्वतो जीतत्वस्य चाऽयुक्तत्वात् ॥ भगवत्तेजसो जन्यत्वाऽभावासि-  
द्धेः ॥ यदादिगत्यतमिति व्यपदेशात्प्रामाणिकगौरवस्य सप्तत्वाच्च  
तेजः सूर्यादिभिन्नमेव ॥ प्रलय इत्याद्ययुक्तमेव तादृष्याङ्गीकारात् ॥  
प्रकाशाश्रयवद्वेति सूत्रं तु प्राग्व्याख्यातम् ॥ हेतुकोटौ स्वाश्रया-

भिन्नेति अभेदस्य निवेशाच्चन्मते स्वरूपासिद्धिरभेदस्य प्रागसिद्ध-  
 त्वात् ॥ तेजस्त्वादिना सूर्यादिप्रकाशदृष्टान्तेन स्वाश्रयाऽभेदसाध-  
 नं त्वयुक्तम् ॥ सूर्ये प्रकाशरूपतेजोऽभेदाऽसिद्धेः ॥ भगवतस्तेजोरूप-  
 त्वेऽपि अभेदसिद्धेः प्राक्तद्धर्माणां तेजस्त्वे मानाभावात् ॥ तेजस-  
 स्तद्धर्मत्वे तद्रूपत्वे च न मानम् ॥ यदादित्येत्यस्य तु व्यवस्थोक्तैव ॥  
 परं ज्योतिरित्यत्र ज्योतिःशब्देन ज्ञानं बोध्यं ॥ एवं तेजोमयमि-  
 त्यादावपि ॥ तेजोराशिमित्यत्र तु शरीरस्य वर्णनं न तु स्वरूपस्य ॥  
 मानाभावात् ॥ नहि मध्यन्दिने इति गौणव्यवहारेण शब्दशक्ति-  
 लभ्यव्यवच्छेदवारणमयुक्तम् ॥ अन्यथा वास्तवभेदस्वीकारेऽपि  
 राजैव समायातीत्यादौ तच्छाटकाद्यवारणवत्तद्धर्माणामवारण-  
 सम्भवेन तेषां स्वरूपान्तःपातित्वकथनश्रमस्ते निष्फलः स्या-  
 त् ॥ अद्वितीयपदेनैव तद्धर्मातिरिक्तवारणसम्भवेन श्रुतावेकपदे-  
 वपदयोर्वैयर्थ्यप्रसङ्गश्च ॥ नयत्रमायेत्यत्र मायापदेन कुहकम् ॥  
 यत्शब्देन स्वरूपग्रहणेत्वविधैव ॥ युक्तं भगैः स्वैरिति तु सगुणवर्ण-  
 नम् ॥ भगशब्देनैश्वर्यं अणिमादिरूपं इतरत्र सगुणोपासनाप्राप्त-  
 सत्यलोकेषु अध्रुवै रनियमैस्तत्र जगद्धापारवर्ज्यस्यैवैश्वर्यस्य स-  
 च्चात् ॥ येषुचेत्याद्यसंगतम् ॥ अन्यधर्माणामन्यत्र स्थितेरदृष्टत्वा-  
 स्क्लृप्तायादृष्टानुसारित्वस्योक्तत्वात् ॥ भगवत्येवेत्येवकारविरो-  
 धाच्च ॥ श्रियापुष्ट्येत्यत्र निपेवितमित्यस्य निरन्तरं युक्तमित्यर्थः ॥  
 निपेवितत्वं च मायया ॥ मूर्तिमद्भिरिति त्वन्निमान्यभेदव्यपदेशे-  
 न ॥ सत्यज्ञानेति तु आरोपितस्याऽधिष्ठानाऽभेदेन व्यपदेशात् ॥  
 तथाच तादृशोयएकरसस्तद्रूपा इत्यर्थः ॥ लोकसम्मताध्यायत्रयी-  
 येत्यत्र च्छप्रत्ययश्चिन्त्यः ॥ इति सर्वात्रिंशत्खण्डखण्डनम् ॥ ३७ ॥

॥ ॥ लीलायाअप्येवंरूपत्वादेव नित्यतामन्तव्या॥ननु गिरिका-  
ननयमुनापुलिनपशुपक्षिमनुजादिसम्बन्धिनी हि लीला ॥ साच  
तेषामनित्यत्वे कथं नित्या भवेत् ॥ ननु साध्वी ते वाणी यत्तन्नि-  
त्यताशुश्रूपामपि तवाऽभिव्यनक्ति ॥ तन्नित्यता च प्रमाणादेवाऽ-  
वसीयते ॥ तथाहि ॥ जयतिजननिवासोदेवकीजन्मवादोयदुवर-  
परिपत्त्वैर्दोर्भिरस्यन्नधर्मं स्थिरचरवृजिनमःसुस्मितःश्रीमुखेनव्र-  
जपुरवानितानांवर्द्धयन्कामदेवमिति वाक्ये भिन्नकालानामपि  
द्वारकागोकुलमथुराधिकरणकलीलानां कर्तुर्भगवतउत्कर्षेण स्थि-  
तेः स्वकथनसमयेऽपि वर्त्तमानत्वं जयतीति वर्त्तमानप्रयोगेण नि-  
रूपयन्नेव श्रीशुकस्तत्र तत्र लीलानामपि तथात्वं बोधयितुमेकका-  
लीनत्ववाचकशतृप्रत्ययान्तपदंप्रयुक्तवानस्यन्नितिवर्द्धयन्नितिच ॥  
तथाच कथनसमयेऽतीतत्वेन प्रतीतानामपि लीलानां तदा वर्त्त-  
मानत्वं प्रतीयते॥तच्च नित्यतायामेव घटते नाऽन्यथा॥किञ्च॥कर्तु-  
रेवेदानीं सत्त्वं चेदभिप्रेतं स्यान्नलीलानामपि तदा ता न निरूप-  
येदेव ॥ परिचायकत्वेन तन्निरूपणे वा तत्तत्कर्त्ता जयतीत्येवं व-  
देत् ॥ एवंसति गत्यन्तरसद्भावेऽपि यच्छ्रद्धान्तस्यैव निरूपणं तेन  
लीलानामेव वर्त्तमानत्वं मुख्यतयाऽभिप्रेतमित्यध्यवसीयते ॥ न-  
च विशेषणत्वेनाऽमुख्यत्वमिति वाच्यं ॥ दण्डीप्रैषानन्वाहेत्यत्र य-  
था प्रैषाऽनुवादस्य लोहितोष्णीषाऋत्विजः प्रचरन्तीत्यत्र च तत्प्र-  
चारस्य च पूर्वसिद्धत्वेन न विधानं किंतु विशेषणस्यैवदण्डित्वस्य  
लोहितोष्णीपत्वस्यच॥अपूर्वत्वात्॥तथा भगवतोवर्त्तमानत्वे सन्दे-  
हाऽभावात्तत्तल्लीलाकरणस्यैव वर्त्तमानत्वस्याऽत्राऽपि निरूपणा-  
त् ॥ यद्यपि वर्त्तमानसामीप्येवर्त्तमानवद्वेत्यनुशासनाद्वर्त्तमानसा-

मीप्यादेवाऽत्राप्येवं प्रयोगइति वक्तुं शक्यं तथापि वक्ष्यमाण-  
 श्रुतिपुराणवाक्यैरसन्निग्धं नित्यतया निरूपणादत्राऽपि तदेकवा-  
 क्यत्वार्थं वर्तमानार्थएव प्रयोगइति निश्चीयते ॥ किञ्च ॥ तस्मा-  
 मीप्येऽपि तथा प्रयोगस्य साधुत्वं तत्र ज्ञाप्यते ॥ प्रयोगश्च सामी-  
 प्यगुणयोगाद् गौणएव नतु मुख्यः ॥ सच मुख्यार्थवाद्यएव क-  
 ल्पयितुं युक्तः ॥ तदबाधप्रकारश्चाऽप्ये वक्ष्यते ॥ ३८ ॥ ॥ अथ  
 लीलायाअपीत्यादिः प्रकारश्चाप्येवक्ष्यतइत्यन्तोऽष्टात्रिंशः खण्डः ख-  
 ण्ड्यते ॥ ॥ तत्र भगवल्लीला नित्या भगवदेकनिष्ठत्वात्तज्ज्ञानव-  
 दिति टीकोक्तमनुमानमसंगतम् ॥ आकाशादेरन्यत्र सत्त्वे नित्य-  
 त्वेच मानाभावात्तस्याऽपि नित्यत्वे अनित्येजननमित्यादित्वत्सं-  
 मतवाक्यविरोधाच्च ॥ एजनादेरपि देशाद्यपेक्षत्वेन तदेकनिष्ठत्वा-  
 भावेन स्वरूपासिद्धेः ॥ प्रतियोगिसापेक्षलीलासु हेत्वभावेनाऽश-  
 तः स्वरूपासिद्धेश्च ॥ सर्वलीलानां नित्यत्वसाधनार्थं त्वत्त्वत्तेः ॥  
 तदेजतितनैजतीत्यादीनि स्पन्दस्य भायिकत्वपराणीति प्रतियो-  
 गिनिरपेक्षलीलामनेन साधयंटीकाकारोभ्रान्तो देशादेस्तत्राऽपि  
 प्रतियोगित्वाच्च ॥ नहि अवकाशस्थलाभावेस्पन्दः सम्भवति ॥  
 अभावादीनामिव तु लीलान्तराणामपि सर्वासां प्रतियोगिसापे-  
 क्षत्वं न सम्भवति ॥ यथासम्भवं वर्णनेतु न नोविद्वेषः ॥ लौकि-  
 कयुक्तिविरोधस्याऽकिञ्चित्करत्वं वदन्प्युपेक्ष्यः ॥ स्वयमेव लौकि-  
 कयुक्तिविरोधस्याऽसकृदुद्भावनात् ॥ जयतीत्यत्र स्मपुरानुइत्या-  
 दन्यतमाध्याहारेण भूतेऽर्थे लट्प्रयोगस्योपपत्तिः ॥ अस्यनित्या-  
 दौतु धातुसम्बन्धे प्रत्ययाइत्यनेनाऽपि प्रत्ययः सम्भवति ॥ एव-  
 मेव क्रियाप्रबन्धस्याविच्छेदेन वर्तमानतया सदा ददातीत्यादि-

वल्लडित्यपि ध्येयम् ॥ यद्वा भूवादिसूत्रस्थमहाभाष्यपर्यालोचन-  
 या वर्त्तमानत्वाविवक्षायांमपि लटः प्रयोगस्य साधुत्वसम्भवा-  
 न्नकाऽप्यनुपपत्तिः॥गत्यन्तरसद्भावेऽपि लटः प्रयोगकरणमशोकव-  
 निकान्यायेनेति ध्येयम्॥तत्तत्कर्त्ता जयतीति प्रयोगे शत्रन्तप्रयोगे  
 च-फलतोवैलक्षण्यं मन्वानस्तूपेक्ष्यः ॥ लीलायानित्यत्वे श्रुत्यादि-  
 बाधान्तस्यावर्त्तमानत्वस्य नित्यत्वमन्तरोपपत्तेश्च न तन्नित्यत्वमव-  
 सेयम् ॥ कालस्याऽपि विधाने वाक्यभेदात् ॥ विशिष्टविधावपि  
 गौरवाज्जयस्यैव विधानम् ॥ अपूर्वत्वाच्च ॥ किञ्चोत्कर्षेण स्थितिर्न  
 जयः किन्तूत्कर्षेण भानम्॥उत्कर्षेणास्थितेऽपि जयतीतिप्रयोगस्य  
 दर्शनात् ॥ तद्वाक् जयतीतिवाक्यस्य प्रयोगबोधजनकत्वयोर्दर्श-  
 नाच्च ॥ नहि वाक्यप्रयोगकाले वाक् भवति येन विशेषदर्शिनो-  
 रपि प्रयोगशाब्दौ स्याताम् ॥ अस्माकं तु भानसत्त्वे स्थित्यभावं  
 निश्चिन्वतोरापि तावुपपन्नौ॥अस्यन्नधर्ममिति प्रयोगादधर्मस्यापि  
 नित्यत्वमुक्त्वा नाशस्य तिरोभावरूपत्वं वदंस्तु टीकारुदुपेक्ष्यः॥ति-  
 रोभावस्यापि वर्त्तमानप्रयोगवशान्नित्यत्वेऽधर्मफलेश्वरयत्नादेर्नि-  
 विषयत्वापत्तेः ॥ भगवतोवर्त्तमानत्वे सन्देहाभावादित्यप्यसङ्गतम्॥  
 अनुमानमात्रसिद्धेऽपि आस्तिकानां विश्वासदाढ्यायेतरत्रेव शास्त्र-  
 स्याऽपेक्षितत्वे विनिगमकाभावेनाऽस्याऽपि तत्परताया वक्तुं युक्त-  
 त्वात्॥वक्ष्यमाणवाक्यानान्तूपपत्तिं वक्ष्यामः॥वर्त्तमानसामीप्यद्व-  
 त्यस्य गौणप्रयोगबोधकत्वमित्ययुक्तं प्रमाणाभावात्॥लक्षणयैवो-  
 पपत्तौ सूत्रस्य तत्रस्थवाशब्दस्यच व्यर्थतापाताच्च ॥ यज्ञादौ प्र-  
 योगाभावप्रसङ्गाच्च ॥ वर्त्तमानातिदेशपूर्वकं प्रत्ययविधानाद्वौणत्वं  
 बोध्यते इति तटीकोक्तमसङ्गतम्॥अतिदेशान्तरविषयेऽतिप्रसङ्गात्॥

कर्तृकर्मणोःकृतीत्यपि शक्तिपाहकमेव नतु लक्षणाबोधकम् ॥  
 अतएव वक्ष्यमाणमन्त्रादिस्थस्य पस्पशे इत्यादिकस्य सदेवसौ-  
 म्येदमप्यआसीत्सोकामयतेत्यादिस्थस्य च भूतार्थप्रयोगस्योपप-  
 त्तिः ॥ एवञ्च जयतीत्यस्यात्प्याहाराविवक्षोत्कर्षज्ञानार्थत्वकर्तृप-  
 रिचायकप्रकृत्यर्थकत्वक्रियाप्रबन्धसामीप्यबोधकत्वरूपप्रकारस-  
 भूहेनोपपत्तिः ॥ इत्यष्टात्रिंशद्वण्डखण्डनम् ॥ ३८ ॥ ॥ अपि-  
 च दशमस्कन्धएव नामकरणप्रस्तावे सर्वज्ञेन गर्गाचार्येण निरू-  
 पितं बहूनिसन्तिनामानिरूपाणिचसुतस्यते गुणकर्मानुरूपाणिता-  
 न्यहंवेदनोजनादिति॥अत्र नाम्नां रूपाणांच बहूनामेव सन्तीतिप्र-  
 योगेण वर्त्तमानत्वं बोद्धव्यते॥तत्रापि गुणानामौदार्यादीनां कर्मणां-  
 कालीयदमनादीनां अनुरूपाणां तेषां तथात्वं बोद्धव्यते ॥ अनुरूप-  
 त्वंतु तत्समयोग्याकारक्रियादिमत्त्वं ॥ यथा गोवर्धनोद्धरणक-  
 र्मणि उत्थितत्वमुद्धाडुत्वं तद्धारणक्रियावत्त्वं सकलगोकुलजना-  
 प्यायकत्वादिकंच ॥ तथाचैतादृशाना नाम्नां वर्त्तमानत्वं तदैव  
 स्याद्यदि तत्प्रयोजकस्वरूपक्रियादीनां वर्त्तमानत्वं स्यात् ॥ अन्य-  
 था कदाचित् तत्क्रियानिवृत्तौ तत्प्रयुक्तं नामाऽपि तदा न स्यात्  
 पाचकपाठकवत्॥ननु यथा लोके पाकानुकूलक्रियाराहित्यदशा-  
 यामपि पाचकमाकारयेदित्यादिप्रयोगोयदाकदाचित्तद्वत्त्वेन तदा-  
 नीमपि तथोपचारतस्तथाऽत्राऽपि कदाचित्तुणकर्मयोगात्प्रवृत्तस्य  
 नाम्नोगुणकर्मराहित्यदशायामप्युपचारात्प्रयोगसम्भवेन सन्तीत्य-  
 स्योपपत्तेर्न तन्नित्यत्वमायातीति चेत् ॥ मैवं ॥ औपचारिके प्रयो-  
 गे नामत्वाभावात् ॥ तस्यमुख्ययैव दृष्ट्या बोधकत्वात् ॥ लोके  
 नरसिंहादिनामानि तु द्वित्यकपित्यादिनामवद्दृष्ट्यैव तद्वाचकानि



नतूपचारतः ॥ केवलनरेऽप्यशूरेऽपि च तथा प्रयोगात् ॥ अतएव  
लौकिकपुरुषे प्रयुक्तानि श्रीकृष्णेत्यादीनि नामानि न भगवन्ना-  
मानि ॥ तेषां सदानन्दरूपत्वाद्यर्थवाचकत्वेन लौकिकपुरुषेच त-  
दभावेन तत्तदर्थकोलौकिकएव तत्स्वरूपः शब्दविशेषः स इति म-  
न्तव्यं ॥ भगवन्नामानित्वखण्डब्रह्मरूपाणि ॥ यथा भगवत्स्वरूपे  
शरीरत्वभानं प्राहकदोषात्तथा नामस्वपि लौकिकशब्दत्वेन भा-  
नं तद्दोषादेवेत्यादि प्रपञ्चितं पितृचरणैः श्रीभागवतविवरणे ॥ तेन  
स्वरूपवन्नाम्नामपि सर्वेषां नित्यता मन्तव्या ॥ ननु गुणकर्मानुरूपा-  
णीतिवचनाद्गुणकर्मकरणाऽनन्तरभाविनां नाम्नां कथं ब्रह्मत्वं ॥ तस्य  
त्रैकालिकाऽबाधविषयत्वादिति चेन्न ॥ स्वरूपवत्कर्मणामपि प्रादु-  
र्भावेण तदनु रूपनाम्नामपि प्रादुर्भावेऽप्येव परं नतूपत्तिः ॥ अन्यथा  
निजमखविहतिकुपितदशशतभगकृताऽशानिसारासारावसन्ननि-  
जब्रजजनाऽवनाय वामकरकमलनखरायनिहितशिखरिवरगोव-  
वर्धनाऽचले श्रीगोकुलनाथे विहताऽखर्वगर्वशक्रसुरभिप्रभृतिवि-  
रचितमहाऽभिपेकसमयसमनुभूतश्रीगोविन्दनामाऽप्येभाविपूतना-  
मुपयः पानाऽनन्तरं स्वप्राणेभ्योऽप्यतिबल्लभे वीजन्यासं कुर्वन्त्यो-  
ब्रजवरवध्वः क्रीडन्तपातुगोविन्द इति गुणगानेच गोविन्दवेणुम-  
नुमत्तमयूरनृत्यमिति कथं वदेयुः ॥ तेन तत्कर्मविशिष्टस्य यस्य रूप-  
स्य यन्नाम तत्कर्मविशिष्टं तद्रूपं नित्यमेव ॥ लोके परं तेषां तेषां  
भक्तानां तत्तद्रसाऽनुभवार्थं क्रमेणाऽऽविर्भावः कस्याऽप्यंशस्य क-  
स्यचिदाच्छादनमित्येवमन्तव्यं ॥ तेन भगवान् गोवर्द्धनमुद्धरन् सर्वदा  
वर्त्तत इति गोवर्द्धनोद्धरणधीर इति क्रियानामभ्यां सहितोगोवर्द्ध-

नोद्धरणरूपः सदा वर्तते ॥ अतएवाऽद्यापि भक्तानां तथाऽनुभवः  
 क्वचित् तथा प्रतिकृतौ भजनं तथा स्मरणं च ॥ अन्यथा त्वतथाभूत-  
 स्य तथाभावनेनापराधः स्यात् ननु प्रसादहेतुर्भजनं ॥ योऽन्यथा-  
 सन्तमात्मानमिति वाक्यात् ॥ दृश्यते च तथा भजने प्रसादः ॥ एवं सति  
 रूपे नामावश्यकत्वेन तत्कर्मानुरूपनामाऽपि नित्यमेवेति नोपचा-  
 रशङ्का गन्धलेशोऽपि ॥ किञ्च ॥ नामवत् रूपस्याऽपि गुणकर्माऽनुरूप-  
 पत्वेन तत्र यथा नौपचारिकसत्त्वशङ्का तथा नाम्न्यपीति बुद्ध्य-  
 स्य ॥ गुणकर्मणामपि नित्यत्वप्रतिपादनायैव गुणकर्माऽनुरूपाणी-  
 त्युक्तमपि ज्ञायते ॥ अन्यथा कुरुद्विजातिसंस्कारमिति प्रार्थित-  
 त्वेन नामकरणाख्यसंस्कारमात्रस्यैव कर्त्तव्यत्वे सति नाम्नां रू-  
 पाणां च तत्राऽपि गुणकर्मानुरूपाणां वर्त्तमानत्वं न निरूपयेत्प्र-  
 योजनाऽभावात् ॥ एवं सत्यपि यन्निरूपणं तेनैवं ज्ञापयति ॥ मधु-  
 क्तान्यापि नामधेयानि न भया कृतानि किन्तु पूर्वसिद्धान्त्येव म-  
 याऽनूयन्ते परं ॥ ते सुतस्य बहूनि नामानि रूपाणि सन्तीति सम-  
 भिव्याहारवशान्नन्दसुतत्वमप्यनादीति ज्ञाप्यते ॥ तेन नन्दस्या-  
 ऽपीदानीं मम पुत्रो जात इति ज्ञानमप्यनादीति ज्ञेयं ॥ गर्गस्याऽपि  
 नामकरणलीलामध्यपातित्वेन तदागमनवचनादीनामपि नित्य-  
 त्वेनानादित्वमेव ॥ पूर्वसिद्धाया एव लीलाया भगवदिच्छया क्र-  
 मेणाऽऽविर्भाव इति पूर्वमेवोक्तत्वात् सर्वं सुस्थं ॥ ३९ ॥ ॥ अथा-  
 पि च दशमेत्यादिः सर्वसुस्थमित्यन्त एकोनचत्वारिंशः खण्डः ख-  
 ण्यते ॥ ॥ तत्र गर्गोक्तिगतसन्तिपदमध्याहारादिप्रकारसमूहे-  
 न योज्यम् ॥ शब्दनामनिषेधपरश्रुतेः ॥ रूपस्य योग्यमिति विप्र-  
 हकाऽनुरूपशब्दार्थं रूपं वस्तुमात्रपरिचायकं ॥ तेन कर्मानुरूपाः

णीति सङ्गतम्॥तच्च न शक्तिकोटिनिविष्टं गौरवान्छाब्देऽभानाच्च  
किन्तु योग्यमित्येव शक्यं तच्च बाधशून्यम्॥एवंच स्वार्थगुणकर्मा-  
शून्या नीत्यर्थः॥त्वदुक्तमनुरूपत्वं तु गौरवानन्वयाऽप्रमाणदोषमस्तं॥  
योग्यशब्दस्य तत्पर्यायत्वेनाऽऽत्माश्रयमस्तंच॥यत्त्वत्र तथाचैतादृ-  
शानामित्यत्रत्यैतादृशानामिति प्रतीकमुपादाय तद्दीकाकारेण अय-  
मर्थः॥औत्पत्तिकादिसूत्रेण शब्दार्थसम्बन्धनित्यतायाः शब्दार्थयो-  
नित्यतायाश्चोपपादितत्वेऽप्यर्थवियये आकृतौ सम्बन्धस्य लक्षणा-  
दोषमस्तत्वेन तदनङ्गीकृत्य व्यासपादैः शब्दइतिचेदिति सूत्रे वै-  
दिक्यां नित्यतायां व्यक्तावेव सम्बन्धोऽङ्गीकृतइति प्रकृते तादृ-  
शधर्मविशिष्टसत्त्वएव तद्वाचकनामसत्त्वं सिद्ध्यति इत्यायुक्त्वा  
तथाच जैमिनिमते यथाऽऽकृतिसत्त्वं तथा व्यासमते गवादिव्य-  
क्तिसत्त्वमिति सा यथा तत्तद्रूपादिविशिष्टैव सतीत्यतोविशेषणी-  
भूताऽऽकारादिसत्ता प्राप्यते तथाऽत्र मुख्यतया सन्तीति प्रयोगे-  
णोक्तविशेषणविशिष्टस्वरूपसत्तायां विशेषणत्वेन लीलायाअपि  
वर्त्तमानत्वं प्राप्यतइत्यर्थः ॥ ननूक्तसूत्रे अतः प्रभवात् इत्यनेन  
वेदशब्देभ्योजगदुत्पत्तिमात्रं कथ्यते ऽतः कथं नित्यसृष्टिसिद्धिस्त-  
दभावेच कथं व्यक्तौ सम्बन्धसिद्धिरिति चेन्न॥प्रभवशब्दस्य ज्ञान-  
विययत्वमात्रपरत्वात्तुल्यत्वेन तत्सिद्धेः ॥ नचाऽत्र तादृशसृष्टौ माना-  
ऽभावः शङ्क्यः॥अनुकृत्याधिकरणे सर्वस्य भगवदनुकारितायाः सि-  
द्धत्वेन पुरुषसूक्ते तद्विवरणभूतद्वितीयस्कन्धाध्यायेच यज्ञसम्भारा-  
णां पशुवनस्पतिप्रभृतीनां ब्रह्मणा दृष्टत्वेन तेषामेवाऽत्र प्रमाणत्वा-  
त् ॥ नच समाननामरूपसूत्रात्प्रवाहएव शक्तिरिति व्यासाभिप्रायः  
शङ्क्यः ॥ तस्य पक्षान्नरत्वात्॥आरत्तावप्यविरोधइति सूत्रस्थाः

ऽपिशब्दबलेन तस्य पक्षस्य गौणत्वनिश्चयात् ॥ अतः सूर्याचन्द्र-  
मसौधातायथापूर्वमकल्पयदिति श्रुत्युक्तसृष्ट्यन्तरविषयत्वात्प्रवा-  
हशक्तिपक्षस्य न पूर्वोक्तबाधकत्वमिति तदनुसूपरूपादिसत्ताप्र-  
युक्तं लीलानित्यत्वमविवादमित्युक्तं ॥ तन्नसंगतम् ॥ तथाहि ॥  
जैमिनिमते तावज्जातिशक्तिस्तज्ज्ञानस्यैव च पदार्थस्मृतिद्वारा वि-  
शिष्टशब्दहेतुत्वमिति न लक्षणादोपइत्यादि स्पष्टं वेदान्तपरिभाषा-  
तटीकादिषु ॥ व्यक्तौ शक्तावतिगौरवमिति चाऽन्यत्र स्पष्टम् ॥ अं-  
तोव्यक्तावेवेत्यप्यसंगतम् ॥ शब्दइति चेन्नातः प्रभवादिति सूत्रा-  
त्तथाप्रतीतेः ॥ पूर्वत्र देवानां नानाविग्रहैर्नानादेशसम्बन्धोऽभि-  
हितस्तथाच वैदिकशब्दवाच्यतत्तद्देहाऽनित्यत्वे सम्बन्धस्य द्विष्ट-  
त्वेनैकतराऽनित्यत्वे तन्नित्यत्वाऽसिद्ध्या शब्दस्य बोधकतायानि-  
त्यत्वाऽभावेऽबोधकस्य तस्य सत्त्वाङ्गीकारे संगतेः सोऽप्यनित्यइ-  
ति वेदानित्यत्वमाशङ्क्य नातः प्रभवदित्युक्तम् ॥ अतः शब्दात्  
देवादियगतः प्रभवान् ॥ अनेनहि कारणस्य कार्यपूर्ववृत्तित्वबो-  
धनेन देवादिविग्रहाऽभावेऽपि शब्दसत्त्वमुक्तम् नतु विग्रहनि-  
त्यत्वमपि श्रुतिस्मृतिभ्यामित्यर्थकप्रत्यक्षाऽनुमानाभ्यामित्यनेनो-  
पन्यस्तश्रुतिस्मृत्योरपि शब्दपूर्वकत्वमेव विग्रहे प्रतीयते एते इति वै-  
प्रजापतिर्देवानसृजते त्यादिः भूरिति व्याहरन्सभूमिमसृजतेत्यादि-  
का च श्रुतिः अनादिनिधनानित्यावागुत्सृष्टास्वयं भुवा आदौ वेद-  
मयीदिव्याततः सर्वाः प्रवृत्तय इति नामरूपपञ्चभूतानां कर्मणां च प्रव-  
र्त्तनम् वेदशब्देभ्य एवादौ निर्ममे समहेश्वर इति सर्वेषां तु सना-  
निकर्माणि च पृथक् पृथक् वेदशब्देभ्य एवादौ पृथक् संस्थाश्च निर्ममे-  
इति च स्मृतिः ॥ अयमभिप्रायः ॥ सत्यं त्वदुक्तरीत्या विग्रहाभावे

तत्सम्बन्धनित्यत्वासिद्धिर्विग्रहेण तत्सम्बन्धमेव वयंचेन्न स्वीकुर्मः  
 किन्तु आकृत्या तर्हि कथं सम्बन्धनित्यताहानिरिति॥एवञ्च व्या-  
 सपादैरप्याकृतिशक्तिपक्षएवोपपादितः ॥ प्रभवशब्दस्य ज्ञानवि-  
 पयत्वमात्रे लक्षणा तु सति जगन्नित्यत्वे तदेवतु निर्मूलम् इत्यु-  
 क्तमसकृत् ॥ सूत्रमपि जगतः प्रवाहाऽनादितयाऽनित्यत्वमेव  
 जगतआह ॥ समाननामरूपत्वाच्चावप्तावप्यविरोधोदर्शनात्स्मृ-  
 तेश्च ॥ अयमर्थः ॥ महासर्गमहाप्रलयलक्षणायां जगतआव-  
 त्तावभ्युपगम्यमानायां शब्दप्रामाण्यादिषु न कश्चिद्विरोधः स-  
 माननामरूपत्वात् समाननामरूपताच दर्शनात् श्रुतेः स्मृतेश्च ॥  
 अग्निर्वाऽकामयतान्नादोदेवानास्यामितिसएतमग्रयेकृत्तिकाभ्यः  
 पुरोडाशमष्टाकपालंनिरवपदिति नक्षत्रेष्टिविधौ योनिरवपद्य  
 स्मैचनिरवपत्तयोरग्निरितिसमाननामाह श्रुतिः ॥ धातायथापूर्वम-  
 कल्पयद्विष्वधपृथिवीमित्याद्याचश्रुतिः ॥ स्मृतिश्च ऋषीणांनामधे-  
 यानियाश्चवेदेषुदृष्टयः शर्वर्यन्तेप्रसूतानातान्येवैभ्योददात्यजः य-  
 थर्तुष्वतुलिङ्गानिनानारूपाणिपर्यये दृश्यन्तेतानितान्येवतथाभावा-  
 युगादिषु तथाजिमानिनोऽतीतास्तुल्यास्तेसाम्प्रतैरिह देवादेवैरती-  
 तैर्हिरूपैर्नामजिरेवचेति ॥ तथाच प्रवाहानादितयैव वैदिकशब्द-  
 तदर्थयोर्नित्यता अत्रच भवेदपमनोरथोयदि महाप्रलयमहासर्गौ  
 मीमांसकवन्नाङ्गीक्रियेतां ॥ तदङ्गीकारेतु महाप्रलये सर्वव्यवहर्तृ-  
 व्यवहारोच्छेदात्कथं शब्दादिनित्यतेत्याशङ्कायामिदं सूत्रं प्रवृत्त-  
 म् ॥ तथाच यथा मीमांसकमते प्रलयाभावाददोषः सर्वदा व्य-  
 वहर्तृणां सत्त्वादेवमस्मन्मते सर्वदा तदभावेऽपि समाननामरूपत्वा-  
 न्नदोषइत्यपिशब्दः सङ्गतः ॥ एतेनाऽपि शब्दस्य गौणत्वार्थकत्व-

परत्वोक्तिः प्रत्युक्ता ॥ मानाभावाच्च ॥ सूत्रस्य मतान्नरोपन्यास-  
 परत्वेच न मानम् ॥ सूर्याचन्द्रमसाविति श्रुतिसिद्धस्याऽपि पक्षा-  
 न्तरत्वं गौणत्वं च वदन्वास्तत्वादुपेक्ष्यएव ॥ अनुकृतेस्तस्यचेत्यस्य-  
 त्वयमर्थः अनु पश्चा ल्लुतेः व्यापारात् नतत्रसूर्योभाति इत्यादौ  
 भ्राज्ञआत्मायास्योनतु तेजोधातुः तमेवभान्तमनुभातीति तत्प्रका-  
 शाधीनप्रकाशतायाः सर्वस्योक्तत्वान्तस्यचेति तस्यभासेति श्रुतिः  
 शेषोदाहरणार्थम् ॥ स्मृतेरिति सूत्रं तु नतद्भासयतेसूर्यइति भगवद्वा-  
 क्यपरिग्रहार्थम् ॥ एतादृशाऽनुकारितया कथं नित्यजगत्सिद्धिरि-  
 ति प्रष्टव्योदेवानां प्रियः ॥ कथं वा ब्रह्मणा दृष्टत्वमात्रेण यज्ञस-  
 म्भाराणां नित्यत्वम् ॥ किञ्च तत्र भागवते नाविदं यज्ञसम्भारान्पु-  
 रुषावयवादृते इत्यत्राऽविदमिति विदेः प्रयोगोऽस्ति नतु देशेस्त-  
 थाच ज्ञानस्योपासनारूपत्वेन वस्तुसिद्धिरपि दुर्घटा ॥ यत्तु त-  
 दुरुणा सूर्यादीनां प्रकाशोनास्येव घटवत् भगवत्प्रकाशेनैव प्रका-  
 शवत्त्वमिति चकारार्थइत्युक्तम् ॥ तद्वेयम् ॥ भगवत्प्रकाशस्य भूत-  
 साधारण्याभावात् ॥ भान्तमनुभातीति व्यपदेशविरोधात् तस्य-  
 भासेति तृतीयाविरोधाच्च ॥ यदादित्येत्यस्यार्थस्तूक्तः ॥ एतेन भ-  
 गवानेव सर्वावभासकइत्यपि प्रत्युक्तम् ॥ तमेवसर्वमनुकरोतीति  
 स्ववाक्यविरोधाच्च ॥ नह्येकस्मिन्ननुकरणं सम्भवति ॥ शब्दइति-  
 चेदित्यादिसूत्रार्थेऽपि तत्प्रलापोनिरस्तो बोद्धव्यो विस्तरभयात्तु नानू-  
 यदूप्यते ॥ कर्मणोभूतस्योपलक्षणत्वेपि नशब्दस्यौपचारिकत्व-  
 म् ॥ अस्य छत्रिणोयान्तीत्येतत्सादृश्यं वदंटीकाकारउपेक्ष्यः ॥  
 तत्र छत्रिणइतरेषां कदाचिदपि छत्रसम्बन्धाभावेनोपलक्षणत्व-  
 स्यासम्भवात् ॥ एतेन छत्रिणोयान्तीत्यत्र यथा कदाचित्केन

लिङ्गेनेत्यपि प्रयुक्तम् ॥ तथात्वेऽपि नानामत्वम् ॥ तत्र भूतका-  
 लिकगुणादिविशिष्टं संज्ञिनमांदाय संज्ञात्वेन तादृशार्थवत्वमादाय  
 प्रातिपदिकत्वेन वा तत्पर्यायनामशब्देन ग्रहणस्य पाचकादिश-  
 ब्दग्रहणवददुष्टत्वान् ॥ नहि सर्वदा पाकविशिष्टबोधकपाचकशब्द-  
 स्यैव संज्ञात्वं प्रातिपदिकत्वं वा ॥ किञ्च सर्वज्ञस्य भूतभविष्यत्क-  
 र्मज्ञानात्तदादाय नामकरणे का हानिरित्युच्यतां देवानांप्रियेण ॥  
 लोके नरांसहेत्यादितु न सन्नियदृच्छाशब्दादिति पक्षे संगतमेव ॥  
 द्विस्थायपि प्रसिद्धलोष्टार्थमादायैव तत्तत्पुरुषे प्रयुज्यते ॥ कि-  
 ञ्च कृष्णादिशब्दानां द्विविधत्वे गौरवमिति तत्सरूपः शब्दविशे-  
 पइत्यसंगतम् ॥ किञ्च भगवन्नामकरणं पुत्रादेर्विद्वद्गोष्ठिगम्यं तद्विरु-  
 द्ध्यते ॥ त्वपुत्रनामग्रहणलब्धसद्वृतिकांजामिलोपाख्यानरूपपुराण  
 विरोधश्च ॥ नाम्नां ब्रह्मरूपत्वं तु विद्वान्नामरूपाद्विमुक्तइति श्रुतिवि-  
 रुद्धं निर्मूलं च ॥ एवञ्च वेदवद्भगवन्नाम्नां नित्यत्वकथनं निर्मानम् ॥ वे-  
 देऽपि विद्वान्नामरूपाद्विमुक्तइत्यादिवचनप्रामाण्यात्प्रवाहानादितै-  
 व ॥ अतएव ऋचःसामानिजज्ञिरे इत्यादिश्रुत्युपपत्तिः ॥ भगवत्स्वरू-  
 पे शरीरत्वज्ञानस्य ग्राहकदोषप्रयुक्तत्वे देहादेः सत्यत्वादि न सं-  
 गतम् ॥ नहि शुक्तौ रजतत्वज्ञानस्य तथात्वे रजतस्य सत्यत्वादि  
 भवति ॥ किञ्चैवं स्वभवज्जागरेऽपि तादृशपदार्थस्य व्यवहारप्रयो-  
 जकत्वं स्वीकृतमिति भवत्संमतार्थकेन वैधर्म्याच्चनस्वमादिवदित्य-  
 नेन विरोधः ॥ प्रादुर्भावस्तु सति नित्यत्वे ॥ तद्यथा नास्ति तथो-  
 क्तं प्राक् ॥ क्रीडन्तं पात्वित्यत्र धातुसम्बन्धे शतता ॥ गोविन्दशब्दस्य-  
 गोलाभमात्रप्रयुक्तत्वाभावेनार्थान्तरेण विष्णौ प्रयुक्तस्य तस्य श्री-  
 कृष्णे तदवतारत्वं कुतश्चिज्ज्ञातवतीनां प्रयोगः ॥ पुनर्गोलाभप्रयु-

क्तनामकरणं तु अस्मिन्नवतारे तादृशशब्दस्याऽनेकैः प्रवृत्तिनिमित्तैर्विष्णौ प्रयोगप्रदर्शनाय ॥ यद्वा लीलायाः कल्पान्तरीयावतारे-  
 ष्वपि कृतत्वेन तात्कालिकलीलामादाय प्रवृत्ताञ्शब्दान्कुतश्चि-  
 त्सर्वज्ञाच्छ्रुतवतीनां तासां तत्प्रयोगः ॥ यत्तु कस्यचिदाच्छादन-  
 मित्येव मन्तव्यमित्यत्र मन्तव्यमितिपदमादाय प्रवृत्तायां टीकायां  
 तथासतीदं सिद्ध्यति लीलायाः साक्षात्तत्सम्बन्धिपदार्थानां च  
 प्राकट्याऽप्राकट्ये प्राकट्याऽप्राकट्ययोस्तूत्पत्तिनाशौ तेन प्राकट्या-  
 प्राकट्ययोरनित्यत्वं तेन लीलासु तत्सम्बन्धिषु क्रमिकत्वज्ञान-  
 मतोऽन लीलातत्सम्बन्धिनोः स्वरूपनित्यत्वबाधदति लौकिक-  
 बोधनानुकूलः पन्थाः ॥ सिद्धान्तस्तु यथा पृथिव्यामेव तत्तद्देशे  
 तत्तत्काले तत्तद्गन्धरूपेणाऽऽविर्भावति न जलादौ तथा तत्तत्काले  
 देशेच तत्तद्रसभोगार्थं तत्रतत्र तथाऽऽविर्भावयिष्यामि तिरोभाव-  
 यिष्यामीति पूर्वोक्तरीतिकेच्छयैव लीलादिकं क्रमिकतांधत्ते तथा  
 बुद्धिगोचरोवा भवतीति न काप्यनुपपत्तिरिति दिगित्युक्तम् ॥ तदसं-  
 गतम् ॥ प्रथमे पथि पूर्वत्र यानि जगदुत्पत्तिनाशाङ्गीकारे तेन दू-  
 षणान्युक्तानि तेषां प्रसरः लीलादेरपि बोत्पत्तिनाशापत्तिः ॥ सि-  
 द्धान्तभूते तु इच्छयाऽप्याविर्भावे तृतीयानिर्देशात्तस्याहेतुत्वमाग-  
 तमितीतरस्याऽनित्यत्वं सिद्धं ॥ किञ्च यदि तत्तद्देशे तत्तत्काल इति  
 पृथिव्यामित्यस्य विशेषणं तदागन्धहीनता कचित्कदाचिच्च तस्या  
 वाच्या नच सा प्रमाणसिद्धा ॥ यदितु तत्तद्देशे तत्तत्काले इत्यस्य वि-  
 वरणं पृथिव्यामिति तदा दार्ष्टान्तिके तत्रतत्रेत्यस्योपन्यासोऽधिकः ॥  
 पृथिव्यां गन्धस्योत्पत्तिरेवेत्युक्तौ तु नदृष्टान्तसम्भवोऽन्यत्तूक्तम्प्रा-  
 क् ॥ इदानीन्तनानां गोवर्द्धनोद्धरणविशिष्टानुभवोगन्धर्वनगरानु-



भववद् योगिरचितकायव्यूहाऽनुभववद्वा बोध्यः ॥ अपराधवि-  
 पर्येतु समाहितम्प्राक् ॥ औपचारिकत्वस्य शब्दधर्मत्वेन रूपे त-  
 दप्रसक्त्या तद्दृष्टान्तेन नाभ्युपेक्ष्य ॥ रूपे मायिकत्वं तु  
 भवत्येवा॥ अन्यथा कुरुद्विजातिसंस्कारमित्यादिना तु महत्कौशल-  
 माविष्कृतं देवानांप्रियेण उपक्रमाभावेनातात्पर्यविषयस्य प्रस-  
 ह्नापतितत्वमात्रेण दाढ्यस्वीकारात् ॥ नन्दसुतत्वादि तु देवदत्तसुत-  
 त्वादिसमानयोगक्षेमम् ॥ विशेषे मानाऽभावात् ॥ एवमन्यदपि ॥  
 गर्गवाक्यव्यवस्थायाउक्तत्वेन गुणकर्मणामपीत्युक्तिर्हेया ॥ घ-  
 टादेरपि स्वकपोलकल्पनया त्वया नित्यत्वस्य साधितत्वेन त-  
 स्याऽपि त्वया भगवदिच्छया ऽऽविर्भावस्य स्वीकृतत्वेन तद्रीत्यैव  
 निर्वाहेऽत्रत्यः पृथक् श्रमोऽव्यर्थः ॥ इत्येकोनचत्वारिंशत्खण्डख-  
 ण्डनम् ॥ ३९ ॥ ॥ श्रुतिरपि गुणकर्मानुरूपपाणां प्रत्येकं नि-  
 त्यत्वाऽभिप्रायेणैवाह ॥ तदेजतितनैजति तदूरेतदंतिकइत्यादि ॥  
 अन्यथैकस्यैवैकस्मिन्नेव काले क्रियावत्त्वतद्राहित्ये विरुद्धे कथं  
 बोधयेत् ॥ तेन येन रूपेणैजति तस्य रूपस्य तस्यैजनस्य च नि-  
 त्यत्वेन तत्तथा ॥ यच्च रूपं स्थिरं तस्य रूपस्य तस्य स्थैर्यस्य च  
 नित्यत्वेन नैजत्यपि ॥ नच सक्रियाक्रिययोः स्वरूपयोर्भेदः श-  
 द्दनीयः ॥ यतएतत्परिहारायैव पुनःपुनर्ब्रह्मवाचकतच्छब्दस्याऽऽवृ-  
 त्तिर्माह पूर्वतच्छब्दस्यैव सर्वत्र सम्बन्धाऽर्हत्वेऽपि ॥ तथाचाऽनेक-  
 नित्यरूपकमनेकनित्यक्रियाकमनेकनित्यनामकं ब्रह्मेति फलितं ॥  
 किञ्च ऋग्वेदेऽपि पठ्यते ॥ तावांवास्तून्धुश्मासिगमथ्यैयत्रगावोभू-  
 रिश्वङ्गाअयासः अत्राहतदुरुगायस्यवृणःपरमंपदमवभातिभूरीति॥

ता तानि वां युंवयोः कृष्णरामयोर्गोपीमाधवयोर्वा वास्तूनि गम-  
 ध्यै प्राप्तुं उद्मसि कामयामहे॥तानि कानीत्याकाङ्क्षायां गूढाऽ-  
 भिसन्धिमुद्घाटयति॥यत्र गोकुले भूरिशृङ्गादीर्घशृङ्गागावोवसन्तीति  
 शेषः ॥ अथवा आरण्ययाम्यपशूपलक्षणार्थं भूरिशृङ्गाबहुशृङ्गारु-  
 रुप्रभृतयोन्मृगागावश्चेत्यर्थः ॥ अयासः शुभाः अत्राह अत्र स्था-  
 ने भूमौ तत् लोकवेदप्रसिद्धं उरुगायस्योरुकीर्त्तर्भगवतो वृष्णः  
 गोपिकासु कामान् वर्षतीति वृषा तस्य तत् गोकुलं परमं पदं पदं  
 स्थानं वैकुण्ठः तस्मादप्यधिकं परमं पदं प्रकृतिकालायतीत-  
 त्वेनाऽपि वैकुण्ठाद्यपेक्षयाऽतिप्रियत्वेनाऽपि परमं तादृशं पदमव-  
 भाति प्रकाशते भूरि बहुतरं ॥ तथाच यदेतादृशं तयोः स्थानं त-  
 त्स्थानसम्बन्धीनि वास्तूनि प्रसादत्वेन प्राप्तुं कामयामहे नाऽन्या-  
 नीति वाक्यार्थः संपद्यते ॥ भूरिशब्दस्य बाहुल्यार्थत्वेनाऽनेकविध-  
 निकुञ्जगङ्गरप्रदेशयमुनापुलिनगोवर्द्धनसान्वादिषु निरन्तरं भगव-  
 तः स्थित्या तावद्रूपं प्रकाशतइति तात्पर्यार्थः ॥ भूधातोराप्त्यर्थत्वे  
 व्यापकमितिवा ॥ तथाच परमत्वेन भगवत्स्थानत्वेन भूरित्वेन च  
 नित्यत्वमेव गोकुलस्याऽऽयाति ॥ किञ्च तैत्तिरीयकेऽपि पठ्य-  
 ते ॥ तेतेधामान्युद्मसिगमध्यैगावोयत्रभूरिशृङ्गाअयासः अत्राह-  
 तदुरुगायस्यविष्णोःपरमंपदमवभातिभूरेरिति ॥ ते तव ते तानि  
 धामानि स्थानानि गमध्वै प्राप्तुमुद्मसि कामयामहइति ॥ शेषं  
 पूर्ववत् ॥ भूरेः बहुरूपस्य ॥ रासोत्सवादिषु तथा प्रकटत्वात् ॥ अ-  
 त्र स्वयं नित्योवेदआभातीति वदन् स्वभानविषयस्य गोकुलस्या-  
 ऽपि नित्यत्वमेवाह॥अन्येषामभानपक्षेऽपि वर्तमानप्रयोगेण विषय-  
 स्याऽपिवर्तमानत्वमेवाऽऽयाति ॥४०॥ ॥ अथ श्रुतिरपीत्यादि-

धर्तमानत्वमेवाऽऽयातीत्यन्तश्चत्वारिंशः खण्डः खण्ड्यते ॥ ॥ तत्र  
 तदेजतीति श्रुतिरपाणिपादइत्यत्रोक्तरीत्या ऽध्यारोपापवादाभ्यां  
 निष्प्रपञ्चपरा॥अधिष्ठानज्ञानकाले अध्यारोपाऽऽश्रयस्यैवाऽपवा-  
 दाऽऽश्रयत्वज्ञानेनाऽनेकतच्छब्दप्रयोगः॥यथा सैव सर्पोऽसर्पश्च सैव  
 रज्जुरिति॥यथावा सएव नटोमृतः सएवामृतश्चेति॥येनरूपेणेत्या-  
 दिस्त्वर्थोऽसङ्गतएवा॥शब्दतोऽलाभात् अनेकतच्छब्दानामुपपत्तेरु-  
 क्तत्वात् शब्दाऽऽधिक्यमात्रेणाऽर्थाधिक्यस्याऽयुक्तत्वात्॥एवञ्चयत-  
 एतदित्याद्यापि प्रत्युक्तम्॥लट्प्रयोगस्योपपत्तिस्तूक्तैव॥स्वाभाविकी-  
 त्यत्र स्वाभाविकत्वोक्त्याऽपि न नित्यत्वसिद्धिः॥प्रवाहानादितयैव  
 तदुपपत्तेरित्याद्युक्तं प्राक्॥ऋग्वेदस्थश्रुतिरप्यध्यारोपपरा॥किञ्च ने-  
 यं गोकुलपरा तद्वाचकशब्दाभावाद्द्रवां सत्यलोकेऽपि सत्त्वात्सत्या-  
 दूर्ध्वननिद्यते इति बृहत्पराशरेण उक्तत्वात् ॥ अस्तु वा महाभार-  
 ताद्यपर्वसम्बन्धिनीलकण्ठकृतटीकारीत्या सत्यलोकाऽभिन्नो-  
 लोकस्तत्परत्वेऽपि तस्य नित्यत्वाद्यप्रमाणमेव ॥ परमशब्दस्योक्त-  
 ष्ठार्थकत्वेनेतराऽवधिकाऽधिकसुखस्यैव तत्र भानात्॥गोपीषु का-  
 मवर्षकस्येति व्याख्यानं तु विटवादित्वेन ॥ सामान्यार्थेनोपपत्तौ,  
 विना गमकं जुगुप्सितविशेषपरत्वेन व्याख्यानेऽतिप्रसङ्गात्॥तथा-  
 च यदेतादृशमित्यादिवाक्यार्थस्तु तानि कानीत्याकाङ्क्षायामित्य-  
 नयोत्थानिकया विरुद्धः ॥ भूरिशब्देन निकुञ्जादिग्रहणे तात्पर्य-  
 ग्राहकं नाऽस्ति॥रूढ्यर्थत्यागे व्यापकत्वरूपार्थस्वीकारे च न मानं  
 परिच्छिन्नैतद्ग्लान्डस्यत्वबोधकश्रुतिस्थात्रपदविरोधाच्चा॥नच वै-  
 श्वानराधिकरणन्यायादेव तत्सिद्धिरिति टीकाकारेण समाहितत्वा-  
 दिदं न दूषणमितिवाच्यं॥तत्रोपन्यस्तस्य- साधारणशब्दविशेषादि-

त्यादिहेतोरदर्शनेन तन्व्यायाऽनवतारात् भूरिशब्दस्यार्थान्तरपरत्वेन  
 त्वयाऽपि व्याख्यातत्वात् ॥ नच व्यापकात्मवादिमते शरीरस्येव  
 भूप्रदेशस्य तद्वृत्तिलाभस्थानत्वादत्रेति ब्रह्माण्डान्तर्गतत्वोक्तिः सं-  
 गतेति तदीकोक्तयुक्त्यन्तरमपि सङ्गतं ॥ तस्याऽपि वैश्वानराधिक-  
 रणसमानमूलकत्वात् ॥ यत्रहि मानान्तरेण व्यापकत्वं निश्चितं  
 तत्रहि संदिग्धस्याऽव्यापकत्वस्य वृत्तिलाभेन व्यवस्था निश्चीय-  
 ते ॥ नचाऽत्र तथाऽस्ति इत्युक्तम् ॥ किञ्च शरीरस्य तल्लाभस्थान-  
 त्वेऽप्यात्मनः शरीरेऽस्थितत्वात् अत्र लभ्यतइत्यनुक्तत्वेनोपलब्धि-  
 स्थानत्वाऽयोगाच्च नेदं सारं ॥ परमत्वादिकं तु न नित्यत्वप्रयोज-  
 कं ॥ मानाभावात् ॥ माधवकृतवेदभाष्येऽयं मन्त्रइत्थं व्याख्या-  
 तः ॥ हेपत्नीयजमानौ वां युष्मदर्थं ता तानि गन्तव्यत्वेन प्रसिद्धा-  
 नि वास्तूनि सुखनिवासयोग्यानि स्थानानि गमध्वै युवयोर्गमना-  
 योश्मसि कामयामहे ॥ तदर्थं विष्णुं प्रार्थयामहइत्यर्थः ॥ तानी-  
 त्युक्तं कानीत्याह यत्र येषु वास्तुषु गावो रश्मयो भूरिश्चद्वा अ-  
 त्यन्तोन्नत्युपेताः बहुभिराश्रयणीयावा अयासो ऽयनागन्तारोऽ-  
 तिविस्तृताः यद्वा यासो गन्तारो ऽतादृशाः अत्यन्तप्रकाशयुक्ताइ-  
 त्यर्थः ॥ अत्राह अत्र खलु वास्त्वाधारभूते द्युलोके उरुगायस्य  
 बहुभिर्महात्मभिर्गातव्यस्य स्तुत्यस्य वृष्णः कामानां वर्षकस्य वि-  
 ष्णोस्तत्तादृशं पुराणादिषु गन्तव्यत्वेन प्रसिद्धं परमं निरतिशयं  
 स्थानं भूरि प्रभूतम् अवज्जाति स्वमहिम्ना स्फुरति इति ॥ इत्थं स्व-  
 व्याख्यानमुक्त्वा माधवेनानन्तरमेव निरुक्तव्याख्याप्युपन्यस्ता ॥ त-  
 यथा ॥ अयं मन्त्रोयास्केन गोशब्दोरश्मिवाचकइति व्याचक्षा-  
 णेन व्याख्यातः ॥ ता तानि वास्तूनि कामयामहे गमनाय यत्र

गावाम्भूरशृङ्गावद्भृङ्गाभूरीति बह्वनोनामधेयं प्रभवतीति सतः शृ-  
 ङ्गं श्रयतेर्वा शृणातेर्वा शम्नातेर्वा शरणायोद्गतमिति शिरसो निर्गत-  
 मिति वा अयासोऽयनाः तत्र तदुरुगायस्य विष्णोर्महागतेः परमं  
 पदं परार्थस्थलमवभाति भूरि पादः पद्यते इति ॥ अत्र निरुक्ते  
 शिरसो निर्गतमिति प्रतीत्यभिप्रायम् ॥ अस्माकं हि शिरःप्रदेशे  
 रश्मीनां प्रतीतिः ॥ यद्वा शिरः प्रधाने सेनापेशिखरे मस्तकेऽपि चेति-  
 मेदिनीकोशाच्छिरःशब्दः प्रधानवाची ॥ तेन प्रधानात्सूर्यानिर्ग-  
 तमित्यर्थः ॥ एतेन शिरसो निर्गतमिति विग्रहप्रदर्शनेन गवादिवि-  
 कारपरताऽपि तत्रत्यशृङ्गशब्दस्य यास्कसंमतेति टीकाकारोक्तिर्वि-  
 फलीकृता ॥ तथा सति गावदित्यत्राऽप्यर्थान्तरप्रदर्शनस्योचितत्वाच्च ॥  
 अतएव माधवेनाऽपि गोशब्दः पशुपरः शृङ्गशब्दश्च तद्विकारपरो-  
 नाश्रितः ॥ अन्यथा वास्तुशब्देन विष्णुलोस्य तदभिमतत्वेन तस्य  
 तदाश्रयणमुचितमेव स्यात् ॥ एवं चेयं व्याख्या यास्कादिविरुद्धत्वे-  
 न स्वकपोलकल्पितैव ॥ यत्तु रश्मयोगावउच्यन्ते इति प्रतिज्ञाय  
 यास्केनाऽस्य मन्त्रस्य व्याख्यातत्वेऽपि सूर्यनिरूपणं प्रतिज्ञाया-  
 व्याख्यातत्वेन चार्थान्निरोक्तौ न दोष इत्युक्तम् ॥ तन्न ॥ तस्याऽपि  
 तादृशार्थे साधकाऽभावे स्वकपोलकल्पितत्वाद्वाधकन्तुक्तमेव ॥  
 अदोयदारुप्लवते इति लक्ष्मीप्रकाशकमन्त्रस्य माधवेन व्यासेन च  
 पुरुषोत्तममाहात्म्ये जगन्नाथपरत्वेन यद्वाख्यानं कृतं तत्तु न दृष्टा-  
 न्तयोग्यं ॥ व्यासस्य सर्वज्ञत्वान्माधवस्य तदुक्त्याधारत्वात् प्रकरणंतु  
 माधवोक्तेऽर्थेऽपि न विरुद्धम् ॥ ईदृशविषये सर्ववेदायत्पदं वेदैश्च-  
 सर्वैरित्यादिश्रुतिस्मृतीरवष्टम्भकतयोपन्यस्यंस्तु अग्रिमीळे इत्या-  
 दिकमपि कुकविरुतिवद्विष्णौ योजयेत् ॥ यास्केन सूर्यपरत्वेना-

त्यादिहेतोरदर्शनेन तन्व्यायाऽनवतारात् भूरिशब्दस्यार्थान्तरपरत्वेन  
 त्वयाऽपि व्याख्यातत्वात् ॥ नच व्यापकात्मवादिमते शरीरस्येव  
 भूप्रदेशस्य तद्वृत्तिलाभस्थानत्वादत्रेति ब्रह्माण्डान्तर्गतत्वोक्तिः सं-  
 गतेति तद्वीकोक्तयुक्त्यन्तरमपि सङ्गतं ॥ तस्याऽपि वैश्वानराधिक-  
 रणसमानमूलकत्वात् ॥ यत्रहि मानान्तरेण व्यापकत्वं निश्चितं  
 तत्रहि संदिग्धस्याऽव्यापकत्वस्य वृत्तिलाभेन व्यवस्था निश्चीय-  
 ते ॥ नचाऽत्र तथाऽस्ति इत्युक्तम् ॥ किञ्च शरीरस्य तल्लाभस्थान-  
 त्वेऽप्यात्मनः शरीरेऽस्थितत्वात् अत्र लभ्यतइत्यनुक्तत्वेनोपलब्धि-  
 स्थानत्वाऽयोगाच्च नेदं सारं ॥ परमत्वादिकं तु न नित्यत्वप्रयोज-  
 कं ॥ मानाभावात् ॥ माधवकृतवेदभाष्येऽयं मन्त्रइत्थं व्याख्या-  
 तः ॥ हेपत्नीयजमानौ वां युष्मदर्थं ता तानि गन्तव्यत्वेन प्रसिद्धा-  
 नि वास्तूनि सुखनिवासयोग्यानि स्थानानि गमय्यै युवयोर्गमना-  
 योद्मसि कामयामहे ॥ तदर्थं विष्णुं प्रार्थयामहइत्यर्थः ॥ तानी-  
 त्युक्तं कानीत्याह यत्र येषु वास्तुषु गावो रश्मयो भूरिश्रद्धा अ-  
 त्यन्तोन्नत्युपेताः बहुभिराश्रयणीयावा अयासो ऽयनागन्तारोऽ-  
 तिविस्तृताः यद्वा यासो गन्तारो ऽतादृशाः अत्यन्तप्रकाशयुक्ताइ-  
 त्यर्थः ॥ अत्राह अत्र खलु वास्त्वाधारभूते द्युलोके उरुगायस्य  
 बहुभिर्महात्मभिर्गतव्यस्य स्तुत्यस्य वृष्णः कामानां वर्षकस्य वि-  
 ष्णोस्तत्तादृशं पुराणादिषु गन्तव्यत्वेन प्रसिद्धं परमं निरतिशयं  
 स्थानं भूरि प्रभूतम् अवभाति त्वमहिम्ना स्फुरति इति ॥ इत्थं स्व-  
 व्याख्यानमुक्त्वा माधवेनानन्तरमेव निरुक्तव्याख्याप्युपन्यस्ता ॥ त-  
 द्यथा ॥ अयं मन्त्रोयास्केन गोशब्दोरश्मिवाचकइति व्याचक्षा-  
 णेन व्याख्यातः ॥ ता तानि वास्तूनि कामयामहे गमनाय यत्र

गावोभूरिशृङ्गावहुशृङ्गाभूरीति बहूनोनामधेयं प्रभवतीति सतः शृ-  
ङ्गं श्रयतेर्वा शृणातेर्वा शम्नातेर्वा शरणायोद्धतमिति शिरसोनिर्गत-  
मिति वा अयासोऽयनाः तत्र तदुरुगायस्य विष्णोर्महागतेः परमं  
पदं परार्थ्यस्थलमवभाति भूरि पादः पद्यते इति ॥ अत्र निरुक्ते  
शिरसोनिर्गतमिति प्रतीत्यभिप्रायम् ॥ अस्माकं हि शिरःप्रदेशे  
रश्मिनां प्रतीतिः ॥ यद्वा शिरः प्रधानेसेनापेशिखरेमस्तकेपिचेति-  
मेदिनीकोशाच्छिरःशब्दः प्रधानवाची ॥ तेन प्रधानात्सूर्यान्निर्ग-  
तमित्यर्थः ॥ एतेन शिरसोनिर्गतमिति विग्रहप्रदर्शनेन गवादिवि-  
कारपरताऽपि तत्रत्यशृङ्गशब्दस्य यास्कसंमतेति टीकाकारोक्तिर्वि-  
फलीकृता ॥ तथासति गावइत्यत्राऽप्यर्थान्तरप्रशंस्योचितत्वाच्च ॥  
अतएव माधवेनाऽपि गोशब्दः पशुपरः शृङ्गशब्दश्च तद्विकारपरो-  
नाश्रितः ॥ अन्यथा वास्तुशब्देन विष्णुलोस्य तदभिमतत्वेन तस्य  
तदाश्रयणमुचितमेव स्यात् ॥ एवंचेयं व्याख्या यास्कादिविरुद्धत्वे-  
न स्वकपोलकल्पितैव ॥ यत्तु रश्मयोगावउच्यन्तेइति प्रतिज्ञाय  
यास्केनाऽस्य मन्त्रस्य व्याख्यातत्वेऽपि सूर्यनिरूपणं प्रतिज्ञाया-  
व्याख्यातत्वेन चार्थान्तरोक्तौ न दोषइत्युक्तम् ॥ तन्न ॥ तस्याऽपि  
तादृशार्थे साधकाऽभावे स्वकपोलकल्पितत्वाद्वाधकन्तूक्तमेव ॥  
अदोयद्धारुप्लवते इति लक्ष्मीप्रकाशकमन्त्रस्य माधवेन व्यासेन च  
पुरुषोत्तममाहात्म्ये जगन्नाथपरत्वेन यद्वाख्यानं कृतं तत्तु न दृष्टा-  
न्तयोग्यं ॥ व्यासस्य सर्वज्ञत्वान्माधवस्य तदुक्त्याधारत्वात् प्रकरणंतु  
माधवोक्तेऽर्थेऽपि न विरुद्धम् ॥ ईदृशविषये सर्ववेदायत्पदं वेदैश्च-  
सर्वैरेत्यादिश्रुतिस्मृतीरवष्टम्भकतयोपन्यस्यंस्तु अग्निमीळेइत्या-  
दिकमपि कुकविकृतिवद्विष्णौ योजयेत् ॥ यास्केन सूर्यपरत्वेना-

अयं मन्त्रो व्याख्यात इत्यपि टीकाकारस्य भ्रमः ॥ महागते विष्णा-  
 वपि सत्त्वेन सूर्यशब्दस्य निरुक्तेऽदर्शनेन पदार्थमात्रस्य कथनेन  
 च तदन्वयस्य माधवोक्तरीत्या सम्भवात् ॥ अतएव माधवेन अ-  
 अयं मन्त्रो यास्केनेत्यादिस्ववाक्ये तु शब्दोऽनुरोधो व्याख्यावैल-  
 क्षण्ये तु तत्प्रयोग उचितः ॥ एवं च प्रकरणाऽनुरोधाद्यास्कविरुद्धा-  
 र्थोपपादनमित्यपि निरस्तं ॥ यास्केनाऽपि विष्णुपरत्वस्यैवोक्तत्वात् ॥  
 एवं चैतन्मन्त्रसम्बन्धिमाधवव्याख्यादृष्टान्तेनाऽपि विट्वादिव्या-  
 ख्यानस्य न सङ्गतिः ॥ किञ्च विरोधाभावे व्याख्यानरस्याऽदुष्ट-  
 त्वेऽपि सति विरोधे दुष्टत्वमेवेत्यलम् ॥ तैत्तिरीयकस्थमन्त्रे प्रथमते-  
 शब्दस्य त्वेति व्याख्यानं तु व्याकरणापरिशीलनात् ॥ तेमया-  
 वेकवचनस्येत्यत्र पदादित्यधिकारेण तदप्राप्तेः ॥ अव्ययत्वादिक-  
 ल्पनात् द्वितीयतेशब्दस्य तथार्थकत्वसम्भवेऽयुक्तैव ॥ भूरेरित्यस्य  
 इन्द्रोमायाभिः पुरुरूपइत्यनेन समानार्थताया उचितत्वात् ॥ अ-  
 र्थान्तरे मानाऽभावात् ॥ वेदस्य नित्यत्वं यादृशं प्रागस्माभिरुक्तं  
 तादृशानित्यत्वेन न त्वदीहितसिद्धिः ॥ तदुक्तत्वमात्रेण नित्यत्वा-  
 सिद्धावाभातिशब्देन तत्सिद्धिश्चाऽमूलैव ॥ वर्तमानप्रयोगस्य ग-  
 तिस्तूक्ता ॥ मन्त्रार्थस्तु तावांवास्तूनीत्यनेन तुल्यकल्पऊहनीयः ॥  
 इति च त्वारिथ्यवण्डखण्डनम् ॥ ४० ॥ ॥ तदनन्तरमेव च पठ्यते  
 नि- णिपश्यत यतो ब्रतानि पस्पशे इन्द्रस्य युज्यः सरवा ॥  
 मंपदः सदा पश्यन्ति सूरयः दिवीव च क्षुराततमिति मन्त्रद्व-  
 च पूर्वस्मिन्मन्त्रे यत्र भूरिशृङ्गा अयासस्तदुरुगायस्य प-  
 मयुक्ता तदनन्तरं तत्र कृतानि कर्माण्यपि विष्णोः कर्मा-  
 णि पश्यतेति मन्त्रेण निरूप्य पुनः पूर्वोक्तं लीलास्थानं तद्विष्णोः



पक्षमिति पदेनाऽनूद्य तस्य नित्यत्वनिरूपणायाह सदापश्यन्ति-  
सूरय इति सूरयोविद्वांसः ॥ तत्त्वं च शब्दब्रह्मपरब्रह्मस्वरूपवि-  
त्त्वं ॥ परब्रह्मज्ञानं च भक्त्यैवेति निर्णयः ॥ भक्त्यामामभिजा-  
नातीति वाक्यात् ॥ भक्त्याहमेकयाग्राह्यइति वाक्याच्च ॥ तेन सू-  
रिपदेन भक्ता उच्यन्ते ॥ नन्वब्राह्मणतदुक्तग्राह्यस्येति सूरयः सदापश्य-  
न्तीति वाक्यैकवाक्यतायां भूमौ तत्परमं पदं भक्ता एव सदा पश्य-  
न्तीत्यर्थः संपद्यते ॥ तथाच काननकालिन्दीतत्पुलिनगिरिवरगङ्गा-  
राद्यात्मकत्वेनोद्धूतरूपवन्महच्च तत्परमं पदं कथं भक्तैकदृश्यं न  
साधारणजनचक्षुर्विषयइत्याशङ्क्य तन्निरासाय दृष्टान्तमाह दि-  
वीवचक्षुराततमिति दिवि स्वर्गे यथा आ समन्तात्तत् व्याप्तं ॥ य-  
न्नदुःखेनेति वाक्यात्सुखैकसाधनतद्रूपं तत्पदार्थं तत्रस्थानामेव च-  
क्षुः पश्यति नान्येषां तथेत्यर्थः ॥ तेन तल्लीलामध्यपातिनामेव त-  
दृश्यमिति साधारणजनाविषयत्वेऽपि न दोषइति भावः ॥ अथवा-  
पूर्वोक्ताऽऽशङ्क्यामेवोच्यते पूर्वमित एव स्वर्गस्थपदार्थदर्शनाऽभावे-  
ऽपि योगधारणया दूरग्रहणाख्यसिद्धिसंपत्तौ योगिनश्चक्षुराततं  
सर्वतोव्याप्तं सर्वग्रहणसमर्थं सदित एव स्वर्गे पदार्थान् पश्यति यथा  
तथैतस्याऽपि पूर्वमदृश्यत्वेऽपि तादृशभगवदनुग्रहेण तादृग्भक्तिला-  
भे सति तदधिकारः संपन्नइति तदर्थं तथा भगवान् प्रकटोभवतीति  
तदा दृश्यत्वं भवतीत्यर्थः ॥ तेनाऽऽधुनिकानामपि पूर्वोक्ताऽधिका-  
रसंपत्तौ तद्दर्शनं भवतीति सिद्धं ॥ अथवा दृष्टान्तत्रयमत्र ॥ तथाहि ॥  
पूर्वोक्तपरमपदस्य लोकरूपत्वेनेतरलोकन्यायेन दुःखस्याऽपि तत्र-  
सम्भवात् भगवल्लीलायाश्चानन्दरूपत्वात्कथमेतस्यानन्दैकरूपत्व-  
मतुक्तं दिवीवेति ॥ यथाऽन्यलोके दुःखसंभिन्नसुखरूपत्वेऽपि

स्वर्गे दुःखाऽसम्भिन्नसुखरूपत्वं तथा गोकुले आनन्दैकस्वरूपत्व-  
 मित्यर्थः ॥ नन्वित्यादिनोक्ताशङ्कायामाहा चक्षुरिवेति ॥ यथा चक्षु-  
 रेवरूपं गृह्णाति न श्रोत्रादिकं इन्द्रियत्वाऽविशेषेऽपि तस्यैव तत्र  
 सामर्थ्यात् वस्तुन एव तथात्वात् तथाऽत्रापीत्यर्थः ॥ यथा दोषा-  
 ऽसहकृतमेव चक्षुर्वस्तुतत्त्वं गृह्णाति भ्रमिकामलादिदोषसहकृ-  
 तं तु महीभ्रमिशङ्खपीतिमादिकं तथाऽविद्यादिदोषरहिताः सूरय-  
 एव गोकुलादिस्वरूपं पश्यन्ति नान्यदपि चक्षुर्दृष्टान्तस्याऽ-  
 भिप्रेतमिति ज्ञेयं ॥ एतेन तत्रस्थवृक्षस्थलादीनां ब्रश्चनान्य-  
 थाभावदर्शनादिपूपपत्तिरुक्ता भवति ॥ यद्वा चक्षुरिति द्वितीयै-  
 कवचनान्त पदं ॥ यथा चक्षुरिन्द्रियं स्वयमतीन्द्रियमेव गोलके  
 स्थितं सत् सर्वं प्रत्याययति गोलकेऽपि चक्षुःशब्दवाच्यतां च वि-  
 धत्ते योगिप्रत्यक्षविषयश्च भवति तथा गोकुलादिकमप्यलौकिकं  
 स्वयमतीन्द्रियमेव साधारणजनदृश्ये स्वयोग्ये स्थाने स्थितं सत्त-  
 त्स्थानं प्रकाशयति स्वव्यपदेशं च प्रापयति तत्रैवच स्थितं भवति  
 पूर्वोक्तसूरित्वे दृश्यं च भवति ॥ तथाचैतादृशं परमं पदं सूरयः स-  
 दा पश्यन्तीतिसम्बन्धः ॥ ननु साधारणजनदृश्यस्याधिष्ठानत्वपक्षे  
 तस्यैव करणदोषादन्यथाज्ञानपक्षेऽपि तत्र स्थितानां लोकानां  
 दुःखकामक्रोधादिकमनुपपन्नं ॥ तस्य परमानन्दरूपत्वादुपपत्ति-  
 तत्वाच्च ॥ नच करणदोषेणैव द्रष्टुस्तत्स्थितलोकदुःखादिदर्शनमिति  
 वाच्यं ॥ करणदोषस्याऽपि तत्र वक्तुमनुचितत्वात् ॥ तत्रैवाऽन्यो-  
 न्यं तथा दर्शनादित्यत उक्तं ॥ आततंचक्षुरिवेति ॥ यथा देवदत्त-  
 चक्षुरिन्द्रियं विष्णुमित्रशरीरे आसमन्नाद्यात्ममपि तैजसं सदप्यनु-  
 द्भूतरूपस्पर्शत्वेन नान्यतमसे प्रकाशयति तापयति वा तथा भगव-

दिच्छयैवाऽप्रकटानुभावत्वेन तस्य पक्षद्वयेऽप्याधुनिकतज्जनदो-  
 पदर्शनमुपपद्यतइत्यर्थः ॥ तादृशी भगवदिच्छा तु सर्वमुक्त्यभावा-  
 यासुरजीवानां व्यामोहाय च ॥ यथा योगिनामेव प्रत्यक्षं तत्तथा  
 भक्तानामेवैतदपीति पूर्वमेवाऽवोचाम ॥ ४१ ॥ ॥ अथ तदन-  
 न्तरमेवेत्यादिरवोचामेत्यन्तएकचत्वारिंशः खण्डः खण्ड्यते ॥ ॥  
 तत्र मन्त्रद्वयस्य तावामितिमन्त्रादनन्तरत्वोक्तिः प्रमादादेवैतयो-  
 रतिव्यवहितत्वात्पूर्वपठितत्वाच्च ॥ तावांवास्तूनीति द्वितीयाष्टके  
 द्वितीयाध्याये पठ्यते ॥ विष्णोरित्यादितु प्रथमाष्टके द्वितीयाध्या-  
 ये ॥ सदापश्यन्तीति तु सदायजन्तीतिवत्प्रयोगः ॥ परब्रह्मज्ञानं  
 भक्त्यैवेत्युक्तिस्तु श्रोतव्योमन्त्रव्यदत्यादिविरोधादुपेक्ष्या ॥ परम्प-  
 रया भक्तेर्ज्ञानहेतुत्वं तु न निवार्यते ॥ भगवद्वाक्ययोर्भक्त्येत्यत्र  
 तृतीये तु काशीमरणादित्यत्र पञ्चमीव प्रयोजकहेतौ ॥ स्वर्गस्याऽ-  
 तिदूरत्वेन दर्शनाभावस्य वक्तुं शक्यत्वेन तद्दृष्टान्तपरत्वेन व्या-  
 ख्यानं न युक्तं ॥ किञ्च चक्षुःशब्दस्य चक्षुर्विशेषपरत्वे टीकोक्त-  
 रीत्योद्भूतत्वादीनामलौकिकप्रत्यक्षमात्रप्रयोजकत्वकल्पने च गौ-  
 रवम् ॥ अथवेत्यादि द्वितीयव्याख्यानं त्वनेकात्ख्याहारदोषप्रस्त-  
 म् ॥ अथवा दृष्टान्तत्रयमित्यादितु इवकारावत्त्यनेकात्ख्याहारदू-  
 पितम् ॥ यद्वा चक्षुरित्यादितु स्वकपोलकल्पितमनेकपदात्ख्याहार-  
 दोषप्रस्तं च ॥ तस्मादसन्दिग्धार्थवाक्यान्तरं संवाद्यैव सन्दिग्धार्थ-  
 स्यात्स्थार्थोवाच्यस्ततोऽयमर्थः ॥ दिवि स्वयं प्रकाश एव त्रिपादस्या-  
 नृतं दिवीत्यनेनैकात्थ्यात् ॥ एवं च विष्णोः परमं पदं शुद्धं ब्रह्म इव-  
 शब्दोऽवधारणे ॥ ननु अस्मिन्निश्चक्षुषा किन्नदृश्यते तत्राह ॥ च-

धुराततमिति ॥ विषयग्रहणे विस्तृतं ॥ तथाच श्रुत्यन्तरं पराञ्चि-  
 खानिव्यतृणत्स्ययंभूस्तस्मात्पराङ्पश्यन्तिनान्तरात्मन् कश्चिद्धीरः-  
 प्रत्यगात्मानमैक्षादिति ॥ माधवस्तु सूरयोविद्वांसःकृत्विगादयोवि-  
 ष्णोः सम्बन्धि परममुत्कृष्टं तच्छास्त्रप्रसिद्धं पदं स्वर्गस्थानं शास्त्र-  
 दृष्ट्या सदा पश्यन्ति ॥ तत्रदृष्टान्तः ॥ दिवीव आकाशे यथाऽऽ-  
 ततं सर्वतः प्रसृतं चक्षुर्विरोधाभावेन विशदं पश्यति तद्वत् इति  
 व्याचख्यौ ॥ यत्त्वासुरमोहायेत्यत्र प्रमाणोपन्यासार्थं तद्दीकाका-  
 रेण तथाप्यासुरमोहार्थपरेपांचकचित्कचित् दुःखाज्ञानश्रमादीश्व-  
 दर्शयेच्छुभसद्गुणः कवणादिकचाऽज्ञानंस्वतन्त्राचिन्त्यसद्गुणे दौर्ल-  
 भ्याच्चैवमोक्षस्यदर्शयेत्तान्यजोहरिरिति ब्रह्माण्डपुराणश्लोकद्वय-  
 मुदाहृतं ॥ तत्तु न युक्तं ॥ पूर्वपक्षिणा गोलोकस्थजीवदुःखे आ-  
 शङ्कितत्वेनात्रेश्वरे समाहितत्वेन विषमत्वात् ॥ किञ्चासुरपदोपा-  
 दानादिदं रावणादिमोहार्थतां दुःखादिदर्शनस्याह तथा तेषामे-  
 व मोक्षस्य दुर्लभतां चाह ॥ अतएव श्रमादीति व्रणादीति च सं-  
 गतम् ॥ युद्धस्याऽसुरैरेव कृतत्वाद्युद्धएवच व्रणादेः सुप्रसिद्धत्वात् ॥  
 मूलंत्वंध्याहारादिगौरवादशब्दार्थवर्णनपरत्वाच्च हेयम् ॥ इत्येकच-  
 त्वारिशखण्डखण्डनम् ॥ ४१ ॥ ॥ अथ विष्णोःकर्माणीति म-  
 न्नोव्याख्यायते ॥ अत्र पूर्वस्मिन् मन्त्रे गोकुलस्यैव निरूपणा-  
 त्तत्र कृतान्येव कर्माणि यशोदास्तनपानपूतनामुपयःपानरिद्धणा-  
 दीनि कर्माणि कर्मपदेनोच्यन्तइत्यवगम्यते ॥ अतएवाह ॥ यतो-  
 ब्रतानिइति ॥ यतः कर्मभ्योहेतुभूतेभ्योब्रतानि कात्यायन्यर्चनादी-  
 नि सांनिध्याद्विष्णुरेव पस्पशे स्पृष्टवान् ॥ तत्फलत्वेन तत्कर्त्रीष्वा-  
 विर्भूय तासु सर्वा लीलां कृतवानित्यर्थः ॥ स्पशबाधनस्पर्शनयो-

रिति धातोर्लिटि रूपमिदं ॥ अयंचोभयार्थकः प्रयोगः ॥ तेन व्रता-  
 नि लोकमर्यादाव्रतानि पातिव्रत्यादीनि ववाधद्वत्यर्थः ॥ वेदम-  
 र्यादात्याजकानां कर्मणां सदोषत्वशङ्कापरिहारायाऽयं प्रयोगः ॥  
 तेन तेषामविकृतत्वमुक्तं भवति ॥ स्वव्रतान्यप्यात्मारामत्वपूर्णाका-  
 मत्वादीनि नियमरूपाणि ववाधे ॥ आस्मिन्नर्थे नञ्प्रश्लेषे अ-  
 व्रतानि स्पृष्टवानित्यर्थोऽयुज्यते ॥ तानि कर्माणि गोपीभिः सह  
 रमणरूपाणि पश्यतेत्युपदेशः ॥ यद्यपि कर्मदर्शनस्य फलत्वेन न  
 स्वकृतिसाध्यत्वं तथापि मोक्षरसाधिकरसानां स्वतः पुरुषार्थरूपा-  
 णामतिद्वयानां स्मरणतस्तत्परवश्यमौत्सुक्यं च श्रुतेः प्रकटयत्येव  
 कथनं ॥ तेन तत्साधनोपदेशः पर्यवस्यति ॥ एतेन कर्मणां नित्य-  
 त्वं ज्ञेयं ॥ अन्यथैतदुपदेशाऽऽसम्भवात् ॥ इन्द्रस्य युज्योयोज्योऽ-  
 नुकूलः सखा ॥ अयमर्थः ॥ भगवतेन्द्रयागभङ्गे कृते बहुबलात्  
 वृद्ध्यादिभिरिन्द्रेण द्रोहे कृतेऽपि तद्धेतुभूतदोषरूपमदमेव दूरीकृत-  
 वान्सर्वसमर्थोऽपि न त्विन्द्रं तदधिकारं वा ॥ तथाच तदोषहरणेनत  
 दनुकूलः तदनन्तरमिन्द्राभिषेकगोविन्दनामधारणादिभिस्तत्समान-  
 धर्मैस्तस्य सखा ॥ एतेनाप्रपन्नेऽपि प्रत्युतापकारकर्त्तर्यपि स्वय-  
 मुद्यम्य तदोषनिवर्त्तकस्तद्धर्माङ्गीकर्त्ता च नाऽन्योऽस्तीति परम-  
 कृपालुत्वं दर्शितं ॥ तेन भजनौपयिकं रूपमुक्तं भवति ॥ यद्वा  
 यतः कर्मभ्य इन्द्रस्य व्रतानि यागादीनि पस्पशे ववाधे तानि प-  
 श्यतेत्यन्वयः ॥ तानि कर्माणि केवलात्मसात्करणरूपाणि ॥ एतच्च  
 यथा तथा दशमस्कन्धविवरणे प्रपञ्चितं पितृचरणैरिति नात्रोच्यते ॥  
 तेन स्वतः साधनराहित्येऽपि विपरीततत्करणेऽपि तन्निवार्य स्व-  
 तएवात्मसात्करणलक्षणधर्मोऽसाधरणोऽज्ञापितो भवति ॥ तेनैतस्यै-

व भजनीयत्वमुक्तं भवति ॥ अन्येहि स्वभक्तसाधनसंपत्तौ फलं  
 ददति नत्वन्यथापीति भावः ॥ युज्योयोज्योगोपिकानां तद्विदू-  
 पत्वेन भगवतश्च नीलमेघश्यामत्वेन तासां योगार्हः सखा समान-  
 शीलव्यसनवानित्यर्थः ॥ युजेर्वाङ्मुलकात्क्यप् ॥ किच्चादुणाभा-  
 वः ॥ एतन्मन्त्रद्वयाऽनन्तरमेव ऋग्वेदे पठ्यते तद्विप्रासोविपन्यबो-  
 जागृवांसःसमिन्धते विष्णोर्यत्परमंपदमिति ॥ एतदर्थस्तु विष्णो-  
 र्यत्पूर्वोक्तं परमं पदमस्ति तत्पदं विप्रासोमेधाविनः पुनः कीदृ-  
 शाविपन्यबोविशेषेण स्तोतारः पुनः कीदृशाजागृवांसः शब्दार्थ-  
 योः प्रमादराहित्येन जागरूकाः समिन्धते सम्यग्दीपयन्तिप्रकाश-  
 यन्ति ॥ मेधावित्त्वेन यथोक्तभगवर्ह्यल्लाखरूपाद्यनुसन्धानस-  
 हिताः ॥ शब्दार्थयोः प्रमादराहित्येन वाच्यवाचकयोर्भगद्रूप-  
 नाम्नोर्नित्यत्वेन कुतर्काद्यनुपहतमन्त्रयोनिरन्तरकीर्त्तनरूपस्तोत्रा-  
 दिसाधनैः प्रकटयन्तीत्यर्थः ॥ तादृशसाधनसंपत्त्यां तद्दर्शनसाम-  
 ध्ये सति पश्यन्तीति तथा ॥ अतएव श्रीभागवतेऽप्युक्तं शृण्व-  
 न्निगायन्निगृणन्त्यभीक्ष्णशःस्मरन्तिनन्दन्तितवेहितंजनाः तएव प-  
 श्यन्त्यचिरेणेत्यादि ॥ तथाच स्थितस्यैव परमपदस्य समिन्धनमु-  
 क्तमिति नित्यत्वमेव काननपशुपक्षिमनुजादीनां तत्सम्बन्धिली-  
 लानामपि ॥ अपरं च छान्दोग्ये पठ्यते ॥ अथयदिदमस्मिन्ब्रह्म-  
 पुरेदहरंपुण्डरीकंवेद्मदहरोस्मिन्नन्तराकाशस्तस्मिन् यदन्तस्तदन्वेष्ट-  
 व्यंतद्वावविजिज्ञासितव्यमित्येतस्याये किं तत्र विद्यते यदन्वेष्टव्यं  
 यद्वा विजिज्ञासितव्यमिति प्रश्ने यावान्वाअयमाकाशस्तावानेपो-  
 नर्हदयआकाशउभेअस्मिन्वावापृथिवीअन्नेवसमाहितेइत्यादि-  
 नाऽभिवायुसूर्यचन्द्रविद्युन्क्षत्राण्युक्ता यच्चास्येहास्तियच्चना-

स्तिसर्वतदस्मिन्समाहितमित्युक्त्वा ब्रह्मपुरेजीर्णेष्वस्तेवातदाश्रितं-  
 किमवाशिष्यतइति प्रश्ने नास्यजरयैतर्जीर्यतिनवधेनास्यहन्यत-  
 एतत्सत्यंब्रह्मपुरमस्मिन्कामाःसमाहिताः एषआत्मापहतपाप्मेत्या-  
 दि ॥ अत्र ब्रह्मपुरशब्देन ब्रह्मणोभगवतः पुरं लीलास्थानं श्रीगो-  
 कुलमधुराद्युच्यते ॥ शरीरार्थकत्वएतत्सत्यं ब्रह्मपुरमित्यग्निमं वाक्यं  
 विरुद्ध्येत ॥ अस्य नित्यत्वकथनार्थमेतज्जरादिहेतुकतदाश्रितनाशं  
 पूर्वपक्षत्वेनोक्त्वा वस्तुतस्तु तत्र जरावधादिसम्भावनैव नास्ति य-  
 तएतत्सत्यं ब्रह्मपुरं तथापि तुप्यतुदुर्जनइति न्यायेन नास्य जर-  
 येत्याद्युक्तं तर्कितं तदितिज्ञेयं ॥ अतएव भक्तानां सर्वे कामास्त-  
 स्मिन् सम्यगाहिताइत्युक्तं ॥ एतच्चाऽऽन्दमयाधिकरणे सोऽश्रुतेस-  
 र्वान्कामान्सहब्रह्मणेतिश्रुतिव्याख्याने प्रपञ्चितं ॥ किञ्च ॥ दहर-  
 उत्तरेभ्यइत्यधिकरणेन व्यासैर्दहरशब्दवाच्योऽर्थोभगवानिति नि-  
 र्णीतः ॥ भगवत्स्थानस्याऽपि भगवद्धर्मवत्त्वेन स्थितियोग्यत्वमि-  
 ति वक्तुं श्रीगोकुलस्थभक्तहृदयकमलस्याऽपि दहरत्वमुक्तं ॥ तत्र  
 व्याप्य प्रकटीभूय सर्वव्यवहारहेतुत्वेन स्थितइत्याकाशत्वमुच्य-  
 ते ॥ साक्षात्पुरुषोत्तमलीलोपयोगिपदार्थाआकाशादयोद्युप्रभृत-  
 योभगवदात्मकाएवेति तदन्तःस्थिताएव नतु कालाद्यधीनास्तदा-  
 श्रयावा ॥ येत्यक्तलोकधर्माश्चमदर्थेतान्विभ्रम्यहमितिभगवद्वा-  
 क्याच्च ॥ यावान्वेति परिणामसाम्यमुपलक्षणविधयोक्तमिति ज्ञे-  
 यं॥तेन लीलाख्यपदार्थाः स्वरूपतत्त्वलौकिकाएव तथापि लौकि-  
 करूपाएवेति ज्ञाप्यते॥लोकवत्तुलीलाकैवल्यमिति न्यायात्॥एवं-  
 सति निष्प्रत्यूहं लीलानित्यत्वं श्रुतिवृन्दैरमन्दगीत ममन्दानन्दकन्द-  
 ममन्दभाग्यराशिभिर्मनुजैर्हृदिभावनीयं ॥४२॥ ॥ अथ अथ-

विष्णोरित्यादिर्हृदि जावनीयमित्यन्तोद्वाचत्वारिंशः खण्डः खण्ड्य-  
 ते ॥ ॥ तत्र पूर्वस्मिन्नित्यसङ्गतं ॥ तावामित्यस्याऽतिव्यवहितोत्तर-  
 त्वात् ॥ तस्योक्तार्थकत्वेन गोकुलस्यैव निरूपणादित्यप्यसङ्गतम् ॥  
 अन्यदपि तत्रोक्तमूहनीयम् ॥ कर्मशब्देन कर्मानुरूपफलदानानि  
 गृह्यन्ते ॥ तेषां दर्शनं योगबलादार्पज्ञानरूपम् सामान्यज्ञानरूपं वा ॥  
 दृशेज्ञानसामान्यार्थताया उक्तत्वात् ॥ व्रतस्पर्शस्तु तत्फलदानाय  
 स्वीकारः ॥ श्रुत्यन्तरसंवादात् ॥ किञ्च तावामिति मन्त्रे निरुक्ते  
 उरुगायस्य विष्णोर्महागतेरित्युक्तत्वेन मन्त्रान्तरस्थविष्णुशब्दो-  
 ऽपि महागतिवाचकः इति तद्वार्दं ॥ महागतिश्च सूर्यादिष्वप्य-  
 स्तीति तत्परतायां च तात्पर्यं प्रतीयते ॥ अन्यथा तस्मिन्मन्त्रे  
 विष्णुपदाभावेन तद्विवरणं न सङ्गच्छेत ॥ एवं चेमावपि मन्त्रौ सू-  
 र्यादिपरावेव तत्र कर्माणि सर्वोपकारकरणानि पश्यत जानीत  
 त्योदयेन त्रयीमयत्वेन च सर्वव्रतप्रयोजकतया तस्य स्पर्शकत्वं  
 सर्वयज्ञप्रवर्त्तकतया चेन्द्रसखत्वं ॥ परमंपदमिति पूर्ववद्वाख्येयं दि-  
 वीत्यस्य पश्यन्तीत्यनेन सम्बन्धः ॥ दृशिज्ञानसामान्ये ॥ यथा च-  
 क्षुर्लौकिकवैदिकसर्वव्यवहारोपकारकमेवं जानन्तीत्यर्थः ॥ प्रतंतं  
 व्यापकं सर्वोपकारकत्वात् ॥ वस्तुतस्तु माधवः हेऋत्विगादयो विष्णोः  
 कर्माणि पालनादीनि पश्यत यतो यैः कर्मभिर्घृतान्यग्निहोत्रादी-  
 नि सर्वोयजमानः पस्पर्शे स्पृष्टवान् ॥ विष्णोरनुग्रहादनुतिष्ठतीत्यर्थः ॥  
 तादृशो विष्णुरिन्द्रस्य युज्यो योज्योऽनुकूलः सखा भवति ॥ वि-  
 ण्णोरिन्द्रानुकूल्यं त्वष्टाहृतपुत्रइत्यनुवाके ऽथैतर्हि विष्णुरित्यादिना  
 तैत्तिरीया आमनन्ति इति व्याचख्यौ ॥ नियमभञ्जकत्वाद्गीका-  
 रत्वापुराणामेव ॥ वैदिकमर्यादाभञ्जकत्वाद्गीकारे श्रीकृष्णबुद्धयोः



कोवा विशेषः स्यात् ॥ तस्माद्युष्माभिरेवेदानीन्तनकुलवधूपाति-  
 व्रत्यबाधनाय तथा व्याख्यायते ॥ मनुत्रस्य सद्धर्मरक्षापरतायाः  
 स्पष्टं प्रतीयमानत्वात् ॥ एतेन यतः कर्मभ्योहेतुभ्यदित्यारभ्याऽस-  
 म्भवादित्यन्तस्य यन्थस्य कामुकप्रलापमात्रत्वं स्पष्टीकृतम् ॥ इ-  
 न्द्रसखत्वं तु पूर्वोक्तरीत्यैवेत्यर्थान्तरकथनं प्रलापएव ॥ विना भ-  
 क्तिं फलप्रदानृत्वे साधनप्रयासनैष्फल्यम् ॥ गोपीनां तद्विद्वत्त्वे  
 मानमन्वेप्यम् ॥ गोप्यादिपदाध्याहारे गौरवञ्च ॥ तद्विद्वांसइति म-  
 नूत्रेऽपि विष्णोर्यत्परमंपदमिति पूर्ववद्वास्थ्येयम् ॥ वाच्यवाचकयो-  
 र्नित्यत्वे तु न मानम् ॥ अतस्तत्कथनं प्रलापएव ॥ समिन्धनं तु स्थितस्य  
 ग्रहणान्नतु नित्यत्वात्प्रमाणाभावात् ॥ एतत्सत्यमित्यत्र सत्यशब्दो-  
 नाऽवाधितार्थकः किन्तु यथावदर्थतावदर्थकः ॥ सत्त्यं कृते च शप-  
 येतथ्येऽत्रिपुततद्वतीति मेदिनीकोशान् ॥ तत्त्वं तु यथाप्रतीयमानत्व-  
 म् ॥ तथाच ब्रह्मपुरशब्देन तत्र शरीरमेव ग्राह्यम् ॥ अन्यथा ज-  
 रायाः प्राणवियोगरूपवधस्य च शरीरधर्मतया प्रसिद्धत्वेन गो-  
 कुले तदभावेन भक्त्याऽपक्षयविनाशयोस्ताभ्यां पदाभ्यां ग्रहणे-  
 ऽपि ग्रामादेरपक्षयादिना स्वांमिनो लोकेऽप्यपक्षयादेरदर्शनेन च  
 जीर्णत्वहननशङ्कासमाधाने निर्मूले स्याताम् ॥ किञ्च नवद्वारेपुरे-  
 देहीत्यादौ पुरशब्दस्य देहे प्रसिद्धिरस्ति गोकुले तु क सेत्युदाहर ॥  
 किञ्चैतत् सत्त्यं ब्रह्मपुरमित्यत्र देहजरावधाभ्यां जीर्णत्वहननयोर-  
 नाश्रयो ब्रह्मोच्यते ॥ ब्रह्मैवैतच्छब्देन परामृश्य तत्प्रकरणस्थ ब्रह्मलोक-  
 पदवत्सामानाधिकरण्येन ब्रह्मपुरशब्देनोच्यते ॥ सर्वकामसमाधानस्य  
 एव आत्मा इत्यादिविशेषणस्य च तत्रैव सम्भवात् ॥ एतेन शरी-  
 रार्थकत्वे इत्यादि निरस्तम् ॥ तथापि तुष्यत्वित्यादिकुकविकृति-

वद्योजनं तु मूलाभावाद्धेयम् ॥ सर्वकामा मनोरथाः ॥ नच तेषां  
 प्रतिष्ठितत्वकथनेन भोगोपकरणान्येव कामशब्देन यास्याणीति  
 टीकोक्तं साध्विति वाच्यम् ॥ परमेश्वरस्य मनोरथानाधारत्वे सर्वा-  
 श्रयत्वव्याहृतेस्तस्य तदाधारत्वात् ॥ एतेन सोश्रुतेसर्वान्कामानिति  
 श्रुतिव्याख्यानपरस्वगुरुक्त्युपपत्त्यनमपि तस्य निरस्तम् ॥ तेन हि  
 कामपदेन भोगसाधनोपादानेऽशेषहणं बीजमुक्तं ॥ तच्च कामश-  
 ब्देन मनोरथग्रहणेऽपि नासङ्गतम् ॥ मनोरथानां सुखरूपाणामपि  
 सोत्यन्तसुखमश्रुते इत्यादिदर्शनेनाशनसम्भवात् ॥ एवञ्च हृदय-  
 कमलस्यैव पुण्डरीकपदेन ग्रहणं नतु गोकुलस्थभक्तहृदयकमल-  
 स्य मानाभावादेवञ्च भगवत्स्थानस्याऽपीत्याद्यप्यपहस्तितम् ॥ सा-  
 क्षात्पुरुषेत्याद्यप्यसङ्गतम् ॥ सङ्गोचे बीजाभावादतिरिक्ताकाशा-  
 दित्यस्य निर्मूलत्वाच्च ॥ येत्यक्तलोकधर्माः इत्यत्र लोकधर्मश-  
 ब्देन राजसेवाकुलधर्मादयोग्रहणे नतु वस्तुस्वभावः ॥ मानाभा-  
 वात् ॥ तेन तान्विभर्मीत्यस्य तान् पालयामीत्यर्थः ॥ तेषां नित्या-  
 भियुक्तानामिति वाक्येनैकार्थ्यलाभात् ॥ लोकवत्तुलीलाकैवल्य-  
 मित्यत्र लीलाशब्दः केलिवाची ॥ लीलाकेलिविलासयोरिति मे-  
 दिनीकोशात् ॥ यत्वेतत्सूत्रव्याख्यायामेतत्पित्रा नहि लीलायां कि-  
 ञ्चित्प्रयोजनमस्ति लीलायाएव प्रयोजनत्वादित्युक्ता ईश्वरत्वादे-  
 व न लीला पर्यनुयोक्तुं शक्येत्युक्तं ॥ तन्न युक्तं ॥ तथा हि ॥ यदि लीला-  
 याएवेत्यनेनेश्वरविषयएव नियमः क्रियते तर्हि सूत्रे लोकवदिति  
 व्यर्थं तद्विरोधश्चायदिव सामान्यविषयएव सक्रियते तर्हि ईश्व-  
 रत्वादेवेत्यसंगतम् ॥ लीलायाद्दुःखाभावसुखविलक्षणत्वेन तस्याः  
 प्रयोजनत्वोक्तिर्व्याहृतैवा ॥ अतएवैतत्सूत्रव्याख्याने यथा लोके क-

स्यचिदाप्तैषणस्य राज्ञोराजामात्यस्य वा व्यतिरिक्तं किञ्चित्प्रयोज-  
 नमनभिसन्धाय केवलं लीलारूपाः प्रवृत्तयः क्रीडाविहारेषु भवन्ती-  
 त्याद्युक्तम् भगवत्पादैः॥अत्र प्रयोजनाभिसन्धानाभावेन प्रवृत्ताय  
 लीलायाः प्रयोजनरूपत्वाभावः स्पष्टमुक्तः॥प्रयोजनानभिसन्धा-  
 नै हेतुराप्तैषणस्येति॥आप्तैषणत्वं तु सर्वसुखसंपत्त्या विरक्त्यादिना  
 वा॥अत्र प्रयोजनमनुद्दिश्यनमन्दोपीतिन्यायेनेश्वरस्याऽऽप्तकामत-  
 या ऽप्रवृत्तिराशङ्किता पूर्वपक्षिणा ॥ तत्रोच्छ्वासवृथाचेष्टादिषु व्य-  
 भिचारे दर्शिते गुरुतरसंरम्भतयोच्छ्वासादिसादृश्यं नेति तेनो-  
 क्ते सूत्रकारइदमाह लोकवदिति ॥ तथाचास्मद्दृष्ट्याऽस्यसंरम्भस्य  
 गुरुत्वेऽपि तद्दृष्ट्या लौकिकोच्छ्वासादिसदृशीयं लीलेति सूत्रस्य  
 व्याख्यानतरं श्रीभगवत्पादैः सूचितमिति सङ्क्षेपः ॥ यच्च सा लीला  
 कैवल्यं मोक्षः तस्य लीलात्वेऽप्यन्यस्य तत्कीर्तनान्मोक्षइत्यर्थइति  
 तेनैवोक्तं तदपि न ॥ अध्याहारं विना तादृशार्थाऽलाभात् अध्या-  
 हारे मानाभावाच्च ॥ तत्कीर्त्तनेन मोक्षे मानाभावाच्च ॥ नान्यःप-  
 न्याइति श्रुतिविरोधाच्च ॥ तादृशार्थस्य प्रकृतशङ्कानिवारकत्वा-  
 भावेनाऽऽधिक्यापत्तेश्च ॥ इति द्विचत्वारिंशत्खण्डखण्डनम् ॥४२॥  
 ॥ अपरंच दृष्ट्वामनपुराणे गीयते उत्तरस्थाने खिले च भृ-  
 ग्वादीन् प्रति ब्रह्मणोवाक्यानि॥पष्टिवर्षसहस्राणिमयातप्तंतपःपुरा  
 नन्दगोपव्रजस्त्रीणांपादरेणूपलब्धये तथाऽपिनमयाप्राप्तास्तासां-  
 वैपादरेणवः श्रुत्वैतद्ब्रह्मणोवाक्यंभृगुःप्राहाऽथसादरं वैष्णवानांपाद-  
 रजोगृह्यतेत्वद्विधैरपि सन्नितेवहवोलोकेवैष्णवानारदादयः तेषां-  
 विहायगोपीनांपादरेणुस्त्वयापि यत् गृह्यतेसंशयोमेऽत्रकोहेतुस्तद्व-

दप्रभो ततोब्रह्माभृगुंप्राहचिंतयित्वापुरातनीं कथांसर्वश्रुतीनांय  
 द्रहस्यंपरमाद्भुतं ब्रह्मोवाच नस्त्रियोब्रजसुन्दर्यःपुत्रताःश्रुतयः-  
 किल नाऽहंशिवश्चशेषश्चश्रीश्वताभिःसमाःकचित् प्राकृतेप्रलये-  
 प्राप्तेव्यक्तेऽव्यक्तंगतेपुरा शिष्टेब्रह्मणिचिन्मात्रेकालमायातिगेऽक्षरे  
 ब्रह्माऽऽनन्दमयोलोकोव्यापिवैकुण्ठसंज्ञकः निर्गुणोनाद्यनन्तश्चव-  
 र्त्ततेकेवलेऽक्षरे अक्षरंब्रह्मपरमवेदानांस्थानमुत्तमं तल्लोकवासीत-  
 ग्रस्थैःस्तुतोवेदैःपरात्परः चिरंस्तुत्याततस्तुष्टःपरोक्षंप्राहतादृगिरा तु-  
 ष्टोऽस्मिन्नूतभोप्राज्ञावरंयन्मनसीप्सितं श्रुतयऊचुः नारायणादिरू-  
 पाणिज्ञातान्यस्माभिरच्युत सगुणंब्रह्मसर्वेदंवस्तुबुद्धिर्नतेषुनः ब्रह्मे-  
 तिपठ्यतेऽस्माभिर्यद्रूपंनिर्गुणंपरं वाङ्मनोऽगोचराऽतीतंततो न ज्ञायते-  
 तुतत् आनन्दमात्रमिति यद्वदन्तीहपुराविदः तद्रूपंदर्शयाऽस्माकंयदि-  
 देयोवरोहिनः श्रुत्वैतद्वर्शयामासस्वलोकंप्रकृतेःपरं केवलानुभवाऽऽ-  
 नन्दमात्रमक्षरमध्यगं यत्रदन्दावनंनामवनंकामदुघैर्दुग्धैः मनोरम-  
 निकुञ्जाद्यंसर्वर्तुसुखसंयुतं यत्रगोवर्द्धनोनामसुनिर्झरदरीयुतः र-  
 त्तधातुमयःश्रीमान्सुपक्षिगणसङ्कुलः यत्रनिर्मलपानीयाकालि-  
 न्दीसरितांवरा रत्नवद्धोजयतटाहंसपद्मादिसङ्कुला नानारासरसो-  
 न्मत्तंयत्रगोपीकदम्बकं तत्कदम्बकमध्यस्थःकिशोराकृतिरच्युतः  
 दर्शयित्वैवचप्राहन्नूतकिंकरवाणिवः दृष्टोमदीयोलोकोऽयंयतोना-  
 स्तिपरंवरं श्रुतयऊचुः कन्दर्पकोटिलावण्येत्वयिदृष्टेमनांसिनः का-  
 मिनीभावमासाद्यस्मरक्षुब्धान्यसंशयं तथात्वल्लोकवासिन्यःका-  
 मतत्वेनगोपिकाः भजन्तिरमणंमत्वाचिकीर्पाजनिनस्तथा श्रीभ-  
 गवानुवाच दुर्लभोदुर्घटश्चैषयुष्माकंसुमनोरथः मयानुमोदितःस-  
 म्यक्सत्योभवितुमर्हति आगामिनिविरञ्चौतुजातेस्तद्व्यर्थमुद्यते क-

ल्यंसारस्वतंप्राप्यव्रजेगोप्योभविष्यथ पृथिव्यांभारतेक्षेत्रेमाथुरेम-  
 ममण्डले दन्दावनेभविष्यामिप्रेयान्वोरासमण्डले जारधर्मेणसुन्ने-  
 हंसुदृढंसर्वतोऽधिकं मयिसंप्राप्यसर्वेपिकृतकृत्याभविष्यथ ब्रह्मो-  
 वाच श्रुत्वैवंचिन्तयन्त्यस्तारूपंभगवतश्चिरं उक्तकालंसमासाधगो-  
 प्योभूत्वाहरिंगताइति॥अत्रहि श्रुतिभिः सर्ववेदान्तप्रत्ययं गुणाती-  
 तं वाङ्मनोऽगोचरातीतमानन्दैकरूपं यत्तव रूपं तत्प्रदर्शयेति प्रा-  
 र्थितोभगवान् गोकुलं तत्स्थितं स्वस्वरूपं लीलां तत्र क्रियमाणांच-  
 प्रदर्शितवानित्युच्यते॥एतत्तदैव घटेत यदि सर्ववेदान्तप्रत्ययत्वादि-  
 विशिष्टमेतद्भवेत् ॥ एवंसति तन्नित्यता निष्प्रत्यूहा सिद्धा भवति॥  
 नच तत्स्थितस्वरूपमात्रस्यैव नित्यता न लोकस्याऽपीति वाच्यं ॥  
 लोकप्रदर्शनवैयर्थ्यऽऽपातात् ॥ अप्रार्थितत्वात् ॥ तथाच स्वरूप-  
 दर्शनमात्रार्थं प्रार्थितोयदृन्दावनादिकमपि प्रदर्शितवान् तेन द-  
 न्दावनाद्युक्तसामग्रीविशिष्टमेव सदाभगवद्रूपं नकेवलमिति ज्ञा-  
 पयति ॥ वस्तुनएव तथात्वान्नशङ्कालेशोऽप्यत्र ॥ अतएव ब्रह्मध-  
 र्मस्वरूपविचारे प्रकाशाश्रयवद्भातेजत्वादिति सूत्रितं बादरायणेन॥  
 एतच्च यथा तथा पुरस्तादेवोक्तं ॥ ४३ ॥ ॥ अथापरञ्चबृहदि-  
 त्यादिस्तथापुरस्तादेवोक्तमित्यन्तस्त्रयश्चत्वारिंशः खण्डः खण्ड्य-  
 ते ॥ ॥ यच्चत्र प्रपञ्चप्रवाहस्याऽनादित्वं टीकाकारेणोक्तम् त-  
 त्तु पूर्वाऽपरविरुद्धम् ॥ अयमध्यायः प्रसिद्धप्रवचनाद्यैर्महाभा-  
 रतादिगिरलब्धसंवादः ॥ द्वैपायनस्तु महाभारते यदत्राऽस्ति तदन्य-  
 त्रयन्नेहास्तिनकुत्रचिदित्यूचे इति कथमयं विश्वास्यः क्षेपकत्व-  
 शङ्कानपायात्॥किञ्च ब्रह्मज्ञानेन कृतकृत्यत्वबोधकश्रुतिविरुद्धोऽ-  
 यमा॥किञ्च ब्रह्मणोज्ञानित्वं ज्ञानिनः कृतकृत्यत्वंच वदन्नैवचनैरयं

विरुद्धः॥नाहंशिवश्चेतितु सर्वथायुक्तम्॥तवश्रियेमरुतइत्यादिक्रम-  
 दादिश्रुतिभिः नाहंनयज्ञोनचयूयमन्येइत्यादिजागवतादिभिश्च वि-  
 रुद्धस्याऽस्याऽङ्गीकारे वेदाःश्रीकृष्णेत्यादिसिद्धान्तविरोधः॥वनद्रो-  
 णसौमिकदानधर्मादीतिहासरूपमहाभारतेन च श्रीकृष्णोपास्यत्व-  
 श्रीकृष्णज्ञानाविषयत्वादेः कथनेन शिवस्यैव पूर्णब्रह्मताप्रतिपादनेन  
 तद्विरोधोऽपि ॥ उक्तश्चायमर्थो भगवतैश्वरः सर्वभूतानामित्यादि-  
 ना ॥ ईश्वरशब्दस्य कोशादितः शिवातिरिक्तबोधकत्वाऽलाभात्॥  
 अधिकं तु लिङ्गार्चनचन्द्रिकायामस्मत्कृतेशैवसुधाकरे च द्रष्टव्य-  
 म् ॥ चिन्मात्रेब्रह्मणिशिष्टे इत्युक्त्वा वैकुण्ठसंज्ञकोवर्ततइत्युक्ति-  
 विरुद्धैव ॥ वैकुण्ठस्य विष्णुरूपत्वेन विरोधोद्धारं तु त्वन्मते सर्व-  
 स्याऽपि विष्णुरूपत्वेन सर्वं शिष्येत ॥ प्राकृतजनादर्शनविषयत्वे-  
 नेतरस्य प्रलयव्यवहारइतिचेत् ॥ वैकुण्ठः किं न प्राकृतजनादर्श-  
 नविषयोयेन सोऽवशिष्टइत्युच्यते ॥ भक्तानां तदा वैकुण्ठस्य द-  
 र्शनं भवतीति सशिष्टइत्युच्यतइतिचेत्सर्वस्य ब्रह्मरूपत्वेन ब्रह्म-  
 णोनित्यत्वेन तेषामितरपदार्थज्ञानस्याऽपि वैकुण्ठज्ञानबहुवारत्वा-  
 त् ॥ पराशरेण सत्यलोकात्परस्य निषिद्धत्वेन सत्यपर्यन्तस्य प्रा-  
 कृतत्वेन वैकुण्ठस्याऽप्राकृतत्वोक्तिरपि न युक्ता ॥ नारायणादि-  
 सगुणरूपं ब्रह्म दृष्टं निर्गुणं दिदृक्ष्यते इति तद्दर्शयेति वरं याचमा-  
 नानां नारायणांशश्रीकृष्णतल्लोकादिप्रदर्शनं तु प्रतारणैव ॥ श्री-  
 कृष्णादेर्निर्गुणब्रह्मत्वाऽभावात् ॥ श्रीकृष्णस्य विष्णवंशत्वं तु उक्त-  
 म् ॥ यथात्वल्लोकवासिन्येदिति श्लोकस्तु त्वत्सिद्धान्तविरुद्धः ॥  
 कासांचिदनादिकृष्णसङ्गस्य कासांचित्तदभावस्य सर्वासां भोग-  
 साम्यस्य च ततोक्तानात् ॥ किञ्चैवं पुरासिद्धभोगाभ्योगोपीभ्यः

कआसां विशेषोयेनैताएव न स्त्रियइत्यनया स्तुत्या स्वाऽऽराध्य-  
 तयोक्ताः ॥ पूर्वं गोपीभूतानामेव श्रुत्यादिभावे पुनर्गोपीभावइति  
 तु चालोपलालनमेव ॥ तथाहि ॥ बृहद्वामनीयेत्यादिवक्ष्यमा-  
 णपञ्चचत्वारिंशत्खण्डस्थस्वयन्थविरोधान्च ॥ नस्त्रियोव्रजसुन्दर्य-  
 इत्यनेन दुर्लभोदुर्घटश्चैवइत्यनेन च विरुद्धमेतत् ॥ व्रजे गोप्यो-  
 भविष्यथेति भविष्यत्ताकथनं च न तेऽनुकूलम् ॥ जारधर्मेण कृत-  
 कृत्यत्वोक्तिस्तु सर्वथा शास्त्रविरुद्धैव ॥ त्वन्मायावञ्चितत्वेन पुत्रं  
 त्वां कामितवन्तौ नतु ज्ञानमिति भागवतस्थवसुदेववचनेन पुत्रत्वका-  
 मनायाहेयत्वे जारत्वकामनायाः सुतरां तथात्वात् ॥ जारधर्मेण  
 कृतकृत्यत्वसम्भवे त्वन्मायावञ्चितत्वेन त्वां जारं न कामितव-  
 न्नावित्येव वक्तुमुचितत्वान्च ॥ सम्प्राप्तेः परं कृतकृत्यत्वोक्तिरपि  
 ते नाऽनुकूला ॥ सम्प्राप्तेरेव त्वन्मते कृतकृत्यत्वरूपत्वात् ॥ तस्मा-  
 न्नायमध्यायः प्रामाणिकैरादरणीयः ॥ अतएवेयंलीलेत्यादिकमु-  
 त्तरपन्थमवतारयता उक्तवाक्यानामतिप्रसिद्धत्वाभावात्कुमतीनां  
 शङ्का नापैतीति पूर्वोक्तमेव स्मारयन्ति अतएवेतीति बदता टी-  
 काकृताच स्वस्य मूलकर्तुश्च तत्र दृढप्रत्ययाऽभावोऽध्वानितः ॥  
 अभ्युपेत्याऽप्युच्यते ॥ सर्ववेदान्तप्रत्ययमिति विशेषणं पुराणात्म-  
 कमूलादधिकम् ॥ गोकुलादिदर्शनन्तु अधिष्ठानदर्शनसौकार्याय  
 नतु तत्स्वरूपत्वबोधाय अन्यथा गोपीनामपि तल्लीलामध्यपाति-  
 तया तासामपि तद्रूपताऽऽपत्तौ वरादिकमिदं सर्वं विप्लवेतावस्तुन-  
 एव तथात्वादित्युक्तौ द्वैतवादिवत्स्वीकारे चाद्वैतनिर्विशेषादिपदा-  
 नां वृत्त्यादिपदवत्पारिभाषिकत्वमेव त्वन्मते स्यात् नतु लोकप्र-  
 सिद्धार्थबोधकत्वम् ॥ एवञ्च सर्वैरपि वादिभिः स्वस्वसंमतेऽर्थे तेषां

तेषां शब्दानां सङ्केतकल्पने विवादमात्रमुच्छिद्येतेत्यलम् ॥ यत्तु-  
 टीकाकृता तस्मान्नभिन्नाएतास्तुआभिर्भिन्नोनवैप्रभुः भूमावुत्ता-  
 रितंसर्ववैकुण्ठस्वर्गवासिनम् इति गोपालतापनीयवाक्यमिह मू-  
 लतयोपन्यस्तं ॥ तन्नसम्यक् ॥ पूर्वार्द्धस्य महावाक्यैः समानार्थ-  
 त्वात् ॥ उत्तरार्द्धे तु वैकुण्ठपद तत्संवन्धिपरं स्वर्गवासिनमित्यने-  
 नाऽविरोधाय ॥ नहि स्वर्गकदेशत्वेऽपि तस्य स्वर्गवासित्वं संग-  
 च्छते ॥ यदक्षरेपरेपरमेप्रजादिति तैत्तिरीयवाक्यं तु यस्मिन्सर्वाणि-  
 भूतानीत्यादिना तुल्यार्थं ॥ यच्च तच्छ्रुत्यनुरोधाद्दृक्षफलादिवद्भि-  
 न्नाभिन्नत्वं गोप्यादेरुच्ये ॥ तच्च शुद्धाद्वैतमतविरुद्धं मतान्तर-  
 प्रवेशकारकंचाऽन्यतरस्य कल्पितत्वाभावे विरुद्धंच ॥ यत्तु तेनै-  
 वं कुरुक्षेत्रादिषु भगवद्भक्तेन तेषां नित्यत्वमाशङ्क्य तावन्मात्रार्थं  
 तत्र गमनेन निन्द्यलीलास्थानत्वस्याऽशक्यवचनत्वादिति समाहि-  
 तं ॥ तदप्यसंगतम् ॥ याया लीला यथायथा भगवता कृता  
 तस्यास्तस्यास्तथातथैव नित्यत्वेन भक्तजनदृश्यत्वेनच कुरुक्षेत्रा-  
 देरपि नित्यतायाएव वक्तुमुचितत्वात् ॥ अन्यथा लीलान्तरस्याऽ-  
 पीदृशत्वप्रसङ्गात् ॥ प्रकाशाश्रयवद्वेतितु प्राग्व्याख्यातम् ॥ इति  
 त्रयश्रवत्वारिशखण्डखण्डनम् ॥ ४३ ॥ ॥ अतएवेयं लीला  
 ऋगन्तरेणाऽपि ऋग्वेदे निरूप्यते ॥ तथाहि जज्ञानएवव्यवाधत-  
 स्पृधःप्रापश्यद्दीरोअभिर्पौंस्यरणं अष्टश्रदद्रिमवसस्यदसृजदस्त-  
 भ्नान्नाकंस्रप्रस्ययापृथुमिति ॥ जज्ञानएव गोकुलेजातमात्रएव  
 स्पृधः पूतनातृणावर्त्तादिवैरिणोव्यवाधत विविधप्रकारैर्विशेषेण  
 वा हिंसितवान् पश्चात् वीरो विक्रान्तोमथुराद्वारकादिषु अभि-  
 पौंस्यं आत्मपौरुषानुरूपं रणं दैत्यैः सह संधामं प्रापश्यत् अनुभू-



तवान् कृतवानित्यर्थः॥ भूमिष्ठदैत्यानां नाशमुक्त्वा देवेन्द्रमदभङ्गका-  
रित्वमाह॥ अद्रिं गोवर्द्धनगिरिं अवृथत् उत्पाटितवान् सस्यत् प्र-  
स्रवादिन्द्रप्रेरितं जलं अवाऽसृजत् अधिक्षिप्तवान् निवारिवान् एत-  
या स्वप्रस्यया गोकुलस्थितिकरणकर्मेच्छया पृथुं विस्तीर्णं नाकं  
अस्तभ्नात् प्रतिबद्धवान् ॥ इन्द्रादिदेवानां मदस्तम्भं कृतवान् इ-  
त्यर्थः ॥ किञ्च ॥ दशमस्कन्धे कात्यायन्यर्चनव्रतानन्तरं वरदाना-  
र्थमागतस्य भगवतो ब्रजकुमारीषु वरदानवचनं गीयते मयेमारं-  
स्य थक्षपाइति॥ अत्रेमाः क्षपाः इतीदम्शब्देन ताभ्यः सर्वाः क्षपाः  
पुरःस्थिताः कृत्वा प्रदर्शितवानिति ज्ञायते ॥ अन्यथा ताः क्षपाः  
इत्येव वदेत् ॥ वदति च प्रातःसमये ॥ तेनैतद्वात्रिसाजात्येन ता-  
सामेतस्यामेवेमाइति प्रयोगोजात्यभिप्रायेणेति वक्तुं न शक्यं ॥  
बहुवचनाऽनुपपत्तेश्च ॥ नचेदम्शब्दस्य भगवद्बुद्धिस्थतद्वाचकत्वेन  
सर्वोपपत्तिरिति वाच्यं ॥ कथनस्य परप्रतिपत्त्यर्थत्वेनैवं कथनेऽपि  
कुमारीणां तद्बोधासम्भवेनैतत्कथनवैयर्थ्यापत्तेः ॥ किञ्च ॥ भग-  
वतः सत्यसङ्कल्पत्वेन तत्त्वस्य चाऽबाधितविषयत्वेनाऽत्र ता-  
सां रात्रीणां सपद्यभावे पूर्वोक्तसत्यसङ्कल्पत्वाऽनुपपत्तिः ॥ नन्वे-  
प्यामिति गृहं सुभ्रुआयास्यइति दौत्यकैः ज्ञातीन्चोद्रष्टुमेप्यामइत्या-  
दिषु स्थलेष्वग्रेभावि भगवदागमनं कथं तदैव वर्ततइति वक्तुं शक्यं  
तथात्वे वा कथनवैयर्थ्यापत्तिरनुभवविरोधश्चेति चेत् ॥ मैवम् ॥ स-  
र्वस्यापि लीलायानित्यत्वे पूर्वसिद्धाया एव क्रमेणाऽऽविर्भावः  
परमिति पूर्वमेवोक्तत्वात्तस्याऽगमनस्याधुना चाऽप्रकटितत्वादेत-  
त्काले प्रकटितलीलामध्यपातिनां तदनुभवाद्भगवतश्च सर्वज्ञत्वेन  
तल्लीलाया अप्यनुभवविषयत्वात्सर्वोपपत्तेः ॥ नन्वाधुना प्रकटितली-

लामध्यपातिनामेवाऽये प्रकटनीयलीलासम्बन्धित्वमवश्यं वाच्यं॥  
 तथैवानुभवात्तेषां मह्यं पूर्वमुक्तमासीदेष्यामीति तेनागतदति ॥ अ-  
 न्यथा त्वन्यत्र कथनमन्यत्रगमनमिति सत्यवाक्काऽनुपपत्तिश्च॥ उ-  
 क्तेषु भगवदाशयास्थित्यनुपपत्तिश्चेति कथं नित्यायाएव लीलायाः  
 क्रमेणाऽऽविर्भावः परमिति सङ्गच्छतदतिचेत् ॥ अत्रेदंप्रतिभाति ॥  
 लीलानित्यत्वं न केवलं लौकिकयुक्तिकं किन्तु जयतिजननिवा-  
 सइत्याद्युक्तस्मृतिश्रुतिप्रमाणगम्यं ॥ तथाचाऽबाधितप्रामाण्यैरु-  
 क्तप्रमाणैः सिद्धं चेन्नानुपपत्तिः काचित्तत्र वस्तुनीत्यभ्युपेयं ॥  
 प्रमाणतस्तथैव सिद्धत्वात् किन्तु स्वबुद्धिपरिकल्पिता तत्राऽनुप-  
 पत्तिः साचैवं परिहरणीया ॥ रसोवैसदति श्रुत्या सर्वरसदति श्रु-  
 त्याच भगवतः सर्वरसरूपत्वं निर्विवादं तथाच यत्र यदा वदत्ये-  
 ष्यामीति तेषां भक्तानां तत्कालीनभगवदागमनविषयकपरमार्ति-  
 लक्षणरसपोषाय भगवता तथोक्ते मद्गृहे सर्वथा समागमिष्यति  
 प्रियस्तत्र चैवमेवं मन्मनोरथपूर्तिर्भविष्यतीति निश्चयेनाऽमन्दा-  
 नन्दरूपारसभावविशेषाश्चाऽतिविलक्षणास्तदा भक्तेषूत्पद्यन्ते ॥  
 भगवतश्च तद्भावदर्शनजनितस्तत्समयाऽनुरूपोभावविशेषः परमा-  
 नन्दरूपाऽनुभवविषयोभवति तथाच पूर्वोक्तश्रुत्या स्वरूपात्मकमे-  
 वैमं रसं सदैवाऽनुभवतीति सिद्धं ॥ पूर्वोक्तभक्तगृहगमने च पूर्व-  
 मर्वाध मत्वा तत्समयमतिक्रम्याऽनतिक्रम्य वा समागते प्रियतमे  
 ये रसात्मकाभावविशेषास्तांस्तथाभूतसम्भुक्तन्यायेनाऽऽत्मरूपाने-  
 वाऽनुभवति तत्र पूर्वोक्तानामेतेषां च भेदो न शङ्कनीयः ॥ यतः पू-  
 र्वं मह्यमेवमुक्तमासीदित्यनुसन्धानएव तथा रसोत्पत्तिर्नान्यथा ॥  
 तथाच तस्य तस्य रसस्य तादृक्तादृगुपत्वाद्रसस्य च भगवद्रूपत्वा-

धत्र योरसोयादशोयावद्विधः स्वशास्त्रसिद्धः तत्र तावद्विधः सर-  
 सोभगवानेवेति फलितं ॥ भगवांश्चैकएव ॥ तथाच तत्रत्यासर्वा  
 सामग्री तद्रसरूपैवेति सर्वमनवद्यं ॥ तथाच क्षपाणां तथाप्रदर्शनं  
 तन्नित्यत्वएव घटते ॥ अग्रिमरमणलीलायाअपि नित्यत्वे कथ-  
 मेतद्वतफलत्वेन वरदानमुपपद्यतइति शङ्काप्येतेनैव निरस्ता वेदि-  
 तव्या ॥ भगवतः सर्वरसरूपत्वेनैव सर्वोपपत्तिरित्युक्तत्वात्॥ इयमे-  
 वोपपत्तिः श्रीनन्दयशोदयोस्तादृशलीलानन्दानुभवे कोहेतुरिति  
 नन्दः किमकरोद्ब्रह्मन्श्रेयएवंमहोदयं यशोदावामहाभागापपौय-  
 स्या. स्तनंहरिरित्यादिना राज्ञा प्रश्ने कृते द्रोणोवसूनांप्रवरोधरया-  
 सहभार्यया करिष्यमाणआदेशां ब्रह्मणस्तमुवाचह जातयोर्नोमहा-  
 देवभुवि विश्वेश्वरे हरौ भक्ति. स्यात्परमालोके ययांऽजो दुर्गतिन्तरेत्  
 अस्त्वियुक्तः स एवेह ब्रजे द्रोणो महायशः जज्ञेनन्दइति ख्यातो यशो-  
 दासाधराभवत् ततो भक्तिर्भगवति पुत्री भूते जनार्द्धने दम्पत्योर्नि-  
 तरामासीद्गोपगोपीपुभारतेत्यादिना श्रीशुकेनोत्तरितेऽपि ज्ञेया ॥  
 एवमेव श्रीदेवकीवसुदेवयोरन्येष्वप्येतादृशेष्वित्यलं विस्तरेण ॥ इति-  
 श्रुतिशतैरतिस्फुटतरैरपास्तभ्रमैर्विचारभरचातुरीसचिवसत्पुराणैरपि ॥  
 स्फुरद्विद्वद्विनित्यतासु निरणाधिगोपीपतेर्मयातिनिजयत्नतः फलतु-  
 तेन सैवेह मे ॥ ४४ ॥ ॥ अथाऽतएवेयं लीलेत्यादिः फलतु तेन सै-  
 वेह मे इत्यन्तश्चतुश्चत्वारिंशः खण्डः खण्ड्यते ॥ ॥ तत्र श्रुतौ ज-  
 ज्ञानेत्यादिभूतप्रयोगैस्तत्तत्क्रियाया अनित्यत्वमायातीति विरुद्ध-  
 हेतूपन्यासः ॥ यत्तु टीकाकृता सदेवसौम्येत्यादिवत्पूर्वकालवृत्ति-  
 त्वमेवाऽत्र भूतकालार्थप्रत्ययेनोच्यते ननु प्रयोगकालाऽवृत्तित्वम-

पीत्युक्तं॥तन्नयुक्तं॥सदेवेत्यत्रेवाऽविप्रतिपन्नश्रुत्यन्नराऽनुकूल्याऽदर्श-  
 नात् उक्तविधवर्तमानप्रयोगाणामुक्तविधयोपपत्तेः लिङादीनां भू-  
 तत्वांशपरित्यागेन प्रयोगे मानाभावेन लक्षणायाश्छान्दसत्वस्य  
 वा कल्पनायादृष्टान्तमात्रेण स्वीकर्तुमशक्यत्वात् ॥ वस्तुतस्त्वयं  
 मग्नेन्द्रदेवताकइत्यनुक्रमणिकातोनिश्चिनु ॥ अतएवावृश्चद्वि-  
 मितिलिङ्सङ्गतिः ॥ नहि वृश्चेरुत्पाटने शक्तिः किन्तु स्वकर्मावय-  
 वविभागानुकूले कर्मणि ॥ तच्चेन्द्रे गोत्रभिदि प्रसिद्धमेव ॥ पदा-  
 न्तराण्यप्येवमिन्द्रपरतया व्याख्येयानि ॥ पुरःस्थिताःकृत्वा इत्य-  
 सङ्गतम् ॥ कालस्याकर्पणासम्भवात् ॥ अन्यथा रंस्यथेति भवि-  
 प्यत्ययोगानुपपत्तेश्च ॥ बहुवचनानुपपत्तेश्चेत्यप्यसङ्गतम् ॥ जात्या-  
 ख्यायामेकस्मिन्नपि बहुवचनानुशासनात्॥एवंकथनेऽपि कुमारी-  
 णामित्यप्यसङ्गतम् ॥ बोधस्य जातत्वेन तदसम्भवस्य नहिदृष्टेऽ-  
 नुपपन्नंनानेतिन्यायपराहतत्वात्॥नच मदीत्या जात इति वाच्य-  
 म् ॥ प्रमाणाभावात् कौमुदीयंविरच्यते इत्यादौ लोकेऽपि इदंश-  
 ब्दस्य वक्तृबुद्धिस्थपरामर्शकतायादृष्टत्वेन तथैवोपपत्तेश्च ॥ बुद्धि-  
 स्थरान्निविहारस्याऽबाधितत्वात्सत्त्वसङ्कल्पताप्युपपन्ना ॥ यत्तु न-  
 न्वधुनेत्यादिशङ्काया अत्रेदं प्रतिजातीत्यादिना सर्वमनवयमित्य-  
 न्नेन समाधानमुक्तं तत्तु मूकमिवास्ति परन्तु तटीकाकारेण तादृ-  
 शूपत्वादित्यस्य तेनैवरूपेणाऽनुभवयोग्यस्वरूपत्वादित्यर्थः कृतः ॥  
 सर्वमनवयमित्यस्य तु भविष्यत्त्वस्य स्वरूपान्तःपातित्वेन नित्य-  
 त्वाऽविरोधाद्भगवदिच्छया भविष्यत्त्वाऽनुभवस्याऽपि नित्यत्वाऽबा-  
 धकत्वेनाऽनित्यत्वरूपदोषरहितमित्यर्थः कृतः॥तत्र यदि भविष्यत्त्वं  
 वर्तमानप्रागभावप्रतियोगित्वं यदिवा भविष्यतीति प्रत्ययार्हत्वं

सर्वथाऽपि विरोधोऽस्येव वर्त्तमाने तदभावादित्याद्यृक्षम् ॥ प्रमा-  
 णतस्तथैवेत्यत्रत्यप्रमाणपदार्थस्य यजमानः प्रस्तरइत्यादिनासा-  
 दृश्यमनुसन्धेयम् ॥ अन्यतूक्तम्प्राक्॥रस आनन्दः ॥ आनन्दमेव  
 लब्ध्वाऽऽनन्दी भवतीत्यर्थः ॥ तथाच रसंस्वेवेत्यादि न रसरूपत्व-  
 पोपकम् ॥ सर्वरसइति तु सर्वगन्धइत्यादिवद्भौतिकार्थपरम् तत्प्रा-  
 यपाठात् इतीश्वरस्य शृङ्गारादिरसरूपत्वकथनं विटवादिनां हेय-  
 म् ॥ एवमपिमरमणस्य नित्यत्वे व्रतफलत्वमपि चिन्त्यम् ॥ एवं  
 यशोदादिविषयकपिष्टपेपणेऽपि ज्ञेयम् ॥ एवमेवदेवकीत्यादितु मो-  
 हितौदेवमाययेत्यादिभागवतस्थवसुदेववाक्यविरुद्धं च ॥ इति चः  
 तुश्चत्वारिंशत्खण्डखण्डनम् ॥ ४४ ॥ ॥ अथेदं विचार्यते ॥ ज-  
 न्मान्तरसहस्रेषुतपोध्यानेतिवाक्यादनेकजन्मसंचितसुकृतराशेरति-  
 शयितभगवदनुग्रहभाजनस्य महत्तमचरणरजोऽभिषिक्तस्य कस्य  
 चित्पुरुषविशेषस्य पूर्वोक्तन्यायेन नित्यलीलामध्यपातिभक्तभा-  
 वसजातीयभावोत्पत्तौ तद्भावाऽनुसारेणैव च तदभिलाषेण भजने  
 क्रियमाणे तल्लीलामध्यपातित्वमस्य भवति नवेति ॥ किमत्र यु-  
 क्तं ॥ नेति ॥ कुतः ॥ यतएतस्याऽपि तादृशलीलारसाऽनुभवका-  
 मनया भगवद्भजनस्य कृतत्वेनैतस्मिन्नपि तादृशीं लीलां हरिः क्र-  
 रिष्यतीति भवता वाच्यं ॥ तथाचैतस्मिन् क्रियमाणायालीला-  
 याजन्यत्वेन न नित्यत्वं वक्तुं शक्यं ॥ तेनैतदर्थमेव क्वचित्प्रकटी-  
 भूयाऽस्मै तादृक्सुखं दत्त्वा स्वस्मिन्नेव प्रवेशयति तमिति न नि-  
 त्यलीलायां तस्य प्रवेशइतिचेत् ॥ अत्र ब्रूमः ॥ यथा गौतमीया-  
 नां मते सर्वज्ञत्वेनेश्वरस्य सर्वविषयकज्ञानस्याऽवश्यवाच्यत्वेन वि-  
 पयाणां जन्यत्वेऽपि न तद्विषयकतज्ज्ञानस्य जन्यत्वं धर्मिणां

हकप्रमाणेन नित्यत्वेनैव सिद्धे स्तथा पूर्वोक्तप्रमाणैर्लीलाया अपि  
नित्यत्वेनैव सिद्धायास्तस्याएव तादृग्भक्तविषयमात्रस्यैवाऽत्र वा-  
च्यत्वात्तद्विषयिकायास्तस्याअजन्यत्वाच्चद्वैत्वसिद्धिः ॥ नच ता-  
दृग्भक्तस्यैतद्विषयत्वे मानाऽभावइति वाच्यं॥ तस्य पूर्वमेवोक्तत्वा-  
त् ॥ तथाहि ॥ बृहद्वामनीयसन्दर्भे स्वस्तुतिसन्तुष्टभगवत्प्रदर्शित-  
स्वरूपाऽवलोकनसंजातमनोरथे श्रुतिभिः कन्दर्पकोटिलावण्येत्या-  
दिना निरूपिते दुर्लभोदुर्घटश्चैष इत्यादिना भगवद्भरणं निरू-  
प्य पश्चाद्ब्रह्मवाक्यं निरूप्यते उक्तकालं समासाद्य गोप्यो भूत्वा ह-  
रिद्वन्ता इति तदप्ये पठ्यते स्त्रियोवापुरुषोवाऽपि भृत्तृभावेन केशवं ल-  
दिकत्वागतिं याति श्रुतीनां नात्र संशयइति ॥ यद्यपि नगरादपि ब-  
हिः स्थितस्यात्यधमस्य कस्यचिन्महाराजान्तःपुरप्रवेशकामनाया-  
मपि न तत्र प्रवेशः सम्भवति प्रत्युत दण्डस्तदिच्छाज्ञानेऽपि तथा  
तादृशस्यैव जीवस्य पूर्वोक्तकामनायामपि न तत्र प्रवेशः सम्भ-  
वति प्रत्युताऽयोग्यमिच्छन्पुरुषः पतत्येव न संशयइति वाक्यात्पातएव  
भवेदतएव भगवता श्रुतिष्वपि दुर्घटइत्युक्तं तथापि मयाऽनुमो-  
दितः सम्यक्सत्यो भवितुमर्हतीत्युक्त्या तथा भगवदङ्गीकारतएव भ-  
वतीति ज्ञायते ॥ सर्वात्मभावेन चेत्तथा भजनं करोति तदा भग-  
वानप्यङ्गीकरोत्येव ॥ अन्यथा येयथाभां प्रपद्यन्तइति मर्यादा-  
न स्यात् ॥ अथवा पूर्वोक्तभक्तसम्बन्धिन्यालीलायावर्तमानाया-  
एव यथाक्रमेणाऽऽविर्भावस्तथाऽऽधुनिकभक्तसम्बन्धिन्या अपि त-  
स्याइति नाऽनुपपत्तिः काचित् ॥ ४५ ॥ ॥ अथाऽथेदं विचार्यते इ-  
त्यादिरिति नानुपपत्तिः काचिदित्यन्तः पञ्चचत्वारिंशः खण्डः ख-  
ण्ड्यते ॥ ॥ तत्र त्वन्मते जन्यस्यापीश्वरेच्छया नित्यतायास्तस्मिन्नेव

प्रमाणसिद्धेऽर्थे तर्कस्याऽकिञ्चित्करत्वेन पूर्वपक्षोऽसङ्गतः॥अतएवो-  
 त्तरपक्षोऽपि तथा॥अनेनैव प्रकारेण समाधातुं शक्यत्वे श्रमस्य व्यर्थं  
 त्वात्॥गौतममतदृष्टान्तोपन्यासोऽप्ययुक्तः॥सहि तदुक्तार्थप्रामाण्या-  
 ऽभ्युपगन्तृन्प्रति उपन्यसनीयो नचास्मादृशैस्तस्य प्रामाण्यमिष्यते॥  
 बुद्धेर्विरम्यव्यापारे मानाऽभावेनोत्पन्नोपादाननष्टहानयोरसम्भ-  
 वात् तदैक्षतेत्यादिश्रुतिषु भूतप्रयोगेण तज्ज्ञानस्य नित्यतायाव-  
 क्तमशक्यत्वाच्च केवलानुमानस्य श्रुतिसाहाय्यरहितमनुमानंनकु-  
 घ्रचिदिति कौर्मवाक्येन स्वतन्त्रप्रमाणताया अभावाच्च अप्रत्यक्ष-  
 सिद्धे धर्मादौ न प्रसरतीत्यर्थः॥लीलायाज्ञानादिरूपत्वमात्रताया-  
 अभावेन सामान्यतोभक्तस्य तद्विषयत्वाऽभिधानमयुक्तम्॥क्रिया-  
 याधातुसंज्ञासूत्रमहाभाष्यादितोऽनित्यत्वस्य सत्त्वेन तद्रूपलीलाया-  
 नित्यत्वे मानाभावाच्च॥किञ्च तादृग्भक्तविषयत्वं यद्युत्पन्नं तर्हि ता-  
 दृग्रूपविशिष्टायानित्यत्वमिति पूर्वोक्तं विरुद्ध्यते॥यदि सदेवा वि-  
 र्भूतं तर्हि तदीयश्रमनैष्फल्यम्॥सतआविर्भावस्याऽवश्यम्भावात्॥  
 ईश्वरेच्छामात्रस्य सर्वत्र त्वया हेतुत्वाङ्गीकाराच्च ॥ भर्तृभावेनेत्यु-  
 क्तिस्तु पुंस्त्वेऽपि स्त्रीकर्मरुचि बोधोतयति॥वामनपुराणनाम्नोपन्य-  
 स्तं वाक्यन्तु वसुदेवनन्दादिभिर्भर्तृतायाअनभिलषणान्नकिञ्चित्॥  
 अयोग्यामिच्छन्पुरुषःपतत्येवेत्यप्यसङ्गतम्॥ईश्वराप्तीच्छायाः पाति-  
 त्यहेतुत्वे मानाभावात् ॥ अपिचेत्सुदुराचारोभजतेमामनन्यभाग्-  
 इत्यादिभगवद्वाक्येन प्राणिमात्रनिरूपितायायोग्यतायाईश्वराप्तौ  
 सत्त्वाच्च ॥ सम्यग्व्यवसितोहिसदित्ययिमोक्तेः ॥ अतएव दृष्टान्तो  
 विषमः॥मर्यादा न स्यादित्युक्तिरसङ्गता॥पुष्टिमार्गे मर्यादात्यागस्य  
 तवेष्टत्वात् ॥ अथवेत्यादि तु यद्याविर्भूतमित्यादिना खण्डितम् ॥

यत्तु साधनैः प्रतिबन्धनिवृत्तौ लीलाऽनुभवआधुनिकस्याऽपि इ-  
ति टीकाकारः प्रललाप ॥ तन्नयुक्तम् ॥ तन्मते सर्वस्य नित्यत्वेन  
प्रतिबन्धनिवृत्तेरयोगात् ॥ ईश्वरेच्छायाः सर्वत्र हेतुत्वेन तन्निवृत्ते-  
रकिञ्चित्करत्वाच्च ॥ तदिच्छयैव तन्निवृत्तेरप्युपपत्तौ साधनप्रया-  
सस्य त्वदीयतद्देतुत्वकथनस्य चाऽसङ्गतेः ॥ पुष्टिमार्गे मर्यादात्याग-  
स्याऽदोषत्वादित्युक्तं बहुशः प्राक् ॥ यत्तु टीकाकारेण यद्यपि बृहद्वा-  
मनपुराणीयसन्दर्भे पृथिव्यां भारतेक्षेत्रे इत्यनेनोक्तं केवलाक्षरमध्य-  
पातिलीलास्थानात् स्थानान्तरमिव प्रतीयते इत्याशङ्क्योक्तविध-  
ऋग्वेदश्रुतिच्छान्दोग्यश्रुतिभ्यां वामनपुराणे व्यापिवैकुण्ठसंज्ञित-  
इत्यनेन व्यापित्वेन विशेषणाच्च पृथिव्यां दृश्यमानस्य तस्य तद-  
भिन्नत्वं तद्वृत्तिलाभस्थानत्वं वा वाच्यं तथासति तत्त्वैवाऽत्रापि  
सत्त्वाच्छ्रुतिसम्बन्धिन्यपि लीला तल्लोकस्थैवेति नित्यैवेत्याद्युक्तं ॥  
तन्न ॥ श्रुत्यादेर्गतिरुक्तत्वात् ॥ वामनपुराणे सति बिश्वासे व्यापि-  
शब्दोयौगिकोनतु रूढ्या विभुत्वबोधकः ॥ पुराणेपु तस्योपरिदेश-  
विशेषे निरूपणात् ॥ पृथिव्यां स्थितस्य तदभिन्नत्वे व्यापित्वाप-  
त्तेश्च ॥ तद्वृत्तिलाभस्थानत्वं तु तदभावेऽपीश्वरेच्छया वृत्तिलाभ-  
सम्भवाद्द्वर्थं मानाभावग्रस्तश्च ॥ इति पञ्चचत्वारिंशत्खण्डखण्ड-  
नम् ॥ ४५ ॥ ॥ अतएव ऋग्वेदेऽपि पठ्यते ॥ विचक्रमेपृथि-  
वीमेपएतांक्षेत्रायविष्णुर्मनुपेदशस्यन् ध्रुवासोअस्यकीरयोजनास-  
उरुक्षितिमुजनिमाचकारेति ॥ एषः विष्णुः क्षेत्रायनिवासार्थं मनु-  
पे स्तुवते देवगणाय दशस्यन् असुरेभ्योऽपहृत्य प्रदास्यन् एतां स-  
र्वा पृथिवीं विचक्रमे ॥ अत्रहि विष्णुमाहात्म्यमुच्यते ॥ तत्र न-  
हीदमेव महत्तमस्य माहात्म्यं किंत्वितोऽधिकमप्यस्तीत्याशयेना-



ह ॥ ध्रुवासइति ॥ अस्य कीरयः स्तोतारो जनासो भक्ताः ध्रुवा-  
 सो नित्याएवेत्यर्थः ॥ नित्यत्वं तु स्तोत्रेण सन्तुष्टेन भगवता पूर्वो-  
 कलीलामध्ये तेषां पातनेनेति ज्ञेयं ॥ अन्यथा जीवस्य स्वतएव  
 नित्यत्वेन अस्य कीरयोध्रुवासइत्यनर्थकं भवेत् ॥ नाऽपि सर्वसंप-  
 च्या याज्जायर्थकगमनाऽभावरूपं कादाचित्कं ध्रुवत्वमत्र वाच्यं ॥  
 सङ्कोचे मानाऽभावात् ॥ तादृशे ध्रुवपदाशक्तेश्च ॥ तस्मादस्मदुक्त-  
 एव श्रुतेस्तात्पर्यं वेदितव्यं ॥ सुजनिमा शोभनानि जनिमानि  
 नामाऽनुकीर्त्तनस्मरणादीनि यस्य एतादृशोविष्णुः उरुक्षितिं वि-  
 स्तीर्णनिवासां चकारेत्यर्थः ॥ किञ्च ॥ अनित्यत्वं लीलासु वद-  
 न्वादी प्रष्टव्यः ॥ ध्वंसप्रतियोगित्वं सनित्यत्वं तदत्र कुतस्त्वयाऽव-  
 धारितमिति ॥ जन्यभावत्वेनेति चेद्व्यात् तदा सवक्तव्यः पूर्वसि-  
 द्धायाएव तस्याः क्रमेणाऽऽविर्भावएवेति पूर्वमेवोक्तां स्वरूपा-  
 सिद्धिं नाऽनुसन्वत्सइति ॥ न पश्यामीति चेद्वर्षीपि तदा स्या-  
 भिमतेश्वरेऽपि तथा ब्रूहि ॥ धर्मिग्राहकप्रमाणेन सतथैव सि-  
 द्धइति तुतुल्यं ॥ ननु न तत्तुल्यं अत्र धर्मिग्राहकमानेऽपि प्रा-  
 तःकालीनलीलायाः सायंकाले वाल्यस्य च पौर्गंडादिष्व-  
 निरूपणात् ॥ सत्त्यं ॥ तत्रत्युत्तरकाले पूर्वलीलासत्त्वासत्त्वौदासी-  
 न्येन लीलानिरूपणं क्रियते ननु पूर्वलीलायाः सत्त्वमसत्त्वं  
 वाऽपि निरूप्यते ॥ एवञ्च सति सन्देहे तन्निवारणपूर्वकं जयतिजन  
 निवासः बहूनि सन्ति नामानि बृहाद्वामनीयकथा तावांवा स्तूनि  
 तेते धामानि तद्विष्णोः परमं पदं तद्विप्रासः ध्रुवासो अस्येत्यादि स्मृ-  
 ति श्रुतिभिरुक्तरीत्या लीलायानित्यत्वेऽवधारिते सर्वसमाधानार्थं  
 क्रमेणाऽऽविर्भावितायाएव लीलायाः क्रमेण तत्र निरूपणमात्रमि-

तितत्राऽपि निर्णयात्कथं न तुल्यत्वं॥नहि प्रतिपदंनित्यत्वं निरूप-  
 णीयं ॥ एकत्र तथा निर्णयस्यैवाऽन्यत्राऽप्यवगंतुं शक्यत्वात् ॥  
 एकत्र निर्णोतः शास्त्रार्थोऽपरत्राऽपि तथेति न्यायात् ॥ अनन्य-  
 लभ्यस्य शब्दार्थत्वात् ॥ ननु लीलायाः कर्मरूपत्वेन तस्यचाऽ-  
 चिरावस्थायित्वनियमेन ननित्यत्वं वक्तुं शक्यं ॥ हन्ततर्हीश्वरज्ञा-  
 नमपि नित्यं न स्याज्ज्ञानान्तरस्याऽचिरावस्थायित्वात् ॥ धर्मिग्रा-  
 हकप्रमाणञ्च तुल्यं ॥ ननु लीलासम्बन्धिपदार्थाः—सर्वैः—सपद्यनु-  
 भूयमानाएव तद्भिन्नावा ॥ आद्ये तन्नित्यत्वं प्रत्यक्षबाधितं ॥ क-  
 चिच्छ्रूयमाणवैलक्षण्योपलम्भाच्च न तथा वक्तुं शक्यं ॥ द्वितीये  
 त्वेतेषामपीतरपदार्थसाधारण्येन तल्लीलारसनिमग्नानामेतेष्वेवाऽ-  
 साधारणप्रेमाऽनुपपत्तिः ॥ तादृग्भक्तानामेतद्दर्शनादिना तद्रसाऽ-  
 नुभवेनाऽऽल्हादविशेषस्याऽनुभूयमानत्वेन च न तथावक्तुं शक्य-  
 मित्युभयतः पाशा रज्जुः ॥ नच भिन्नत्वेऽप्यभिन्नत्वभ्रमात्प्रेमाद्यु-  
 पपत्तिः ॥ दृश्यते हि स्वमप्रतीतप्रमदादर्शनात् पारमार्थिकरवल-  
 नादीति बाध्यं ॥ एवं तादृशाऽऽल्हादोपपत्तावपि तत्र तत्र वेणुकिं-  
 किण्यादिश्रवणतत्सौरभविशेषाऽनुभवप्रदीपाद्यनुभवानां पारमा-  
 र्थिकानामनुपपत्तेः ॥ नह्यभिमानमात्रेणोक्तानामनुभवः सम्भ-  
 वति ॥ अन्यथा जागरितस्याऽपि प्रमदास्पर्शाद्यनुभवप्रसंगः ॥  
 तादृशेषु भ्रमानुपपत्तिश्चेत्यादिशङ्कानिरासस्तु दिवीवचक्षुराततमि-  
 ति व्याख्यानेनैव कृतइति दिक् ॥ ४६ ॥ ॥ अथ ऋग्वेदेऽपि-  
 पुठ्यतेइत्यादिः कृतइतिदिगित्यन्तः पट्टचत्वारिंशः खण्डः खण्ड्यते  
 ॥ ॥ तत्र ध्रुवःशङ्खोहरेविण्णोवटेचोत्तानपादजे ॥ वसुयोगभिदोः  
 पुंसिर्द्धीवंनिश्चिनतर्कयोः स्त्रीमूर्व्याद्योःशालिपण्यांगीतिसुभेद-

योस्त्रिषु संततैशाश्वतेइति मेदिनीकोशान्निश्चितादिषु ध्रुवशब्दस्य  
 वृत्तिसम्भवेन नित्यार्थकस्यैवेह ग्रहणे मानाभावात् ॥ लीलाम-  
 ध्यपातेन भक्तानां नित्यत्वं वदंस्तु नित्यशब्दार्थमजानन्नुपेक्ष्यः ॥  
 किञ्च स्तुतिमात्रेण तथात्वे मनुषे इत्यनेन देवानामपि स्तोतृत्वो-  
 क्त्या तेषामपि तत्र पातः स्यात् ॥ यथेहकर्मचितइत्यादिश्रुतिविरो-  
 धस्तु समः ॥ एतेनाऽयमर्थः ॥ यथा पुरोडाशंचतुर्धाकरोतीत्यनेनो-  
 क्तस्य चतुर्धाकरणस्याऽऽग्रेयंचतुर्धाकरोतीत्यनेनाऽऽग्रेयउपसंहा-  
 रस्तथा नित्योनित्यानामित्यादिनोक्तस्य जीवनित्यत्वस्य भगव-  
 त्स्तोतृपूषसंहारइति न वक्तुं शक्यं ॥ पूर्वोपन्यस्तश्रुतिस्मृतिन्याय-  
 व्याकोपात् ॥ एवंसति यदत्र ध्रुवत्वश्रावणं तत्र कश्चिद्विशेषोव-  
 क्तव्यः सचोक्तरूपएव युक्तः ॥ अन्यथा निष्प्रमाणकस्य वृत्ति-  
 संकोचस्य लक्षणायाश्चापातादितिटीकोक्तं परास्तम् ॥ आपत्ते-  
 रभावात् ॥ किञ्च सुजनिमेत्युक्त्या विष्णोर्जन्मवत्त्वेन नित्यत्वस्या-  
 भावे तल्लीलानां सुतरां लीलामध्यपातिनां सुतमां तदभावः ॥ यत्तु  
 जनिमानि नामानुकीर्तनस्मरणादीनि यस्येति मूले यच्च रुद्रयत्ते-  
 जनिमचारुचित्रमिति जनिमशब्दस्य जन्मनि प्रसिद्धत्वात्तद्याद-  
 र्च्यर्थमर्थान्तरमाहुर्नामित्यादि जनौ प्रादुर्भावे भीयन्तइति जनिमा-  
 नीति व्युत्पत्त्या तथेति टीकायामुक्तं ॥ तन्नयुक्तम् ॥ व्युत्पत्त्या एता-  
 दशार्थाक्तौ मूकत्वात् ॥ अभिव्यक्तपदार्थाइतिन्यायेन प्रसिद्धार्थ-  
 त्यागे बीजाभावाच्चाटीकोक्तशङ्कायामर्थान्तरे हेतोरेव वक्तव्यत्व-  
 स्योचितत्वेन तदनुक्ताऽर्थान्तरकथनस्याऽयुक्तत्वेन सन्दर्भाऽसङ्गते-  
 श्च ॥ दशस्यन्चकारेत्युक्त्याऽपि क्रीडाया न नित्यत्वम् ॥ नकर्मणे-

त्यादिवद्भ्रुतिविरोधाच्च ॥ तद्भूतस्यतुनातद्भावोऽजैमिनेरपिनियमा-  
 त्तद्रूपाभावेभ्य इति टीकोक्तसूत्रस्य त्वयमर्थः ॥ तद्भूतस्य नैष्ठिक-  
 ब्रह्मचार्यादिरूपोत्पत्तिरेतोभूतस्य नातद्भावः न ततः प्रच्युतिः निय-  
 मात् अत्यन्तमात्मानमाचार्यकुलेऽवसादयन्निति अरण्यमियादिति  
 पदंतोनपुनरियादित्युपनिषदित्यादिनियमात् तद्रूपस्य प्रच्युतिरूप-  
 पस्य अभावेभ्यः॥किञ्च प्रच्युतेर्विधिर्नाऽस्ति निषेधश्च तस्याभव-  
 तीति ॥ नचाऽत्र लीलानित्यत्वबोधनस्य गन्धोऽप्यस्ति ॥ जयति-  
 जननिवासइत्यादेस्तु तात्पर्यं प्रागेव वर्णितम् ॥ क्रमेणाऽऽविर्भाव-  
 इत्यसंगतम्॥आविर्भावस्य निरस्तत्वात्॥किञ्च॥जगत्सत्त्वत्ववादिना  
 त्वयातस्यापि कारणाद्विर्भावस्तस्मिँल्लयइति स्वीकृतमितीहाऽपि  
 भगवदतिरिक्तानामनुभवाऽननुभवयोः सत्त्वाज्जगद्वन्नित्यत्वादि प्र-  
 सज्ज्यते ॥ एतावँस्तु विशेषः॥जगद्योगिनां सर्वदा प्रत्यक्षं लीला-  
 तु तेपामपीश्वरेच्छयैवेति सुतरामस्याअनित्यत्वम् ॥ एवञ्च यो-  
 गिजनाऽप्रत्यक्षत्वेनोभयसंमतेनाऽसद्भावस्तत्काले इत्यनित्यत्वम् ॥  
 उत्तरलीलायाः पूर्वकाले दशस्यन्दइतिश्रुतेः पूर्वलीलायास्तूत्तर-  
 कालेजज्ञानेत्यादिश्रुतेरसत्त्वम् ॥ अतएव यत्कौमारेहरिकृतमित्या-  
 दि संगतम् ॥ तथाच सन्देहस्याऽप्यभावादेवञ्चसति सन्देहेइत्यप्य-  
 संगतम्॥एकत्र कृतोनिर्णयोनान्यत्रोपयोगी॥पृथिव्यां गुडे माधुर्य-  
 निर्णयेऽपि जम्बीरादौतदभावात्॥यावद्वचनं वाचनिकमिति न्याये-  
 न वाचनिकस्य दृष्टान्तमात्रेणाऽसिद्धेश्च ॥ अनन्येत्यादितु नेहोप-  
 न्यासार्हम् प्रत्युत प्रतिकूलम्॥प्रतिपदं शास्त्रं वाच्यं न दृष्टान्तमात्रे-  
 ण साध्यमिति पूर्वपक्षिणाऽनन्यलभ्यस्य शास्त्रार्थतायाउक्तत्वात्॥  
 त्वया ततोविपरीतार्थस्य स्वीकाराच्च ॥ हन्त तर्हीत्यस्य विषयेतूक्तं

प्राक् ॥ भक्तानुभवविषयस्य पारमार्थिकत्वं तु विप्रतिपन्नं ॥ दिवी-  
 वचक्षुरित्यस्य त्वद्व्याख्यानं तु दूषितं प्राक् ॥ इति षट्चत्वारि-  
 शत्खण्डखण्डनम् ॥ ॥ ४६ ॥ ॥ ननु प्रभासीयकथायाः क-  
 थं संगतिरिति चेत् ॥ उच्यते ॥ भगवान् हि सर्वलीलायुतः प्रकटः  
 सदा तथाच यथा धर्मरक्षा सद्रक्षा देवकार्यकरणं भूभारहरणादि-  
 कं भगवल्लीला तथैवाऽऽसुरव्यामोहनमपि लीलैव मोहनं च मा-  
 ययैवेति निश्चयः ॥ एवं सत्यासुरमोहनार्थं या लीला सा मायिकी  
 मन्तव्या ॥ तस्यां च लौकिकत्वेन ज्ञानेन भगवत्पि लौकिकज्ञानम-  
 सुराणामेव न देवानां ॥ यतस्तदर्थमेव तत्करणं ॥ अतएव भगवताऽप्युक्तं ॥  
 अवजानन्ति मां मूढा मानुषां तनुमाश्रितं परं भावमजानन्तो मम भूतः  
 महेश्वरं मोघाशामोघकर्माणो मोघज्ञानाविचेतसः राक्षसीमासुरींचै-  
 व प्रकृतिमोहिनीं श्रिताः महात्मानस्तु मां पार्थ दैवीं प्रकृतिमाश्रिताः  
 भजन्त्यनन्यमनसो ज्ञात्वा भूतादिमव्ययमिति ॥ मां अव्ययमिति पदा-  
 भ्यां यः प्रकटो दृश्यते तमेवाऽविकृतं जानन्तो भजन्त इति गम्यते ॥  
 अपिच भगवद्गीतास्येव यदक्षरं वेदविदो वदन्ति विशन्ति यद्यतयो वी-  
 तरागाः यदिच्छन्तो ब्रह्मचर्यं चरन्ति तत्ते पदं सङ्गहेण प्रवक्ष्ये इत्युपक्र-  
 म्याऽक्षरस्वरूपतत्प्राप्त्युपायौ निरूप्य स्वप्राप्तौ च विशेषमुक्त्वा  
 पुनर्भगवतोच्यते ॥ अव्यक्ताद्व्यक्तयः सर्वाः प्रवर्तन्त्यहरागमे रात्र्याग-  
 मे प्रलीयन्ते तत्रैवाव्यक्तसंज्ञके भूतग्रामः स एवायं भूत्वा भूत्वा प्रलीय-  
 ते रात्र्यागमेऽवशः पार्थ भक्त्या लभ्यस्त्वनन्ययेत्युक्त्वा परस्य लक्ष-  
 णमुच्यते यस्यान्तःस्थानि भूतानि येन सर्वमिदं ततं ॥ अत्रच यत्सर्व-

भूतेषु नश्यत्स्वपि स्वयं न नश्यति तस्यैव लक्षणं यस्यान्तःस्था-  
निभूतानीतिपदेनोक्तं ॥ एतल्लक्षणवत्त्वं च मृत्साभक्षणजृम्भ-  
णलीलानिरूपणप्रस्तावे पक्षान्तरनिरासपूर्वकं भगवतोदृश्यस्वरू-  
पस्यैव नैसर्गिकधर्मत्वेन दशमस्कन्धएव निरूपितं ॥ अपिच ॥  
अत्रैव दामोदरलीलाप्रस्तावे तस्मिन्नेवोदरे दाम्नामनवच्छेदकत्वं  
निरूप्यते तेन तस्योदरस्यैव ब्रह्मत्वं निरूपितं भवति ॥ उदर-  
स्याऽब्रह्मत्वे तु दामभिरनवच्छेद्यत्वे देशकालापरिच्छिन्नत्वं ब्र-  
ह्मधर्महेतुत्वेन नचान्तर्नवहिर्यस्येत्यादिना न निरूपयेत् ॥ व्य-  
धिकरणत्वापत्तेः ॥ तथाच धर्मिणाहकमानैर्विग्रहस्य ब्रह्मत्वं नि-  
श्चितमिति तद्विरुद्धधर्माणामसतामेव प्रदर्शनमसुरव्यामोहायेति  
निश्चीयते ॥ अन्यथाऽनुपपत्तेर्वलिष्ठत्वात् ॥ उक्तञ्च ब्रह्माण्डपुरा-  
णे अमोहायगुणाविण्णोराकारश्चिच्छरीरिता निर्दोषत्वंतारतम्यमु-  
क्तानामपिचोच्यते एतद्विरुद्धंयत्सर्वतन्मोहायेतिनिश्चयः अज्ञत्वं-  
पारवश्यंचविधिभेदादिकंतथा तथाप्राकृतदेहत्वंदेहत्यागादिकंत-  
था आसुराणांविमोहायदोषाविण्णोर्नर्काहंचित्इति ॥ तथाच प-  
द्मपुराणे पाखण्डप्रवर्तनार्थं वृषभध्वजमाज्ञापयता भगवतोक्तं ॥  
त्वामाराध्ययथाशम्नोमर्हीष्यामिवरंसदेति ॥ नक्षत्राराधकत्वं भ-  
गवति सम्भवति ॥ तस्यजीवधर्मत्वात् ॥ तस्य यथा स्वस्मिन्स-  
तएव प्रदर्शनं लोकव्यामोहाय तथा तस्या अपीतिमन्तव्यं ॥ अ-  
पिच यथेन्द्रजालविद्यायां नटस्य स्वर्गगमनं तत्रयुद्धं तेन तन्मर-  
णं मृतस्याऽन्नपातस्तात्त्रियाश्च सहगमनादिकं पूर्वमनुभूतमपि प-  
श्चात्कालीनतदागमनेन प्रत्यक्षप्रमाणसिद्धेन मायिकमिति निश्ची-  
यते तथा जयतिजननिवासइत्याद्युक्तस्मृतिश्रुतिभिः पूर्वपूर्वलीः

लायानित्यत्वं प्रसिद्धमित्यनन्यगत्यैवाऽस्यालीलायाः प्रदर्शनमा-  
 त्रपरत्वमध्यवसेयं ॥ नचैतदनुरोधेन पूर्वलीलानामेव तथात्वं वक्तुं  
 शक्यते ॥ तासामुक्तप्रमाणैर्नित्यत्वेनैव सिद्धत्वात् ॥ नचोक्तदृष्टान्तन्या-  
 येन पूर्वं तथा सिद्धमपि पश्चाद्वात्थ्यमिति वाच्यं ॥ तत्र लौकिक-  
 त्वेन प्रमाणदोषस्याऽपि सम्भवोऽपि प्रकृते दोषाऽसम्भवात् ॥ अत्र  
 पूर्वोक्तन्यायेन लीलानामन्योन्यं वात्थ्यबाधकभावेन तथा वक्तु-  
 मनवसरश्चेत्यलं विस्तरेण ॥ एतेन यदिदमनसावाचाचक्षुर्म्याश्र-  
 वणादिभिः नश्वरगृह्यमाणंचतुर्द्विमायामनोमयं इति भगवद्वाक्यं  
 लीलामध्यपात्यन्तरङ्गभक्तं प्रत्युक्तमिति न वास्तवत्वं कस्याऽप्य-  
 र्थस्य वक्तुं शक्यमिति कुचोद्यं निरस्तं वेदितव्यं ॥ उक्तरीत्याऽऽसु-  
 रव्यामोहाय प्रदर्श्यमानानामर्थानामेव यदिदमित्यादिना कथना-  
 त् ॥ अन्यथा नश्वरमिति नोक्तं स्यात् ॥ गृह्यमाणमित्येतावतैव  
 सर्वप्राप्तेः ॥ एवं सति द्विजशापेन नश्वरमिति गृह्यमाणं तथेत्यर्थः  
 पर्यवस्यति ॥ अतएव यदिदमनसावाचागृह्यतेऽन्यैरपीन्द्रियैः अहमे-  
 व नमत्तो न्यदिति बुद्ध्यध्वमञ्जसेति भगवतो हंसस्य वचनं गीयते ॥  
 ॥ ४७ ॥ ॥ अथ ननु प्रजासीयकथाया इत्यादिर्हंसस्य वचनं गी-  
 यत इत्यन्तः सप्तचत्वारिंशः खण्डः खण्ड्यते ॥ ॥ तत्र तावत्  
 लीलातत्स्थयोर्नित्यत्वे प्रजासलीलादिकमपि नित्यं वाच्यमिति  
 तत्रत्यसर्वविनाशोक्तिर्विरुद्ध्यते ॥ तथा सति प्रमाणयोर्लीलयोश्च  
 विरोधादिन्द्रजालादिवत्प्रदर्शनमात्रार्थत्वं लीलाया वाच्यं तद्वा-  
 क्यानां तु अथरथानित्यादिवाक्यतुल्यत्वं कल्प्यं ॥ वैधर्म्यादिति-  
 सूत्रस्योक्तार्थकत्वेन न तद्विरोधः ॥ तुष्यतुर्दुर्जन इति न्यायेन सत्का-  
 र्यवादाङ्गीकारेऽपि अंशावतरणकथाया आकाशाद्युत्पत्तिवर्णन-

साम्यम् ॥ अतोनाऽक्रूरराधायुद्धवक्त्यानां पुराणान्तरस्थानां वि-  
 रोधइति पूर्वपक्षिणोऽभिप्रायः प्रतीयते ॥ उत्तरबादिना तु तदभि-  
 प्रायस्याऽज्ञानान्तमप्रदूष्यैव माययाऽऽसुरमोहनार्थाप्रभासादिली-  
 लेत्युक्तम् ॥ तत्र तावच्छ्रीकृष्णस्याऽपि बुद्धवन्मोहकत्वमितिस्थि-  
 तम् ॥ एवञ्च पुराणेष्वियं लीला मोहनार्थेयं नेति प्रतिपदम-  
 नुक्तावपि काश्चिल्लीलामोहनार्थाः काश्चि चतदर्थाइति विवेचनं  
 वचनान्तैः कार्यम् ॥ तानिच अवजानन्तिमामूढाइत्यादिसामा-  
 न्यपराण्येव ॥ एतादृश्योलीलाआसुरमोहनार्थाइति विशिष्याऽ-  
 नुक्तत्वात् ॥ तत्रहि मूढाएतादृशं मां जानन्तीत्युक्तम् ॥ तादृशस्य  
 च त्वदभिमतश्रीकृष्णादिदेहनाशादिरूपत्वाऽभावेन त्वदभिमतली-  
 लादिमत्त्वरूपत्वेन च त्वय्येव मूढत्वाद्यायति ॥ तत्राऽवजानन्ती-  
 तिश्लोकः प्राग्व्याख्यातस्तत्र कृष्णात्परस्य भावस्य सत्ताऽऽत्मक-  
 स्याऽज्ञानान्तव मूढत्वम् ॥ अतएव मोघाशत्वादिकम् ॥ अतएव  
 राक्षस्यादिप्रकृतीः श्रितत्वम् ॥ अनन्यमनस्त्वेन भजनं स्वगतभे-  
 दमङ्गीकुर्वतस्ते न सम्भवति ॥ स्वगतभेदसत्त्वे भेदोक्तेर्वाचोयु-  
 क्तिमात्रत्वात् ॥ विकारस्य सुवर्णवत्स्वीकृतत्वेनाव्ययत्वोक्तेरपि  
 तथात्वात् ॥ दृश्यमानस्याऽविकृतत्वं तु सुवर्णदृष्टान्तेन त्वयैवाऽपह-  
 स्तितम् ॥ मायास्येपामयेत्युदाहृतैवाक्याच्च ॥ प्रभासलीलावाक्ये-  
 भ्यश्चायत्तु मोहनमपि लीलैवेत्यन्तवाक्यव्याख्याने तथाच तदपि  
 लीलात्वात्स्वरूपसाध्यमिति तदानीमपि स्वरूपं नित्यमिति तत्साम-  
 र्थ्येनैव तदुपपत्तिरित्यर्थइत्युक्तं टीकाकृताः॥तन्त्रयुक्तं॥स्वरूपशब्देन  
 श्रीकृष्णात्मनो ग्रहणे निरनुयोज्यानुयोगत्वात्पूर्वपक्षिणा तदात्म-  
 नोऽनित्यत्वानङ्गीकारात् ॥ देहस्य ग्रहणे तु तत्साध्यत्वं लीलाया-



अशक्यवेचनं तदात्मनैव संभवात् ॥ अस्मच्छब्दस्य शरीरवाचि-  
 त्वे प्रमाणाभावात् ममशरीरमिति प्रत्ययाच्चाऽवजानन्तीत्यत्र ना-  
 ऽस्मच्छब्देन देहग्रहणम् ॥ एवं महात्मानस्त्वित्यत्राऽपि ज्ञेयम् ॥  
 एतेन मामव्ययमितीत्यादिप्रत्युक्तम् ॥ किञ्चैवं व्यासशुकादीनाम-  
 पि त्वयाऽऽसुरत्वं वाच्यम् ॥ यतस्तैरपि तथा ज्ञातम् ॥ अज्ञातस्यो-  
 क्तेरसंभवात् ॥ प्रतारकत्वं वा तेषां वाच्यम् ॥ अन्यथा ज्ञातस्या-  
 ऽन्यथा वर्णनात् ॥ एवं भगवान्हिसर्वेत्यादिवदता मोहनस्याऽपि  
 नित्यत्वमुक्तं ॥ तथाच मोहनश्चेत्यादि विरुद्ध्यते ॥ किञ्च तल्लीला-  
 यामोहकत्वे समाधिभाषाव्यासस्येत्यपि विरुद्धमापद्येत ॥ इतरपु-  
 राणवद्भागवतेऽपि मोहकामोहकवाक्यसत्वात् ॥ अव्यक्तशब्दार्थउ-  
 क्तः प्राक् ॥ जन्माद्यस्येत्यस्येव यस्यान्तःस्थानीतिलक्षणस्योपपत्तिः ॥  
 यत् सर्वेषु भूतेषु सुजनिमत्वादिनोक्तेषु विष्णुशरीरादिषु च न-  
 श्यत्सु तस्येदमुक्तन्यायेन लक्षणम् ॥ मृद्गक्षणदामोदरादिलीला  
 तु मायाक्षेपेत्यादिवाक्यैर्मथैव ॥ रज्ज्वादिनाऽपरिच्छेदस्तु ऐन्द्रजा-  
 लिकदेहादेरपि दृश्यते इति न सन्नत्वसाधकः किन्तु देशकालव-  
 स्त्वपरिच्छेदएव ॥ नचान्तर्नवहिर्यस्येतितु वास्तवरूपकथनम् न  
 देहकथनम् ॥ असत्याएव प्रज्ञासलीलायाः प्रदर्शनस्वीकारे तु त-  
 वाऽपि जगतस्तथा स्यात् ॥ स्याच्च वैधर्म्याच्चिनस्वप्नादिवत् ना-  
 भावउपलब्धेरितिसूत्रयोरसङ्गतिः ॥ तथाच भाधिकत्वमेव प्रज्ञा-  
 सलीलायाज्ञायते ॥ ब्रह्माण्डपुराणवाक्यानान्त्वयमर्थः ॥ अमोहाय  
 मोहाभावाय आकारो मत्स्यादिः चिच्छरीरितेत्यत्रेन्यन्तोत्तरपदः  
 कर्मधारयः नतु कर्मधारयात्परइति ॥ नकर्मधारयादित्यनुशासन-  
 विरोधान् ॥ एवञ्चैतादृशस्याऽनुसन्धानादिना मोहनाशः सच ज्ञान-

द्वारा तमेवावेदित्वेत्यादिश्रुतेः॥ एतद्विरुद्धं गुणात्मकविष्णुचिदात्म-  
 कशरीरादिज्ञानमित्यर्थः ॥ आसुराणां रावणादीनां देहत्यागादिकं  
 विमोहाय तन्मोहापगमाय येयेहताश्चक्रधरेणदैत्याइति वाक्या-  
 दिति इमे दोषामायाकार्यत्वादोषभूताः विष्णोरसङ्गत्वेन कचिन्न  
 भवन्तीत्यर्थः ॥ टीकोदाहृतस्य स्त्रीपुम्भावानुषङ्गात्मादेहोनास्य-  
 बिजायते किन्तुनिर्दोषचैतन्यसुखनित्यांस्वकान्तनुम् प्रकाशयति-  
 सैवेयंजनिर्विष्णोर्नचापराइति ब्रह्माण्डपुराणवाक्यान्तरस्य त्वय-  
 मर्थः ॥ अस्याऽसङ्गत्वाद्देहादि नजायते ॥ नित्यंस्यात्सन्ततेऽपिच  
 शाश्वतेऽपिचित्तेतिमेदिनीकोशात्प्रवाहानादिवोधकोनित्यशब्देनतु  
 शाश्वतबोधकः ॥ निर्दोषश्चैतन्यसुखनित्योयस्यामिति वाऽर्थः ॥  
 तथाच तत्सम्बन्धस्य मायिकत्वमुक्तम् ॥ इतउत्तरं टीकायां प्रद-  
 र्शितं तथाप्यसुरमोहार्थमित्यादि तु पूर्वं व्याख्यातम्॥ अतएव भा-  
 गवतेऽपि राजन्परस्यतनुमृज्जननाप्ययेहामायाविडम्बनमवेहिय-  
 धानटस्येत्युक्तम् ॥ अत्र तनुमृतां यादवानामित्यर्थे न मानम् कि-  
 न्तु तनुमृदितिभावकिञ्चिन्नमृच्छब्देन तनुशब्दस्य शेषषष्ठ्यन्तस्य त-  
 त्पुरुषः तस्य जननशब्देन कर्मधारयस्ततोद्वन्द्वः ॥ यत्तु इमं श्लो-  
 कमारभ्येतउत्तरश्लोकद्वयं स्कन्धान्तरस्थान्श्लोकांश्च टीकाका-  
 रउपन्यस्य त्वाभीष्टपरतया ससंरम्भं व्याचख्यौ तत्त्वनर्गलतरमि-  
 तिकृतमतिभिस्ततएव ज्ञातुं शक्यमित्यतिविस्तरमेयान्नास्माभिः  
 प्रयत्नते ॥ इदानीं प्रदृश्यमानपाद्ये वङ्गदेशजकायस्थविशेषकृतः  
 प्रक्षेपोऽस्तीति न तन्निर्णयाय प्रभवति ॥ वेदादिचतुष्टयाऽविरुद्धं  
 यत्तदेवमानमिति त्वत्तिद्धान्तविरुद्धं चेदं जागवतस्य ब्रह्माण्डप-  
 द्यपुराणादिवाक्यैरन्यथाकरणम् ॥ आराधकत्वं जीवधर्मइत्येतत्त्व-

मानं ॥ समानत्वेतु स्यादेव श्रीकृष्णस्य जीवत्वमुपासनस्य कृत-  
 त्वात्॥ आराध्यवरं ग्रहीष्यामिति कथनं भविष्यदर्थज्ञातृत्वेन सद्भू-  
 तार्थविषयकं नतु मायिकाऽसदर्थविषयकमासुरमोहकस्य वरदा-  
 नासमर्थत्वशङ्कयास्त्वयैव श्रीकृष्णे मोहकत्ववरदातृत्वयोः स्वी-  
 कारेण निरस्तत्वात् असतो भानानुपपत्तेश्च भानाङ्गीकारे च ना-  
 भावउपलब्धेरित्यादिव्याससूत्रविरोधात् भानं तु भारतादिसिद्धं ॥  
 तथाचेदृशपाप्मे सविश्वासेनाऽपि पाखण्डप्रवर्त्तनस्य मोहार्थता-  
 याः स्वीकारे आराध्यत्वस्य मोहार्थत्वं न स्वीकार्यम् ॥ तासामु-  
 क्तप्रमाणैरित्यादितु प्रागेवापहस्तितम् ॥ तत्र लौकिकत्वेनेत्यादितु  
 न युक्तं ॥ भागवतस्य तन्मते वेदादितुल्यत्वेन तत्र दोषसत्त्वे त्व-  
 दीयदृशान्तान्तरे तथा प्रसङ्गात् ॥ यदिदमितिवाक्येन ब्रह्माऽतिरिक्तं  
 सर्वं मायिकमित्युपपादितम् ॥ नश्वरमित्यनेन द्विर्वद्धं सुवद्धं भ-  
 वतीतिन्यायेन मायिकत्वे हेत्वन्तरमुक्तम् ॥ व्यामोहायेति तु न  
 सङ्गतं ॥ तादृशभक्तस्याव्यामोहनीयत्वात् ॥ स्वस्वप्रतिकूलत्वमा-  
 त्रेणाऽसत्यपि प्रमाणे व्यामोहार्थत्वकथनेऽतिप्रसङ्गाच्च ॥ मायिक-  
 त्वं पुराणेषु वैराग्यार्थमिति तत्पितृवाक्यविरोधाच्च ॥ इतिपदद्वि-  
 जशापपदयोरध्याहारे मानाभावात् ॥ मनसावाचेत्यनयोर्वैय-  
 र्थापत्तेश्च ॥ हंसवाक्ये सङ्कोचापत्तेश्च ॥ मरणादेर्यदिदंशब्दाभ्या-  
 मपहणात् ॥ ईक्षेतविभ्रममिदंमनूतोविलासं दृष्टं विनष्टमतिलोलम-  
 लातचक्रम् विज्ञानमेकमुरुधेवविभातिमायास्वप्नसिद्धागुणविसर्ग-  
 कृतोविकल्पइति हंसगीतावाक्याच्च॥ यत्तु टीकायां पूर्वार्द्धस्य ज-  
 गन्मिथ्यात्वपरत्वं स्वीकृत्य विज्ञानमित्युत्तरार्द्धं त्रिगुणविसर्गक-

तोविकल्पोविज्ञानमुरुधाविभानात् मायावत् स्वप्नवदित्यनेन स-  
 गुणसृष्टावेवाऽन्यथाख्यातौ विज्ञानरूपत्वनिगमनेन निरीश्वरस्मा-  
 र्त्तसृष्टावेव तथा पर्यवसानात् इतिनास्थ सदेवेत्यादिश्रुत्युक्तप्रप-  
 ञ्चमिथ्यात्वापादकत्वम् ॥ अन्यथा पूर्ववाक्यविरोधस्याऽपरिहारेण  
 द्वयोरप्यसङ्गतत्वापत्तेः ॥ तत्रापीन्द्रियमास्यस्यैव स्वाग्निनत्वबोध-  
 नात् ॥ अतस्तत्राऽपि विषयभेदोऽवश्यमभ्युपेयइत्युक्तं ॥ तन्न॥सृ-  
 ष्टिद्वयकल्पने मानाभावाद्गौरवाच्च ॥ कारणस्यैकत्वे कार्यभेदे मा-  
 नाभावाच्च ॥ जीवमायादिकं तु न ब्रह्मणोऽतिरिक्तमित्युक्तं बहुशः  
 प्राक् ॥ सदेवेत्यादिश्रुतेः पूर्ववाक्यस्य च तात्पर्यमुक्तमेव ॥ मि-  
 थ्यात्वेऽपि स्वाग्निनत्वस्योपपत्तिरप्युक्तैव सर्वत्र साक्षात्परपरया  
 वा ईश्वरस्य हेतुत्वेन निरीश्वरसृष्टेर्वैष्णवंमन्येनाङ्गीकर्तुमशक्य-  
 त्वाच्च ॥ किञ्चोपकान्तस्योपसंहारेणानिगमनं पूर्वमीमांसादिविरु-  
 द्धमिति पूर्वार्द्धमपि जगन्मायिकत्वपरतयैव व्याख्येयम् ॥ नतद-  
 स्तिपृथिव्यावादिविदेवेषुवापुनः सत्त्वंप्रकृतिजैर्मुक्तंयदेभिःस्यान्नि-  
 भ्रिगुणैरिति गीतोक्त्या तदतिरिक्तजगदप्रतीतेः॥किञ्च निरीश्वरस्मा-  
 र्त्तसृष्ट्यङ्गीकारे तादृशसृष्ट्यङ्गीकर्तृमतदूषणप्रावपेपणम् ॥ अनङ्गी-  
 कारेतु तदुक्तिरसङ्गता ॥ नहि दूषणाय तदुक्तिर्दोषाऽनभिधानात् ॥  
 युक्तीनां शास्त्रतोवाधस्य बहुशस्त्वयोक्तत्वेन तद्वलेन शास्त्रान्य-  
 थाकरणं तवाऽनुचितम् ॥ एवमेव तदुक्तद्वादशाध्यायसन्दर्भादाव-  
 प्यूहनीयम् ॥ इति सप्तचत्वारिंशत्खण्डखण्डनम् ॥ ४७ ॥ ॥  
 अत्र विद्वद्भिरेवज्ञेयं ॥ आदौ निगूढाशयेन शुकदेवेन भूभारराज-  
 पृतनाद्युपक्रम्य संजग्हेस्वकुलंविभुरित्यतेन मोहिकी लीला सा-  
 मान्यतउक्ता ॥ अत्राऽस्वकुलमिति निगूढपदच्छेदोज्ञेयः ॥ वास्त-

व्यां नैसर्गिक्यां लीलायां भुवि प्रकटतया सत्यां कथमेवं सम्भ-  
 वर्तति शङ्कानिरासाय स्वमूर्त्येति द्वयेनाग्रे भुवि लीलाप्राकट्यप्र-  
 योजनाभावं ज्ञापयितुं लीलाप्राकट्यप्रयोजननिष्पत्तिकथनपूर्व-  
 कं सर्वादृश्यत्वलक्षणं पदमगादित्युक्तं ॥ लौकिक्याभूमेरधिष्ठा-  
 नत्वमात्रउपयोगादस्वाभाविकत्वमिति तद्विलक्षणं पदमिति ज्ञाप-  
 नाय स्वमित्युक्तं ॥ अग्रेच ब्रह्मण्यानांवदान्यानां नित्यं वद्वोपसे-  
 विनां विप्रशापः कथमभूदृणीनां कृष्णचेतसामिति राजप्रश्रवा-  
 क्यव्याजेन नित्यलीलामध्यपातियादवस्वरूपनिरूपणेन प्राप्तशा-  
 पानां तद्विन्नत्वं ज्ञापितं व्यासेन ॥ विभ्रद्वपुः सकलसुन्दरसन्निवे-  
 शं कर्माचरन् भुवि सुमंगलमाप्तकामः आस्थाय धामरममाण उदार-  
 कीर्तिः संहर्तुमैच्छत कुलं स्थितकृत्यशेष इत्युत्तरे तु स्वरूपं लीलां  
 च भुवि प्रकटीकुर्वन् प्रयोजननिष्पत्तिं ज्ञात्वा धामसहजं नित्यं  
 यल्लीलास्थानं तदेवास्थाय रममाण एव स्थितकृत्यशेषः स्थितोऽपि,  
 मासुरव्यामोहलक्षणः कृत्यशेषो यस्य तादृशः कुलं संहर्तुमैच्छ-  
 तेत्येकेन शुकैरुक्तं ॥ तेनास्य कुलस्य मायिकत्वं सिद्ध्यति कृत्य-  
 सिद्धिर्यतस्तथैव भवति ॥ भुवीति पूर्वमुक्तमेवेति तद्विन्नमेव धाम  
 वाच्यं तदुक्तमस्माभिः ॥ अतएवाऽग्रेऽपि कालात्मना निष्ठष्टामु-  
 नय इत्युक्तम् न तु पूर्वलीलाकर्त्रेति ॥ ४८ ॥ ॥ अथाऽत्र विद्वद्भिरि-  
 त्यादिर्न तु पूर्वलीलाकर्त्रे न्यूनोऽष्टाचत्वारिंशः खण्डः खण्ड्यते ॥ ॥  
 तत्रास्वकुलमिति पदच्छेदे प्रमाणाभावो गौरवं च ॥ अतएव संह-  
 र्तुमैच्छत कुलमित्यनेनैकवाक्यता ॥ अतएव संजग्हेऽन्यकुलमिति-  
 नोक्तम् ॥ पदच्छेदे निगूढताऽप्यतएव निरस्ता ॥ फलाभावाच्च ॥  
 सर्वादृश्यं पदमगादिति तु सत्यम् ॥ यस्यामतमिति श्रुत्या ब्रह्मणः

फलव्याप्तभावेन सर्वादृश्यतया तद्रूपेण तथोक्तेर्युक्तत्वात् ॥ पर-  
 न्विदमपि त्वन्मते न सङ्गच्छते ॥ तत्पदस्य भक्तानां दृश्यत्वेन स-  
 र्वशब्दार्थस्य सङ्गोचापत्तेः ॥ केषांचिदेव यदृश्यमित्यर्थेऽपि क्ले-  
 शएव ॥ लौकिक्याभूमेरधिष्ठानत्वकथनन्तु तस्योपहास्यतां सूच-  
 यति ॥ परमेश्वरतल्लीलयोर्लौकिकाधिष्ठितत्वप्रसङ्गात् ॥ अलौकि-  
 क्याएव भूमेर्दन्दावनादिवत्तन्निरूपिताश्रयतायास्त्वन्मते वक्तुमुचि-  
 तत्वेन दहरवाक्यव्याख्याने त्वया तथोक्तत्वेनच तत्त्यागोक्तिरप्यु-  
 क्तैव ॥ स्वशब्दस्य स्वाभाविकार्थबोधकत्वे मानाभावाच्च ॥ ली-  
 लोपयुक्तानामपि प्राप्तशापानां मायिकत्वे लीलाया अपि मायि-  
 कत्वमापद्येत ॥ एवं बलदेवादीनामपि तथात्वं स्यात् ॥ किञ्चैवं  
 श्रीकृष्णस्याऽपितथात्वं स्यात् ॥ अवशिष्टलोहभागेन व्याधशरा-  
 यस्थेन तद्देहपातात् ॥ तस्याऽपि शापविषयत्वाच्च ॥ तस्मान्न शा-  
 पनाशावेव मायिकत्वभेदप्रयोजकौ किन्तु मायिकत्वादितात्पर्य-  
 वच्छास्त्रादि तच्चेोक्तमेव ॥ तत्रतत्र प्रश्नपरतयोपन्यस्तवाक्यस्य तु  
 ब्रह्मण्यत्वादिविशिष्टत्वेन शापाऽयोग्यानां कथं शापइत्येवतात्पर्यं  
 नतु कुलान्तरसत्त्वे ॥ राज्ञस्तज्ज्ञाने ईदृशप्रश्नाऽनुपपत्तेः ॥ अत्रही-  
 दृशदृष्टिशापमनूयतत्प्रकारमात्रमश्रः ॥ नच जिन्नानां सत्त्वे तेषां  
 शापानुवादोयुक्तः राज्ञस्तदज्ञाने तु व्यासस्य तज्ज्ञापनं न युक्तम् ॥  
 किञ्च कृत्यशेषशब्देन त्वदुक्तार्थग्रहणेऽपि कुलसंहारेच्छयातत्सं-  
 हारे तेनैवासुरमोहसिद्ध्या निर्मूलं कुलान्तरकल्पनम् ॥ संहारेच्छा-  
 कारणं तु वीर्यादिजिरुद्धतत्वं स्थलान्तरोक्तं ज्ञेयम् ॥ नच दृढसेविनां  
 कथमेतदितिवाच्यं ॥ जाविनोऽर्थस्य शबल्यादिना तत्सम्भवात् ॥  
 प्रागुक्तकोशादिप्रामाण्येन तेजआदिसाधारणार्थकधामशब्दस्य

स्थानमात्रपरत्वे तदर्थे लीलेतिविशेषणदाने सहजं नित्यमिति च-  
विशेषणदाने च मानाभावः॥स्थितकृत्यशेषइत्यस्य स्थितः स्वकु-  
लसंहारलक्षणस्य कृत्यस्य शेषोयस्य सदित्यर्थउपस्थितत्वान्तु  
कृत्यशब्देन व्यामोहग्रहणं युक्तम् ॥ अनुपस्थितत्वात् ॥ व्यामो-  
हस्य कृष्णकृत्यत्वे प्रागुक्ताऽतिप्रसङ्गाच्च ॥ मायिकत्वे त्वतिप्रसङ्गः॥  
यच्च त्र टीकाकारेण यथाद्वयाहप्राजापत्याइत्यादावेकगोलके  
देवासुरभेदाभिन्नानीन्द्रियाणि तथैव पुरुषाविष्टभूतन्यायेन तेष्व-  
विष्टं यत्कुलं तदेव तथेत्यर्थ इत्युक्तं ॥ तन्नयुक्तं ॥ दृष्टान्ते एक-  
स्मिन्निन्द्रिये कालभेदेन दृष्टिभेदस्यैवाऽङ्गीकारेणैकत्रगोलके इ-  
न्द्रियद्वयानङ्गीकारात् ॥ इहापि तथाङ्गीकारेत्विष्टापत्तिः ॥ किञ्चै-  
वं वदता सत्येषु यादवेष्वविष्टं कुलं विनष्टमित्युक्तं भवति ॥ तत्र  
कुलशब्देन यद्यस्थूलस्यकस्यचिद्ग्रहणं तर्हि शस्त्रपाताद्यसम्भवः॥  
यदि स्थूलस्य ग्रहणं तर्ह्येकत्रोभयस्थितिरयुक्तेति नेदं किञ्चित्॥एते-  
न भूतावेशन्यायोऽपि निरस्तः ॥ भूतावेशस्थले स्थूलेऽस्थूलस्यैव  
प्रवेशात् ॥ कालात्मनानिष्ठताइत्याद्युक्तिस्तु न तदभिमतसूचिका ॥  
तन्मते कालस्येश्वरात्मकत्वात् ॥ यत्तु एतदुपोद्बलनार्थं टीकायां  
यादवानां भूभारत्वमुक्त्वा दुर्भगोवतलोकोऽयंयदवोनितरामपि ये-  
संवसन्तो न विदुर्हरिमीनाइवोदुपामिति तृतीयस्कन्धस्थस्योद्धववच-  
नस्योत्तरार्द्धं पूर्वोक्तानां स्वरूपपरमित्युक्त्वा एवंभावश्च न नित्य-  
लीलास्थेषु घटते इत्युक्तम् ॥ तन्न युक्तम् ॥ नित्यलीलास्थाना-  
मसिद्धेः ॥ यच्च तर्किसर्वे उत केचिदित्युत्तरार्द्धस्योत्थापनिकोक्ता  
तदपि न युक्तम्॥शूद्रामन्दभाग्याये मनुष्यत्वेऽपि वेदानधिकारि-  
णइतिवद्वेतुहेतुमद्भावबोधकत्वात् ॥ अन्यथा द्वितीयचरणस्थाने

यादवेपुतेधिकम् इत्येव वदेत् इतोऽपिमष्टीकोक्तोऽशावतरणजे-  
दस्तु मूलवाक्यानुपन्यासात्प्रलापएवेति गौरवजयादुपेक्षितः ॥  
टीकाधृततैत्तिरीयस्थभर्त्रनुवाक्ये तु विशेषवाचकः कोऽपि शब्दो-  
नास्ति येन श्रीकृष्णादिपरत्वेन व्याख्यायेत ॥ वस्तुतस्तु श्रीकृ-  
ष्णादिपरत्वेऽपि न नोविद्वेषइति तद्व्याख्यायांदूषणान्यनाविष्कृ-  
त्यैवोपरम्यते ॥ किञ्चित्तु व्याख्यायते ॥ तमेवमृत्युममृतंतमाद्गुरि-  
त्यत्राभक्तभक्तज्ञानभेदेन प्रकारपरत्वकथनं निर्मूलम् ॥ किन्तु प्र-  
मादवैवयमितिसनत्सुजातीयवाक्यप्रमाण्येन प्रमादमोक्षस्वरूपत्व-  
मेव ब्रह्मणउक्तं ॥ सर्वात्मकत्वात् ॥ समृतोभ्रियमाणोविभर्त्तिय-  
एवंवेदसत्त्येनभर्त्तुम् इत्यत्र तच्छब्देनेशः ॥ सत्त्येन मायिकभरण-  
स्यासत्यत्वापादकत्वाभावेन अबाधितेन रूपेण योविभर्त्तुं वेदेत्य-  
र्थः ॥ असज्जजानसतआवभूवेत्यत्र सतो ऽसत् सद्विलणं जजान  
जज्ञे आवभूवेत्यस्य तु टीकोक्तरीत्या ईपद्वभूव नश्वरं बभूवेत्य-  
र्थोक्तावपि न हानिः ॥ यंयंजजानसउगोपोअस्येत्यत्राऽपि टी-  
कोक्तरीत्या गौर्वाणी आज्ञात्मिका तद्रक्षकएव सयमुत्पादितवा-  
नित्यर्थोक्तौ न नो द्वेषः ॥ इत्यष्टचत्वारिंशखण्डखण्डनम् ॥ ४८ ॥  
॥ ॥ श्रुत्युक्तवैपरीत्येन यन्मोहायहरिःस्वयं प्रदर्शयतितन्मोह-  
गमनायनमद्वचः ॥ १ ॥ क्षिपाम्यजस्रमित्युक्तेर्यतस्तन्मोहनित्यता  
अतोऽनंगीकृतिस्तेषांयुक्तातामसिनांनृणां ॥ २ ॥ तत्संगादन्यथा-  
भूतलदयाःसात्त्विकाअपि नाभवंत्वित्ययंयत्नस्तेनतुष्टोऽस्तुमेहरिः ॥  
॥ ३ ॥ कांचनीकरणेशक्तोमणिर्धातुगणस्ययः तस्याश्मनांतथाभा-  
वाकरणेऽपिनहिक्षतिः ॥ ४ ॥ नन्वस्तु प्रपञ्चातीतत्वेन लीलानां सत्यत्वं  
प्रमाणसिद्धत्वात् न प्रपञ्चस्याऽपि प्रमाणेस्तथासिद्धत्वादिति चेत् ॥



तस्याऽपि सर्गादिलीलामध्यपातित्वेन श्रीभागवतादिषु निरूप-  
णात् ॥ जगदप्रतीतिप्रसङ्गादित्यादिनिरूपणेनैव प्रपञ्चसत्त्वस्याऽपि  
निरूपितत्वात्पुनर्लिखनेनालं ॥ तत्त्वसूत्रभाष्ये श्रीभावगतविवर-  
णादिष्वयमेवार्थोऽनिरूपितः पितृचरणैरिति नाधिकमत्र निरूप्य-  
ते ॥ किञ्च ॥ महोपनिषदि पठ्यते ॥ एषस्तेवशून्यएषस्तेवतुच्छएष-  
स्तेवाभावएषस्तेवाव्यक्तोऽदृश्योऽचिन्त्योऽनिर्गुणश्चेति ॥ महाकौर्म-  
ऽपि ॥ शमून्कुरुतेविण्णुरदृश्यःसन्परःस्वयं तस्माच्छून्यमितिप्रो-  
क्तस्तोदनात्तुच्छमुच्यते नैषभावयितुंयोग्यःकेनचित्पुरुषोत्तमः अ-  
तोभावंवदंत्येननाश्वत्वान्नाशइत्यपि सर्वेषांतदधीनत्वात्तत्तच्छ-  
ब्दाऽभिधेयता अन्येषांव्यवहारार्थमिष्यतेव्यवहर्त्तृभिरिति ॥ तेन  
ब्रह्मणोभावरूपत्वेन प्रपञ्चस्यभावाभावरूपत्वेन कथं ब्रह्मात्मक-  
ता वक्तुं शक्येत्यपि चोद्यं निरस्तं ॥ येषामप्यसत्त्वेन जगदभिमतं  
तेषामपि जगन्मध्यपातिभगवन्मूर्तितद्भजनाद्यसहिष्णुतयैव ॥ तेषां  
तथात्वं तु कलौ तथा भगवदिच्छयैवेत्युक्तं ॥ ४९ ॥ ॥ अथ  
श्रुत्युक्तवैपरीत्येनेत्यादिर्भगवदिच्छयेत्युक्तमित्यन्तएकोनपञ्चाशः  
खण्डः खण्ड्यते ॥ ॥ तत्र मोहस्य तन्मते मायाजन्यत्वेन नि-  
त्यतोक्तिर्विरुद्धा ॥ किञ्च यन्मोहस्य नित्यता तन्मोहानपगमस्य  
प्राप्तत्वेन हरेः श्रुत्युक्तवैपरीत्येन दर्शनं व्यर्थम् अज्ञत्वसूचकं वा ॥  
क्षिपाम्यजस्रमितिगीतावाक्यं तु तवैवाऽजस्रमासुरयोनिप्राप्तिं बो-  
धयति ॥ तथाहि ॥ दैव्यासुर्यौ संपदौ तत्फलंचोक्त्वा आसुरंपा-  
र्थमेष्विष्यति पुनरासुरसर्गकथनाय प्रतिज्ञाय प्रवृत्तिचेत्याद्युक्तं ॥  
तत्र पुष्टिमार्गवार्त्तिनां पातिव्रत्यादित्यागोपदेशकत्वेन धर्मप्रवृत्त्य-  
धर्मनिवृत्तिज्ञानं नाऽस्त्येवाऽएवं शौचाचारादिविषयेऽपि बोध्यम् ॥

तैः सर्वधर्मपरित्यागस्य स्वस्मै भार्याद्यर्पणस्य चोपदेशात्॥एवंचेद-  
 शानुपक्रम्य प्रवृत्तमिदं वचनमीदृशविषयकमेव ॥ ये सत्त्वोद्विक्त-  
 मतिव्वाच्छास्त्रार्थकुशलाः शास्त्रसिद्धमहिमानश्च तांस्तामसान् येतु  
 तमोऽधिकत्वेन भूर्वास्तान्सात्त्विकान्बुधस्य व्यक्तं वञ्चकृतां  
 व्यनक्ति ॥ कौर्मवाक्यानि च न विस्मरणीयानि॥माभवन्त्वितिप्र-  
 योगोमाडिलुङितिसूत्रेण आङ्ग्राडोश्चेतिसूत्रभाष्येणच विरुद्धइति  
 शब्देन्दुशेखरान्निश्चिनु ॥ काञ्चनीकरणेइत्यादित्वसङ्गतम् ॥ पाति-  
 व्रत्यादिश्रद्धानाशकत्वेन क्षारभूवल्लोहसदृशानां त्वदीयानां नृ-  
 त्त्वकारकत्वात्॥जगदप्रतीतिप्रसङ्गादितु प्रागेव खण्डितमिति न तेन  
 प्रपञ्चसत्यतासिद्धिरित्यलं पिष्टपेषणेन ॥ महोपनिषद्वाक्यान्यु-  
 पन्यस्य महाकौर्मनामाभिहारव्याजेन मध्वोल्लिखितवचनमुपन्य-  
 स्यताप्रसिद्धशून्यादिरूपत्वं ब्रह्मणोऽपहस्तितम् ॥ एवञ्च तेन ब्रह्म-  
 णइत्याद्यपिमपन्थस्तेन स्वयमेव शिथिलीकृतः ॥ भावनायोग्य-  
 त्वाभावेनाऽभावशब्दाभिलप्यतया प्रसिद्धाभावरूपत्वाऽभावात् ॥  
 यत्तु टीकायां जगतोब्रह्मात्मकत्वे सिद्धे पञ्चावविकारप्रतीतीनामा-  
 विर्भावतिरोभावविषयत्वमित्युक्तं तदप्येतेनैव प्रत्युक्तम् ॥ शुक्तिर-  
 जतादिवदधिष्ठानाऽभेदेन ब्रह्मरूपत्वेऽपि मिथ्यात्वाऽनपायेनाऽवि-  
 र्भावादिविषयत्वश्रमस्याऽकिञ्चित्करत्वात्॥यच्च जायतेइति प्रतीतिः  
 प्रादुर्भावविषया धात्वर्थस्यैव तथात्वादित्युक्तं तत्तु धात्वर्थाऽनवग-  
 मात् ॥ कूर्मस्याङ्गानां निःसरणे जायन्ते इति निस्सरणात्प्रादुर्भा-  
 तानीतिच स्वारसिकप्रयोगप्रसङ्गात् ॥ तस्माज्जनीप्रादुर्भावे इत्य-  
 चास्मत्सम्मतोत्पत्तिवाचकएव प्रादुर्भावशब्दः ॥ सत्कार्यवादयु-  
 क्तयोनिरस्ताः ॥ तदेतदक्षयमितिटीकोक्तवैणववाक्यस्य गतिरु-

कैव ॥ सैवतु विश्ववैब्रह्मतन्मात्रंसंस्थितंविष्णुमायया यथेदानी-  
 तथाचापेपश्चादप्येतदीदृशमितिटीकोदाहृतभागवतवाक्यस्याऽपि  
 गतिर्ज्ञेया ॥ अतएव विष्णुमाययेत्युक्तम् ॥ इत्यलं पिष्टपेषणेन ॥  
 एवंचाऽस्तीति प्रतीतिरपि जन्मोत्तरस्थितिविषया स्थितैव ॥ एवञ्च  
 विपरिणमते इत्यादेरापि तिरोभावेनोपपत्तिं वदन्नुन्मत्तवदुपेक्ष्यः ॥  
 प्रसिद्धार्थत्यागापत्तेः ॥ यच्च तत्रैव व्यावहारिकप्रपञ्चः स्वापेक्ष-  
 योक्तृष्टसत्ताकप्रपञ्चपूर्वकः मायिकत्वेनाऽभिमतत्वात् मायिक-  
 त्वाद्वा स्वामादिप्रपञ्चवदित्युक्तं ॥ तन्नयुक्तं ॥ त्वन्मतेजगतोनि-  
 त्यतयोक्तृष्टजगदन्तराऽसंमतेः बाधितत्वाच्च स्वरूपासिद्धेश्च तर्का-  
 ऽभावेनव्याप्त्यसिद्धेश्च भ्रममूलकभ्रमेव्यभिचाराच्च ॥ अतएव नृ-  
 सिंहोत्तरतापनीयपष्ठखण्डे स्वप्रकाशमानन्दघनंशून्यमभवदित्यु-  
 क्तम् ॥ परमंब्रह्मात्मकप्रकाशंशून्यंजानन्तइतिच ॥ तत्रैव नवमख-  
 ण्डे नक्षस्तिद्वैतसिद्धिरालैवसिद्धोऽद्वितीयइत्युपक्रम्य माययाह्वन्य-  
 दिवेत्युक्त्वा मायाच तमोरूपानुभूतेरिति तत्स्वरूपं चोक्त्वा तदेत-  
 ज्जडंमोहात्मकमनन्तुच्छमिदंरूपमस्याव्यञ्जिका इत्याद्युक्तम् ॥ एते-  
 न हि ब्रह्मातिरिक्तस्य सर्वस्य मायिकत्वं सिद्धम् ॥ गौडाचार्यैः शू-  
 न्यमित्यस्य विशेषशून्यमित्यर्थः कृतः ॥ घत्तु टीकायां मध्वमतानु-  
 वर्तितजयतीर्थमतिमनुसृत्य मध्वग्रन्थविश्वासपरस्वगुरूपन्यस्तमहा-  
 कौर्मवाक्यविश्वासेन आनन्दघनपदादुत्तरमुपादानेन च शून्यप-  
 दस्याऽन्यसुरवाल्मीकचर्तृत्वमर्थइत्यादि प्रलपितं तन्नयुक्तं ॥ महा-  
 कौर्मवाक्यस्य सति प्रक्षिप्तत्वाऽभावनिश्चये महोपनिषन्नात्रघट-  
 कशून्यशब्दार्थवर्णनपरत्वात् ॥ तद्वटकस्यैव शब्दान्तरस्य तत्र व्या-

ख्यातत्वात् ॥ सर्वत्र शमोऽकारमकारयोर्लोपस्य यकारागमस्य च  
कल्पने गौरवात् ॥ प्रसिद्धार्थत्यागे मानाभावाच्च ॥ अन्यथा ता-  
दृशवाक्यस्य वैदिकशब्दमात्रव्याख्यापरत्वे मानाऽभावेन लोके-  
ऽपि तादृशार्थविवक्षया स्यारसिकप्रयोगापत्तेः ॥ विदाज्ञानेनठा-  
शून्याइति त्वललापेऽर्थासंगद्वत्यापत्तेश्च ॥ किञ्च शंविशेषज्ञानज-  
न्यसुखं ऊनं कारणीभूतज्ञानविषयांशोऽल्पम् अर्थाद्विशेषरहितं  
कुरुते इत्येवं पुराणवाक्यार्थसम्भवान्नगौडाचार्योक्तार्थं विरोधः ॥  
इदञ्च पुराणवाक्यस्य समूलत्वे यतनीयं निर्मूलत्वे तु न किञ्चित् ॥  
टीकाकारेणाऽपि हि मध्वयन्थइदं दृष्टमित्युक्तम् ॥ यच्च टीका-  
यां तापनीये मायायाव्यञ्जकत्वमेव श्रावितं न तु जनकत्वं तथा-  
न्यदिवेत्युक्तं न त्वन्यदेवेत्यादि प्रलपितम् तदपि न युक्तम् ॥ मा-  
यानुप्रकृतिमित्यादिश्रुत्यन्तरैकार्थ्येन जनकत्वरूपस्यैव व्यञ्जकत्व-  
स्य तत्र विवक्षितत्वात् ॥ अन्यदिवेत्यत्रेवशब्दस्तु वस्तुतोऽन्यत्वा-  
भावबोधार्थम् ॥ एवकारकरणे तु विवक्षितोऽर्थेन सित्येदितिदि-  
क् ॥ जगदन्तःपातिभगवन्मूर्तिभजनादिकन्तु जगतो मिथ्यात्वा-  
ङ्गीकारेऽपि नाऽस्माभिर्द्विष्यते किन्तु सत्यत्वाङ्गीकर्तृभिरेव जैमि-  
न्यादिभिः ॥ मिथ्यात्वज्ञानस्य भजनद्वेषाऽप्रयोजकत्वान्मिथ्या-  
त्वेऽपि वेदादिषु श्रद्धा तु प्रागुपपादितैव ॥ इदन्त्वास्ति अर्चायामे-  
वहरयेपूजायःश्रद्धयेहते नतद्भक्तेषुनान्येषुसभक्तःप्राकृतःस्मृतइ-  
त्यादिभागवतादिवाक्यप्रामाण्येन मूर्तिसेविनां प्राकृतवैष्णवत्वं ब्रू-  
मः ॥ अतएव यस्यात्मबुद्धिःकुणपोत्रिधातुकेस्वर्धाःकलत्रादिषुभौ-  
मद्रव्यधारित्यादिभागवताद्युक्तानिन्दा सद्गच्छते ॥ भगवत्प्रादा-  
त्प्राक्तेषु त्वदुदाहृतभागवतादियन्येष्वपि जगन्मिथ्यात्वोक्तिवशा-

नेन तेषां तथात्वन्वित्यादितदुक्तिरूपैश्वरमार्गनिन्दा विप्रशापवि-  
 पयत्वमाविष्कुर्वन्त्यसङ्गैव ॥ इत्येकोनपञ्चाशखण्डखण्डनम् ॥  
 ॥ ४९ ॥ ॥ तस्मादस्माभिरेवोक्तपद्धत्या श्रुतिसिद्धया ॥ ज्ञात्वा  
 ब्रह्मस्वरूपं तत्प्राप्त्यै तद्भजताऽखिलाः ॥ १ ॥ येषां लौकिकमेव मा-  
 नमधिकं वेदादितोऽलौकिकात्तत्पादानुगतस्तदर्थ इति च प्रच्छन्नबौ-  
 द्धास्तुते ॥ येषां तद्विपरीततैव विदुषां केषां चिदन्तर्गता तेषामेव मुदे-  
 ऽस्ति मत्कृतिरियं गोपीशसंसेविनां ॥ २ ॥ वरीवर्त्ति श्रद्धा श्रुतिषु य-  
 दि वा व्यासवचने तदा विद्वांसोऽस्मद्विरचितमिदं मण्डनवरं ॥ य-  
 थोक्तं कण्ठे वा शुकवदथवाऽर्थं च हृदये मुदा कृत्वाऽयत्नं धुनुत  
 परपक्षाभिधतमः ॥ ३ ॥ यदागतं हृदि श्रीमद्गोपीशरतिलक्षणां ॥  
 शोभां तनोति तदिदं मण्डनं श्रीहरेः प्रियं ॥ ४ ॥ अखण्डवरप-  
 ण्डितप्रसूतचण्डपाखण्डवाग्विरखण्डनसुचण्डिमाधराणिमण्डलारख-  
 ण्डलः ॥ नमन्तुपतिमण्डलीमुकुटताण्डवैर्मण्डितः सपादनखमण्डलः  
 पितुरिहास्तु मे मण्डनं ॥ ५ ॥ पुनरपि नमामि गोपीरतिपतिमार्ग-  
 प्रवर्त्तनाचार्यान् ॥ श्रीवल्लाभाभिधानान्पितृचरणान्वाङ्मनःकार्यैः  
 ॥ ६ ॥ ५० ॥ ॥ अथ तस्मादस्माभिरित्यादिर्वाङ्मनःकार्यैरि-  
 त्यन्तः पञ्चाशखण्डः खण्ड्यते ॥ ॥ तत्र श्रुतिविरुद्धमतपद्धतेः  
 श्रुतिसिद्धत्वमयुक्तमेव ॥ येषामितिद्वितीयश्लोकपूर्वार्द्धं सत्यार्थं  
 परन्तु तदुदाहरणमास्त्वपतित एव ॥ जगदप्रत्ययाभितदित्यादिना  
 लौकिकमानेन तैर्निर्विशेषब्रह्मपरवाक्यानामन्यथात्वकरणात् ॥  
 ननु वयं ॥ निर्विशेषब्रह्मवाक्यवलेनाऽस्माभिर्जगत्प्रत्ययस्याऽन्यथा-  
 त्वकरणात् ॥ तस्मादेतत्कृतेः पूर्वापरविरोधादिना दूषितत्वादुक्त-  
 विधविदुषां तथा हर्षासम्भवात्सर्वश्रुतिसारभूतजगत्पादोक्तिभि-

रेव तेषां तत्सम्भवाच्च ॥ चतुर्थचरणे मत्कृतिरित्याद्यपनीय शंकर-  
 कृतिः पुण्यैर्विशुद्धात्मनामितियोज्यम् ॥ टीकाकर्तुस्तु देवद्विषां  
 निगमवर्त्मनिधिष्ठितानां पूर्णमयेनविहिताभिरदृश्यतूर्तिः लोका-  
 न्धतामतिविमोहमतिप्रलोभंवेषंविधायबहुभाषतऔपधर्म्यम् इति-  
 भागवतश्लोकोद्वेषदूषितहृदयतया अन्यपरोभाति ॥ तत्र पूर्णरि-  
 त्यादिविशेषस्योपादानात् ॥ पुष्टिमार्गे श्रौतमर्यादात्प्रागस्य त्वः  
 योक्तत्वेन तदनुसारितायाः कौर्मानुसारेण त्वयि सम्भवाच्च ॥ द-  
 ष्टिष्टाष्टिवादस्य तु श्रौतत्वमुक्तमेवेति न तावन्मात्रेणाऽस्मात्स्वतिप्र-  
 सङ्गः ॥ किञ्च तादृशवक्ता विष्णुरेव नतु शङ्कराचार्यइति नाति-  
 प्रसङ्गः ॥ विप्ररूपाणिरक्षांसीत्यादिवैष्णववाक्यंतु त्वद्गुर्वादिविष-  
 यमेव ॥ पाद्वेतु कायस्थविशेषकतः प्रक्षेपोऽस्तीत्यवोचाम प्रथम-  
 श्लोकव्याख्यायाम् ॥ एवञ्च मायावादमसच्छास्त्रप्रच्छन्नंबौद्धमुच्यते  
 मयैवविहितदेविकलौब्राह्मणरूपिणेति तन्नाम्ना लिखितः श्लो-  
 कोऽविश्वास्यएवातस्मिञ्छ्लोके तव विश्वासेतु मायःपीताम्बरेसुरे-  
 इति विष्णुवाचकमायशब्दस्यावादशब्देन समासइति त्वदुरिक्षित-  
 पापाणस्य त्वच्छिरस्येव प्रपातः ॥ ब्राह्मणरूपिणेत्यत्र ब्राह्मणैरूप-  
 यतिनिरूपयतीत्यर्थे ण्यन्तणिञि णिनौ तृतीया नतु ब्राह्मणस्य  
 रूपं ब्राह्मणरूपं ततोमत्वर्थीयः ॥ नकर्मधारयादिति मत्वर्थीयनि-  
 पेधात् ॥ तत्र कर्मधारयपदेन तत्पुरुषमात्रस्य ग्रहणात् ॥ असत्त्वं  
 तु त्वच्छास्त्रस्योक्तमेव ॥ यद्वा स्थान्मायाशाम्बरीक्षपादम्भोबुद्धि-  
 श्चेति हेमचन्द्रकोशाद्वम्भोमायाशब्देन ग्राह्यः ॥ तथाच दम्भवा-  
 दस्त्वन्मते प्रसिद्धएवेति त्वन्मतनिन्दापरोयं श्लोकः ॥ एवञ्च वि-  
 प्रादिशापपरोक्ताविधर्वात्मवाक्येनैकवाक्यता ॥ काग्यितुरपि क-

र्त्तृत्वे बाधकाभावेन मयैव विहितमित्यस्य सङ्गतिः ॥ यद्वा ब्राह्म-  
 णरूपिणेत्यत्र ब्राह्मणशब्देन कणादाद्यागृह्यन्ते ॥ त्वादृशैरुल्लिखि-  
 ते पादपाठे तेषामुपक्रमात् ॥ प्रथमन्तुमयैवोक्तंशैवंपाशुपतादि-  
 कम् मच्छक्त्यावेशितैर्विप्रैःसंप्रोक्तानिततःपरम् कणादेनतुसंप्रोक्तं-  
 शास्त्रवैशेषिकंमहत् गौतमेनतथान्यायइत्युपक्रम्याऽस्य श्लोक-  
 स्य पठितत्वात्॥एवञ्च मच्छक्त्यावेशितैरित्युक्तस्यैव निगमनं मया-  
 विहितमित्यनेनकृतं ॥ त्वदुक्तार्थकत्वेतु इतः प्रागेव वदेत् ॥ प्रथ-  
 मन्तुमयैवोक्तंशैवंपाशुपतादिकमित्यत्र स्वकृतस्य निन्दितत्वात् ॥  
 अतएव प्रथमश्लोकव्याख्योपन्यस्तकौर्मादिवाक्यसंगतिरित्यलम् ॥  
 श्रुतिव्यासवचनैर्विरुद्धत्वादेतद्वन्थस्य श्रुत्यादिश्रद्धालुभिर्नैतत्स्वी-  
 कारउचितः ॥ उक्तविधपूर्वापरविरोधादिवद्बुदोपपत्तेनानेन पर-  
 पक्षनिरासाशा तु दूरएव तेन शोभाऽऽशयास्तु किमु वक्तव्यम् ॥  
 शुक्तस्यार्थज्ञानाभावेऽपि शब्दज्ञानस्य सत्त्वेन तृतीयश्लोके तद्दृ-  
 ष्टान्ताऽसङ्गतिः ॥ चतुर्थे ईश्वररतेः शोभात्वोक्तिरयुक्ता ॥ शोभा-  
 याः परैर्दृश्यत्वात् ॥ तदनेरतथात्वात् ॥ वरपण्डिततयोक्तेषु चण्ड-  
 पारवण्डवाक्प्रसृतिकथनं विरुद्धम् ॥ आचार्यपदं चाऽऽचिनोतिच-  
 शास्त्रार्थमाचारेस्थापयत्यपि स्वयमाचरतेयस्मात्तमाचार्यप्रचक्षते-  
 इत्यर्थत्रयार्थकम् ॥तत्र बल्लभेन न कश्चिच्छास्त्रार्थआचितः प्रत्यु-  
 तवेदार्थोभ्रंशितः नवाऽऽचारे ऽतिष्ठिपत् पातिब्रत्यादिनाशोपदेशात्  
 स्वयंत्वारूढपतनमाचरितमिति नाचार्यपदेनाऽभिलापमर्हति ॥अ-  
 नेवाङ्गनःकायैरिति प्रयोगोऽशुद्धः ॥ द्वन्द्वश्चप्राणितूर्येत्येकवद्भाव-  
 स्योचितत्वात् ॥ प्रथमश्लोके त्वार्द्रार्द्रइतिप्रयोगोऽशुद्धः मध्येतु  
 तदीयप्रयोगाणां प्रायेणाऽशुद्धत्वं दर्शितं ॥ क्वचित्क्वचित्तु विस्त

रभ्यादुपेक्षितमपीतिशिवम् ॥ इतिपञ्चाशखण्डखण्डनम् ॥ ५० ॥  
 ॥ ॥ यः शुद्धाद्वैतमार्त्तण्डमाम्नायानैस्तयुक्तिभिः ॥ तिरस्कृत्य  
 पयोमुग्धिस्तेभ्यः प्रादुर्भवेन च ॥ १ ॥ भद्रव्यनरेण वज्रेण वि-  
 न्मण्डनमचूर्णयत् ॥ सोऽयं विबुधहर्षाय चिरं जीयात्सहस्रदृक् ॥  
 ॥ २ ॥ ॥ इति श्रीपरहंसश्रीस्वरूपानन्दसद्यतेः ॥ शिष्येण स-  
 सदानन्दयतिवर्येण निर्मितः ॥ १ ॥ सहस्राक्षाभिधोमन्थः सम्पू-  
 र्णः कार्तिकेऽभवत् ॥ वर्षे नेत्राऽक्षिनन्देन्दौ विक्रमस्य महौ-  
 जसः ॥ २ ॥ ॥ इति सहस्राक्षमन्थः समाप्तः ॥

